

طَبَقَاتُ الْبُحَارَانِ

بِسْمِ اللَّهِ الرَّحْمَنِ الرَّحِيمِ

(جملہ حقوق بحق مؤلف محفوظ ہیں)

بار اول

شوال المکرم ۱۳۷۸ھ

ایک ہزار

اپریل ۱۹۵۹ء

60658

ناسیٹ

ابو احمد عبدالقادر و محمد محمود اعظم خاں ججوئے

ادارہ نشر و اشاعت  
(محرکت)

فیکڈل فارمیسی، آرام باغ روڈ، کراچی۔

(مطبوعہ)

پرنٹنگ پریس۔ حسن علی آفندی روڈ۔ کراچی

(منرٹ)

جس کتاب پر مؤلف کے قلمی دستخط موجود نہ ہوں گے وہ مال مسرورہ متصوّر ہوگی  
نیز اس کتاب کو یا اس کے کسی جز کو چھاپنے کی یا کسی زبان میں ترجمہ کرنے کی بلا اجازت  
مؤلف کوئی صاحب کوشش نہ فرمائیں۔

ابو احمد

۷۸۶  
انتساب

میرا عقیدہ ہے کہ :-

انتساب کے لائق صرف وہی حکیم مطلق اور رب اعلیٰ ہے  
جس کے ہاتھ میں شفا ہے اور جو زندگی اور موت کا مالک ہے۔

لھذا

میں اس حقیر ترین کوشش کو اسی کے نام پاک سے اس دعا کے ساتھ منسوب کرتا ہوں۔  
ذُبْنَا تَقْبَلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِذْكَ  
أَنْتَ التَّوَّابُ الرَّحِيمُ۔

نذکر عقیدت پیش کرنے کے لئے :-

حضور رسالت ناب علیہ الصلوٰۃ والسلام کی بارگاہ پاک ہی مناسب درموزوں  
جن کی زبان وحی ترجمان کا یہ زمان ہے کہ :-

أَلْعِلْمُ عَلَمَانِ عِلْمُ الْأَدْيَانِ وَعِلْمُ الْأَبْدَانِ۔ (ادکما قال النبی صلعم)

یعنی افضل ترین علم صرف وہی ہے ایک علم دین اور دوسرا علم طب،

(مؤلف)

حَسْبُكَ الْبُرْجَانُ الْحَبِيبُ  
مَخْدَاةٌ وَنَضَى عَلَى رَسُولِ الْكَافِرِ

وَقَدْ بَنَى عَلَى الْحِكْمَةِ قَلْبًا أَفْقَدَتْ خَيْرًا كَثِيرًا الْيَقَانُ  
گفت حکمت را خدا خیراً کثیراً  
ہر کجا این خیر را بینی بگمیر (اقبالہ)

## پیش لفظ

ایک عام اندازے کے مطابق اس وقت پورے پاکستان میں طب یونانی کا مشغلہ اور پیشہ رکھنے والے اصحاب کی تعداد تقریباً پچاس ہزار کے لگ بھگ ہے جن کے اور آٹے میں نمک کے برابر تودہ اہلباہیں جنھوں نے باقاعدہ طور پر مسلمہ طبی درسگاہوں میں تعلیم پائی ہے اور اسی طرح بہت ہی کم تعداد ایسے طبیوں کی موجود ہے جنھوں نے مشہور سا تذہ سے برسوں درس لے کر علم طب کو حاصل کیا ہے اور ان کی طبی اور عالمانہ قابلیت و عظمت سب کے نزدیک مسلمہ ہے۔ لیکن ہزار ہا ہزار کی تعداد یعنی ایک بہت ہی بڑی اکثریت ایسے اطباء کی موجود ہے جنہوں نے کہیں سے باقاعدہ علم طب کو حاصل نہیں کیا۔ حتیٰ کہ طب یونانی کی بنیادی چیزوں سے بھی ان کو کما حقہ واقفیت نہیں ہے اور بعض کی عام علمی قابلیت بلکہ اردو دانی تک اتنی کم ہے کہ وہ طب کی بنیادی کتابیں تو کجا اردو میں عام ترجمہ شدہ کتابوں سے بھی نائدہ نہیں اٹھا سکتے۔ کیونکہ ان میں طبی اصطلاحات اور اصول و کلیات

دعیزہ کو نہایت ہی عام فہم اور آسان اردو زبان میں نہیں ڈھالا گیا ہے یا بعض بحثیں اس قدر پیچیدہ اور گنجلک ہیں کہ بار بار پڑھنے کے باوجود بھی ایک معمولی پڑھے لکھے آدمی کے لیے کچھ نہیں پڑتا اور مبتدی طالب علموں کے لئے بھی ان میں آسانیاں نہیں ہیں۔ مولف کتاب ہذا مذکورہ بالا مشکلات کو شدت سے محسوس کر رہا تھا اور چاہتا تھا کہ مشاہیر اطباء اور اساتذہ فن طب کی تصنیفات اور تمام مشہور قدیم جدید کتابوں سے طب یونانی کا نہایت ہی آسان اور سلیس اردو زبان میں ایک مجموعہ تیار کرے۔ جو کم علم اہل فن حضرات کو طب یونانی کی کم از کم بنیادی چیزوں سے واقفیت کرا کر صحیح معنوں میں طبیب بنا سکے اور طب کے طالب علموں کو ابتدائی دورِ تعلیم میں اچھی خاصی راہنمائی کر سکے اور عملی طور پر طبیب حضرات کی روزمرہ کی ضروریات مطب میں بہترین راہنمائی بھی کر سکے۔ چنانچہ بحمد اللہ اُس نے ایسی کتاب کو مکمل کر کے پیش کرنے کی توفیق بخشی جس مجموعہ میں حتیٰ الوسع مذکورہ بالا سب ضروریات کو پیدا کرنے کی کوشش کی گئی ہے۔ اور نسخہ جات اور خاص مجربات بلا نخل اور بلا کم و کاست پیش کر دیئے گئے ہیں بسرری طور پر کتاب کا ایک دو مرتبہ کا مطالعہ تھوڑی طبی استعداد اور کم علم حضرات کو ضروری طبی معلومات اور رموزِ مطب سے بہرہ ور کر سکے گا۔ ان شاء اللہ اور کسی بھی طبی امتحان میں کامیاب ہو جانے کے قابل بنا دے گا۔

اس مجموعہ میں مشکل اور فلسفیانہ طبی اصطلاحات اور بحثوں کو نہایت آسان اردو زبان اور سچے پیرائے میں ترتیب دیا گیا ہے اور سب ضروری امور اور مسائل کا حتمی کے ساتھ قلمبند کر دیا ہے۔ نیز اختلافی بحثوں اور مسائل سے پرہیز

کر کے صرف متفق علیہ مسائل کو ضروری اختصار کے ساتھ شامل کتاب کیا گیا ہے اور کسی دوسرے طریقہ طب کے ساتھ خواہ مخواہ الجھنے یا متعصبانہ روش کی ہرگز کوئی گنجائش نہیں رکھی گئی۔ میرے خیال میں یہ ایک ناقابل تردید حقیقت ہے کہ طب ہدیہ یعنی ایلو پیٹھی دراصل طب یونانی کا نہایت پہنچا اور ترقی یافتہ فرزند ہے۔ اگر طب یونانی دلے ایلو پیٹھی سے مغائرت اور نفرت و تعصب رکھیں تو گویا خود اپنی ہی نسل کا خون کر رہے ہیں اور اگر ایلو پیٹھی دلے طب یونانی سے کسی قسم کا بغض و حسد یا تعصب اور کینہ رکھیں تو گویا یہ ترقی اور جوانی کی مستی میں اپنی ہی ماں سے جس کی کوکھ سے کہ جنم لیا ہے۔ دشمنی اور نفرت کرنے کے برابر ہو گا۔

بہر حال فن کسی کی میراث نہیں۔ جو جتنی کاوش اور جدوجہد کرے گا اتنا ہی اس کو ترقی دے گا۔ ضرورت ہے کہ اطباء علم کو حاصل کریں اور اس فن شریف کو زندہ دپانڈہ رکھنے کے لئے متفق ہو کر اس کے شایان شان کوشش کریں۔ ورنہ وہ دن دور نہیں کہ ایران عراق کی مانند فن یہاں بھی قصہ پارینہ بن جائے۔

انسان خطا دلیمان کا پتلا ہے۔ میری اس حقیر کوشش اور پیشکش میں بے شمار غلطیاں ہوں گی۔ کیونکہ مجھے خود اپنی ہیچمدانی، بے علمی، بے علمی، نا تجربہ کاری اور فنی کم مائیگی کا اقرار و احساس ہے لہذا سب حضرات سے التجا ہے کہ اس مجموعہ میں جو کچھ نیک، مفید اور با صواب نظر آئے اس کے بدلے میں میرے حق میں دعائے خیر فرمائیں اور جو غلط نظر میں آئے اس سے درگزر فرما کر اپنی عالی ظرفی کا ثبوت دیں اور جن ضروری اصلاحات کی ضرورت محسوس فرمائیں ان سے مطلع فرمائیں تاکہ آئندہ اشاعتوں میں حتی الامکان بہر قسم

کی کمی کو دور کرنے کی کوشش کی جائے۔ بہر حال۔

تیری رحمت سے الہی پائیں یہ رنگ قبول

پھول جو میں نے چنے ہیں اُنکے داموں کے لئے

من کم دیشکر الناس لم یشکر اللہ جو بندوں کا شکر یہ ادا نہ کرے  
وہ اللہ کا شکر بھی ادا نہیں کرتا۔ اس مفید لے کے تحت یہ بڑی ناشکری اور قدر ناشناسی  
ہو گی۔ اگر میں ایک ایسے دوست اور مردم شناس کا ولی شکر یہ کے ساتھ ذکر نہ کروں جسکی  
راہنمائی کی وجہ سے میں سینکڑوں روپے کے نقصان سے بھی بچا اور اس کتاب  
کی تکمیل میں بھی بڑی مدد ملی۔

یہ عالی جناب سیٹھ سردار ایم سٹران صاحب مالک یونین بک اسٹال ہیں  
جو کہ ایک خاندانی لکھ پتی، سرمایہ دار اور رئیس ہیں۔ لیکن ایسے سرمایہ دار ہیں جو  
اپنے سرمایہ اور دولت اور تجربہ کو اللہ تعالیٰ کی امانت سمجھتے ہیں اور یہ ایمان رکھتے  
ہیں کہ سرمایہ اور دولت کا مطلب یہ ہے کہ اس سے مخلوق خدا کو فائدہ پہنچے اور  
وہ اس مقصد کے لئے سرکولیشن کرتا رہے۔

چنانچہ اس خاموش طریقے پر اللہ تعالیٰ کی مخلوق کے کام  
آنے والے لوجھان کے سرمایہ سے قریباً دو سو ضرورت مند اصحاب مختلف  
کاروبار چلا رہے ہیں جس کا مطلب یہ ہے کہ دو سو خاندانوں کو رزق پہنچانے کا  
ذریعہ اللہ تعالیٰ نے اس نیک نیت لوجھان رئیس کو بنا رکھا ہے۔ اللہ تعالیٰ  
ان کو مزید نیک کام کرنے کے لئے عمر، صحت، ایمان و عمل صالح اور دولت و  
اقبال میں برکت عطا فرمائے (آمین) اللہ تعالیٰ ہمارے دوسرے سرمایہ داروں

کو بھی اس خاموش خادم خلق کے لمونے پر چلنے کی توفیق عطا فرمائے۔

(آمین)

جناب مولوی میر محبوب علی صاحب حیدرآبادی سلمہ نے بھی اپنے قیمتی وقت کی قربانی فرما کر اس کتاب کی تکمیل کے سلسلے میں کافی حصہ لیا ہے۔ بجز اہ اللہ تعالیٰ۔

ماہ رمضان المبارک ۱۳۷۸ھ مطابق مارچ ۱۹۵۹ء میں توفیق خداوندی سے اس تالیف کی تکمیل ہوئی و ما توفیقی الا باللہ۔

محمد یعقوب علی خان جنجوعہ ولد

مردوم ز مغفور حکیم محمد عبداللہ خان جنجوعہ

کراچی (پاکستان)



# طَبِّ یُونَانِی

## مختصر تاریخ

خلاصہ تاریخ :- بقراط نے علم طب کی تنظیم کی۔ جالینوس نے اس میں جان ڈالی۔ رازی نے اس کو جمع کیا اور بوعلی سینا نے اسے کامل بنا دیا۔ ان چاروں کو طب کے ارکان اربعہ کہا جاتا ہے۔



یونان کے لوگوں کا عقیدہ ہے کہ حکیم اسقلیبوس یونانی نے جو نابالہ حضرت اوریس علیٰ نبیہ الصلوٰۃ والسلام کے شاگرد تھے۔ سب سے پہلے علم طب کی بنیاد رکھی۔ ان کی موت کے بعد شفا بخشنے والا دیوتا کی حیثیت سے ان کے نام کے مندر بنا کر انکی پوجا کی جاتی تھی۔ ان کی پشت میں بڑے بڑے حکیم پیدا ہوئے۔ حکیم بقراط بھی ان ہی کی اٹھارویں یا انیسویں نسل میں سے ہوئے ہیں۔ حکیم بقراط حضرت عیسیٰ علیہ السلام کی پیدائش سے قریباً ۴۰۰ سال پہلے پیدا ہوئے تھے۔ اول اول حکیم بقراط نے ہی طب کو ایک باقاعدہ علم اور فن کی حیثیت دے کر اس پر مختلف کتابیں لکھیں اور اس کے فیض کو عام کر دیا۔ غلطوں وغیرہ کی دریافت بھی اسی نے کی۔ بقراط کے بعد حکیم ارسطو نے طب کو ترقی بخشی اور اسکے اصولوں پر کتابیں لکھیں۔ ارسطو کے بعد حکیم ڈیاسکوریدس یونانی نے علم الادویہ کو باقاعدہ فن کی شکل دی۔ ان کے بعد

حکیم جالینوس یونانی نے طب کے ہر شعبہ میں تحقیقات کر کے اس کو حیرت انگیز ترقی دی۔ اس نے علم تشریح الاعضاء، منافع الاعضاء اور قرابا دین یعنی فارماکوپیا پر کتابیں لکھیں۔ علم جراحی میں زبردست تحقیقات کیں۔ یہ حکیم ۹۸۰ء یا ۹۹۰ء میں پیدا ہوا۔ موجودہ طب یونانی اور ایلیو پیٹی دغیزہ کی بنیادیں اسی حکیم کی یادگار ہیں۔ رومیوں نے اپنی عظیم الشان سلطنت میں اسی طب یونانی کو رائج رکھا۔ ان کے زوال کے بعد جب حکومت عالم مسلمانوں کے ہاتھ میں آئی تو انہوں نے طب یونانی کے تمام علوم کو عربی زبان میں ترجمہ کر ڈالا اور ہر ملک کے طریق علاج میں سے بہترین اصولوں اور چیزوں کو لے کر طب کی ترقی کو مدد تک پہنچا دیا اور اس طب کا ڈول کا اسپین و بغداد سے لے کر چین و ہندوستان تک بکھنے لگا۔ اس دور میں بڑے بڑے نامور حکیم طبیب جراح (سرجن) اور کیمیا داں دغیزہ پیدا ہوئے ہیں۔ جن کو بلاشبہ طب جدید کے آبا و اجداد اور سرسز حشے کہا جا سکتا ہے۔ ان میں حین بن اسحق، ابو یوسف، جرجیس، بختیشوع، جبریل، علی بن حسین، ابونصر فارابی، شیخ سدید، جابر بن حیان زہراوی (مصنف التصریف) محمد بن زکریا رازی (مصنف حادی کبیر) شیخ الریس بوعلی سینا (مصنف قانون)، اور علی بن عباس (مصنف کامل المضامع) لازوال شہرت اور کام کے طبیب ہوئے ہیں۔ ان کی کتابوں کو یورپ کی اکثر زبانوں میں ترجمہ کر کے صدیوں تک وہاں کی یونیورسٹیوں میں بطور نصاب پڑھایا جاتا رہا ہے۔ بعد کے دور میں حکیم محمد اکبر زندانی، حکیم شریف خاں حکیم اعظم خاں اور مسیح الملک حکیم اجل خاں صاحب نہایت بلند پایہ طبیب ہوئے ہیں۔ مسیح الملک حکیم اجل خاں مرحوم کی دریافت شدہ دوا چھوٹی چندن پر

سر یا اجلیں کلورائیڈ کے نام سے پاکستان اور یورپ میں نہایت کامیاب  
تجربات ہو رہے ہیں۔

اُدھر تو طب یونانی اور حکیم اجل خاں مرحوم کی عظمت کا ڈنکا یورپ تک  
میں بج رہا ہے اور اُدھر آج کل پاکستان میں بعض خود پسند اور مفاد پرست لوگ  
طب یونانی کے لباس میں حکیم اجل خاں صاحب کی طب یونانی کی ترقی کے لئے  
چالیس سالہ جدوجہد کو خاک میں ملانے پر تلے ہوئے ہیں اور آپس کی نا اتفاقی  
سے اس فن شریف کو تباہ کرنے والی حرکات کر رہے ہیں۔

سعدی از دوست خویش تن در یاد

پاکستان میں رہنے والے کروڑوں افراد کے مزاج سے موافقت رکھنے والا  
طب یونانی کا یہ فن خود بعض مفاد پرست طبیوں کے مزاج کے موافق نہیں آ رہا  
جس کی وجہ سے حکومت بھی اس کی سرپرستی سے غافل اور لاپرواہ ہوتی نظر آ  
رہی ہے۔ کاش حکومت طب یونانی کی اہمیت اور عظمت پر غور کرے اور عونا  
کرنے والوں کی طرف متوجہ نہ ہو۔ صرف طب یونانی کی سرپرستی اور تنظیم سے ہی  
پاکستانی عوام کی صحت کا مسئلہ حل ہو سکتا ہے۔

وما علینا الا البلاغ

# فہرست مضامین

## مضمون

انتساب، پیش لفظ، و مختصر تاریخ  
 طب از صفحہ ۳ تا صفحہ ۱۱  
 طب کی تعریف - تسمیہ - طب علمی یا نظری  
 امور طبیعیہ - ارکان مزاج - اخلاط - اعضا  
 ارواح - قوی - افعال از صفحہ ۱ تا صفحہ ۳۴

## بدن کے حالات

صحت - مرض - تسمیہ امراض - مرض  
 اور مرض - از صفحہ ۳۴ تا صفحہ ۴۲ -

## اسبابِ ضروریہ

پانی اور غذا - نوم و قیظہ - استفراغ - جذبہ  
 حرکت و سکون - حرکت سکون نفسانی از صفحہ ۴۲ تا صفحہ ۵۲

## طب علمی کا چوتھا جز

علامات تسمیہ - عارضی مزاج کی علامت - اصلی  
 مزاج - خواب - از صفحہ ۵۲ تا صفحہ ۵۹

## نبض

مختلف بیماریوں میں نبض - صحت کی نبض - قار و

براز (پافانہ) از صفحہ ۶ تا صفحہ ۷

## طب عملی

دوا کے درجے - علاج بالقصد و دوائی کے استعمال  
 کے اصول - مرض کے درجے کس عمر میں کتنی دوا  
 دینی چاہیے - ضروری نشانی - بیماری پیدا ہونے کی  
 علامتیں - بیماری لوٹ آنے کی علامتیں - مرض  
 لمبا ہونے کی نشانیاں - سہل کے بعد بدن کے پاک  
 ہونے کی نشانیاں - بیلہ کی نیکا دوا چھٹی نشانیاں  
 بڑی اور دوسری نشانیاں - موت کی نشانیاں -

از صفحہ ۷ تا صفحہ ۸

## کوٹے میں سمندر

ضروری نوٹ - استفراغ کے اصول - قوانین -  
 استفراغ کی ہدایت - سہل کے فوائد - تسمیہ

از صفحہ ۸۹ تا صفحہ ۱۰۳

## نضج

ہر خلط کے نضج پانے کی مدت - معدلات -

بل. خارش. دمہ (رڈھلکا) ضرب العین۔ موتیا  
بند۔ ضعف بصر۔ نکتہ۔ موتیا بند کی تشخیص و تجویز  
اور فرق۔ از ص ۱۶۵ تا ص ۱۹۰

### کان

مختصر تشریح۔ بیماریاں۔ کان کا درد۔  
پیپ۔ کیڑے کا گھنا۔ آواز میں سیٹیاں  
دعیرہ۔ ہر اپن۔ از ص ۱۹۰ تا ص ۱۹۷

### ناک

مختصر تشریح۔ بیماریاں۔ رعات زنجیر  
زخم خشکی۔ چوہا گرنا۔ بدبو۔ عطاس۔ جھینکبیاں  
خشم (سونگھنے میں نقص) و قدر سونگھنے کی  
قوت کا جاتے رہنا  
از ص ۱۹۵ تا ص ۲

### منہ۔ دانت۔ حلق

مختصر تشریح۔ منہ۔ زبان۔ دانت۔ مسوٹھے  
اور گلے دعیرہ کی بیماریاں۔ عام اصول۔ نوت  
پھنا۔ (ترقیدگی) التهاب لہم و منہ کی  
سوزش (قلاع و جھالے) لٹہ و امیہ۔  
رگوشت خورہ) و جح السن (دانت کا درد)

منفجات۔ مسہلات۔ مسہل دوائیں۔ خون کو  
اعتدال پہلانے والا نسخہ۔ گرم دسر و بیماریوں میں  
مشترکہ فائدہ مند دوائیں۔ گرم مرضوں میں مفید  
دوائیں۔ سب سرد بیماریوں میں مفید دوائیاں  
نکتہ۔ از ص ۱۰۳ تا ص ۱۲۱

### طے بہ کتاب اندر

علمی مطب۔ سر و دماغ  
ضروری تشریح۔ صداع (درد دسر) صداع دوری  
سقیقہ عصابہ۔ سرسام۔ صرع (مرگی) اختناق الرحم  
ادمرگی میں فرق۔ سرد و وار۔ لیان بہات سہر  
مالیخولیا۔ اصلی اور نقلی پاگل پن میں فرق۔  
فایح و لغوہ۔ کا پوس۔ رعشہ۔ تشنج۔ کزاز۔  
تمدد۔ زکام و نزلہ۔ مختصرات بکتہ۔ بکتہ دلالت  
دے میں فرق۔ مرکب دوائیں از ص ۱۲۳ تا ص ۱۶۵

### آنکھ

سات پردے۔ تین طوٹتیں۔ بیماریاں و علاج  
رملا سٹوب (جرب الا جفان) لکڑے (دوسا)  
بیاض چشم (پھولا) عشار اندھرتا (غزب زاسوا)  
پیمال۔ سلاق (باہمی) طرنہ۔ ظفرہ (ناخونہ)

ورم الشفت (سوتک کادرم) ورم اللسان  
 از زبان کادرم (سیلان لعاب دپانی آنا)  
 بجمہ الصوب (آواز بیٹھنا) خناق. لوزتین  
 کادرم (ٹانسلز گلے پڑنا)

از ص ۲۰۱ تا ص ۲۱۱

### زخمہ

سواکی نالی - سینہ - غذا کی نالی بھیم پڑے  
 تشریح و علاج وغیرہ - نفث الام -  
 صینق النفس - کھالسی بیل - سرطان  
 کو حلانا - ذات الجنب - ذات الریہ (نمونہ)  
 از ص ۲۱۲ تا ص ۲۳۸

### دل

تشریح - امراض - علاج وغیرہ جفکان  
 صحن قلب - غشی - غشی اور بے ہوشی  
 میں ذوق -  
 از ص ۲۳۹ تا ص ۲۴۸

### معدہ

تشریح - امراض - علاج وغیرہ - نسخہ  
 پیٹ خلل بھوک کی کمی - ضروری باتیں -

میضہ - پیٹ کادرم - بد ہضمی - وجع القوی  
 (کوڑی کادرم) درد معدہ - سچی - بھوک  
 کی کمی - پیاس کی شدت - پیٹ کا  
 پھولنا - قے -

از ص ۲۴۱ تا ص ۲۴۷

### حجر - پتہ - تلی

ضروری باتیں - جلو دسر - یرقان - درد  
 حجر - صنف حجر -

از ص ۲۴۸ تا ص ۲۹۲

### امعاء - آنتیں

تشریح - آنتوں اور پاخانے کے مقام  
 کے امراض - مستند طریق علاج - پیش -  
 دست - سنگرہنی - قبض - آنتوں  
 کے کیرے - چنولے - کاپنج - بواسیر -  
 قولنج - بادگولہ - تلی کا بڑھ جانا -

از ص ۲۹۲ تا ص ۳۲۲

### گردہ - مثانہ

گردہ - مثانہ - تشریح - ضروری  
 باتیں - گردہ و مثانہ کی ریت اور پتھری

امراضِ جبیشہ

آتشک - جذام - برص - داد - چنبیل -  
 چھپا کی - ماسٹرا - آگ سے جلنا - خارش  
 تیر - لو لکنا - طاعون - پھوڑے  
 پھنسیاں - خنازیر چوڑوں کی بیماریاں -  
 نقرس - وجح المفاصل - عرق النسا  
 زہر ادرز سریلے جالوز - دھالوزہ - سنگھیا  
 سائب - سطر - بچھ - دیوانے کتے کا  
 کاٹنا - مٹی کا تیل بھران -  
 از ص ۲۴۶ تا ص ۲۵۵

طبی لغات دادوزان وغیرہ

از ص ۲۵۸ تا ص ۲۸۰

وزن - مختلف عمروں میں سالس  
 کی تعداد - انسانی بدن کی ٹڈیوں کی  
 جملہ تعداد -

از ص ۲۸۱ تا ص ۲۸۱

امتحانی سوالات

مع حل

از ص ۲۸۲ تا ص ۵۰۳



گردہ کا درد - ذیابیطس - سوزاک -

از ص ۲۲۲ تا ص ۳۳۶

مردوں کی خاص بیماریاں

ضروری باتیں - مفرد مرکب و دوائیں  
 نامردی - جریان - سرعت انزال - احتلام  
 از ص ۳۳۶ تا ص ۳۵۱

عورتوں کی خاص بیماریاں

تشریح - خون حیض - علاج - ضروری  
 باتیں - بانچھ پن - رحم کی خارش - استعا  
 سیلان الرحم - درم رحم - زخم - رحم کا باہر  
 آنا - اٹھراہ - پرسوت - نفاس - احتقان الرحم  
 بادگولہ - کثرت الطمث - حیض کا بند ہونا - درم  
 پستان - دودھ کی کمی -

از ص ۳۵۲ تا ص ۳۸۸

بچوں کی عام بیماریاں

ضروری باتیں - غذا - دودھ کے ادقعات  
 علاج - ڈبہ اطفال - سوکھا - مسان - مرگی  
 دست - پھنسیاں - چھنے کا پانی بنانے  
 کا طریقہ -

از ص ۳۸۹ تا ص ۴۰۳

حیات (بخار)

علاج - ضروری باتیں - بلغمی بخار - سوزخس  
 مطبقہ - صفراوی بخار - بلغمی بخار - سوداوی  
 بخار - مرکب بخار - تپا دق - جمی مرئردی  
 دوائیفاٹڈ - حشرہ - چھپک - موسمی  
 بخار وغیرہ -

از ص ۴۰۳ تا ص ۴۲۲

## صحت نامہ

## کتاب طب یونانی

غلط	صفحہ نمبر	صفحہ نمبر	غلط	صفحہ نمبر	صفحہ نمبر	غلط
نَحْنُ نَسَلُ	۱۷	۹۷	منفج	۲	۱۱	منضج
أَنَّ يَعْفُو	۵	۱۰۲	انضاج	۱۳	۲	انضاج
جاریا لیس	۲۲	۱۰۶	زروری	۱	۲	زروری مائل
بلغم عامض	۲۶	"	سودا کے مائل	۱	۳	سودا کے
قوت لاسہ	۳۵	۱۰۳	ملکی	۱۱	۱۸	ملکی
اداکے	۳۶	۱۳۶	زندہ	۹	۱۸	تازہ تازہ
کی	۲۷	۱۲۵	نیونی مرض	۲	۳	برنی مرض
نصہ	۵۶	۱۷۷	ترمہ	۱۳	۱۲	رمد
روادعات	۷۹	۲۰۵	نکلو ادیتا ہے	۱۷	۲	نکلو ادیتا ہے
گرم... طبیعت	۸۳	۲۳۲	گرم موسم میں	۱۳	۲۳۱	گرم موسم میں
		۲۳۱	اور گرم طبیعت		۲۳۲	اور گرم طبیعت
نوٹ :- غلطی سے قریباً ہر جگہ لفظ		۲۲۳	سنگ لیشب		۳	سنگ لیشب
نضج انضاج اور منضج وغیرہ		۲۲۲	ینفعان بارید		۱۸	ینفعان بارید
میں قریباً ہر جگہ لفظ 'ض' کی جگہ لفظ 'ت'		۲۵۳	نخم بازی		۱۹	نخم خنازی
لکھا گیا ہے جو غلط ہے۔ اس لئے کتاب		۲۶۷	معدہ کے معدہ		۱۳	معدے کے مذ
میں جہاں جہاں یہ لفظ آیا ہے اسے 'ض'		۲۸۸	آجاتا اسے		۱۷	آجاتا ہے
سے پر لکھا جائے۔ اسی طرح ہنفسہ میں		۲۹۷	کھاتا ہے		۱۲	کھلتا ہے
ف' کی جگہ اکثر 'قاف' لکھا ہے اس		۳۱۲	غبی		۸	غبی
میں 'ف' صحیح ہے مثلاً		"	غب		"	غب
نضج	۸۰	۳۳۲	حرقہ البول	۲	۱۷	حرقہ البول



## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی  
رُسُوْلِهِ وَحَبِیْبِهِ مُحَمَّدٍ وَعَلٰی اٰلِهِ وَاصْحَابِهِ اَجْمَعِیْنَ  
نَحْنُ نَسْتَسْئِلُ اللّٰهَ التَّوْفِیْقَ وَالْعَصْمَةَ وَنَلْتَمِسُ مِنَ الْاَصْدِقَاءِ  
نَاوَا حِبَابِنَا اَنْ یُعْضُوا لَنَا الذَّلَّلَ وَیَسِدُوا لَنَا الْخَلَلَ ط -

طب کس علم کو کہتے ہیں :- طب اس علم کو کہتے ہیں جس کے ذریعے  
انسان کے بدن کی صحت و تندرستی کا، خرابی اور بیماری کا حال معلوم کیا جاتا ہے  
علم طب کے غرض و غایت اور مقاصد :- علم طب کی غرض و غایت اور  
مقصود یہ ہے کہ بدن کی صحت اور تندرستی کی حفاظت اور دیکھ بھال کی جائے  
اور اگر بدن میں تکلیف یا بیماری ہو تو اس بیماری کو دور کرنے کی کوشش کی جائے۔

## طَبُّ كِي لَقِيْمٌ

علم طب کی دو قسمیں یا حصے ہیں :- (۱) علمی یا نظری - (۲) عملی -  
(۱) علمی یا نظری طب اُسے کہتے ہیں جس میں دلیل اور تحقیق کے ساتھ  
اور اصولی طور پر بحث کر کے یہ معلوم اور ثابت کیا جائے کہ صحت کیا چیز ہے  
اور بیماری کیا چیز ہے اور کیوں اور کیسے پیدا ہوتی ہے -

(۲) علمی طب اُسے کہا جاتا ہے جس کا تعلق عمل سے ہو۔ مثلاً صحت کو کن چیزوں سے قائم رکھا جائے۔ بیماری ہو تو اُس میں علاج کس طرح کرنا چاہیے۔ کن سی دوائیں اور کس ترکیب سے دینی چاہئیں اور جراحی یا آپریشن سے مرض کس طریقہ سے دور کیا جائے وغیرہ۔

علمی طب کا ڈاکٹری نام پر نسی پلز آف میڈیسن ہے۔

(PRINCIPLES OF MEDICINE)

اور علمی طب کو پریکٹس آف میڈیسن۔

(PRACTICE OF MEDICINE) کہتے ہیں۔

## علمی اور نظری طب سے متعلق بحثیں

امور طبیعیہ :- امور طبیعیہ اُن امور یا اجزاء کا نام ہے جن سے انسانی بدن قائم ہے۔ اور قائم رہنا ان پر موقوف ہے۔ اگر ان میں سے ایک امر یا جز بھٹی کم یا ختم اور موقوف و معدوم ہو جائے تو انسانی بدن کا وجود بھی قائم اور باقی نہیں رہ سکتا۔

یہ امور طبیعیہ تعدد میں سات ہیں۔

- (۱) - (رکن کی جمع) ارکان (۲) - (مزاج کی جمع) مزاج (۳) -
- (رغظ کی جمع) اخلاط - (۴) - (عضو کی جمع) اعضاء - (۵) - (روح
- کی جمع) ارواح - (۶) - (قوت کی جمع) قوی - (۷) - (فعل کی جمع) افعال -

## امور طبیعیہ کی تعریف و تفصیل

(۱) ارکان :- ارکان کو عناصر یا عناصر اربعہ بھی کہتے ہیں :-

ارکان یا عناصر چار ایسے مفرد (بسیط) اجزاء اور بنیادیں حصے ہیں جن سے حیوانات - نباتات اور جمادات کی سرشتے کا وجود بنا ہوا ہے۔ بسیط یعنی مفرد اس لئے کہتے ہیں کہ جب کسی بدن کے ایک ایک حصے اور ترکیب کو علیحدہ علیحدہ اور الگ الگ تقسیم و تجزیہ (ANALYSE) کیا جائے۔ یہ تحقیق کرنے کے لئے کہ یہ بدن یا جسم کن کن اجزاء سے بنا ہے۔ تو سب سے آخر میں جو چیز رہ جائے گی وہ صرف یہی چار ارکان یعنی آگ - پانی - مٹی اور ہوا رہ جائیں گے۔ ان کا مزید تجزیہ یا تقسیم کرنا ناممکن ہوگا۔ اور یہ کسی چیز کا مرکب نہیں ثابت ہوں گے۔ بلکہ ہر چیز کا مرکب ان کے ملنے سے بنے گا۔ اگرچہ موجودہ سائنس اور ڈاکٹری آگ - پانی - مٹی اور ہوا کو بسیط یعنی مفرد نہیں مانتے لیکن یہ محض تقسیم و تقسیم کا چکر ہے۔ چاہے آگ - پانی اور ہوا میں آکسیجن، ہائیڈروجن، نائٹروجن اور دیگر لطیف گیسوں سے ہر روز نکال کر دکھائی جائیں اور مٹی میں سے لاکھوں قسم کی ملا دلوں کو الگ کر کے دکھایا جائے۔ بالآخر سب سے اخیر میں ضرور کوئی نہ کوئی مرحلہ ایسا آجاتا ہے اور کوئی نہ کوئی چیز ضرور ایسی رہ جاتی ہے جس کا الگ الگ کرنا اور تقسیم کر کے دکھانا یا کسی اور چیز کا اس کی ترکیب میں شامل ہونا ثابت کرنا قطعی ناممکن ہو جاتا ہے یہی وہ مقام ہے جہاں پر قدیم سائنس اور طب ان کو مفرد بسیط اور ثابِت قابل

تقسیم اور ترکیب دلاوٹ سے پاک اور عاری سمجھتی ہے۔

ارکان تعداد اور گنتی میں چار ہیں :- (۱) آگ (۲) پانی (۳) مٹی  
(۴) ہوا۔ آگ گرم و خشک ہے۔ پانی سرد تر ہے۔ مٹی سرد و خشک ہے  
اور ہوا گرم تر ہے۔

(۲) امرجہ :- (مرزاج کی جمع ہے)۔ مرزاج عام مہم لفظوں میں ملنے  
کو کہتے ہیں۔ یہ تو ثابت ہے کہ ہر بدن اور ہر چیز چار ارکان یا عناصر یعنی آگ،  
پانی، مٹی اور ہوا سے مل کر بنی ہے۔ جب یہ چاروں ارکان کسی بدن یا شے  
کے بنتے وقت چھوٹے چھوٹے ٹپ ہو کر ایک دوسرے میں ملتے اور سموتے ہیں  
تو ان کی اپنی اپنی تاثیریں بھی ایک دوسرے سے ملتی اور ایک دوسرے پر  
چھا جانے کی کوشش کرتی ہیں۔ بقول سے

آگ سے پانی میں بچھتے وقت اٹھتی ہے صدا

اور جب یہ جدوجہد اور باہمی کشمکش اور جنگ آخر کسی نتیجہ اور ٹھہراؤ  
پر پہنچتے ہیں۔ یعنی آگ کی گرمی خشکی پانی کی سردی تری سے مصروف  
جنگ ہو جاتی ہے۔ ہوا کی گرمی تری مٹی کی سردی خشکی سے برسرِ پیکار ہو جاتی  
ہے۔ اور کچھ دیر بعد سب ارکان اربعہ بھی ٹوٹ پھوٹ کر ایک جان ہو کر کسی  
شے کا بدن بن جاتے ہیں۔ یعنی ایک نئی شکل میں وجود پا جاتے ہیں تو ان  
کی تاثیریں بھی آپس میں لڑ لڑا کر اور ٹوٹ پھوٹ کر ایک نئی تاثیر کو  
جنم دیتی ہیں۔ تو اس نئی تاثیر کو کیفیت یا مزاج  
کہتے ہیں۔

مزاج کی قسمیں :- مزاج کی دو قسمیں ہیں : (۱) معتدل - (۲) غیر معتدل - غیر معتدل کی سچرا آٹھ قسمیں ہیں - یعنی چار غیر معتدل مفرد کی اور چار غیر معتدل مرکب کی - چنانچہ اس لحاظ سے مزاج کی جملہ دو قسمیں بن جاتی ہیں -

مزاج معتدل :- مزاج معتدل دراصل اُسے کہنا چاہیے جس میں ساری قوتیں اور تاثیریں یعنی گرمی - سردی خشکی اور ترسی برابر برابر ہیں لیکن ایسے معتدل مزاج کا وجود ناممکن ہے - طبی نقطہ نظر سے یہاں معتدل مزاج کا مطلب یہ ہے کہ قدرت نے جس نوع یا صنف یا شے یا عضو کو اُس کے انحال اور نوع اور جنس کے لحاظ سے جو جو مزاج عطا کیا ہو - وہ اُس کا مزاج معتدل ہوگا - خواہ اُس میں گرمی زیادہ ہو یا سردی یا خشکی زیادہ ہو یا ترسی -

مثلاً شیر کو گرم مزاج بخشا گیا ہے اور آدمی کو اس سے بہت کم گرم مزاج عطا کیا ہے - سنکھیے کہ چوتھے درجہ میں گرم اور خشک مزاج بخشا گیا ہے اور گل نیلوفر وغیرہ کو سرد تر مزاج دیا گیا ہے - اس طرح کی قدرتی تقسیم کو تقسیم میں انصاف یا اعتدال کہنا پڑے گا بقول سے

قسمت کیا سب کو ہی تمام ازل نے

جو شخص کہ جس چیز کے قابل نظر آیا

شیر میں مزاج کی گرمی ہی اُس کا مزاج معتدل ہے - اگر شیر کو آدمی کے مزاج کی گرمی عطا کر دی جائے تو شیر شیر نہ رہے گا اور اگر آدمی کے مزاج میں شیر کی گرمی بھردی جائے تو آدمی آدمی نہ رہے گا اس کا مزاج بالکل غیر معتدل ہو جائے گا - اسی طرح اگر سنکھیے کی انتہائی درجہ کی ہلک گرمی

خشکی کو نیلوفر کی سردی تری دے دی جائے تو وہ سناکھیا نہ رہے گا اُس  
 کا مزاج غیر معتدل ہو جائے گا۔ اسی طرح آنکھ کا مزاج دل اور جگر کی مانند  
 گرم ہو جائے تو غیر معتدل ہو جائے گا۔ لہذا قدرت نے جس نوع یا قسم یا جنس  
 اور عضو کو جو مزاج بخشا ہے اُس کے لئے اسی کو مزاج معتدل کہا جائیگا۔  
 غیر معتدل مزاج کی اقسام :- یعنی سوء مزاج بسیط یا مفرد کی قسمیں:

(۱) غیر معتدل مفرد (۲) غیر معتدل مرکب

غیر معتدل مفرد کی چار قسمیں ہیں: (۱) گرم غیر معتدل مفرد (۲) سرد  
 غیر معتدل مفرد - (۳) تر غیر معتدل مفرد - (۴) خشک غیر معتدل مفرد۔

غیر معتدل مرکب کی قسمیں: مفرد جس میں صرف ایک تاثیر بڑھ جائے۔  
 (سوء مزاج کی مرکب قسمیں)

مزاج غیر معتدل مرکب کی چار قسمیں ہیں۔ یعنی ایسا مزاج جس میں اس  
 مزاج کی مزاج تاثیر سے کم یا زیادہ ایک سے زائد تاثیریں بڑھی یا گھٹی ہوئی  
 ہوں :-

(۱) غیر معتدل مرکب چار یا بس یعنی گرم و خشک جس میں گرمی اور خشکی  
 دونوں ضرورت سے زائد ہوں۔ اسی طرح

(۲) غیر معتدل مرکب گرم تر (۳) غیر معتدل مرکب سرد تر

(۴) غیر معتدل مرکب سرد و خشک

(نوٹ) سب مخلوقات میں معتدل مزاج انسان کو ملا ہے

عمر کے لحاظ سے جوان زیادہ معتدل مزاج ہوتے ہیں۔ بچوں میں

60658

تری زیادہ ہوتی ہے اور بوڑھے آدمیوں میں خشکی اور سردی  
مزاج پر غالب ہوتی ہے۔

بدن کے اعضاء میں گلے کی انگلی کے سرے کی کھال کا مزاج معتدل  
ہوتا ہے۔ بدن میں سب سے گرم مزاج دل کا ہوتا ہے۔ اور سب سے سرد  
بال اور ہڈی کا مزاج ہوتا ہے۔ اور خشک بھی سب سے زیادہ بال اور ہڈی  
کا مزاج ہے۔ سب سے زیادہ تری سین یعنی پتلی چربی میں ہوتی ہے۔  
سوء مزاج یا غیر معتدل مزاج کی پھر دو قسمیں ہیں :-

(۱) سادہ یا ساذج سوء مزاج (۲) مادی سوء مزاج۔

سوء مزاج سادہ یا ساذج کا مطلب یہ ہے کہ کسی مادہ بدنی یا خلط  
میں تبدیلی یا کمی بیشی ہونے بغیر صرف کوئی غیر معتدل کیفیت یا تاثر پیدا  
ہو جائے۔ مثلاً آگ کے سامنے زیادہ بیٹھنے سے دھوپ میں زیادہ چلنے سے  
یا برف و عیزہ کے بیرونی اثر و عیزہ سے گرمی یا سردی بڑھ جائے۔ سوء مزاج  
مادی کے یہ معنی ہیں کہ بدن کی خلطوں یا رطوبتوں میں کمی بیشی یا تبدیلی  
و تغیر اور جوش و خرابی آجانے سے بدن انسان میں کوئی بُری یا غیر معتدل  
اور نقصان دہ کیفیت یا تاثر پیدا ہو جائے۔ مثلاً خون میں یا صفرا میں  
جوش آجائے یا بلغم ٹھکر کر گرمی پیدا ہو جائے یا صفرا اور سودا زیادہ بڑھ  
کر غیر مناسب گرمی یا سردی خشکی پیدا ہو جائے۔

# اخلاط (خلط کی جمع ہے)

اخلاط امور طبیعیہ میں تیسرے نمبر پر ہیں

**خلط کی تعریف :-** خلط ایک تو اور بہنے والی چیز ہے جو بدن کا جزو بننے کے لئے غذا کی سب سے پہلے بدلی ہوئی شکل و صورت ہے یعنی ہم جو غذا کھاتے ہیں وہ ہمارے منہ، معدہ، انتڑیوں اور جگر وغیرہ میں جا کر اپنی اصلی صورت کو چھوڑ کر جو نئی صورت اختیار کرتی ہے اور سیال یعنی بہنے والی اور تر بھی ہوتی ہے۔ خلط کہلاتی ہے۔

**خلط کی مزید تشریح :-** انسان جو غذا کھاتا ہے پہلے منہ میں چبانے سے کچھ تبدیلی اُس میں آجاتی ہے۔ پھر معدہ میں جا کر ہضم کا عمل شروع ہوتا ہے۔ جب آنتوں میں پہنچتی ہے وہاں بھی اُس پر ہضم کا عمل ہوتا ہے ان تبدیلیوں سے اس غذا کی شکل و صورت بدلتے بدلتے آتش جو کی شکل کی ایک سفید اور گاڑھی سی چیز بن جاتی ہے۔ یہی چیز باریک باریک رگوں اور نالیوں کے راستے جن کو عروق ماسارٹیکا کہا جاتا ہے جگر میں پہنچنا شروع کرتی ہے وہاں جگر میں ہضم کا فعل شروع ہو کر یہ چار مختلف حصوں اور شکلوں میں تبدیل ہو جاتی ہے ان کو ہی چار خلطیں یا اخلاط اربعہ کہا جاتا ہے۔

اخلاط چار ہیں :- (۱) خون : یہ سب خلطوں میں افضل اور



ضروری مانا جاتا ہے۔ اس کا مزاج گرم اور تر ہوتا ہے۔ سب سے زیادہ یہی بدن کی پرورش کا کام دیتا ہے۔ دراصل زندگی کا سرچشمہ خون ہی ہے۔ خون کی رشتیں :- خون کی دو قسمیں ہیں۔ (۱) طبعی خون : یہ گہرے چمکدار سرخ رنگ کا ہوتا ہے۔ کوئی بو نہیں ہوتی۔ نہ زیادہ گاڑھا اور نہ ہی بہت زیادہ پتلا اور رقیق ہوتا ہے۔ مزہ اس کا میٹھا ہوتا ہے۔

دوسری قسم غیر طبعی خون کہلاتی ہے۔ طبعی خون کے برعکس غیر طبعی خون کا رنگ بو اور مزہ وغیرہ سب بُرے اور بگڑے ہوئے ہوتے ہیں۔ یا زیادہ پتلا ہوگا یا زیادہ گاڑھا۔

دوسری خلط بلغم کہلاتی ہے :- اس خلط یعنی بلغم کی تاثیر سرد تر ہوتی ہے۔ جب بدن میں خون اور غذا کی کمی ہو جائے تو یہ خلط خون بن کر بدن کو غذا پہنچاتی ہے۔ دوسرا فائدہ یہ ہے کہ یہ اعضائے بدن کو تر رکھتی ہے۔ تاکہ حرکت اور رگڑ کی وجہ سے خشکی پیدا نہ ہونے پائے۔ بلغم کی بھی دو قسمیں ہیں :-

(۱) بلغم طبعی

(۲) بلغم غیر طبعی

(۱) بلغم طبعی :- بلغم طبعی وہ ہوتا ہے جو آسانی سے خون میں تبدیل ہونے کی قابلیت رکھتا ہو۔

(۲) بلغم غیر طبعی :- وہ ہوتا ہے جس کی خوبیاں طبعی بلغم کے بالکل برعکس اور خلاف ہوں اور جو جلدی خون بننے کی صلاحیت نہ رکھتا ہو۔ مزے کے لحاظ سے غیر طبعی بلغم کی چار قسمیں ہیں :-

- (۱) بلغم عامض یعنی ترش بلغم جس کا مزاج سرد خشک ہوتا ہے۔  
 (۲) بلغم مائع یعنی نمکین بلغم یہ گرمی اور خشکی کی طرف مائل ہوتا ہے۔  
 (۳) بلغم مسخ یا بلغم تفتہ یعنی پھیکا بلغم یہ بہت کچھ بلغم ہوتا ہے اور سرد ہوتا ہے۔

(۴) بلغم عَفِص یعنی بگھٹھا اور کھٹلا بلغم اس کی تاثیر سرد خشک ہوتی ہے۔

### توام یعنی گاڑھا یا پتلا ہونیکے لحاظ سے بلغم غیر طبعی کی قسمیں

توام کے لحاظ سے غیر طبعی بلغم کی تین قسمیں ہیں۔ (۱) بلغم مائی یعنی پانی کی طرح پتلا بلغم۔ (۲) بلغم جھبی جو چونے اور گچ کی طرح نہایت گاڑھا ہوتا ہے۔ (۳) بلغم مخاطی۔ یہ بلغم مخاط یعنی رینٹھ کی طرح کہیں زیادہ پتلا کہیں زیادہ گاڑھا یعنی مختلف توام کا ہوتا ہے۔

تیسری خلط صفر ہے :- اسے پت بھی کہتے ہیں۔ اس خلط کا مزاج گرم اور خشک ہوتا ہے۔ بدن میں اس کا یہ فعل ہے کہ یہ خون کو پتلا بنا بنا کر باریک باریک نالیوں اور رگوں میں گزرنے کے قابل بناتا رہتا ہے۔ نیز آنتوں وغیرہ پر گہرے فضلے اور پاخانے اور لیسیدار بلغم اور رطوبتوں کو آنتوں سے باہر نکالنے میں مدد کرتا ہے۔

صفر کی بھی دوستیں ہیں :-

(۲) غیر طبعی

(۱) طبعی

صفر طبعی :- اس کا رنگ شوخ سُرخ اور زعفران کی مانند

زردی مائل ہوتا ہے۔ وزن بھی ہلکا اور لطیف ہوتا ہے۔ اس میں تیزی خوب ہوتی ہے۔

صفرار غیر طبعی :- اس کا رنگ۔ بُو۔ توام اور وزن صفرار طبعی کے برعکس اور بر خلاف ہوتے ہیں۔

صفرار غیر طبعی کی چار اقسام ہیں۔

(۱) صفرائے فحیہ : یہ اندھے کی زردی کی مانند ہوتا ہے۔ اس میں غلیظ اور گاڑھا بلغم مل جاتا ہے۔

(۲) مرہ صفرار: اس میں پتلا اور رقیق بلغم مل جاتا ہے۔

(۳) صفرائے محترقہ : اس میں جلا ہوا سودا مل جاتا ہے۔

(۴) صفرائے کراتی یا صفرائے زنگاری یہ وہ غیر طبعی صفرار ہوتا ہے جو اپنی گرمی اور خشکی کی تیزی سے خود ہی جل جاتا ہے اور گندنے کے رنگ جیسا سیاہ یا زنگار کے رنگ جیسا نیلا ہو جاتا ہے۔ یہ شتم سب سے زیادہ قاتل اور زہریلی ہوتی ہے۔

## چوڑھٹی خلط سودا ہے

سودا کا مزاج سرد خشک ہے۔ اس کا فائدہ یہ ہے کہ یہ خون کو زیادہ پتلا نہیں ہونے دیتا۔ اور ہڈیوں وغیرہ کی غذا کا کام دیتا ہے۔ بھوک اور کھانے کی خواہش پیدا کرنے کے لئے معدہ کے منہ پر گرتا رہتا ہے۔

سودا کی بھی دو قسمیں ہیں: (۱) سودا طبعی (۲) سودا غیر طبعی

- (۱) سودا طبعی در اصل خون کا درد۔ تہ نشین یا تلچھٹ اور گاد ہے۔  
 (۲) غیر طبعی: ہر فلط یعنی خون بلغم صفر اور خود سودا کے جل جانے سے جو چیز پیدا ہوتی ہے۔ سودا کے غیر طبعی بن جاتی ہے۔

## اعضاء (عضو کی جمع ہے)

اعضاء امور طبیعیہ میں چوتھے نمبر پر ہیں: عضو کے معنی ہیں انسان کے جسم کا ٹکڑا یا اجز و یا حصہ۔

اعضار کی قسمیں: اعضا کی دو قسمیں ہیں:-

- (۱) اعضا مفرد  
 (۲) اعضا مرکب

عضو مفرد کا پورے کا جو نام ہوتا ہے وہی نام اس کے چھوٹے سے چھوٹے ٹکڑے کا ہوتا ہے۔ مثلاً پورے جسم کے گوشت کو بھی گوشت کہیں گے اور گوشت کے چھوٹے سے چھوٹے ٹکڑے کو بھی گوشت کہتے ہیں۔ پوری ہڈی کو بھی ہڈی کہتے ہیں اور اس کے چھوٹے سے چھوٹے ٹکڑے کو بھی ہڈی بولا جاتا ہے۔  
 اعضا مفرد یہ ہیں:- (۱) ہڈی۔ (۲) گڑھی (عضروف) جیسے کان کی ہڈی اور چبانی جانے والی بچکدار ہڈی سی۔

(۳) رباط (LIGAMENTS) رسی نما ڈورے جن سے ہڈیوں کے

سرے ایک دوسرے سے جکڑے اور بندھے ہوئے ہیں۔

(۴) اعصاب یعنی پٹھے۔ (۵) وتر (سفید موٹے ریشے جو مچھلی کے

ساتھ لگے ہوئے ہوتے ہیں)۔ (۶) غشا یعنی جھلیاں اور چھپڑے وغیرہ

(۷) گوشت (۸) شحم یعنی موئی چربی (۹) سین یعنی تلی جھاگنا  
 چربی جسے عام زبان میں رواجیادواج کہا جاتا ہے۔  
 (۱۰) شریانیں یعنی دل کی ترپنے اودا پھلنے والی رگیں جن میں صاف خون  
 بھرا رہتا ہے۔ (۱۱) وریدیں نیلی رگیں یا جگر کی رگیں جن میں غیر صاف  
 شدہ خون آتا ہے۔ ان دس اعضاء میں سے صرف گوشت اور چربی علی الترتیب  
 گاٹھے خون اور پانی وغیرہ سے بنتے ہیں۔ باقی کے آٹھ اعضاء سب منی سے  
 بنتے ہیں۔

اعضائے مرکب : مثلاً عضلات یعنی مچھلیاں۔ آنکھ۔ چہرہ ہر  
 ہاتھ۔ پاؤں۔ وغیرہ۔

ان کی عام فہم پہچان یہ ہے کہ اس کے پورے حصے کا جو نام ہے وہ اس  
 کے سب حصوں کا نام نہیں ہوگا۔ مثلاً چہرہ تو اس میں ناک، آنکھ، منہ  
 اور ہونٹ سب شامل ہیں۔ سب کو ملا کر تو چہرہ کہا جاتا ہے لیکن کیلی  
 آنکھ، ہونٹ یا ناک کو چہرہ نہیں کہہ سکتے۔ حالانکہ یہ بھی چہرے کے حصے ہیں۔  
 اعضائے رسیہ :- یہ بھی اعضاءے مرکب میں سے ہیں۔ انسان  
 کی زندگی کا قائم رہنا ان پر موقوف ہے کیونکہ ان ہی اعضاء میں سے وہ  
 قوتیں پیدا ہوتی ہیں جو نکلتی ہیں جن کے بغیر انسان کا زندہ رہنا یا اس کی نسل  
 کا آگے چلنا ناممکن ہے۔ شخص کی زندگی اور حیات کے قائم رہنے کے لحاظ سے  
 یہ تین ہیں۔ (۱) دل۔ (۲) دماغ اور (۳) جگر ہیں۔

قلب یعنی دل میں جو قوتیں اور روحیں پیدا ہوتی ہیں جن پر انسانی

حیات موقوف ہے اُن کو شریانیں سارے بدن میں پہنچانے کی خدمت سرانجام دیتی ہیں۔ اسی طرح اعصاب یعنی پٹھے دماغ میں پیدا ہونے والی قوتوں اور روحوں کو تمام بدن میں پہنچانے کا کام کرتے ہیں اور وریدیں یعنی رگیں جگر کے کارخانے میں پیدا ہونے والی قوتوں اور روحوں کو بدن میں پہنچانے کی خدمت دیتی ہیں۔ سبحان اللہ احسن المخلوقین :

اگر انسان اپنے جسم کے نظام میں ہی غور کرے تو اللہ خالق کائنات کی معرفت حاصل کرنے اور کبریائی کو سمجھنے کے لئے کسی دوسری دلیل یا ثبوت کی حاجت نہیں ہے۔ فاعتبروا۔

اعضائے رئیسہ بلحاظ بقائے نسل :- انسانی نسل کو چلانے اور باقی رکھنے کے لئے اعضائے رئیسہ چار ہیں تین تو وہی مذکورہ بالا یعنی دل۔ دماغ اور جگر اور چوتھے دونوں نھیے ؛ یعنی اس طرح اعضائے رئیسہ چار ہوتے ہیں۔ دل۔ دماغ۔ جگر اور دونوں نھیے (نوٹ)

ارواح (روح کی جمع ہے)

ارواح امور طبیعیہ کی پانچویں قسم ہے

لغات میں روح کے معنی ہیں جان یا نفس ناطقہ کے۔ لیکن طب میں روح سے مراد وہ پاک و صاف اور لطیف دہکا دھواں یا بخارات یا بھاپ کی طرح کی شے ہے جو خلطوں سے پیدا ہوتی ہے۔ جیسے نسیم۔ آکیجن یا

ناسر و جن اور ضروری کیسیں۔ مثال کے طور پر روحیں یعنی ارواح اُن مختلف قوتوں کو جو دل و دماغ اور جگر میں پیدا ہوتی ہیں اُن کو پورے بدن میں جلدی جلدی پہنچانے کے لئے سواری کا کام دیتی ہیں جیسے انجن میں سپرول سے پیدا شدہ لطیف گیس اس کے پُرزدوں کو حرکت کے لئے قوت پہنچاتی ہے۔  
 ارواح کی تین قسمیں ہیں :- (۱) روح حیوانی - (۲) روح  
 نفسانی - (۳) روح طبعی -

(۱) روح حیوانی :- یہ دل میں پیدا ہوتی ہے اور شریا لوں کے ذریعے سے خون کے ساتھ بدن کے تمام حصوں کو وہ قوتیں پہنچاتی رہتی ہے جو دل میں پیدا ہوتی ہیں۔

(۲) روح نفسانی :- اس کا مقام اور مسکن دماغ ہے۔ جو قوتیں دماغ میں پیدا ہوتی ہیں یہ روح اُن کو اعصاب یعنی پٹھوں کے راستے سے حرکت پیدا کرنے کے لئے پہنچاتی رہتی ہے۔

(۳) روح طبعی :- روح طبعی کا گھر اور مرکز جگر ہے۔ جگر کی اُن قوتوں کو جو بدن کے نشوونما اور پرورش پالنے کے لئے پیدا ہوتی ہیں یہ روح دریڈوں یعنی رگوں کے راستے تمام جسم میں تقسیم کرتی رہتی ہے۔

قوی (قوت کی جمع ہے) تو اپرٹھا جات ہے

قوی امور طبیعیہ کی چھٹی قسم ہے

قوی کی تین قسمیں ہیں :- (۱) قوت طبعی (۲) قوت نفسانی -

(۳) قوت حیوانی ۔

قوتِ طبعی :- قوتِ طبعی اُس قوت کو کہا جاتا ہے جو غذا اور منی کے اندر  
اشمولہ عمل کر کے غذا اور منی میں وہ جوہر اور طاقتیں پیدا کر دے جس سے انسان  
کی حیات اور زندگی قائم ہے اور اولاد کا سلسلہ شروع ہو کر نسل بھی چلنے لگے۔  
انسان کی زندگی اور حیات کو قائم اور موجود رکھنے کے لحاظ سے قوتِ طبعی  
کی پھر دو قسمیں ہیں (۱) قوتِ غاذیہ اور (۲) قوتِ نامیہ ۔ قوتِ غاذیہ یعنی  
بدن کو غذا پہنچانے کا کام کرنے والی قوت اور قوتِ نامیہ بدن کو لمبائی  
چوڑائی اور موٹائی دے کر پرورش اور نمو کرنے والی قوت ۔

قوتِ غاذیہ :- قوتِ غاذیہ تمام بدن کو غذا فراہم کرتی ہے جو بہت اہم  
اور وسیع کام ہے ۔ گویا وزارتِ خوراک یا فوڈ منسٹری ہے ۔ اس کام کو سر انجام  
دینے کے لئے اللہ تعالیٰ نے اس کو چار خادم یا مددگار دے رکھے ہیں ۔

(۱) قوتِ جاذبہ (۲) قوتِ ماسکہ (۳) قوتِ ہاضمہ (۴) قوتِ دافعہ ۔

قوتِ جاذبہ :- وہ قوت ہے جو غذا کو جذب کر کے اور کھینچ کھینچ کر  
مضم کرنے والے آلات اور اعضاء کو فراہم یا سپلائی کرتی رہتی ہے ۔

قوتِ ماسکہ :- یعنی روک کر رکھنے والی قوت ۔ یہ وہ قوت ہے جو  
غذا کو اُس وقت تک مضم کرنے والے اعضاء سے باہر نہیں جانے دیتی اور  
روکے رکھتی ہے جب تک کہ وہ غذا مضم ہو کر جزو بدن ہونے کے  
قابل نہ بن جائے ۔

قوتِ ہاضمہ :- یعنی مضم کرنے والی قوت ۔ یہ وہ قوت ہے جو فراہم



شدہ غذا میں اس طرح عمل کرتی ہے کہ غذا کے چھوٹے بڑے اجزاء کو توڑ مروڑ کر حل کر کے اور پکا کر اس قابل بنائے کہ وہ بدن کی ضرورت زندگی کو پورا کرنے کے قابل ہو جائے۔

**قوتِ دافعہ :** ہضم کرنے والے اعضاء میں پہلے چھوٹے چھوٹے غذا قوتِ ہاضمہ کے نعل سے ڈھکیوں میں بٹ جاتی ہے ایک تو وہ جو سر جو ہاضمہ پا کر بدن کا جز بنے اور پروٹین دینے کے قابل ہو جاتا ہے دوسرا جز ایسا باقی رہ جاتا ہے جس میں غذائیت باقی نہیں رہتی صرف فضلہ ہی باقی رہ جاتا ہے جس کو جسم سے باہر نکال دینا ضروری ہے اس کو دفعہ کرنے اور خارج کرنے کا جو قوت کام کرتی ہے وہی قوتِ دافعہ ہے۔

ان چاروں مذکورہ بالا قوتوں کی خدمت چار کیفیتیں اور تاثیریں کرتی ہیں۔ یعنی گرمی۔ سردی۔ تری اور خشکی کرتی ہیں۔ مثلاً گرمی غذا کو ہضم کرنے اور پکانے میں مدد دیتی ہے اور ہاضمے تک روکنے کا کام سردی وغیرہ کرتی ہے اور فضلے کو دفع کرنے کا کام گرمی اور تری وغیرہ کرتی ہیں۔

انسانی نسل کو بڑھانے کے لحاظ سے قوتِ طبعی کی دو قسمیں ہیں۔

(۱) قوتِ مولدہ یعنی پیدا کرنے والی قوت جو بدن کی سب خلطوں سے منی کے جوہر جدا کر کے پکانے اور سنبھالنے کے لئے خصلیوں میں لاکر اسے جسم اور بدن کے مختلف اعضاء میں بن جانے کے قابل بنا دیتی ہے۔

(۲) دوسری قوت مصورہ کہلاتی ہے یعنی ہر عضو کو اس کی اصلی ظاہری اور اندرونی شکل و صورت عطا کرنے والی قوت۔

**قوتِ نفسانی :-** اس قوت کا صدر مقام دماغ ہے یہی قوت ہے جس سے تمام بدن کے اعضاء میں ملنے۔ حرکت کرنے اور معلوم و محسوس کرنے کی طاقت پیدا ہوتی ہے۔

قوتِ نفسانی کی دو قسمیں ہیں (۱) قوتِ محرکہ یعنی حرکت اور ملنے جلنے کا فعل عطا کرنے والی قوت۔

(۲) قوتِ مدد کہ یعنی ادراک سوچ سمجھ اور نفع و نقصان کی تمیز پیدا کرنے والی قوت۔

**قوتِ محرکہ کے خادم :-** قوتِ محرکہ یعنی حرکت دینے والی قوت کا کام انجام دینے والے دو خادم ہیں۔ (۱) شوقیہ : یعنی کام کے کرنے یا شے کے حاصل کرنے کی رغبت اور شوق پیدا کرنے والی قوت۔ اس قوتِ شوقیہ کے پھر دو خادم ہیں۔ (۱) شہوانیہ : یعنی دماغ کسی چیز کو پسند کرے تو اس کو حاصل کرنے کا ارادہ اور رغبت پیدا کرنے والی قوت۔

(۲) غضبیہ یعنی دماغ کسی چیز کو مضر۔ نقصان دہ اور خطرناک خیال کرے تو اس سے بچنے اور محفوظ رہنے پر آمادہ کرنے والی قوت۔

**قوتِ محرکہ کی دوسری قسم قوتِ فاعلہ :-** قوتِ فاعلہ وہ قوت ہے کہ جو بدنی اعضاء ہاتھ پاؤں وغیرہ میں کام کرنے کا فعل سرانجام دلاتی ہے مثلاً بندوق یا تلوار چلانے کے لئے ہاتھ کو اٹھانا پڑتا ہے تو یہ قوت ہاتھ کی مچھلیوں اور عضلات کو سکیر کہ حرکت پیدا کر دیتی ہے۔ اس طرح ہاتھ کو ملبا کر کے کوئی کام کرنا ہو تو یہ قوت ہاتھ وغیرہ کے عضلات اور مچھلیوں و بندھنوں

وغیرہ کو ڈھیلا کر دیتی ہے۔

## قوتِ مدركہ (یعنی احساس لانے والی قوت)

اس قوت کی دو قسمیں ہیں۔ (۱) قوتِ مدركہ ظاہری یا بیرونی یعنی جو دماغ سے باہر واقع ہے۔ اس کے آلات کی تعداد پانچ ہے۔

(۱) قوتِ باصرہ (قوتِ بینائی) یعنی دیکھنے والی قوت جو آنکھیں سرانجام دیتی ہیں۔

(۲) قوتِ سامعہ۔ یعنی سننے کی قوت جس کا کام کان سرانجام دیتے ہیں۔  
(۳) قوتِ شامہ۔ یعنی سونگھنے کی قوت جس کا کام ناک سرانجام دیتی ہے۔

(۴) قوتِ ذائقہ۔ یعنی چکھنے والی قوت جس کو زبان سرانجام دیتی ہے۔  
(۵) قوتِ لامسہ۔ یعنی چھونے کی قوت جس سے سردی، گرمی، خشکی، تری، نرمی اور سختی معلوم کی جاتی ہے۔ اس کا کام تمام بدن کی جلد اور کھال پٹھوں کے ذریعہ سرانجام دیتی ہے۔

ان پانچوں مذکورہ قوتوں کو احساسِ خمسہ ظاہری بھی کہتے ہیں۔

## قوتِ مدركہ کی دوسری قسم

قوتِ مدركہ باطنی یا اندرونی :- یعنی دماغ کے اندر والی قوتِ مدركہ۔ اس کی بھی پانچ قسمیں ہیں۔ (۱) حسِ مشترک (۲) خیال (۳) وہم

(۴) حافظہ (۵) قوت متصرفہ۔

جو اس خمسہ ظاہری اور ان کے آلات یعنی بینائی اور آنکھ۔ سننا اور کان  
سونگھنا اور ناک، چکھنا اور زبان۔ اور چھونا اور جلد وغیرہ یہ دراصل اندرونی  
یا باطنی قوتِ مدركہ کے لئے سی۔ آئی۔ ڈی رخصیہ پوپیس، رخصیہ سرخ و رسائی کا  
کام انجام دیتے ہیں۔ ان سب کام مرکز اور ہیڈ کو اثر و ماض ہے۔

رخصیہ کے یہ کارندے باہر سے جو کچھ دیکھتے ہیں، سونگھتے ہیں، چکھتے  
ہیں۔ سنتے ہیں اور محسوس کرتے ہیں اور چھوتے ہیں وغیرہ تو ان سب کیفیات  
کو دماغ کے جس شعبہ اور دفتر کے پاس مشترکہ طور پر پہنچاتے ہیں اس کو  
جس مشترک کہتے ہیں۔ جس مشترک جو کچھ حاصل کرتی ہواوے جس خزانے میں محفوظ  
رکھتی ہے اسے خیال کہتے ہیں۔ جو قوت کسی قسم کی دوستی۔ دشمنی۔ محبت  
اور نفرت۔ نفع اور نقصان کی کیفیت معلوم کرنے کا کام کرتی ہے اسے واہم  
یا وہم کہتے ہیں اور ان کیفیتوں کو معلوم کر کے آئندہ کے لئے قوتِ واہم جہاں  
ریکارڈ رکھتی ہے اور جسے خزانہ یا ریکارڈ آفس کے طور پر استعمال کرتی ہے اس کو  
حافظہ کہتے ہیں۔

قوت متصرفہ کے ذریعے کبھی خواب وغیرہ میں عجیب و غریب شکلیں اور  
واقعات دکھائے جاتے ہیں یا آدمی عالم خیال میں کہیں کا کہیں جا پہنچتا ہے  
اور نئی نئی شکلیں دیکھتا اور دریافت کرتا ہے اس کی بھی دوستیں ہیں:

(۱) مفکرہ (۲) متخیلہ

ان پانچوں قوتوں کو جو اس خمسہ باطنی بھی کہتے ہیں۔

توت حیوانی :- یعنی حیات اور زندگی بخشنے والی توت۔ یہ وہ توت ہے جو بدن کے تمام اعضاء اور حصوں کو توتِ نفسانی کے اثرات قبول کرنے کے لئے آمادہ اور زندہ رکھتی ہے یعنی اگر توتِ حیوانی نہ ہو تو باقی توتیں بیکار ہیں۔

روح حیوانی اس توت کی سواری ہے اور حرارتِ اصلی اور غریزی اس کی خادم اور آلہ ہے۔

حرارت غریزی یا غریزیہ یا اصلی حرارت وہ حرارت ہے جو بدن کے بننے کے وقت ارکان اور عناصر کے آپس میں ملنے سے پیدا ہوتی ہے اور موت تک باقی رہتی ہے۔ یہی بدن کے اندر درستی اور حفاظت کا کام کرتی ہے اور گلنے سڑنے سے بچانے کی تدبیریں کرتی رہتی ہے۔ جب انسان کو روح اور زندگی عطا کی جاتی ہے اس وقت حرارتِ غریزی کی نعمت بخشی جاتی ہے جو جوانی تک بڑھتی رہتی ہے پھر بڑھاپے کے ساتھ آہستہ آہستہ گھٹتی جاتی ہے اور موت کے ساتھ یہ بھی ختم ہو جاتی ہے۔

## افعال (فعل کی جمع ہے)

افعال امور طبیعیہ میں سے ساتویں نمبر پر ہیں  
فعل کے معنی ہیں کام۔ اسکی دو قسمیں ہیں (۱) افعال مفردہ اور (۲) افعال مرکب  
عمل افعال مفردہ :- وہ عمل یا فعل ہوتے ہیں جو ایک ہی توت سے  
پوسے اور نکل ہو جائیں مثلاً جذب کرنے یا کھینچنے کا کام یا خارج اور دفعہ  
کرنے اور دھکیلنے کا کام۔

افعال مرکبہ :- یہ وہ کام یا فعل اور عمل ہوتے ہیں جس کے سرانجام دینے میں ایک سے زیادہ قوتوں کی ضرورت پڑتی ہے۔ مثلاً لقمہ کو نکلنے کا کام ہے۔ جس کو انجام دینے کے لئے دو قوتوں کی ضرورت پڑتی ہے۔ یعنی معدہ اور غذا کی نالی میں قوت جاذبہ لقمہ کو جذب کرتی ہے اور حلق وغیرہ سے معدہ کی طرف دھکیلنے کا اور دفع کرنے کا کام قوت دفعہ کرتی ہے۔

## بدن کے حالات

### صحت — مرض — اسباب وغیرہ

ساتوں امور طبیعیہ کی بحث و تشریح میں ہم نے حتی الامکان یہ کوشش کی ہے کہ زبان زیادہ سے زیادہ سلیس و آسان اور مضمون سادہ اور عام بنم۔ اس آسانی کو قدر نظر رکھتے ہوئے بعض جگہ غیر معیاری الفاظ لیکن عام طور پر سمجھنے اور بولے جانے والے بھی استعمال کرنے سے پرہیز نہیں کیا گیا مثلاً "چالو" قسم کے لفظ وغیرہ۔

امور طبیعیہ کی بحث اور تشریح کے بعد طب علمی یا نظری کا دوسرا جز احوال بدن آتا ہے۔ اس میں صحت، مرض اور اسباب وغیرہ آتے ہیں جن کی بحث بڑی خشک اور بچپیدہ سی ہے۔ لیکن طبیب کی ضروری اہلیت طب کے لئے اس کا جاننا بھی کسی حد تک ضروری ہے۔ اس لئے اسے بھی نظر انداز نہیں کیا گیا بلکہ طالب علمانہ و آسان طریقے میں اس کے بیان

کی کوشش کی گئی ہے۔

**صحت :-** صحت بدن کی اُس حالت کا نام ہے جس میں بدن کے سارے اعضاء اور قوتوں اور غلطوں کے سارے کام درست اور قواعد میں چلتے ہیں اور ہر جز اور عضو اپنا فرض صحیح صحیح ادا کرتا ہے۔

**مرض :-** مرض بدن کی اُس حالت کا نام ہے جس میں بدن کا سارا کام صحت کی حالت اور علامات کے خلاف اور برعکس ہوتا ہے۔ یعنی یا تو سارا بدن کا سارا کام اور قواعد خراب ہوتا ہے یا کسی ایک حصے میں خرابی ہوتی ہے۔  
**نہ صحت نہ مرض :-** لا صحت ولا مرض یعنی بدن کی وہ حالت جسے نہ تو صحت کہہ سکتے ہیں اور نہ مرض۔ جیسے بوڑھوں یا بچوں کی کیفیت۔ یا بیماری سے شفا پانے کے بعد بدن کی حالت۔ یا صحت بھی ہو اور مرض بھی ہو جیسے ایک آنکھ نہ ہو اور باقی سب طرح صحت ہو۔ یا پانچ انگلیوں کی بجائے ہاتھ یا پاؤں میں چھ انگلیاں ہوں۔

**مرض کی دو قسمیں ہیں (۱) مرض مفرد (۲) مرض مرکب**

مرض مفرد یا اکلیل مرض وہ ہوتا ہے۔ جو عضو مفرد میں پیدا ہو یا صرف اکلیل ہو۔ کوئی دوسرا مرض اس میں شامل یا مشترک نہ ہو جیسے ایک لدزہ بخار۔

**مرض مفردہ کی قسمیں :-** اس کی تین اقسام ہیں (۱) سوء مزاج۔

(۲) مرض ترکیب۔ (۳) تفرق اتصال۔

**سوء مزاج کے امراض :-** جو مفرد مرض یا بیماریاں مفرد اعضاء میں

پیدا ہوں ان کو سوء مزاج کی بیماریاں کہتے ہیں۔

سوء کے معنے ہیں بگاڑ یعنی جب مزاج میں بگاڑ پیدا ہو جائے تو اسے مزاج غیر معتدل بھی کہتے ہیں اور آپ پہلے مطالعہ فرما چکے ہیں کہ مزاج غیر معتدل کی آٹھ قسمیں ہیں تو ظاہر ہے کہ سوء مزاج کی بیماریاں بھی آٹھ ہی ہوں گی۔  
 مرض ترکیب :- جب مرض مفرد کا واقع ہونا پہلے پہلے اعضاء کے مزاج میں ہو تو ان کو امراض ترکیب کہیں گے یعنی مرض خود تو مفرد اور اکیلا ہو مرکب قسم کا یعنی دو یا تین مرضوں کا مجموعہ نہ ہو لیکن پیدا ہو جائے پہلے پہل اعضاء مرکب میں۔

مرض ترکیب کی قسمیں :- اس مرض ترکیب کی بھی آگے چار قسمیں ہیں

(۱) امراض خلقت یعنی اصلی شکل و شباهت ظاہری میں فرق اور خرابی آجانا جیسے ناک کا بیٹھ جانا، سر کا چپٹا یا بد شکل ہو جانا۔ (۲) امراض مقدار یعنی جتنا قدرتی اندازہ موٹائی یا پتلپن کسی بدن کا یا عضو کا ہو۔ اس سے کہیں زیادہ بڑھ جانا یا کم ہو جانا، جیسے حد سے زیادہ موٹائی یا باریک پن وغیرہ۔ (۳) امراض عدد یعنی تعداد اور گنتی میں نقص یا کمی ہوتی ہو، مثلاً قدرتی طور پر ہاتھ پاؤں کی پانچ پانچ انگلیاں ہوتی ہیں لیکن کسی کے چھ ہو جائیں یا چار ہی رہ جائیں پیدا نشئی یا جیسے دانت قدرتی تعداد سے زیادہ پیدا ہو جائیں۔

۴۔ امراض وضع :- یعنی عادت اور قدرتی ڈھنگ میں نقص یا تبدیلی

پیدا ہو جانا جیسے رعشے کی بیماری میں ہاتھ کا کانپنا اور تھکر تھکرانا وغیرہ یا کسی وجہ سے گردن کا ادسرا دہرنا مڑنا۔



## ۴۔ مرض تفرق اتصال

تفرق اتصال یعنی بدن یا عضو کی جڑی اور ملی ہوئی بناوٹ اور خست کا الگ الگ ہو جانا جیسے ہتھیار سے کٹ جانے پر جلد یا گوشت کٹ جائے یا ہڈی ٹوٹ جائے۔ یہ اعضاء مفرد اور مرکب دونوں میں پیدا ہو سکتا ہے۔

## مرکب امراض

یا امراض مرکبہ :- یہ اُن بیماریوں کو کہتے ہیں جو کئی مرضوں سے مل کر ایک نیا مرض بنا ہو جیسے سِل کی بیماری ہے جو دراصل تپِ دق اور پھیپھے کے زخم یعنی دو مرضوں کا مجموعہ ہے لیکن کہلاتا سِل ہے۔ اسی طرح ورم اور سوجن ہے۔

## تسمیہ امراض

یعنی بیماریوں کے نام کس اصول پر رکھے جاتے ہیں

(۱) ہر بیماری کا نام یا تو کسی چیز کی مشابہت پر اور شکل و صورت کی مانند رکھا جاتا ہے جیسے داء الفیل (فیل پا) جس میں پاؤں ہاتھی کے پاؤں کی مشابہت پر موٹا اور چپٹا ہو جاتا ہے یا داء الاسد یعنی جنام اور کوڑھ جس میں مریض کا چہرہ شیر کے چہرے جیسا دکھائی دینے لگتا ہے۔

(۲) یا بیماری کا نام موقع اور محل یعنی جس مقام اور عضو میں یہ مرض

پیدا ہو اس مقام کے نام پر رکھ دیتے ہیں جیسے ذات الریہ یعنی پھیپھڑے کا درد اور ذات الجنب پہلو کا درد اور درد۔ (ریہ کی معنی پھیپھڑہ اور جنب کے معنی پہلو)۔

(۳) یا بیماری کا نام اس سبب اور وجہ کے نام پر ہی رکھ دیا جاتا ہے جس سبب اور وجہ سے یہ بیماری پیدا ہوتی ہے۔ مثال کے طور پر مرض بالخولیا ہے جس کے معنی ہیں خلط سودا کا مرض۔ چنانچہ اس کا نام ہی سودا کا مرض یعنی بالخولیا رکھ دیا گیا۔

(۴) یا مرض کا نام اس مرض کی علامت اور بعض نشانیوں پر ہی رکھ دیا جاتا ہے مثلاً صرع یعنی مرگی کا مرض۔ صرع کے معنی ہیں گر جانا چونکہ مرگی کے دورہ کے وقت مریض گر جاتا ہے اور گریڑتا ہے اور مرگی کے عوارضات میں ہے۔ لہذا نام بھی صرع تجویز کر دیا گیا۔ یا مثلاً مرض دوار یعنی دوران سر جس میں سر گھومتا ہے اور چکر آتے ہیں)۔

دوار کے معنی بھی گھومنے کے ہیں جو اس مرض کے عوارضات میں بھی ہے۔ لہذا اس بیماری کا نام بھی دوار رکھ دیا گیا۔

## مرض اور عرض کا فرق

بیماری ایک تو اصلی ہوتی ہے یعنی کسی دوسری بیماری کی وجہ سے پیدا نہیں ہوتی جیسے بخار یا مثلاً ملیریا (موسمی) بخار اس میں بخار تو اصلی بیماری یا مرض کہلاتا ہے لیکن اگر بخار کی وجہ سے سر میں درد یا بدن میں جلاوا

سردی چڑھ جائے تو یہ سرد درد اور جاڑا سردی وغیرہ شمر کی مرض یعنی شریک اور  
ساجھا مرض کہلاتے ہیں اس کو عارضی مرض بھی کہتے ہیں اور اصل مرض کا  
عرض بھی کہتے ہیں۔

بیماری کے شدید بحیف اور مُزمن یعنی پرانا ہونیکے لحاظ سے تقسیم

مرضِ حاد: اُس قسم کی بیماری کو کہا جاتا ہے جو چانک اور جلدی شدید  
اور تیز ہو جائے اور پھر جلدی ہی کم اور ٹھیک ہو جائے۔ اس کی زیادہ سے زیادہ  
چودہ دن کی مدت ہوتی ہے۔ اس کے بھی چار درجے ہوتے ہیں :-

(۱) جو مرضِ حاد ایک سے چار دن تک ہے اُسے حاد فی الغایت القصری کہینگے

(۲) جو مرضِ حاد چار سے سات دن کی مدت تک ہے اُسے حاد فی الغایت  
کہیں گے۔

(۳) جو مرضِ حاد سات سے گیارہ دن کی مدت میں بچھا چھوڑے اُسے  
حادِ جِدًّا کہیں گے۔

(۴) جو مرضِ حاد گیارہ سے چودہ دن میں تمام ہوا اُسے حادِ مطلق  
کہا جائے گا۔

مرضِ مُزمن :- یعنی پرانا مرض طبی زبان میں اُسے کہتے ہیں جو ایک  
شدت اور تیزی نہ پکڑے بلکہ اس کی علامتیں بحیف اور ہلکی ہوں لیکن چالیس  
دن سے زیادہ کی مدت اور زمانے تک جاری ہے۔

سبب :- یعنی بیماری کے پیدا ہونے کا سبب یا وجہ۔ سبب کی جمع

ہے اسباب۔

(۱) بیماری پیدا کرنے والے اسباب ایک تو وہ ہوتے ہیں جن کا وجود بدن کے باہر ہوتا ہے۔ مثلاً سخت دھوپ، برف اور سردی، غم، غصہ، خوف، اور حد سے زیادہ خوشی، گندی ہوا، خراب پانی، خراب غذا، گندالباس و تنگے تار یک رہائش۔ ان سب کو اسباب باویہ یا بادی اسباب (یعنی خارج اور باہر والے اسباب و وجوہات) کہتے ہیں۔

(۲) بیماری پیدا کرنے والے ایسے اسباب جن کا وجود بدن کے اندر ہی موجود ہو اور کسی ذریعے کے بغیر مرض پیدا کر دیں ان کو اسباب داخلہ کہتے ہیں۔ مثلاً کسی خلط کے سڑ جانے سے بخار کا ہونا، ان اندرونی اسباب کی دوسری قسم وہ ہے جو کسی ذریعے سے مرض پیدا کریں جیسے بدن میں یا کسی عضو میں مواد بکھری جائے اور پھر اس مواد میں عفونت یعنی سڑنا اور گندگی پیدا ہو جائے اس وجہ سے اس مواد کو سبب سابق کا نام دیں گے۔ کیونکہ پہلے مواد پیدا ہوا اور یہ مواد گندگی پیدا ہونے کا ذریعہ بنا اور پھر اس گندگی اور عفونت سے بخار یا کوئی اور عارضہ پیدا ہوا۔

## اسباب ضروریہ

یا  
ستہ ضروریہ

اسباب ضروریہ :- ان اسباب یا وجوہات یا ذریعوں کو کہا جاتا ہے

جن کے بغیر پوری زندگی بھر میں گزارہ ناممکن ہے ان کو سستہ ضروریہ یعنی چھ ضروری اسباب بھی کہتے ہیں (سستہ معنی چھ) یہ اسباب ضروریہ گنتی میں چھ ہیں۔

(۱) ہوا (۲) کھانا و پانی (۳) سونا اور جاگنا (۴) استغراغ و احتیاس - استغراغ یعنی پاخانہ - پیشاب - پسینہ وغیرہ کی شکل میں بدن کے فضلات اور گندگی کا باہر نکالنا۔ اسی طرح سے اندر کی گندگی اور استعمال شدہ ہوا کا سانس وغیرہ کی شکل میں باہر نکالنا۔

احتیاس یعنی بدن کے لئے خون اور قوتیں پیدا کرنے کے لئے مقررہ مدت تک غذا و پانی و ہوا وغیرہ کا بدن کے اندر روک کر رکھنا۔

(۵) بدنی حرکت اور سکون و آرام - یعنی چلنا پھرنا - ورزش محنت و کام کرنا - لکھنا - پڑھنا - بولنا - آرام و راحت اور سستانا وغیرہ۔

(۶) نفسانی حرکت و سکون - یعنی خوشی - غم - ہنسنا و ناوغیرہ۔

ہوا ۱ - اسباب ضروریہ یا اسباب سستہ ضروریہ میں سب سے پہلے ہوا کا نمبر آتا ہے۔ بدن کے باہر سکونت رکھنے والے اسباب میں ہوا ایک ایسا ضروریہ اور لازمی سبب ہے کہ اس کے بغیر زندہ رہنا محال ہے۔ دل انسان کے جسم میں انجن کی حیثیت رکھتا ہے - بچے میں جان پیدا ہونے کے وقت سے لے کر موت تک مسلسل چلتا رہتا ہے۔ جیسے موٹر کے انجن میں چلنے سے گرمی پیدا ہوتی رہتی ہے اور اس کو ٹھنڈا کرنے کے لئے سرد ہوا پنکھوں کے ذریعے پہنچانی جاتی ہے اور پانی سے بھی ٹھنڈا کیا جاتا ہے ورنہ انجن اور پیروں میں آگ

پڑ کر جل جانے کا خطرہ موجود رہتا ہے۔ اسی طرح بدن کے اندر یہ انسانی  
 انجن بھی چلتے رہنے سے ضرور گرم ہوتا ہے اور اس کو بھی ٹھنڈا اور اعتدال  
 پر رکھنا لازم ہے چنانچہ اس مقصد کے لئے اللہ تعالیٰ خالق اکبر نے سینے  
 کے اندر دو پنکھے یعنی پھیپڑے لگا رکھے ہیں جو باہر سے ہوا کو کھینچ کھینچ کر  
 صاف کر کے دل اور روح کو پہنچاتے رہتے ہیں اور ان کو اعتدال پر رکھتے  
 ہیں اور اس استعمال کی وجہ سے جو ہوا غلیظ اور گندی ہوتی رہتی ہے اُسے  
 باہر نکالتے رہتے ہیں اسی کا نام سانس کی آمد و رفت ہے۔ اسی پر زندگی  
 قائم ہے۔ یعنی سے

بقائے جسمِ خاکی ہے نفس پر

ہوا پر ہے بنا اپنے مکاں کی

یہی سبب تک صاف سٹھقری اور کھلی ملتی رہتی ہے صحت اور  
 تندرستی اور خوشی اور شگفتگی کی ضامن رہتی ہے۔ یہ بدلتی ہے تاثر کے  
 لحاظ سے چاہے موسم بدلنے کی صورت میں بدلتی ہے تو بدن کے حالات صحت  
 اور مرض بھی بدلتے رہتے ہیں۔ اگر ہوا گندی اور غلیظ اور تنگ و تاریک جگہ  
 کی ہو تو بڑی بڑی مہلک بیماریاں پیدا کرنے کا سبب بھی بن جاتی ہے۔ ہوا  
 کی قدرتی تبدیلی وہی ہے جو قدرتی موسموں کی تبدیلی ہے۔ گرمی کے موسم  
 میں ہوا گرم رہتی ہے اس لئے اس موسم میں صفرا اور پت کی خلط زیادہ پیدا  
 ہوتی ہے اور جوش میں رہتی ہے۔ جس سے صفراوی مرض پیدا ہوتے  
 ہیں مثلاً غب یعنی تیسرے روز کی باری کا بخار وغیرہ۔

سردی کا موسم :- اس میں ہوا بھی سرد ہو جاتی ہے اور اس موسم میں سردی کی خلطیں زیادہ پیدا ہوتی ہیں اور سردی کی بیماریاں زیادہ پیدا ہوتی ہیں جیسے نزلہ، زکام، کھانسی، بلغمی، نمونیا وغیرہ۔

موسم خریف :- یعنی گرمی ختم ہونے کے بعد سردی کا موسم شروع ہونے سے پہلے کا موسم۔ اس میں دن کو ہوا گرم رہتی ہے رات کو اچانک سرد ہو جاتی ہے۔ جس سے مختلف قسم کی بیماریاں اور طبیعت کی پریشانی پیدا ہوتی ہیں۔ یہ موسم قریباً سرد خشک سا ہوتا ہے اسی لئے اس میں سوواہی بیماریاں زیادہ پیدا ہوتی ہیں۔

موسم ربیع :- یا موسم بہار۔ یہ وہ موسم ہے جو سردی کے موسم کے ختم ہونے پر شروع ہوتا ہے اور گرمی کا موسم شروع ہونے تک جاری رہتا ہے۔ اس میں ہوا کی تاثیر گرم تر رہتی ہے۔ اس میں گرمی تری کی شکایات پیدا ہوتی ہیں اور اکثر بھوڑا، بھنسی اور خون کی بیماریاں پیدا ہوتی ہیں۔ یہ موسم سب موسموں میں اچھا مانا جاتا ہے۔

اسباب ضروریہ یا سبب ضروریہ کا دوسرا ضروری سبب یا قسم

پانی اور غذا (کھانا پینا)

عناکول و مشروب :- یعنی کھانا اور پینا۔ کھانے اور پینے والی چیزیں معدہ وغیرہ میں جا کر اپنی اپنی تاثیر اور کیفیت یعنی گرمی، سردی، تری

اور خشکی کے ذریعے بدن میں اثر کرتی ہیں جیسے مختلف دوائیں۔ اس طرح اثر کرنے والی چیز کو دوا کہتے ہیں۔

اور زیادہ واضح تشریح یوں ہو سکتی ہے کہ ایسی چیزیں جنکو کھانے اور پینے سے بدن میں گرمی۔ سردی۔ تری یا خشکی وغیرہ تو پیدا ہوتی ہے لیکن خون یا گوشت۔ ہڈی وغیرہ بننے کے کام نہیں آتی ہیں نہ بدن کی پرورش کا کام کرتی ہیں ان کو دوا کہتے ہیں جیسے ہلیہ۔ ہنفتہ۔ زیرہ وغیرہ اور غذا ایسی چیزوں کو کہتے ہیں جو کھانے پینے کے بعد بدن میں جا کر بدن کا گوشت پوست ہڈی اور خون بن کر پرورش کرتی ہیں جیسے روٹی۔ چاول۔ اناج۔ سبھل۔ مٹھائیاں۔ دودھ وغیرہ۔

غذائی قسمیں :- (۱) غلیظ غذا یعنی ایسی غذائیں جن کے کھانے سے گاڑھی اور چکنی اور لیس دار خلطیں پیدا ہوں جیسے مغز۔ اردی۔ بھنڈی وغیرہ (۲) غذائے لطیف یعنی ایسی غذائیں جن کو استعمال کرنے سے لطیف یعنی پتلی خلطیں پیدا ہوں۔

(۳) غذائے متوسط یعنی ایسی غذائیں جن کو کھا کر معتدل یعنی نہ زیادہ گاڑھی اور نہ زیادہ پتلی بلکہ اوسط اور درمیانہ درجہ کی خلطیں بنتی ہیں۔ (۴) غذا صالحہ الکیموس یعنی ایسی غذائیں جن سے نہایت اچھی اور مفید خلطیں پیدا ہوں۔

(۵) فاسد الکیموس یا ردی الکیموس غذائیں جن کے کھانے سے نہایت خراب اور بدن کو فاسد کرنے والی ردی اور فضول خلطیں بنتی ہیں۔



(۶) کثیر الغذا ایسی غذا ہوتی ہے جس سے اچھی خلطیں زیادہ بنتی ہیں اور فضلہ کم بنتا ہے جیسے اندڑے کی زردی۔

(۷) قلیل الغذا ایسی غذاؤں کو کہتے ہیں جن سے خلطیں کم پیدا ہوتی ہیں اور فضلہ زیادہ بنتا ہے۔ مثلاً ترکاری ساگ وغیرہ۔

پانی :- یہ بھی مشروب یعنی پی جانے والی ضروری چیز اور سبب ہے جس کے بغیر کسی شے کی زندگی ناممکن اور محال ہے اس کے متعلق باری تعالیٰ کا فرمان ہے کہ وجعلنا من الماء کُلَّ شئی حیط یعنی ہم نے پانی کے ذریعے سے دنیا کی سبھی چیز کو حیات اور زندگی گائی، بخشی ہے۔ غذا کے بغیر جاندار کافی دن تک جیسے نیسے زندہ رہ سکتا ہے لیکن پانی کے بغیر زیادہ دن تک زندہ رہنا محال ہے۔ سہا کی طرح پانی بھی صاف، بے مزا، بے بو اور بے رنگ ہو تو صحت کو قائم اور مضبوط رکھنے کا ضامن ہے۔ اگر پانی صاف اور تازہ نہ ہو اور گندہ ہو تو سینکڑوں قسم کی چھوٹی بڑی بیماریاں پیدا کرنے کا سبب بنتا ہے۔ پانی غذا کی طرح جسم میں خون، گوشت وغیرہ تو پیدا نہیں کرتا لیکن غذا کو ہضم کرنے اور جسم سے زہروں کو بہانے اور سہا کی طرح روح کو ٹھنڈا رکھنے اور بدن کو تروتازہ رکھنے کا کام کرتا ہے۔

## ستہ ضروریہ کی بستیری قسم

نوم و یقظہ یعنی نیند اور جاگنا :- اللہ تعالیٰ نے دن کو معاش حاصل کرنے، جدوجہد کرنے اور کام دھندلے کے لئے بنایا ہے اور رات کو سونے

اور آرام اور سکون کے واسطے پیدا کیا ہے۔ اگر بدن مسلسل حرکت ہی کرتا ہے اور نیند وغیرہ کے ذریعے آرام و راحت اور سکون حاصل نہ کرے تو تھوڑے ہی عرصے میں بدن کی سب قوتیں آہستہ آہستہ تحلیل یعنی ختم ہو جائیں اور بے انتہا خشکی اور تکان پیدا ہو کر بدن تباہی کو پہنچ جائے۔ اسی لئے قدرت نے رات بنائی ہے کہ جو قوتیں دن بھر کی محنت اور تکان سے ضائع ہوئی ہیں وہ رات کو آرام پا کر نئے سرے سے تازہ اور طاقت ور ہو جائیں نیند کی حالت بالکل سکون اور آرام کی حالت ہے اور جاگنے کی حالت بالکل حرکت اور کام کرنے کی حالت ہے۔ جب آدمی سوتا ہے تو روح اندر کی طرف چلی جاتی ہے اور باہر بدن پر سردی غالب آجاتی ہے۔ روح کے اندر جانے سے اندر گرمی تیزی سے اپنا کام شروع کر دیتی ہے جس سے ہضم کرنے کے فعل پر اچھا اثر پڑتا ہے اور بدن کی خشکی اور تکان دور ہو کر رطوبت پیدا ہوتی ہے۔ اگر ضرورت سے زیادہ سویا جائے تو بدن میں رطوبت کی زیادتی ہو جاتی ہے اور سردی پیدا ہوتی ہے۔ جاگنے کی حالت میں روح بدن کے باہر کی طرف مصروف رہتی ہے۔ کیونکہ جاگتے وقت آدمی کا پورا جسم یا کچھ حصے حرکت کرتے رہتے ہیں۔ کام کرتے رہتے ہیں اور کچھ نہ کچھ روح اور قوت خرم ضرور ہوتی رہتی ہے اور زیادہ جاگنے سے بدن میں خشکی پیدا ہوتی ہے اور رواج کمزور اور خشک ہو جاتا ہے۔

استفراغ اور احتباس :- یہ بھی اسباب مستہ ضروریہ میں سے ایک ہے۔ اس کا تھوڑا سا ذکر اوپر ہو چکا ہے۔ مزید مختصر شرح اور

ملاحظہ فرمائیں۔

استفراغ کے معنی ہیں ایسے مادوں اور مواد کو مختلف راستوں بطریقوں اور ذریعوں سے بدن سے خارج کرنا جن کا بدن کے اندر سنا نقصان اور بیماری کا سبب بن جاتا ہے۔ مثلاً پاخانے اور پیشاب کے ذریعے سے۔ پسینے اور تپ کے ذریعے سے۔ پاخانہ۔ پیشاب اور پسینے کی شکل میں موادِ صحت کی حالت میں خود بخود خارج ہوتے رہتے ہیں۔ لیکن جب بیماری کی حالت میں غلیظ مواد اندر رک جائیں تو ان کا خارج کرنا بے حد ضروری ہوتا ہے۔ اس لئے ان کو مختلف طریقوں اور دواؤں سے بدن سے نکالا جاتا ہے۔ مثلاً جذبات لانے والی دوا اور دست آور دوائیں یعنی مہملات سے۔ اور ار یعنی پیشاب زیادہ لانے والی دواؤں سے جیسے کہ گروہ مثانہ وغیرہ کے امراض میں۔ پسینہ لانے والی دواؤں کے ذریعے سے جیسے بخار اور استفاد وغیرہ میں۔ فصد اور چونک وغیرہ کے ذریعے خون کے اندر سے غلیظ گندے مادے نکالے جاتے ہیں۔ اسی طرح سے تپے لانے والی دوائیں دے کر بعض امراض میں سینہ اور معدہ کو پاک کیا جاتا ہے۔

**احتباس :** - احتباس کے معنی ہیں غذا اور پانی وغیرہ کو بدن کے اندر اُس وقت تک روک کر رکھنا جب تک کہ وہ ہضم ہو کر بدن کی پروا کرنے والی خلطیں تیار نہ کر لے۔ اگر اس کو معدہ۔ جگر انتڑیوں وغیرہ میں اور خصلوں وغیرہ میں نہ روکا جائے تو خون۔ گوشت۔ متی وغیرہ بن ہی نہیں سکتے۔ بلکہ غذا معدہ وغیرہ میں پھونچی اور اُدھر یا سہر نکل گئی

جیسے کہ سنگرہنی اور بعض قسم کے اسپہال میں ہوتا ہے تو غذا کا مقصد ہی قوت ہو جائے اور جسم کو پرورش کرنے والی کوئی غذا یا سچلے والی کوئی دوا بدن کے اندر رک ہی نہیں سکتی لہذا ثابت ہوا کہ احتیاس بھی ضروری اور لازمی سبب ہے۔

**بدنی حرکت اور سکون :-** وہ فعل جس سے بدن اور اس کے اعضا کو حرکت پیدا ہو بدنی حرکت کہلاتی ہے۔ مثلاً دوڑنا، بھاگنا، کام کاج کرنا، چلنا، ورزش کرنا، کشتی لڑنا، گھوڑے وغیرہ کی سواری کرنا، جماع کرنا، جو حرکت تیز ہو، تھوڑی دیر کی جائے اور سخت ہو وہ بدن کے مواد کو حل کرتی ہے اور گرمی پیدا کرتی ہے۔

جو حرکت سست، کمزور اور دیر تک کی جائے وہ مواد کو حل نہیں کرتی اور رطوبتوں کو جمع کرتی ہے۔

اگر حرکت حد سے زیادہ ہو تو بدن کی حرارت بہت زیادہ خرج ہوتی ہے اور سردی باقی رہ جاتی ہے اور اگر حرکت نہ کی جائے اور سکون زیادہ ہے تو رطوبتیں زیادہ جمع ہو جاتی ہیں اس کا نتیجہ بھی سردی ہوتا ہے۔

**سکون :-** یعنی آرام اور وقفہ اور ٹھہراؤ۔ یہ غذا کے ہضم ہونے میں مدد کرتا ہے۔

**حرکت و سکون انسانی :-** یہ سبھی ستہ ضروریہ میں سے ہے جس کے معنی ہیں خوشی، غم، غصہ، پیار، لذت مزہ، ڈر، شرمندگی وغیرہ۔ اگر آدمی کو کبھی خوش ہونے اور نہیںنے کا موقع نہ ملے تو روج گھٹ گھٹ

گر بہت سے امراض پیدا ہو جائیں اور زندگی ختم ہو جائے۔ خوشی وغیرہ کی حالت میں روح اندر سے باہر حرکت کرتی ہے اور عزم کی حالت میں باہر سے اندر۔ بعض اوقات ڈراس قدر شدید اور اچانک ہوتا ہے کہ لوح اتنی اندر کو گھٹتی اور سکڑتی ہے کہ موت واقع ہو جاتی ہے۔ اسی طرح بعض اوقات خوشی اچانک اور اتنی شدید ہوتی ہے کہ روح کے پھیلنے سے شادی مرگ ہو جاتی ہے۔ مثلاً ایک معمولی حیثیت کے اور مفلس آدمی کے نام پر پانچ لاکھ روپے کی لاٹری نکل آئے اور اچانک اس کی خبر اُسے دے دی جائے تو اکثر اوقات یہ ہوتا ہے کہ انتہائی خوشی اور تعجب کی حالت میں اُس کا دل پھٹ جاتا ہے یا دماغ پر اتنا اثر ہوتا ہے کہ وہ پاگل ہو جاتا ہے۔

## طِبِّ عِلْمِیِّ یَا لَطْرِیِّ کَا چوتھا جز

### علامات

علامت :- طبی زبان میں علامت بدن کی اُس نشانی اور حالت کو کہتے ہیں جس کے ذریعے صحت و تندرستی اور بیماری کی پہچان کی جائے۔ بدن سے خارج علامات :- وہ ہوتی ہیں جو بیماری پیدا ہونے سے پہلے کے بعض حالات سے متعلق ہوں مثلاً سابقہ زندگی، کام، خاندانی حالات، کوئی سابقہ عادتیں، پہلے کسی بیماری کا ہونا اور پیشہ۔ خاندان میں کسی مرض کا ہونا۔ ماں، باپ، دادا، دادی یا نانا، نانی وغیرہ کی

صحت اور مرض کے حالات وغیرہ۔

## علامات کی دو قسمیں ہیں

(۱) ایک علامات اور نشانیاں تو وہ ہوتی ہیں جن کے ذریعے بدن کی تاثیر اور مزاج کا حال معلوم ہوتا ہے۔

(۲) دوسری قسم کی علامات وہ ہوتی ہیں جن کا تعلق بدن اور اعضا کی ظاہری شکل و شبہت اور قدرتی بناوٹ سے ہوتا ہے۔

## پہلی قسم کی علامات دس فریوں سے معلوم کی جاتی ہیں

(۱) لمس رملس کے معنی چھونا اور رملس کے معنی ہیں چھونے کی جگہ، یعنی بدن کے کسی حصے جلد، پیٹ یا پیشانی وغیرہ پر ہاتھ رکھ کر گرمی یا سردی وغیرہ کا اندازہ کرنا۔ لیکن شرط یہ ہے کہ معلوم کرنے والے کا ہاتھ خود زیادہ گرم یا سرد اور اعتدال سے ہٹا ہونا ہو۔

(۲) دوسرا ذریعہ بدن کے گوشت اور چربی سے اندازہ کرنے کا ہے۔ مثلاً بدن میں خوب گوشت ہو تو گرمی تری کی علامت ہوگی۔ اگر چربی کی زیادتی ہو تو سردی اور تری ہوگی۔

(۳) بال : اگر بال بدن پر بہت زیادہ ہوں۔ موٹے ہوں۔ کندل دار اور گھنکریلے ہوں اور رنگ میں خوب سیاہ ہوں تو گرمی خشکی کا پتہ دیتے ہیں۔ اس کے برعکس اگر باریک ہوں۔ رنگ میں سفید یا بھوے

وغیرہ ہوں اور تعدادیں کمی سے ہوں اور سیدھے ہوں تو عام طور سے سردی اور تری کی نشانی ہے۔

**جلد کی رنگت :-** اگر بدن کا رنگ چٹا اور سفید ہو تو سردی تری یعنی بلغم کی زیادتی کی نشانی ہے۔ اگر سرخی زیادہ ہو تو خون یعنی گرمی تری کی نشانی ہے۔ اگر سفیدی اور سرخی ملی جلی ہو تو اعتدال کی علامت ہے نہ گرمی نہ سردی وغیرہ زیادہ ہے۔ گندمی رنگ گرمی کا پتہ دیتا ہے اگر جلد زرد رنگ کی ہو تو صفرا کی زیادتی اور گرمی خشکی کی نشانی ہے اور خون کی کمی کی علامت ہے۔ بدن کے رنگ کا کالا یا نیلا جیسا ہونا عام طور پر سردی خشکی یعنی سودا کی علامت ہے۔ ہونٹ آنکھ اور زبان کی رنگت سے بھی علامت معلوم کی جاتی ہے۔

۵۔ اعضاء کی ظاہری شکل :- جیسے سینے کی ہڈیوں کا کثادہ ہونا رگیں اور نسین مونی مونی نظر آنا۔ نبض کا موٹا ہونا۔ یہ عام طور پر مزاج کی گرمی ظاہر کرتا ہے اور پتلا۔ نرم اور تنگ سینہ نرم اور باریک باریک نسین اور رگیں۔ ملائم ہاتھ پاؤں سردی اور رطوبت کی نشانیاں ہوتی ہیں۔

۶۔ افعال یعنی موسم وغیرہ کے اثرات :- جس آدمی کو موسم کی گرمی سے زیادہ تکلیف ہو اور اُس کے بدن میں گرمی اور صفرا زیادہ پیدا ہونے لگے تو یہ اُس کے مزاج کی گرمی کی نشانی ہے۔ اور اگر سردی سے زیادہ تکلیف پائے تو سردی اور رطوبت کی نشانی ہے۔

۷۔ بدن کی چستی اور سستی :- اگر بدن کے سائے کام مناسب حد

اور فتنائے جاری ہوں تو اعتدال کی علامت ہے۔ اگر کاہلی بسستی اور پریشانی اور ہر کام میں نقص وغیرہ ہو تو سردی و عجز کی دلیل ہوگی۔ اگر ہر کام میں تیزی اور پریشانی اور جلد بازی ہو تو مزاج کی گرمی کی نشانی ہے اگر سستی اور کاہلی ہو تو سردی کی نشانی ہے۔

۸۔ بدن سے خارج ہونے والے فضلے :- یعنی پاخانہ۔ پیشاب۔ پسینہ۔ سھوک اوتے وغیرہ کا رنگ دیکھ کر اندازہ کرنا۔ بدبودار اور گہرے رنگ کا پیشاب یا پاخانہ حرارت کی علامت ہے۔ بُو اور رنگ کا ہلکا اور نرم ہونا سردی کی علامت ہے۔

۹۔ سونا اور جاگنا :- اگر نیند کی زیادتی ہو تو سردی تری کی علامت ہوگی اور نیند کی کمی گرمی اور خشکی کی نشانی ہوگی۔

۱۰۔ الفعالاتِ نفسانی :- یعنی عزم۔ غصہ۔ رنج۔ شرمندگی۔ حوصلہ دلیری۔ بزدلی کے حالات سے اندازہ کرنا مثلاً تیز۔ چست اور نازک احساس اور بلند ہمت اور حوصلہ رکھنے والے کا مزاج گرم ہوتا ہے جسے جلدی فصحاء اور جلدی غصہ ختم ہو جائے اور مردانہ خصلتوں اور عادتوں والا ہو وہ بھی گرم مزاج کا ہوگا۔

بزدل۔ ڈرپوک اور ایسا آدمی جسے دیر میں غصہ آئے اور دیر تک غصہ رہے اس کے مزاج میں سردی کی علامت ہے۔ بات چیت میں غیب تیزی اور بلندی مزاج کی گرمی کی نشانی ہے۔ جس سے گفتگو سننے والوں میں بھی گرمی اور جوش پیدا ہوتا ہے۔



بول چال یعنی کلام اور بات چیت مری مری سی۔ نرم بست اور کمزور جس کا سننے والوں پر بھی اثر نہ پڑے۔ مزاج کی سردی۔ کمزوری اور رطوبت کی نشانی ہے۔

وہ نغمہ سردی خون غزل سرا کی دلیل  
کہ جس کو سن کے تما چہرہ تابناک نہیں (اقبال)

اد پر کی دس علامتیں اصلی مزاج مفرد کی علامات ہیں اگر ان میں ایک کی بجائے دو تا تیس جیسے گرمی اور تری اور کبھی سردی اور خشکی بلجائیں تو مزاج مرکب کی علامات کہیں گے۔

اصلی مزاج پر عارضی مزاج کا حکمہ :- کبھی ایسا بھی ہوتا ہے کہ آدمی کا اصلی مزاج تو کچھ ہے لیکن کسی وجہ سے اُس میں علامات کسی دوسرے مزاج اور جثہ کی آجاتی ہے مثلاً آدمی کا اصلی مزاج یا جثہ تو بلغمی ہے اور سردی پر ہے لیکن علامات اور نشانیاں اُس میں صفر اور غیرہ کی نظر آنے لگتی ہیں تو ان نئی علامات کو بھاری مزاج یا عارضی اور وقتی جثہ یا سوء مزاج کہیں گے جس کی علامات یہ ہیں۔

۱) عارضی صفر آدمی مزاج کی علامات :- بدن میں سوئیاں سی چھبیں گی۔ کبھی ایسا محسوس ہوگا جیسے کوئی موٹی موٹی چیز بدن میں چھلتی ہے اور بدن میں ہلکا ہلکا بوجھ معلوم ہوتا ہے۔ خواب میں آگ۔ شعلے اور زرد رنگ کی چیزیں دیکھنا وغیرہ۔

۲) عارضی خونی مزاج اور جثہ کی نشانیاں :- مدنگ میں سرخی۔ بدن میں کافی بوجھ اور دنن۔ مٹھ پاؤں میں کھینچا ہٹ اور جسم پھولا پھولا سا معلوم ہوتا ہے

منہ کا مزہ بھی بیٹھا بیٹھا رہتا ہے۔ خواب میں زیادہ سرخ چیزیں نظر آئیں زبان زیادہ سرخ رہنے لگتی ہے۔ انگڑائیاں زیادہ آئیں آنکھوں کے ڈوے سرخ ہو جائیں وغیرہ۔  
۳۔ عارضی بلغمی مزاج اور جتے کی نشانیاں: اسے سوء مزاج بلغمی بھی کہتے ہیں نشانیاں یہ ہیں:۔ بدن کی جلد اور زبان کا رنگ سفید ہونا۔ پانی کی پیاس کی کمی منہ سے پانی اور بخوک زیادہ آنا۔ سستی اور بوجھ زیادہ معلوم ہونا اور ہر وقت نیند اور اونگھ آنا۔ اگر طعم شور ہو تو پیاس بھی ہوتی ہے جو سرد پانی سے زیادہ ہو جاتی ہے اور گرم پانی سرد ہوتی ہے۔ پیشاب بھی سفید رنگ کا آتا ہے۔ خواب میں سفید چیزیں اور پانی وغیرہ نظر آئیں۔

سوء مزاج سو داوی یا عارضی { جسم میں خشکی زیادہ ہونا۔ نیند سو داوی مزاج اور جتے کی علامات } کاکم اور موقوف ہو جانا۔ بدن زبان۔ جلد اور پیشاب کے رنگ کا کالا اور سیاہی مائل ہو جانا۔ ہر وقت غم اور فکر میں رہنا۔ اکیلے رہنے کو دل چاہنا۔ خواب میں سیاہ چیزیں اور سیاہ منظر دیکھنا وغیرہ۔

## اصلی اور پیدائشی مزاج کی نشانیاں

صحت اور اعتدال کی حالت میں اور پیدائشی طور پر جو مزاج آدمی کو قدرت سے ملتا ہے اس کی چار قسمیں اور علامات ہیں۔  
۱۔ اصلی خوبی یا دموی مزاج اور جتہ:۔ بدن میں خون زیادہ ہوتا ہے جسم اور مچھلیاں گوشت وغیرہ مضبوط اور تازہ۔ چہرے کا رنگ صاف شفاف اور سرخی مائل۔ بدن میں چستی اور ذہن میں تیزی ہوتی ہے دل والا اور جوصلے والا ہوتا ہے۔ ہر وقت خوش رہتا ہے۔

اکثر خون کے بگاڑ کی بیماری میں مبتلا ہونے کا امکان ہوتا ہے۔  
اصلی بلغمی مزاج اور جُثہ :- بدن موٹا تازہ اور سفیدی مائل مچھلیاں نرم  
و بلا کم اور عادات اور کام کاج میں سُست اور آرام پسند جسم میں چربی  
زیادہ ہوتی ہے۔

اصلی صفراوی مزاج اور جُثہ :- گوشت اور پٹھوں میں سختی اور  
مضبوطی جسم اور زبان اور پیشاب کی رنگت زردی مائل۔ مزاج میں  
تیزی، تندہی اور غصہ۔ کام میں محنتی اور ذہن میں چستی اور تیزی  
ہوتی ہے۔

اصلی سوداوی مزاج یا جُثہ :- جلد، چہرہ اور پیشاب وغیرہ  
سیاہی مائل۔ بدن میں خشکی زیادہ اور خیالات میں زیادہ دہمی اور  
دسواس والا۔ پریشان، معنوم اور فکر مند طبیعت۔

## خواب

کبھی خواب کے ذریعے سے بیماری کی علامات اور نشانیاں معلوم  
کرنے میں بھی مدد ملتی ہے۔ خواب میں زرد رنگ کی چیزوں اور نظاروں  
کا زیادہ دیکھنا، آگ وغیرہ دیکھنا غلط صغرا کی نشانیاں ہیں۔ سُرخ  
رنگ کی چیزیں زیادہ دیکھنا غلط خون کی نشانیاں ہیں۔

پانی، طوفان، بارش، بادل اور سفید چیزوں کا دیکھنا بلغمی غلط  
کی علامات ہیں اور دھوئیں اور سیاہ چیزیں اور ڈراؤنے خواب

زیادہ دیکھنا اکثر سوداوی خلط کی نشا نیاں ہوتی ہیں۔

## نبض

بیماریوں کے تشخیص کرنے اور پہچاننے میں نبض قدیم زمانے سے لے کر اب تک ایک عام اور نہایت یقینی ذریعہ ہے۔

دل کے پھیلنے اور سکڑنے سے خون اور روح کے ذریعے شریاؤں میں جو حرکت پیدا ہوتی ہے اُسے نبض کہتے ہیں۔ اس میں دو حرکتیں اور دو سکون یعنی وقفے ہوتے ہیں۔ نبض کے ذریعے صرف دل کی صحت اور مرض کا حال ہی معلوم نہیں ہوتا بلکہ مشق اور پرہیزگاری سے قریباً قریباً بدن کے سارے امراض کی تشخیص میں مدد ملتی ہے۔

جب طبیب بیماری کے تشخیص کرنے کے لئے مریض کو دیکھنا شروع کرتا ہے تو عام طور پر پہلے نبض پر اپنے ہاتھ کی انگلیوں کے پورے رکھتا ہے اس وقت طبیب کو اپنے بجز اور علم کی کمی اور محتاجی کا اقرار کرتے ہوئے اللہ حکیم مطلق اور شافی برحق کا نام لے کر سبحانک لا علم لنا الا ما علمتنا انک انت العلیم الحکیم رے اللہ تو پاک ہے۔ ہمیں کوئی علم نہیں لیکن رسی جو علم تو نے ہمیں دیا ہے اور سکھایا ہے بیشک تو علم اور حکمت والا ہے (پڑھنا چاہیے تاکہ اُس کی مدد شامل حال ہے۔

نبض عام طور پر اُس شریان پر انگلیاں رکھ کر دیکھی جاتی ہے جو دونوں ہاتھوں کے انگوٹھوں کے بالمقابل اندر کی جانب کہنی اور کندھے کی سیدھی

میں واقع ہے۔ نبض شریان کی حرکت و ضعیفہ کا نام ہے۔ حرکت و ضعیفہ اس حرکت کو کہتے ہیں جو اپنی وضع اور حرکت تو بدلتی ہے لیکن وہ عضو اپنی جگہ پر ہی ہے۔ صحت اور بیماری کا پتہ لگانے کے لئے نبض کی دس حالتیں دیکھی جاتی ہیں مثلاً (۱) نبض کی مقدار یعنی لمبائی، چوڑائی اور گہرائی دیکھی جاتی ہے جس کی نو قسمیں ہیں۔ یعنی تین لمبائی کی، تین چوڑائی کی، اور تین گہرائی کی۔

نوٹ: نبض پر اپنی چاروں انگلیاں رکھنے کے بعد یہ معلوم اور محسوس کرنے کی کوشش کی جاتی ہے کہ چاروں انگلیوں کے سروں کی مجموعی لمبائی یعنی شہادت کی انگلی کے پورے اور سرے سے سب سے چھوٹی انگلی کے سرے تک جتنی لمبائی ہے اسی لمبائی کو پیمانہ سمجھ کر اس سے شریان کی حرکت کی لمبائی اور ان ہی پوروں سے چوڑائی، گہرائی اور نرمی وغیرہ یا سختی کو ناپا جاتا ہے۔ مقدار اور پھیلاؤ کے لحاظ سے نبض کی نو قسمیں ہیں :-  
(لمبائی کے لحاظ سے تین قسمیں ہیں)

- (۱) طویل یعنی جو عام حالات کے مقابلے میں انگلیوں کو لمبائی میں زیادہ معلوم ہو۔
- (۲) قصر یعنی چھوٹی جو عام حالات کے مقابلے میں انگلیوں کو لمبائی میں چھوٹی معلوم ہو۔
- (۳) معتدل جو نہ زیادہ لمبی معلوم ہو اور نہ زیادہ چھوٹی بلکہ درمیانی معلوم ہو۔

(چوڑائی کے لحاظ اور انداز سے)

- (۴) عریض یعنی چوڑی جو عام حالات اور صحت کے مقابلے میں انگلیوں کو چوڑائی میں زیادہ معلوم ہو۔
- (۵) ضیق یعنی تنگ جو صحت اور اصلی حالت کی چوڑائی کے مقابلے میں کم چوڑائی والی اور تنگ معلوم ہو۔
- (۶) معتدل یعنی درمیانی نہ زیادہ چوڑی نہ زیادہ تنگ۔
- رگہرائی: بلندی اور اونچائی کے لحاظ اور انداز سے)
- (۷) مشرف یعنی بلند جو اصلی حالت کے مقابلے میں انگلیوں کو زیادہ اُبھری ہوئی معلوم ہو۔
- (۸) مُنخفض یعنی گہری اور لپٹا، جو اصلی حالت کے مقابلے میں گہری اور دبی ہوئی معلوم ہو۔
- (۹) معتدل جو درمیانی نہ زیادہ اُبھری ہوئی نہ گہری اور نہ نیچی۔
- ان نو قسموں کو لمبائی، چوڑائی اور گہرائی کے ساتھ علیحدہ علیحدہ ملا کر دیکھیں۔ یعنی لمبائی، چوڑائی اور گہرائی ہر قسم کو ایک دوسری سے ملا کر اور مرکب بنا کر شمار کریں تو نو ضرب تین یعنی ستائیس قسمیں مرکب کی بن جاتی ہیں۔
- نبض عظیم وہ ہوتی ہے جو لمبائی، چوڑائی اور اونچائی تینوں میں زیادہ ہو۔
- نبض صغیر وہ ہوتی ہے جو لمبائی، چوڑائی اور بلندی تینوں میں کم ہو۔
- (۳) قرع نبض یعنی نبض کی کھٹو کر اور دھکا
- شریان خون اور روح سے اچھل کر جس طاقت اور پاور سے انگلیوں سے

ٹکرائی ہے اُسے قرع نبض یا ٹھوکر یعنی دھکا کہتے ہیں اس لحاظ سے اسکی تین قسمیں ہیں۔

(۱) نبض قوی یعنی وہ نبض جس کی ٹھوکر اور دھکے میں قوت اور زور ہو اور انگلیوں میں گھستی جائے اور وبالے سے گم نہ ہو۔

(۲) نبض ضعیف۔ جس کی ٹکرا اور ٹھوکر کمزور ہو اور وبالے سے گم ہو جائے۔

(۳) نبض معتدل جس کے دھکے اور ٹھوکر کی قوت درمیانہ درجہ کی ہو۔

(۳) نبض کی حرکت کا زمانہ

ایک نوجوان تندرست آدمی کی نبض ستر سے پچھتر مرتبہ تک ایک منٹ میں اچھلتی اور حرکت کرتی ہے اس اچھلنے اور حرکت کی رفتار اور وقت کے لحاظ سے بھی نبض کی تین قسمیں ہیں۔

(۱) نبض سریع یعنی تیز جو جلدی جلدی حرکت کرے اور ایک منٹ میں ستر پچھتر مرتبہ سے زیادہ یعنی اسی۔ نوے یا سو یا اس سے بھی زیادہ حرکت کرے۔

(۲) نبض بطی (سست) جو اصلی حرکت کرنے میں زیادہ وقت لے یعنی تھوڑی اور سست رفتار میں حرکت کرے مثلاً ایک منٹ میں ستر یا پچھتر مرتبہ حرکت کرنی چاہیے لیکن یہ ایک منٹ میں ساٹھ پچاس یا چالیس مرتبہ حرکت کرے۔

(۳) معتدل جو نہ زیادہ نہ کم یعنی تیز نہ سست بلکہ ٹھیک ٹھیک درمیانہ حرکت کرے یعنی ایک منٹ میں ستر سے پچھتر مرتبہ تک۔

## (۴) قواعد نبض

یعنی نبض کی دیوار یا جلد یا خول کی نرمی سختی کے لحاظ سے بھی اسکی تین اقسام شمار کی جاتی ہیں۔

- (۱) نبض لیٹن (نرم) وہ نبض جو نرم سہا اور آسانی سے دب جائے۔
- (۲) نبض صلب: جو سخت ہو اور آسانی سے نہ دبائی جاسکے۔
- (۳) معتدل: جو درمیانہ درجہ کی ہونہ نرم اور نہ سخت۔

## (۵) زمانہ سکون

نبض کی دو حرکتوں کے درمیانی وقفہ یعنی ایک حرکت کے بعد دوسری حرکت کرنے تک کے درمیان کا زمانہ اور وقفہ: اس کے لحاظ سے بھی تین قسمیں ہیں۔

- (۱) متواتر: یعنی مسلسل اور یکے بعد دیگرے جلدی جلدی چلنے والی۔
- (۲) متفاوت: جو پے در پے نہ چلے بلکہ وقفہ کی مدت زیادہ ہو۔
- (۳) معتدل: درمیانہ درجہ کی۔

(۶) نبض کی کیفیت اور تاثیر یعنی گرم یا سرد وغیرہ محسوس ہونا۔  
نبض پرائنگلیوں کو رکھنے سے نبض کی جگہ یا گرم معلوم ہوتی ہے یا سرد یا درمیانی۔ اس لحاظ سے بھی اس کی تین قسمیں ہوتی ہیں۔

- (۱) نبض حار: یہ ہاتھ کو گرم معلوم ہوتی ہے۔
- (۲) نبض بارد: یہ ہاتھ کو ٹھنڈی اور سرد معلوم ہوتی ہے۔
- (۳) نبض معتدل یا متوسط: یہ درمیانی معلوم ہوتی ہے۔



## (۶) نبض کی رطوبت کا اندازہ

اس لحاظ سے بھی اس کی تین قسمیں ہیں۔

- (۱) ممتلی : یعنی خون سے بھری ہوئی جیسے مشک پانی سے بھری ہوئی ہوتی ہے
- (۲) خالی : جس میں کم رطوبت اور کم خون معلوم ہو۔
- (۳) معتدل : درمیانہ درجہ کی۔

## (۷) نبض کا یکساں برابر حالت میں چلنا اور مختلف ہونا۔

اس لحاظ سے بھی دو قسمیں ہیں۔

- (۱) مستوی : یعنی یکساں اور سہوار ایسی نبض جس کی ٹھوکریں ہمیشہ یکساں اور ایک جیسی ہوں۔
- (۲) نبض مختلف : ایسی نبض جو نا سہوار ہو کچھ ٹھوکریں کیسی اور بعض کیسی ہوں۔

## (۹) نبض کے اختلاف میں قاعدے اور نظم کا ہونا۔

اس میں دیکھا جاتا ہے کہ اگر نبض کی حرکت وغیرہ بے قاعدہ اور مختلف ہے تو یہ اختلاف کسی انتظام اور قاعدے کے ماتحت ہے یا کوئی انتظام اور قاعدہ ہی نہیں۔ کبھی اختلاف کسی قسم کا ہو جائے۔ کبھی کسی قسم کا یعنی رفتار بے ڈھنگی میں بھی بے ڈھنگ پن۔ اس لحاظ سے اس کی ۲ قسمیں ہیں

- (۱) نبض مختلف منتظم : یعنی عام قاعدے کے برخلاف کسی نبض کی تین یا چار ٹھوکروں کے بعد ایک ٹھوکرا اور وقفہ زور کا اور سخت ہوتا ہے۔ اگر یہ سلسلہ اسی طرح ہوتا ہے تو اسے مختلف منتظم کہیں گے۔ کیونکہ اگرچہ ہے تو مختلف

اور بے قاعدہ حرکت لیکن کسی انتظام، بندوبست اور قاعدے کے تحت ہر  
(۲) نبض مختلف غیر منتظم؛ جس کے اختلاف اور بے قاعدہ پن میں نظم  
اور یکسانیت نہ ہو۔ کبھی تین ٹھوکروں کے بعد ایک سخت ہوجائے۔ کبھی  
پانچ یا سات ٹھوکروں کے بعد ایسا ہوجائے۔

### (۱۰) وزن نبض

اس کا مطلب یہ ہے کہ نبض کی شریان کے پھیلنے اور سکڑنے اور عمر  
وغیرہ کے لحاظ سے نبض دیکھی جائے۔ اس کی دو قسمیں ہیں۔

(۱) حسن الوزن یعنی اچھے وقار اور وزن والی نبض جو بچوں میں، بچوں  
کی عمر کے مطابق رہتی اور جوانوں اور بوڑھوں میں ان کی عمر کے مطابق  
ٹھیک رہتی ہے۔

(۲) سستی الوزن ربڑے وزن والی بے وقار نبض۔ جو بچوں میں  
بوڑھوں کی طرح چلے اور بوڑھوں میں بچوں کی مثال چلتی ہو۔ اس  
کی پھر دو قسمیں ہیں۔

(۱) مبالغہ الوزن یعنی مختلف وزن والی، کبھی بوڑھے جیسی اور کبھی  
بچوں جیسی چلنے لگے۔

(۲) خارج الوزن؛ یعنی ہر قسم کے وزن سے خارج اور خالی۔ یہ سب  
سے ردی اور ربڑی قسم کی نبض ہوتی ہے جو کسی عمر کے مطابق نہ چلے۔

### صحت کی نبض

صحت مند اور تندرست آدمی کی نبض ہر لحاظ سے درمیانہ اور

معتدل درجہ پر ہوتی ہے۔

### نبض کی بعض مختلف قسمیں

(۱) نبض منشاری یعنی آری کے دندانوں کی طرح چلنے والی نبض یعنی کہیں سے بلند اور کہیں سے نیچی چلتی ہے۔ کہیں نرم کہیں سخت۔

(۲) نبض موجی یعنی پانی اور دریا کی لہروں کی طرح بہنے اور چلنے والی نبض اس میں نرمی ہوتی ہے۔ یہ بیماری کے مادہ کی زیادتی اور مریض کی قوت کے ضعف اور بہت کمزوری کو بتلاتی ہے۔

(۳) نبض دودی ردود معنی کیرا، یہ کیرے کی طرح رینگ کر چلتی ہوئی معلوم ہوتی ہے۔ لمبائی میں چھوٹی ٹسٹ اور پے در پے چلتی ہے

(۴) نبض نملی (نمل چوٹی) یہ دودی سے بھی ٹسٹ چلتی ہے چھوٹی ہوتی ہے اور چوٹی کی طرح حرکت کرتی ہے۔

(۵) نبض ذنب الفار (چوہے کی دم کی طرح کی نبض) یعنی ایک طرف سے مٹی ٹھوکر دوسری طرف جانی ہوئی پتلی ہو جائے۔ دم کی طرح یہ ردی اور بڑی شہم کی نبض ہے۔

(۶) نبض مطرتی یعنی ہتھوڑے کی طرح حرکت والی نبض۔ اگر ہتھوڑے کو زور سے لڑے پر ماریں تو وہ لڑے پر لگ کر خود بخود اچھل کر ہلکی سی چوٹ اور لگا دیتا ہے۔ اسی طرح یہ نبض انگلیوں کو سٹھو کر لگا کر بیچ میں پورا وقفہ اور سکون دینے بغیر دوسری سٹھو کر ہتھوڑے کی طرح پھر لگا دیتی ہے۔

(۷) نبض ذوالفترہ یعنی رُکنے بسُتانے اور ٹھہر جانے والی نبض۔ یہ نبض حرکت کرتے کرتے یک لخت رُک جاتی ہے حالانکہ اُس وقت اُسکے چلتے رہنے کی اُمید ہوتی ہے۔

(۸) واقع فی الوسط: یہ اُس نبض کو کہتے ہیں جو ٹھہرنے کے وقت بھی چلتے چلتے حرکت کرنے لگے۔

## بعض مختلف بیماریوں میں نبض کی علامات

### دماغ کی بعض بیماریوں میں نبض

سر عام میں نبض متواتر۔ قوی، صُلب اور غیر منتظم ہوتی ہے۔ اگر اس میں صفرا کی زیادتی ہو تو نبض کانپتی ہوئی معلوم ہوتی ہے۔ بلغمی میں ترمی زیادہ ہوتی ہے۔

سر کے عام دردوں میں عام طور پر نبض، ضعیف، لیٹن (نرم) اور سرخ (تیز) ہوتی ہے۔

مرگی وغیرہ میں پہلے نبض دُورے اور تار کی طرح کھنچی ہوئی معلوم ہوتی ہے لیکن مرض کا زور ہو تو، متفادات، لبطی (سُست) اور ضعیف ہو جاتی ہے۔

فالج وغیرہ میں نبض صُلب (سخت) طول میں چھوٹی یعنی صغیر اور ضعیف ہوتی ہے، یا متفادات اور لبطی یعنی سُست ہو جاتی ہے۔

## سینے، گلے اور پھیپھڑوں کی بعض بیماریوں میں نبض

گلے کے ورم میں نبض صلب، منشاری اور متواتر ہوتی ہے۔ اگر گلے اور سینے کے ورم سوجن والی بیماریوں میں نبض، صلب، منشاری سے بدل کر متعادت، اصغیر اور پھر چوٹی کی رفتار کی طرح نکلی ہو جائے تو مرلیض کی موت کے خطرے کی گھنٹی ہے۔

دمہ اور ضیق النفس میں نبض اکثر اوقات مختلف اور غیر منتظم ہوتی ہے۔ مزینہ اور ذات الریہ میں نبض، ضعیف، ممتلی (بھری ہوئی)، لٹی (سست)، متعادت، نرم اور تھوڑی سی موجی بھی ہوتی ہے۔

ذات الجنب یا پہلو کے ورم اور سوجن میں نبض منشاری (آری کے دانتوں کی طرح کی)، صلب (سخت اور متعادت ہوتی ہے)۔ اگر بخار بھی ساتھ ہو تو متواتر ہو جاتی ہے۔ اور سرخ بھی۔

اگر منشاری نبض ہلکی سی ہو تو مرض کے جلدی دفع ہونے کی علامت ہوگی۔ اگر نبض بہت زیادہ منشاری معلوم ہو تو بیماری کے بہت دیر تک رہنے اور پرنے کی علامت ہوگی۔ جب پھیپھڑے کے یا سینے کے ورم میں پیپ پیما ہونا شروع ہو جائے تو نبض غیر منتظم مختلف ہو جاتی ہے۔

## خون کی بیماریوں میں نبض کی شناخت

خون زیادہ ہو تو نبض عظیم اور ممتلی ہوتی ہے اور جب بدن میں

خون کی کمی ہو تو نبض سرمرلح خالی اور صغیر ہوتی ہے۔  
اختلاف قلب اور خفقان اور دل کی کمزوری میں نبض غیر منتظم سرمرلح  
اور اکثر متواتر کبھی ہو جاتی ہے۔

عنتی وغیرہ میں نبض پہلے بالکل دُب جاتی اور غائب ہو جاتی ہے  
لیکن پھر آہستہ آہستہ دُودی (کیرے کی طرح) معلوم ہونے لگتی ہے

## مضم کی بیماریوں کی نبض

ضعفِ معدہ اور بد ہضمی میں نبض سُست، متفاوت، ضعیف  
اور صغیر ہوتی ہے۔ درم معدہ گرم میں نبض کھنچی ہوئی منٹاری، صلب  
اور متواتر ہو جاتی ہے اور درم معدہ سرد میں متفاوت، ضعیف اور صلب  
ہو جاتی ہے۔ یرقان میں نبض متواتر، صلب اور صغیر ہوتی ہے۔  
حمیات حارہ یعنی گرم بخاروں میں نبض، نرم، عظیم، ممثلی کبھی  
متواتر اور سرمرلح ہوتی ہے۔

عورتوں میں ہسٹریا (اختناق الرحم) درم رحم اور حیض کی بندش  
میں نبض عام طور پر سرمرلح ہوتی ہے۔  
پرانی، بد ہضمی اور چھوت دار بیماریوں میں ذیابیطس میں نبض  
عام طور پر لبطی ہوتی ہے۔

## صحت کی حالت میں نبض کی حرکت فی منٹ

پیدا ہونے کے وقت	۱۲۰	سے	۱۵۰	تک حرکتیں
۱۲ ماہ کی عمر تک	۱۲۰	”	۱۳۰	”
۳ سال سے ۳ سال تک	۱۰۰	”	۱۲۰	”
۳ سال سے ۷ سال تک	۹۰	”	۱۰۰	”
۷ سال سے ۱۲ سال تک	۸۰	”	۹۰	”
۱۲ سال سے ۲۱	۷۵	”	۸۰	”
۲۱ سال سے ۶۰	۷۰	”	۷۵	”

## قارورہ یا بول پیشاب

قارورہ عربی میں شیشے یا بوتل کو کہا جاتا ہے۔ چونکہ پیشاب بالعموم شیشے یعنی بوتل وغیرہ میں ڈال کر رکھا جاتا ہے یعنی قارورہ بول یعنی پیشاب کا شیشہ۔ مختصر کرتے کرتے قارورہ بول کو قارورہ ہی بولا جانے لگا۔ اب قارورہ کا عام مفہم پیشاب ہی لیا جانے لگا۔

نبض کے بعد بول یعنی پیشاب ہی دوسرے سب سے بڑا ذریعہ بیماریوں کی علامات پہچاننے اور تشخیص کرنے کا ہے۔

بول یا پیشاب کیا ہے؟ پیشاب وہ رقیق اور تپلا بدن کا فضلہ ہے

جو گردوں سے ٹپک ٹپک کر پیشاب کی دونوں لپوں کے ذریعہ مٹانے میں جمع ہوتا رہتا ہے اور پھر مٹانے سے پیشاب کی نالی کے ذریعے بدن سے خارج ہو جاتا ہے

## تشخیص کے لئے بول

تشخیص کے لئے صبح کا قارورہ پوے کا پورا کسی صان شیشے میں لے کر دیکھنا چاہیے۔ اس سال سے کم عمر کے بچے کا قارورہ زیادہ قابل اعتماد نہیں ہوتا۔ سات سال کی عمر کے بعد قارورہ صحیح معنی میں امتحان کے قابل ہوتا ہے۔

قارورہ میں سات چیزوں کو دیکھا جاتا ہے (۱) رنگ (۲) قوام۔  
 (۳) یعنی پتلیا کا ٹھا ہونا۔ (۴) صفائی و گدلا اور میلا پن۔ (۵) بو  
 (۶) کھن یعنی جھاگ (۷) رسوب یعنی گادا اور لچھٹ وغیرہ  
 (۸) مقدار۔

رنگ کے لحاظ سے تشخیص :- قارورے کے مندرجہ ذیل پانچ رنگوں کو دیکھا جاتا ہے۔ (۱) زرد (۲) سرخ (۳) سبز (۴) سیاہ (۵) سفید۔

زرد رنگ کی قسمیں چھ ہیں

(۱) تبنی یعنی پانی میں بھیکے ہوئے بھوسے کے رنگ کا جو سردی کی علامت ہے۔ (۲) اترجی یعنی ترنخ (لیوں) کے چھلکے جیسا رنگ یہ صحت کا رنگ ہے۔

(۳) اشقر: یعنی تھوٹا سرخی مانل پیلا رنگ۔ گرمی کی علامت ہے



(۴) ناروی یعنی آگ کے رنگ جیسا زردیہ اشقر سے بھی زیادہ گرمی کی علامت ہے۔

(۵) احمرناصح یعنی زعفران جیسے تیز رنگ والا یہ ناروی سے بھی زیادہ گرمی کی خلط کی علامت ہے۔

**سرخ رنگ :-** اس کی مندرجہ ذیل قسمیں ہیں۔

(۱) اصہب : یعنی ایسے لال رنگ والا جس میں ذرا سفیدی کی جھلک ہو یہ خونی خلط کے غلبہ کی علامت ہے۔

(۲) وردی : یعنی گلابی رنگ والا اس میں اصہب سے زیادہ خون کا غلبہ ہوتا ہے۔

(۳) احمرقانی : وہ پیشاب جو بہت سُرخ بلکہ سیاہی مائل ہو۔ اس میں وردی سے بھی زیادہ خون کا فساد ہوتا ہے۔

(۴) احمراتتم : سُرخ قارورہ جو بالکل سیاہ معلوم ہوتا ہے ان سب قسموں سے زیادہ خون کے بگاڑ اور گرمی کی علامت ہے۔

**سبز رنگ :-** اگر پیشاب کا رنگ سبز ہو تو سودا اور صفرا کے مل جانے کی نشانی ہے۔ اگر بہت گہرا سبز ہو تو کسی خلط کے جل جانے کی نشانی ہوتی ہے جو موت کی بھی نشانی ہے۔ پتے کا رنگ یرقان سردی اور تیزابی مادوں کی علامت ہے۔

**سیاہ رنگ :-** قارورہ کا سیاہ اور کالا رنگ۔ تلی کی اور سودا کی بیماریوں۔ یرقان سیاہ۔ بواسیر کے خون اور حیض کے خون کے

رُکنے اور سوداوی بخاروں کی نشانی ہے۔  
 سفید رنگ :- دودھ کی طرح سفید رنگ غذا کے ہضم نہ  
 ہونے۔ پرانے گھٹیا۔ ذیابیطس۔ ضعفِ جگر اور بلغمی مادوں کی کثرت  
 کی علامت ہے۔

## قوم یعنی قارورہ کا پتلا یا گاڑھا ہونا

پیشاب کا اصلی توام پانی کی طرح پتلا ہوتا ہے۔ اگر گاڑھا ہو تو  
 خلطوں اور غذا کے کچا رہنے کی علامت ہے۔ بعض اوقات شکر اور  
 کچی بلغم جیسی رطوبت کے آنے سے بھی گاڑھا ہو جاتا ہے۔

## صفتی اور سیلاپن

جب بدن میں ہضم ٹھیک ہو۔ خلطیں چھی پکتی ہوں اور سکون ہو تو  
 قارورہ صاف اور شفاف ہوتا ہے۔ لیکن جب غذا اور خلطیں چھی طرح  
 پختہ اور ہضم نہ ہوں اور اندر نرم وغیرہ ہو اور گردوں میں پانی سے  
 دوسری چیزیں الگ کرنے کی قوت کم ہو جائے تو قارورہ گدلا اور  
 سیلا ہو جاتا ہے۔ اگر قارورہ اوپر سے نیچے تک گدلا ہو تو دردِ سر  
 کی علامت بھی ہوتا ہے۔

گاڑھے اور گدلے قارورہ میں یہ فرق ہے کہ گاڑھے قارورہ  
 کا قوم سارے کا ایک جیسا ہوتا ہے لیکن گدلے میں کچھ حصہ گاڑھا

کچھ پتلا، کچھ صاف، کچھ گہرا ہوتا ہے۔

رائحہ معنی بو :- سخت بد بو دار پیشاب کبھی پاخانہ پیشاب کے روکنے کی وجہ سے ہوتا ہے۔ کبھی مادہ کے سڑ جانے کی وجہ سے ہوتا ہے اور اکثر مثلاً یا پیشاب کی نالی کے گندے زخم کی وجہ سے بد بو پیدا ہو جاتی ہے۔ اگر پیشاب میں کچے مادے ہوں اور پیشاب بھی اچھی طرح نہ پکا ہو تو بو نہیں ہوتی یہ مادے کے جمنے اور سردی کی علامت ہے۔ جب ضعف زیادہ ہو جائے تو بھی بو نہیں ہوتی۔

زبرد (معنی جھاگ اور کف) :- اگر پیشاب میں لیسیدار مادے اور خلطیں وغیرہ ملے ہوئے ہوں تو بڑے بڑے جھاگ اور زیادہ مقدار میں ہوتے ہیں اور دیر سے ٹوٹتے اور غائب ہوتے ہیں۔  
یہ گندے اور مثانے وغیرہ کی پرانی اور سخت قسم کی بیماریوں کی علامت ہے۔

رسوب یعنی تہ نشین - درو یا گاویا تلچھٹ :- قاروے کے جو حصے قارورہ کے پانی سے علیحدہ علیحدہ نظر آتے ہوں خواہ تہ میں بیٹھے ہوں یا درمیان میں تیرے ہوں خواہ اوپر کی سطح پر ہوں ان کو رسوب کہتے ہیں۔ وہ رسوب جو چکنا سو اور سفید سو۔ نہ زیادہ گاڑھا سو اور نہ زیادہ پتلا سو اور اس کے حصے الگ نہ ہوں اسے رسوب محمود یا اچھا رسوب کہا جاتا ہے۔ رسوب رومی وہ ہوتا ہے جس کا رنگ قدے سُرخی مائل پیدا ہو۔ نیلے رنگ کا ہو یا سیاہ رنگ کا ہو۔ سب سے اچھے رسوب کی

علامت یہ ہے کہ وہ نیچے بیٹھنے والا ہو۔

قارورہ میں رسوب کا نہ ہونا سُتدوں کی نشانی ہے اور غذا کے نہ پچنے کی اطلاع ہے۔

مقدار بول :- پیشاب کا کم مقدار یا زیادہ مقدار میں آنا پیشاب کی زیادتی یا تو زیادہ پانی پینے سے آیا کرتا ہے یا مواد کے زیادہ خارج ہونے سے آتا ہے۔ پیشاب کی زیادہ کمی سے مرض استقلال کا پتہ لگتا ہے۔

## براز یعنی پاخانہ

مرض کے تشخیص کرنے میں پاخانہ کو معائنہ کرنے سے بھی بڑی مدد ملتی ہے۔

آگ کی لو کے رنگ جیسا زرد یا خانہ صفر کے غلبہ کی نشانی ہے اگر زردی بالکل ملکی اور کم ہو تو غذا کے کچا ہونے کی اور سردی کی علامت ہے سفید رنگ کا پاخانہ بلغم کی نشانی ہے اور اگر پتہ کی نالی میں سُدہ پیدا ہو جائے تو بھی سفید رنگ کا پاخانہ آتا ہے۔ اور قورلخ اور یرقان کی بیماری ہونے کی علامت ہوتی ہے سیاہ رنگ کا پاخانہ کسی خلط کے جل جانے کی وجہ سے آتا ہے۔ یا فولاد وغیرہ کے استعمال سے بھی سیاہ رنگ کا ہو جاتا ہے۔

پاخانہ کا نرم اور پتلا ہو جانا قوت ہاضمہ کی کمزوری کی نشانی ہے جھاگ دار پاخانہ ریاح یعنی ہوا اور گیس کی وجہ سے یا کسی خلط کے

جوش کی وجہ سے ہوتا ہے۔

## علم طب کا دوسرا حصہ طب عملی

طب یونانی میں بیمار یوں کا علاج جس قانون اور اصول کے تحت کیا جاتا ہے اُسے "علاج بالصدق" کہتے ہیں۔ یعنی بیماری اگر گرمی سے پیدا ہو تو ٹھنڈی دواؤں سے علاج کیا جاتا ہے۔ اگر بیماری سردی سے پیدا ہوئی ہے تو گرم دوائیں دیں گے۔ ڈاکٹری ایلوپیتھک کا اصول علاج بھی یہی علاج بالصدق ہے۔

علاج بالمثل اُسے کہتے ہیں جس میں گرمی کا علاج گرمی سے اور سردی کا علاج سردی سے کیا جاتا ہے۔ یعنی مرض اگر گرم ہے تو دوا بھی گرم دی جاتی ہے۔ طب ہومیو پیتھک کا اصول علاج یہی ہے۔ اسبابِ ستہِ ضروریہ کی مناسب دیکھ بھال اور تدبیرِ صحت کو قائم رکھنے کے لئے اور بیمار یوں سے بچنے کے لئے نہایت ضروری ہے۔ مثلاً سہا اور پانی کا صاف ستھرا سونا، غذا صاف، سادہ اور عمدہ سونا، ورزش اور کام کرنا، آرام کرنا، پوری نیند سونا، یعنی وقت مناسب تک جاگنا اور مناسب وقت تک سونا۔

منہ، آنکھ، دانت، جلد، بال اور پورے جسم کی اور لباس کی صفائی گھری کی صفائی رکھنا وغیرہ نہایت ضروری ہے۔ لیکن جب مرض پیدا ہو تو

دواؤں سے اس کا دُور کرنا بے حد ضروری ہے اور ان کے بغیر مرض سے چھٹکارا مشکل ہے۔ انسانی جان کی بہت بڑی قیمت ہے اور اس کی حفاظت کرنا اور ہر آفت سے بچانا انسانی فرض ہے۔ اسلام نے تو مرض کے علاج معالجہ کو سنت کا درجہ دیا ہے۔ طبیب کا فرض ہے کہ وہ نبض رنگ بول اور ہر قسم کی علامات کے ذریعے سے پہلے بیماری کے سمجھنے کی پوری کوشش کرے اور پھر پوری ہمدردی کے ساتھ مریض کے لئے دوائیں تجویز کرے اور شفا کے لئے اللہ تعالیٰ سے دعا کرے۔ شافی برحق اور حکیم علی الاطلاق پر مکمل بھروسہ رکھے۔ اپنے علم، تجربہ اور دوا کو کوئی اہمیت نہ دے بلکہ سب کو اسی کا عطیہ اور رحمت سمجھے۔ اور ہر وقت اپنے آپ کو اور ہر دوا کو اسی کا محتاج خیال کرے۔

دوا کیا چیز ہے :- دوا اُسے کہا جاتا ہے جو بدن میں جا کر اپنے مزاج اور تاثیر اور کیفیت یعنی گرمی، سردی، تری اور خشکی وغیرہ سے تو بدن میں تبدیلی اور اثر پیدا کرے مگر خود بدن کا جزو اور حصہ نہ بنے۔

## دواؤں کے استعمال کے اصول

- دوا کے استعمال کے لئے تین باتوں کا لحاظ رکھنا ضروری ہے۔
- (۱) دوا کی کیفیت اور تاثیر یعنی مزاج کا معلوم ہونا کہ دوا گرم ہے، سرد ہے، خشک ہے یا تر مزاج کی ہے۔
- (۲) یہ علم ہونا کہ کون سی دوا کس مرض میں کس وزن کی دینی چاہیے

اور یہ دوا کس درجہ میں گرم ہو یا خشک اور تر ہے۔  
 اس دوا کے استعمال کا صحیح وقت اور موسم اور مریض کی عمر کا لحاظ رکھنا  
 مریض کے عادات اور پیشے کا خیال رکھنا وغیرہ۔ جنس کا لحاظ رکھنا  
 ملک کی آب و ہوا کا لحاظ رکھنا وغیرہ۔

دوا شروع کرنے سے پہلے یہ بھی معلوم کرنا چاہیے کہ مریض کس درجہ  
 میں ہے اور کون سے درجہ میں کون سی دوا دینا چاہیے۔

مرض کے زمانے چار ہیں۔ جب بیماری شروع ہو تو مرض کی ابتداء کا  
 زمانہ کہلاتا ہے جب شروع ہونے کے بعد بیماری بڑھنا اور زیادہ ہونا شروع  
 ہو تو تیز آمد کا زمانہ کہلائے گا اور جب بیماری انتہائی حد تک یعنی پوری  
 اور شدت سے ترقی اور زور پکڑ کر ایک حالت پر ٹھہر جائے اسے زمانہ  
 انتہا کہیں گے اور جب بیماری کم ہونا شروع ہو تو انحطاط اور زوال  
 کا زمانہ کہیں گے۔

ان چاروں میں دوا دینے کے قانون : بیماری کے ہر درجہ میں  
 اسی درجہ کے مطابق دوا دینی چاہیے۔

مثال کے طور پر مریض کو گرم شتم کا ورم اور سوجن ہے اور اسے بھی ابتدا  
 کے زمانے میں ہے۔ تو اس درجہ میں مریض کے مادہ اور سبب کو لوٹا دینے  
 اور دوا پس ہاؤینے والی چیزیں یعنی دوا دعات استعمال کرائی جائیں گی۔  
 اگر مرض ابتداء سے ذرا آگے بڑھ کر زمانہ تیز آمد میں پہنچ چکا ہو تو  
 محلات یعنی مادہ کو حل و تحلیل کرنے والی دوائیں دیں گے۔ اس

زمانے سے بھی آگے بڑھ کر جب بیماری ترقی کی انتہا کو پہنچ جائے تو اس میں بھی زیادہ طاقت کے محلات استعمال کرنے چاہئیں۔ اور انخطاط یعنی بیماری کا زور گھٹنے کے زمانے میں بھی صرف محلات ہی دیئے جائینگے۔

بخاروں کی ابتداء میں سپینہ لانے والی اور مسامات کو کھولنے والی دوائیں دی جائیں گی اور زمانہ تزاند میں سکون اور آرام پیدا کرنے والی دوائیں دی جائیں گی۔ انتہا یعنی ترقی کے زمانے میں ملین یا مسہل یعنی پاخانہ وغیرہ لانے والی دوائیں اور مدد رات یعنی پشاپ زیادہ لانے والی دوائیں یا دضد اور چونک وغیرہ کے ذریعے خون نکالنے والی تدابیر یعنی استفراغ کی دوائیں اور تدبیریں کی جائیں گی اور انخطاط کے زمانہ میں قوت بخشنے والی دوائیں دی جائیں گی۔

دواؤں کے چار درجے :- ۱) اگر کسی دوا کی تاثیر بدن میں بالکل ملکا سا اثر گرمی یا سردی یا خشکی اور تری کا پیدا کرتی ہے تو اسے درجہ اول کہینگے (۲) اگر دوا پہلے درجہ کی دوا کے مقابلہ میں ذرا زیادہ اثر پیدا کر دے لیکن ایسا کہ اس سے بدن کو کسی طرح کا نقصان نہ پہنچے تو یہ درجہ دوئم ہوگا۔

(۳) اگر دوا دوئم درجہ سے بھی زیادہ اثر پیدا کرے مثلاً اتنی گرمی پیدا کر دے کہ اس سے بدن کو کسی طرح کی تکلیف اور نقصان پہنچ جائے لیکن ہلاک نہ کر سکے تو یہ تیسرے درجہ کی ہوگی۔

(۴) اگر دوا تیسرے درجہ سے بھی زیادہ اثر بدن میں پیدا کرے



آنا کہ آدمی مر جائے اس کے اثر سے جیسے سنکھیا وغیرہ تولے سے درہم چہارم کی تاثیر والی دوا کہیں گے۔

## کس عمر میں کتنی دوا دینی چاہیے

مثلاً ۲۰ سال سے ۶۵ سال ولے کو اگر کسی دوا کی مقدار ۴ ماشہ ہے

تو	۱۶	"	۲۰	"	۲۴	یعنی پونے تین ماشہ دی جائیگی
"	۱۳	"	۱۶	"	۲	دو ماشہ
"	۱۰	"	۱۳	"	۱	پونے دو ماشہ
"	۶	"	۱۰	"	۱	سوا ماشہ
"	۴	"	۶	"	۱	ایک ماشہ
"	۲	"	۴	"	۱	آدھا ماشہ
"	۱	"	۲	"	۱	ڈھائی رتی
"	۶ ماہ	"	۱	"	۲	

## علاج کے لئے بعض نہایت ضروری اشیائے

۱) جب تک معمولی اور آسان دواؤں اور تدبیروں کے ذریعے علاج میں کامیابی ممکن ہو اس وقت تک سخت دوائیں اور دوسرے سخت ذریعے یعنی نصدیا آپریشن وغیرہ استعمال نہیں کرنے چاہئیں۔

(۲) ایک دوا کچھ عرصے تک دینے سے اگر کوئی فائدہ محسوس نہ ہو تو اسکو

ہی جاری نہیں رکھنا چاہیے بلکہ کوئی اور تبدیلی دوسری دوا سے کر دینی چاہیے کیونکہ ہمیشہ ایک ہی دوا دینے سے طبیعت کو اس کی عادت ہو جاتی ہے اور اثر نہیں ہوتا۔

(۳) سخت سردی اور نہایت گرمی کے موسم میں سخت اور تیز گرم دوائیں نہیں دینی چاہئیں اور نہ ہی فصد، جلاب اور تھے اور آپریشن وغیرہ مناسب ہے۔

(۴) اگر کسی مرض میں یہ معلوم نہ ہو سکے کہ یہ گرم ہے یا سرد تو معتدل اور درمیانہ مزاج اور تاثیر کی دوائیں دینی چاہئیں۔

(۵) جب بیماری کے سمجھنے اور تشخیص و تجویز کرنے میں مشکل اور پیچیدگی پیدا ہو جائے تو سب دوائیں دینا ترک کر دیا جائے اور بیماری کو طبیعت کے سپرد کر دیا جائے۔

(۶) سرسام، نمونیا، ذات الحجب، گلے کے درم اور رحم کے درم وغیرہ میں بہت احتیاط اور غور و خوض سے تشخیص اور علاج کرنا چاہیے۔ اسی طرح سخت گرم بخاروں میں بھی بڑی احتیاط اور غور و فکر کی ضرورت ہے مثلاً ٹائیفائیڈ، مونی جھارا اور تپ محرقہ ان میں دوا اور خوراک میں ذرا سی غلطی اور بے احتیاطی بعض اوقات ہلاکت تک پہنچا دیتی ہے۔

(۷) جب بدن میں کئی بیماریاں ایک ساتھ پیدا ہو جائیں تو سب سے پہلے ایسے مرض کی دوا کرنی چاہیے جس کے اچھا ہو جانا دوسری سب شکایتوں کے لئے بھی اچھا اور مددگار ہو سکتا ہو۔ مثلاً آنت میں

سُدہ وغیرہ پیدا ہو کر مادہ سڑ گیا اور اس سڑا ہند، عفونت اور گندگی سے تیز گرم بخار پیدا ہو گیا تو اس صورت میں پہلے گرم دوا دے کر سردوں کو خارج کریں گے حالانکہ تیز گرم بخار بھی موجود ہے جس کے لئے سرد دوا کی ضرورت ہے لیکن یہاں سُدہ کے کو دفع کرنے کے لئے گرم دوا دی جائے گی کیونکہ بیماری پیدا کرنے والی چیز دراصل سُدہ ہے۔

یہ اگر ایک بیماری پڑانی ہے اور دوسری اچانک شدید طور پر شروع ہو گئی ہے تو اب اس شدید نئی بیماری کا پہلے علاج کرنا چاہیے۔

۹) زیادہ گرم اور زیادہ ٹھنڈی دواؤں کو زیادہ استعمال نہیں کرنا چاہیے کیونکہ گرم دواؤں سے بدن کی اصلی حرارت و رطوبت ضائع اور پگھلنے لگتی ہے اور بدن کمزور اور ڈبلا ہونا شروع ہو جاتا ہے۔ اسی طرح زیادہ ٹھنڈی دوائیں دینے سے اصلی حرارت (حرارتِ عزیز) کو نقصان پہنچنے کا ڈر ہے۔

۱۰) گرم دوائیں اور سرد دوائیں کو والدین کو زیادہ گرم دوائیں دینا مناسب نہیں اور بوڑھوں، عورتوں اور ٹھنڈے مریضوں اور سرد مزاج والوں کو زیادہ سرد دوائیں بھی مناسب نہیں۔

## بیماری کے پیدا ہونے کی علامتیں

صحت اور تندرستی اور اعتدال کی حالت میں آدمی کی جو عادتیں

حالات بدن چستی، چالاکی اور بہمت وغیرہ ہوتے ہیں اُن میں تبدیلی کا آجانا کسی نہ کسی بیماری کے آنے کی نشانی ہوتی ہے مثلاً پہلے خوش اور شگفتہ رہنے کی عادت سستی اور اب ہر وقت

(۱) عجم اور نگر میں مبتلا ہونے لگے ہیں۔ یہ عام طور پر مرض مالینجولیا کے آنے کی نشانی ہے۔

(۲) نزلہ اور زکام کے بار بار ہونے سے پھیپھڑے اور اس کی جھلی اور سانس وغیرہ کی نالیوں میں زخم اور ورم پیدا ہونے کی نشانی بن جاتی ہے۔

(۳) آنکھوں کی سُرخی، آنسو بہنا اور روشنی سے گھبراہٹ و ماغ پر ورم آنے کی علامت ہے۔

(۴) پاخانہ اور پیشاب میں سخت اور تیز دبو کا پیدا ہونا سخت گرم قسم کی گندگی اور عقونٹ کے بخار آنے کی دلیل ہے۔

(۵) معدہ میں اچانک درد رہنے لگنا، پیٹ کا پھول جانا اور بھوک کا بند ہونا تو دلخ کے درد پیدا ہونے کی علامت ہے۔

(۶) پینہ بھی کافی آتا ہے اور بدن میں سُستی اور بوجھ بھی بڑھتا جاے تو یہ بلغمی بیماریوں کے جلدی پیدا ہونے کی نشانی ہے۔

(۷) ہونٹوں اور آنکھوں کے پوٹوں کی پھٹکن لقمہ آنے کی نشانی ہے۔

(۸) ہاتھ، پاؤں اور چہرہ کی سوجن اور بھر بھراہٹ استسعال (جلود) کی بیماری آنے کی علامت ہے اور تپ دق وغیرہ کے اخیر میں اور پانے

جگر کے امراض میں موت کی نشانی ہے۔

(۹) آنکھوں کے سامنے خیالی مکھی اور سھنگے جیسے اڑتے رہنا پورے یا آدھے سر میں درد کا رہنے لگنا موت یا بند ہو جانے کی نشانیاں ہیں۔

مریض کے اچھا ہو جانے کے بعد مرض کے دوبارہ

لوٹ آنے کی نشانیاں

بیماری سے شفا پانے اور اٹھنے کے بعد بھی اگر سھوک بند ہو جائے  
نبض میں بھی کمی بیشی اور خرابی ہے۔ چہرہ پر ہلکی ہلکی سوچن سی رہے ہانہ  
خراب ہوتے اور متلی گودل چاہے بدن کی کمزوری بڑھتی جائے او دل پر  
خوشی نہ آئے تو ایسی سب علامتیں مرض کے دوبارہ آ جانے کی دلیل  
اور نشانی ہیں۔

مرض کے لمبا ہونے کی نشانیاں

معقول اور صحیح طبیب کے صحیح علاج سے بھی فائدہ نہ ہونا اور کھانے  
پینے کی طرف طبیعت کا راجب نہ ہونا۔ بیماری کے لمبی مدت تک رہنے کی  
نشانی ہے۔

خلط کے نفع پانے یعنی پکنے کی علامتیں

جب خلط صفر اپت، نفع پا جائے یعنی پک کر سچتہ ہو جائے تو پیشاب

کارنگ لیموں کے چھلکے کی رنگت کا آنے لگتا ہے۔

بلغم کے نفع پانے اور پکنے کی یہ علامت ہے کہ پیشاب ذرا سا زردی سفید رنگ دار ہو جاتا ہے یعنی قدے پیل پن نظر آتا ہے اور خلط سودا کے نکل پکنے اور نفع پانے کی نشانی یہ ہے کہ پیشاب کارنگ سیاہ رنگ کا ذرا آودے رنگ کی جھلک کے ساتھ ہوتا ہے کسی خلط اور مادے کے پکنے سے پہلے اگر نبض صلب (سخت ہوگی) تو پکنے کے بعد نرم اور لیتن ہو جائے گی یا زیادہ معتبر نشانی یہ ہے کہ مادہ پکنے سے پہلے جس قسم کی نبض تھی پکنے اور نفع پانے کے بعد اس کے برعکس ہو جائے گی۔

مسہل یعنی جلاب کے بعد بدن کے مواد سے پاک و صاف

ہونے کی نشانیاں

جب کسی خلط مثلاً صفرا کو نکلنے والا مسہل استعمال کیا اور مسہل کے ذریعے صفرا خارج ہوتا رہا اور اتنا خارج ہوا کہ اب بجائے صفرا کے بلغم خارج ہونے لگا تو اس علامت سے یہ سمجھ لینا چاہیے کہ صفراء سے بدن بالکل پاک و صاف ہو چکا۔ اسی طرح دوسری خلطوں کا اندازہ کر لیں جب کوئی مسہل یعنی جلاب کی دوا استعمال کی جائے اور کچھ مسہال اور جلاب آنے کے بعد ہلکی سی بند یا اونگھ آنے لگے اور پین زور پکڑ جائے تو بدن کے صاف ہونے کی علامت ہے۔

## کسی بیماری کی نیک اور اچھی علامتیں

بیمار کے ہوش و حماس کا ٹھیک اور درست ہونا۔ بدن کی قوت کا زیادہ نہ گھٹنا۔ معقول اور صحیح دواؤں سے ناندہ شروع ہونا۔ طبیعت کا خوش رہنا اور ہمت باقی رہنا۔ نیند بھی ٹھیک آنا۔ بیماری کے جلدی دفع اور اچھا ہونے کی نشانیاں ہیں۔

## کسی بیماری کی بری اور ردی نشانیاں

غشی اور بے ہوشی جیسی حالت۔ بخار میں بھی ہاتھ پاؤں ٹھنڈے رہنا۔ پلانی بیماریوں میں ناک اور کان پتلے پتلے ہو جانا۔ زبان کا رنگ سیاہ ہو جانا۔ منہ کھلا رہنا۔ ناک کے سوراخوں کا ٹھنڈا محسوس ہونا ہر وقت بے چینی رہنا۔

مریض تریب کی دیوار پر یا آس پاس کی چیزوں پر ہاتھ کھرتا ہے بار بار ناک میں انگلی کرتا ہے۔ اکثر چپ چاپ لیٹا رہتا ہے اور لوگوں کی طرف سے منہ پھیر لیتا ہے اور ایک ہی چیز پر نظر جالینا ہے اور ٹکٹکی باندھ کر لگاتار دیکھتا رہتا ہے۔ یہ سب نشانیاں خراب اور ردی اور بیماری کے خطرناک درجہ اور انجام کی ہیں۔



## موت کی نشانیاں

مریض کے چہرے اور بدن کا قدے ہرے یا ملہری کی طرح پیلا ہو جانا  
 عقل اور سوش میں فتور اور بگاڑ۔ ناخنوں کا سیاہ ہو جانا۔ کان اور ناک  
 ٹھنڈے ٹھنڈے سے ہو جانے۔ ناک کی نوک کا پتلا ہو جانا اور مڑ جانا  
 کنپٹیوں کا دھنس جانا اور ماتھے کی کھال کا تن جانا۔ بیمار کا ایک سخت  
 چُپ اور بدحواس ہو جانا۔ یا بہت بہکی بہکی باتیں اور بڑی بکواس کرنا  
 یہ سب علامتیں عام طور پر موت کی ہیں۔






عِلْمِ عِلَاجِ كِے مُتَعَلِّقِ مَخْتَصِرِ اِشَارَاتِ

اور سَبِّ بَیْمَارِیوں كِے مُتَعَلِّقِ اِیسی اِیسی

ضُروری بَاتوں كِا خِلَاصَہ

جِن كِا ہر طَبیب كِے پِشِ نَظَرِ سِنَا نِہایتِ ضُروری ہِے



تاریخ احمدی قزوین

کتابخانه دارقطنی

طبع اول در سال ۱۳۰۰

توسط مطبعه دارقطنی

(۷۸۶)

## ضروری نوٹ

(۱) سر اور سینے کی گرم بیماریوں کا علاج عام طور پر ٹھنڈی اور تکین دینے والی دواؤں اور غذاؤں سے کرنا چاہیے اور ٹھنڈی بیماریوں میں گرمی پہنچانے والی اور محملات یعنی مادہ کو تحلیل کرنے والی دواؤں سے کرنا چاہیے۔

(۲) معدہ اور معدہ سے لے کر تیچے پاؤں تک گرم ورم اور سوجن کا علاج لیفات (مادہ کو نرم کر کے خارج کرنے والی) دواؤں اور پیشاب لانے والی ٹھنڈی دواؤں سے کرنا مناسب ہے اور اسی طرح اس حصے کے ٹھنڈے ورموں اور سوجن وغیرہ کا علاج مسامات کو کھولنے اور کشادہ کرنے والی اور گرمی پہنچانے والی دواؤں سے کرنا لازم ہے۔

(۳) ہر قسم کے درروں میں مسامات کو کھولنے والی اور مادوں کو تحلیل کرنے والی اور دستوں کے ذریعے مادوں کو خارج کرنے والی دواؤں سے علاج کرنا چاہیے۔

(۴) اگر دست اور اسہال آنتوں کی خرابی کی وجہ سے ہوں تو خشک

اور قابض دواؤں کو استعمال کرنا چاہیے۔

(۵) جب خلط کے جلنے اور جوش میں آنے کی علامت موجود ہو تو مصفیات یعنی صاف کرنے والی اور حرارت اور گرمی کو بچھانے والی اور لطوبت اور تری دینے والی دوائیں دینا چاہیے۔

(۶) زخموں کے علاج میں پہلے زخم صاف کرنے والی پھر ٹھنڈک اور تکین پہنچانے والی اور زخموں کو بھرنے والی دوائیں دینی ضروری ہیں۔

(۷) سر کے امراض میں مادہ کو غرغہ کرنے والی دواؤں سے نیز چھینک لانے والی اور سونگھنے والی دواؤں سے پاک کرنا چاہیے۔

(۸) فم معدہ (معدہ کے منہ یا کوٹھی) کے مواد کو تھے سے نکالنا بہتر ہے۔

(۹) مُقعر معدہ یعنی معدہ کے پیندے اور تھے حصہ سے اور انشڑوں

سے مادہ کو نکالنے کا سب سے بہتر ذریعہ مسہل یعنی دست لانے

والی دوائیں ہیں۔

(۱۰) کھال اور جلد کے فاسد مادوں کو پسینہ لانے والی دواؤں سے

خارج کرنا چاہیے۔

(۱۱) رگوں کے اندر کے مادہ کو دھندلے ذریعہ سے پاک کرنا چاہیے۔

(۱۲) اگر دو بیماریاں ایسی جمع ہو جائیں جن میں ایک تو اصل ہو اور

دوسری اس کی ماتحت ہو یا اس کی وجہ سے پیدا ہوئی ہو جیسے تیر

بخار کی وجہ سے سر کا درد شروع ہو جائے تو پہلے اصل مرض

کو دفع کرنے کی کوشش کرنی چاہیے۔

(۱۳) اگر اصل بیماری کے مقابلے میں عرض یعنی اصل بیماری کی وجہ سے

پیدا ہونے والی نئی شکایت زیادہ تکلیف دہ اور ناقابل برداشت ہو  
تو پہلے اس کو دور کرنے اور تسکین دینے کی کوشش کرنی چاہیے۔

(۱۴) اگر کوئی ایسا بیمار ہو جس کی قوت بیماری کی ابتداء میں ہی تیزی سے

کم ہونا شروع ہو جائے اور یہ خطرہ پیدا ہو جائے کہ قوت جلدی ختم  
ہو جائے گی تو شروع میں ہی مقوی دوائیں دینی چاہئیں۔

(۱۵) جس بیماری میں قوت کے ایک دم گھٹ جانے اور کم ہو جانے کا ڈر

نہ ہو اس میں پہلے ملکی اور کم درجہ کی دوائیں دے کر علاج کریں  
اور آہستہ آہستہ قوت پہنچانے والا علاج کریں۔

(۱۶) اگر بدن میں خون کی زیادتی اور خونی خلط کی کثرت اور جوش ہو

تو فصد یا سینگی کے ذریعے سے علاج اچھا ہے۔

(۱۷) اگر صفرا کی زیادتی ہے تو سکجبین دیں۔

(۱۸) اگر بلغم کی زیادتی ہو تو حب ایارح وغیرہ دیں۔

(۱۹) اگر خلط سودا کی زیادتی ہو تو ایسی دوائیں دیں جن میں فٹیمون ہو۔

(۲۰) سل اور تپ دق اکٹھے ہوں تو سل کے علاج کی طرف زیادہ

توجہ کرنا چاہیے اور خون وغیرہ کو روکنے اور زخموں کو خشک کر نیوالی  
دوائیں کثرت سے استعمال کرنا چاہئیں۔

(۲۱) گرم بیماریوں کے درجہ ابتداء میں مرلیض کو ملکی اور کم غذا دینی

چاہیے۔ اور اگر یہ مرض گرمی اور شدت کی ترقی کی انتہا تک پہنچ جائیں تو غذا بالکل نہ دینی چاہیے۔

(۲۲) پرانی بیماریوں میں ابتداء میں مریض کو اچھی غذا دینی چاہیے۔ اور جب بیماری خوب ترقی اور زور پکڑے تو لطیف اور کم غذا دینی چاہیے۔

(۲۳) رگ رنگ اور میٹھے سرولے ساز اور باجے وغیرہ سننا۔ خوشبودار چیزیں سونگھنا اور جن لوگوں سے محبت اور بے تکلفی ہو ان سے ملنا اور آب دسوا کا تبدیل کرنا تقریباً قریباً ہر قسم کی سفندی اور گرم بیماریوں میں بڑا فائدہ پہنچاتا ہے۔

(۲۴) اگر دل دماغ اور خصلوں وغیرہ کے مواد کو تحلیل کرنا ضروری ہو تو ان کی قوتوں کو بچانے کے لئے حل اور تحلیل کر نیوالی دواؤں کے ساتھ قبض کرنے والی اور خوشبودار دواؤں کو ضرورتاً شامل کرنا چاہیے۔

(۲۵) گرم امراض میں جب تک شدید ضرورت محسوس نہ ہو خواہ مخواہ سخت سردی اور سفندی پیدا کرنے والی دوائیں نہ دی جائیں کیونکہ اس طرح سے مرض پیدا کرنے والے خلط اور مادہ میں چکناہٹ اور لیس پیدا ہو جاتا ہے اور بعض اوقات اس طرح یہ مادہ بلغم میں تبدیل ہو جاتا ہے۔ ہاں اگر سخت گرمی اور بھینی کی وجہ سے دق، بے ہوشی یا دماغ میں ورم وغیرہ ہو جانے لگا

ڈر ہو تو ایسی ٹھنڈی دوائیں استعمال کی جاسکتی ہیں۔  
 (۲۶) اگر کسی ٹھنڈا اور سرد مزاج رکھنے والے عضو میں ٹھنڈا مرض پیدا ہو جائے تو اس کو دور کرنے کے لئے سخت تدبیریں اور قوت والی غذائیں اور دوائیں نہ دیں

(۲۷) اسی طرح اگر کسی گرم مزاج والے عضو کو گرم مرض لاحق ہو جائے تو اس میں بھی سخت تدبیریں اور قوی دوائیں و غذائیں نہ دیں  
 (۲۸) اگر ٹھنڈے مزاج کے عضو کو گرم بیماری ہو جائے اور گرم مزاج کے عضو میں ٹھنڈی قسم کی بیماری پیدا ہو جائے تو قوت اور طاقت کی تدبیریں اور غذائیں دینے میں حرج نہیں ہے۔

(۲۹) دل، دماغ، جگر اور خصلیوں کے مواد کو ایک دم تحلیل کرنے والی دوائیں نہ دیں بلکہ آہستہ آہستہ تحلیل کیا جائے کیونکہ دفعتاً اور ایک دم ایسا کرنے سے ان اعضاءے رئیسہ کی قوتیں برباد ہو جائیں گی کا خوف ہے۔

(۳۰) دل، دماغ، جگر، خصلیوں اور دیگر نازک اعضاءے بدن کی بیماریوں کے علاج کے لئے زیادہ قوت کی اور زیادہ ٹھنڈی دوائیں دینا مناسب نہیں ہے۔

## استفراغ کے اصول

استفراغ کے معنی ہیں بدن سے ایسے مواد اور فضلے کا نکلنا جس کا

بدن میں رہنے سے نقصان اور ہلاکت کا سبب بن جانے کا خطرہ ہو۔  
استفراغ، اسہال یعنی دستوں، فصد، تے، سینگ، جو تک  
پسینہ اور پیشاب وغیرہ کے ذریعے کیا جاتا ہے۔

## استفراغ کے قوانین و اصول

- (۱) بدن مواد اور خلطوں سے بھرا ہوا ہو۔
- (۲) مریض کے مزاج میں گرمی خشکی اور سردی زیادہ نہ ہو اور خون کی بھی کمی نہ ہو۔
- (۳) مریض میں قوت ہو زیادہ ضعف اور کمزوری نہ ہو۔ اگر کمزوری کے باوجود بھی استفراغ لازم ہو۔ جیسے شدید قولنج میں سڈے کا مکالنا ضروری ہے تو مضائقہ نہیں بعد میں قوت پیدا کرنے والی تدبیریں کی جاسکتی ہیں۔
- (۴) زیادہ موٹے اور کھٹکھٹے بدن کے مریضوں کے لئے استفراغ ٹھیک نہیں ہے۔
- (۵) اگر استفراغ سے مریض کے معدہ اور انٹریوں وغیرہ میں زخم یا سنگرہنی اور چیش پیدا ہونے کا ڈر ہو تو استفراغ نہ کیا جائے۔
- (۶) چھوٹے بچوں اور ضعیف بوڑھوں میں بھی استفراغ سے پرہیز کرنا چاہیے۔
- (۷) سخت گرمی اور سخت سردی میں استفراغ واجب نہیں ہے۔
- (۸) اگر کسی مریض کو استفراغ کی عادت نہ ہو تو اس کا بھی سخت



دواؤں سے استفراغ نہ کریں۔

(۹) سخت محنت اور سخت کام کرنے والے جیسے لوہار یا سخت بوجھ اٹھانے والے مزدور قسم کے پیشوں والوں کا بھی استفراغ واجب نہیں۔

**استفراغ کی ہر قسم میں مندرجہ ذیل ہدایات کا خیال رکھنا چاہئے**

(۱) جو مادہ مرض یا بیماری کا سبب ہو اسی کا استفراغ کرنا چاہئے۔

(۲) مادہ اور خلط اتنا نکالنا چاہئے جس سے مریض کی قوت کو خطرہ نہ ہو۔

اور جب تک مریض کی قوت ٹھیک ہے مادہ کو نکلنے دیا جائے۔

(۳) مادہ یا خلط جس طرف سے نکلنے کی کوشش کر رہا ہو اسی کی مدد کرنا

چاہئے۔ مثلاً متلی اور ابکائی آتی ہے تو قے کرانا چاہئے۔ اگر پیٹ

میں مروڑ اور پافانہ کی حاجت ہوتی ہو تو مسہل دینا چاہئے۔

(۴) استفراغ سے پہلے خلط اور مادے کا نفع کر لینا چاہئے یعنی منبع

دوائیں وغیرہ دے کر مادے کو پک لینا چاہئے۔

(۵) مرض کا بکران عموماً جن دلوں میں ہوتا ہے ان میں فصد اور

مسہل بالکل منع ہے۔ ان میں تیسرا۔ چوتھا۔ ساتواں۔ گیارھواں

چودھواں۔ پندرھواں۔ سترھواں۔ بیسواں۔ کیسواں۔ چوبیسواں

تالیسواں۔ اکتیسواں۔ چونتیسواں۔ سینتیسواں اور چالیسواں۔ یہ

بکران کے دن مانے جاتے ہیں۔

(۶) مسہل کے لئے سب سے اچھا موسم فصل ربیع یا موسم بہار ہے

اس کے بعد حریف یعنی خزاں کا موسم۔ برسات کے دنوں میں مہل نہیں دینا چاہیے۔ گرمی کے موسم میں اندھیرے منہ صبح صبح برسی کے موسم میں سورج نکلنے کے دو گھنٹے کے بعد اور موسم بہار میں سورج نکلنے کے وقت مہل دینا چاہیے۔

مہل سے دو تین روز پہلے نرم غذا کھانا چاہیے۔ اور سخت سخت جماع اور رنج و غم وغیرہ سے پرہیز کرنا چاہیے۔

(۷) بخاروں میں ایک ہفتہ سے پہلے مہل نہیں دینا چاہیے۔ اگر کوئی شدید ضرورت ہو تو ادویات ہے۔

(۸) سرد ملکوں کے باشندوں کو سخت مہل نہیں دینا چاہیے۔

(۹) جن مریضوں کی تپ بڑھی ہوئی ہو ان کو سخت جلاب نہ دیا جائے۔

(۱۰) نابالغ اور چودہ سال سے کم عمر کے بچوں میں نصد لینا منع ہے

اگر ان میں نساد خون سخت قسم کا ہو تو خونکوں وغیرہ کی اجازت

(۱۱) ساٹھ سال سے بڑی عمر والے بوڑھوں کی نصد نہیں لینا چاہیے

اور پچھنے نہیں لگانے چاہئیں۔

(۱۲) پرانے بخار کے مریضوں اور حاملہ عورتوں میں نصد منع ہے۔

(۱۳) جس مریض کا معدہ ضعیف اور کمزور ہو اسے مہل کی دوا پلانے سے

پہلے کوئی ہلکی اور نرم غذا مثلاً ساگو دانہ یا جو آش وغیرہ کھلا دینا

چاہیے تاکہ معدہ پر صفر کے کرنے سے نقصان نہ پہنچے۔

(۱۴) متبج اور مہل قسم کی دوائیں استعمال کرنے کے بعد چار گھنٹہ تک

ٹھنڈا پانی یا اناج استعمال نہ کرنا چاہیے۔ اگر مسہل کی دوا اثر نہ کرے تو کوئی عرق یا گرم پانی پلا سکتے ہیں۔

(۱۵) مسہل کی دوا پینے کے بعد معدہ اور سپردوں کو گرم رکھنا چاہیے۔

(۱۶) مسہل کی دوا پینے کے بعد بیٹھے رہنا چاہیے بلکہ تھوڑا چل پھر کر ہلکی ہلکی حرکت بھی کرنا چاہیے۔

(۱۷) اگر سخت قسم کا مسہل دیا گیا ہو تو دوا پینے کے بعد سونے میں ڈر نہیں ہے لیکن ہلکے مسہل کے بعد سو جانا اس کے فعل اور اثر کو کمزور کر دیتا ہے۔

(۱۸) سر کے تنقیہ کے لئے مسہل کی گولیاں استعمال کی جائیں تو کسی جوشاندہ کے ساتھ پینے کی ضرورت نہیں ہے۔ بلکہ گولیاں ذرا بڑی بڑی بنا کر خشک کر لی جائیں اور زیادہ خشک بھی نہ کریں اس طرح دوا زیادہ دیر تک معدہ میں رُکے گی اور ٹھہرے گی۔ اور اس کے بخارات اور دھواں زیادہ دیر تک دماغ تک پہنچتے رہیں گے۔

(۱۹) اگر جوڑوں سے مادہ نکالنا ہو تو تازہ بنی ہوئی اور ذرا نرم گولیاں کسی مناسب جوشاندہ کے ساتھ دینے میں فائدہ ہے۔

(۲۰) اگر انتڑیوں میں خشک فضلہ جمع ہو جیسے قویخ وغیرہ میں ہوتا ہے تو جب تک اس کو نرم کرنے والی اور پھسلانے والی دواؤں اور تدبیروں یا حفتہ وغیرہ کے ذریعے نکال نہ دیں اس وقت تک

مسهل نہ دیا جائے۔

(۲۱) مسهل ولے دن صبح کے وقت غذا نہ دی جائے شام کو دہی چاول پالک چاول۔ دودھ چاول یا مونگ کی کچڑی دی جائے۔

(۲۲) پارہ اور جمال گوٹہ ملی سوئی دواؤں ولے مسهل دینے کے بعد چاول اور دہی شام کو دینا چاہیے۔

(۲۳) بلغم کے مسهلات کے بعد یخنی پلانی چاہیے۔

(۲۴) ایک ہی دن میں دو مسهل نہ دیتے چاہئیں۔

(۲۵) اگر مسهل کی دوا کسی وجہ سے عمل اور اثر نہ کرے اور اس کے

بخارات وغیرہ دماغ کو چڑھ جائیں اور غشی، مروڑ، سر کا ہکراانا

اور گرمی اور سخت بے چینی شروع ہو جائے تو جلدی سے کچھین

پس گرم پانی ملا کر پلانا چاہیے یا حلق میں انگلی ڈال کر یا پر ڈال کر

پورا تے کر ادینی چاہیے اور اگر ان تدبیروں سے فائدہ نہ ہو اور تے

بھی نہ ہو تو فصد کھلوادینا چاہیے ورنہ اعضائے ربئیہ کو نقصان

پونچنے کا اندیشہ ہے۔

(۲۶) اگر استفراغ کی دوا کے استعمال کے بعد بہت زیادہ تعداد میں

دست اورتے شروع ہو جائیں اور کسی طرح بند نہ ہوں۔ اور

پریشانی بڑھنے لگے تو سب سے پہلے دلوں ہاتھوں یعنی بازوؤں

کو بغل کے قریب سے کسی کپڑے سے کس کر باندھ دیں اور پھر

دوسری تدبیریں دستوں اورتے کو بند کرنے کی کریں۔

(۲۷) اگر مسہل دوائیں زیادہ گرم ہوں اور مریض بھی جوان عمر کا ہو لیکن ان مسہل دواؤں کا اثر نہ ہو رہا ہو اور دست نہ آئیں تو ٹھنڈا پانی وغیرہ ایک ایک گھونٹ پلایا جائے۔

(۲۸) اگر اسہال کی دوا کے بعد پیش ہو جائے تو ریشہ خطمی، ماشہ کالعب اور ماشہ پیدانہ کالعب استعمال کرایا جائے۔

(۲۹) جب مسہل دوا کا اثر کامیابی کے ساتھ پورا پورا ہو چکے تو طبیعت کو اعتدال پر اور ٹھکانے پر لانے کے لئے اور انتڑیوں کی اندرونی سطح کو چکنائی اور تری بخشنے کے لئے گرم طبیعت والوں کو اسپغول بنفشہ کے روغن میں مل کر ٹھنڈے پانی اور شکر کے شربت کے ساتھ پھنکا لیں اور سرد مزاج والوں کو ترہ تیزک کے بیج گرم پانی سے دیں اور معتدل مزاج والوں کو تخم ریحان شربت بنفشہ وغیرہ کے ساتھ دیں اور مسہل کے دوسرے دن خمیرہ گاؤزباں دیں۔

(۳۰) اگر کسی غلیظ اور گاڑھے مادہ کو نکلانے کے لئے کئی دفعہ جلاب دینے کی حاجت پڑے تو متواتر یعنی ہر روز مسہل نہ دیا جائے بلکہ ایک ایک یا دو دو روز کے وقفے سے دیا جائے اور جس دن وقفہ ہو اس دن تبرید یعنی ٹھنڈائی دینی چاہیے۔

تبرید: خمیرہ گاؤزباں ایک تولہ کو چاندی کے ورق میں لپیٹ کر کھلائیں اوپر سے سوزن کاؤزباں دس تولہ میں عناب پانچ دانہ پس کر شیرہ نکال لیں۔ شربت بنفشہ دو تولہ شامل کر کے اوپر

تخم ریجاں سات ماشہ چھڑک کر پلا دیں -

(۳۱) مسہل کے بعد دو چار روز تک سخت درزش - زیادہ دماغی کام اور ہمبستری وغیرہ نہ کریں اور غذا سہی ہلکی اور لطیف استعمال کرنی چاہیے

## مسہل کو استعمال کرنے کے کیا فوائد ہیں

- (۱) بخاروں کی حرارت کو کم اور ٹھنڈا کرنے کے لئے کیونکہ دست اور پیشاب کھل کر آنے سے بخار کی حرارت میں کمی آجاتی ہے -
- (۲) تویخ وغیرہ کی بیماری - انتڑیوں کے سڈے اور قبض وغیرہ کو دور کرنے کے لئے -
- (۳) بیماریوں کے پیدا کرنے والے مادوں اور غلطوں کو بدن سے خارج کرنے کے لئے -
- (۴) خون میں پانی کی زیادتی جیسے مرض جلودھر (استسقار) میں ہوتی ہے کو خارج کرنے کے لئے -
- (۵) صفرا کو نکالنے کے لئے تاکہ جبکہ کا فعل تیز ہو جائے -
- (۶) خون کے دباؤ کے بڑھنے کو کم کرنے کے لئے -
- (۷) اکثر دماغی ورموں بسکتہ اور کئی دوسرے ورموں کے مادہ کو کم کرنے کے لئے -



## مسهل کی چار قسمیں ہیں

(۱) خفیف یعنی ہلکا مسهل : جس سے انتڑیوں کی فضلہ کو دھکیلنے والی حرکت یعنی حرکتِ دودیدہ (کیرٹے کی حرکت جیسی حرکت) زیادہ ہو جاتی ہے اور آنتوں میں رطوبت بھی پیدا ہو جاتی ہے اس مسهل سے گارٹھے گارٹھے سے جلاب آتے ہیں اور مرد و وغیرہ کی شکایت نہیں ہوتی۔ مثلاً شیر خشک، ترنجبین، خفیف مسهل کی دوائیں ہیں۔

(۲) دوسری قسم کو مسهل شدید کہتے ہیں، اس میں مسهل خفیف سے بھی زیادہ آنتوں کی حرکت تیز ہو جاتی ہے اور رطوبت بھی زیادہ پیدا ہو کر انتڑیاں تن جاتی ہیں اور پانی کی طرح کے دست زیادہ آتے ہیں اور درد نہیں ہوتا، جیسے ایلچا، غاریقوں، اہلی، جمال گوٹہ، ارتدی کاتیل

(۳) تیسری قسم کو مسهل نمکیں کہتے ہیں، یہ مسهل مادہ کو آنتوں وغیرہ سے کھڑچ کر باہر نکال دیتا ہے، جیسا کہ نمک کے جلاب سے ہوتا ہے۔

(۴) مسهل صفرا، یہ مسهل جگر میں صفرا کی پیدائش کو زیادہ کر کے انتڑیوں کی قوتِ دفعہ کو تیز کر دیتا ہے جیسے سنائی وغیرہ۔

## نفع (پکانا یا پختہ کرنا)

ہر خلط اور مادہ کو نکالنے والی مسهل دواؤں کے بیان سے پہلے نفع

کا بیان ضروری ہے کیونکہ استفراغ سے پہلے اکثر اوقات مادے یا خلط کا انقباض یعنی نفخ کرنا (پکانا) بہت ضروری ہوتا ہے

**نفخ کے معنی :-** طب میں نفخ کے معنی ہیں بدن کی حرارت کے ذریعے غلیظ اور گاڑھے مواد کو ضرورت کے مطابق پتلا اور رقیق کر دینا اور زیادہ رقیق اور پتلے مادے اور خلط کو طبیعت اور بدن کی ضرورت کے مطابق گاڑھا کر دینا تاکہ یہ بدن سے خارج ہو جانے کے قابل ہو جائے۔  
 نفخ کا فائدہ یہ ہے کہ بعض مرضوں میں ان کے مادوں کو مسہل وغیرہ کے ذریعے خارج کرنا مشکل ہوتا ہے کیونکہ یہ مادے یا زیادہ گاڑھے ہوتے ہیں اور یا زیادہ پتلے۔ جب منفع (یعنی پکانے والی) دوائیں پہلے دے دی جائیں تو یہ پک کر نکلنے کے قابل ہو جاتے ہیں اور پھر مسہل وغیرہ کے ذریعے سے آسانی سے خارج ہو جاتے ہیں۔ جس طرح ذات الجنب کی ابتدا میں منہ کے راستے سے مادہ خارج نہیں ہوتا۔ لیکن منفع دواؤں کے استعمال کے بعد خارج ہونے لگتا ہے۔

منفع دوائیں مُعَدِّلات (یعنی مادہ اور خلط کو اعتدال) پر لانے والی دواؤں کا کام بھی کرتی ہیں۔

**منفع کن بیماریوں میں فائدہ مند ہیں :-** پرانی بیماریاں جن کو چالیس دن سے زیادہ کی مدت گزر جائے ان میں منفع دینے ضروری ہیں۔ شدید بیماریاں جو سات دن سے زیادہ مدت پکڑ جائیں ان میں بھی منفع لازم ہے۔



بلغمی اور سوداوی بیماریوں میں مسہل کی دوائیں دینے سے پہلے منہج  
 دوائیں دینا ضروری ہے۔ صفرا کی بیماریوں میں منہج ضروری تو نہیں  
 لیکن اگر منہج تالے دیے جائیں تو بہت اچھے نتیجے پیدا کرتے ہیں۔  
 خونی بیماریوں میں منہج دوائیں دینے کی ضرورت نہیں ہوتی لیکن  
 جب خون میں دوسری خلطیں اور مادے شامل ہو کر بیماری پیدا کرنے  
 کا سبب ہوں تو ان خلطوں کی منہج دوائیں دی جاتی ہیں۔ خاص طور  
 پر جب سودا خون میں مل جائے تو اسکو پکا کر نکالنے کے لئے سودا کا  
 منہج کرنے والی دوائیں دینی چاہئیں۔

## ہر خلط کے منہج پانے یعنی پکنے کی مدت

تین دن میں منہج پاتا ہے	صفرا اگر خالص ہو تو
" " " پانچ	" غیر خالص
" " " نو	" بلغم خالص
" " " پانچ	" رقیق (پتلا بلغم)
" " " بارہ	" غلیظ (گاڑھا بلغم)
پندرہ دن سے ۲۰ دن میں	" سودا



# مُعَدَّلَات

یعنی خلطوں کو اعتدال و مناسب حد پر لانے والی دوائیں

مُعَدَّلَاتِ خُون :- نیم کے پتے، نیم کے پھول، کاسنی کے بیج، عذاب نیلوفر کے پھول، صنبل سرخ و سفید، شاہترہ یعنی پت پاپڑہ کے پتے، مہندی کے پتے، منڈھی بونی، دھنیا خشک، لیموں کا غذی، سنگترا اور موسمی وغیرہ۔

مُعَدَّلَاتِ صَفْرَا :- نیلوفر کے پھول، کھیرے کے بیج، خر بونے کے بیج، تخم کاہو، تخم کاسنی، تخم خرمنہ، کانور، انار ترش و شیریں سردا، مغز تخم کدو، شیریں وغیرہ۔

مُعَدَّلَاتِ بَلْغَم :- سولف، انیسون، مویز منقہ، بالچھڑ، ملیجٹی، پرمساوشاں، گلاب کے پھول، گلقد، اسپوریاں، خطمی، جنبازی، انجیر زرد وغیرہ۔

## مُعَدَّلَاتِ سُودَا

انٹیمون، انجیر زرد، باد آور و، بادرنجبویہ، اسطوخودوس وغیرہ

## منضجات

(نضج کرنے والی یعنی پکانے والی دوائیں)

منضجاتِ صفرا :- مکو خشک - گلاب کے پھول - ترنجبین سنی  
کی جڑ - بہیدانہ - عناب وغیرہ - اور بنفشہ کے پھول - نیلوفر کے پھول  
مناسب وزن میں دیں -

(۲) منضجِ صفرا :- گل بنفشہ - شامترہ - گل نیلوفر - تخم کاسنی -  
کاسنی کی جڑ - گلاب کے پھول - ہر ایک سات ماشہ عناب ۵ دانے - کوٹنے  
والی دواؤں کو کوٹ کر رات کو مناسب مقدار گرم پانی میں بھگو دیں صبح  
بل کر چھان لیں اور شربت نیلوفر ۲ تولہ یا سبجبین ۲ تولہ ملا کر یا  
ترنجبین ۲ تولہ ملا کر پلائیں -

منضجاتِ بلغم :- مونیر منقی - سولف - شکاعی - بلیٹھی - الہچی  
خورد - زیرہ - انیسوں برنجاسف - گل سرخ - پرساؤشاں وغیرہ  
یا (۲) سولف ۷ ماشہ - بلیٹھی چھلی اور کٹی ہوئی شکاعی ہر ایک ۵ ماشہ  
مونیر منقی ۹ دانے - پرساؤشاں (منسرح) گلاب کے پھول ہر ایک  
۷ ماشہ - انجیر زرد دو عدد پانی میں اُبال کر بل چھان کر کلقتند غسلی ۲ تولہ  
ملا کر نیم گرم پلائیں اگر بلغم شور ہو تو اس میں آلو بخارا ۵ دانے اور انیسوں  
۷ ماشہ اور ملا دیں -

منضج سودا :- لہوڑیاں (سپٹاں) انجیر۔ مویر منقتی۔ اسطو خودوس۔ شکاعی۔ شاترہ کے پتے۔ عناب۔

(۲) سپٹاں (لہوڑیاں) ۱۵ دانے۔ عناب ۱۰ دانے۔ بادرنجبویہ، ماشہ اسطو خودوس، ماشہ۔ پرساڈشاں ۹ ماشہ۔ سولفت ۹ ماشہ۔ گاوڑباں ۹ ماشہ۔ ملیٹھی ۹ ماشہ۔ سب کو قاعدے کے مطابق رات کو گرم پانی میں ڈال کر بھگو دیں صبح مل کر چھان لیں اور گلقدیم تولہ یا شکر ۲ تولہ یا ترنجبین ۲ تولہ اس میں شامل کر کے پلا دیں۔

منضجات سودا کے غیر خالص :- یہ تو آپ پڑھ چکے ہیں کہ جو خلط بھی جل جائے وہ سودا غیر طبعی یا غیر معتدل سودا بن جاتا ہے اسلئے اس کے نضج اور نکلانے میں بھی اصل خلط کا لحاظ رکھا جائے گا۔

مثلاً جو سودا خون کے جل جانے سے پیدا ہوا اس میں خون کے لحاظ سے شاترہ۔ عناب۔ سرھچوکہ وغیرہ سودا کے منضج میں ملا دیں گے اگر صفر کے جلنے سے سودا بنا ہے تو ہلیہ زرد۔ املی۔ تخم کاسنی۔ ہلیہ کابلی وغیرہ کا اضافہ کریں گے۔

اگر بلغم کے جل جانے سے سودا پیدا ہوا ہو تو ان دواؤں میں اسطو خودوس تخم کثوت۔ بادرنجبویہ وغیرہ اور شامل کئے جائیں گے۔

## مہلات

مہل دراصل اس دوا کو کہتے ہیں جو اپنے اثر سے مادہ یا خلط کو

رگوں کی اور معدہ کی گہرائی سے اور معدہ سے دور ولے اعضا سے باہر نکال دیتی ہے جیسے ستمونیا۔ ایلیوا۔ انڈی کے بیج۔ جمال گوٹہ۔ ترنجبین وغیرہ۔ ملین اس دوا کو کہتے ہیں جو مادہ اور خلطوں کو معدہ اور معدہ سے قریب ولے اعضا اور انٹریوں سے خارج کرتی ہے اور نرم کر کے نکلنے کے قابل بنا دیتی ہے۔ جیسے املتاس۔ گلاب کے پھول۔ شیرخشت۔ اور گلقد وغیرہ۔

## مسهل دوائیں

مسهلاتِ صفرا :- آلو بخارا۔ گل بنقشہ۔ برگ سنائی۔ گودہ املتاس شیرخشت۔ اہلی۔ گلاب کے پھول۔ ہلیہ زرد۔ افسنین سیمونیا ایلیا وغیرہ (۲) پوست ہلیہ زرد، ماشہ، شاہترہ، سنائی ہر ایک، ماشہ سپستان ۵ ادانہ۔ سیاہ آلو بخارا ۵ ادانہ، عناب ۱۰ ادانہ، تخم کاسنی ۶ ماشہ تخم کثوث رستھیلی میں ڈالا ہوا، ۶ ماشہ سب کو مناسب مقدار پانی میں جوش دے ڈالیں اور مل کر چھان کر ترنجبین ۴ تولہ، روغن بادام ۶ ماشہ، گودہ املتاس ۴ تولہ اور شیرخشت ۴ تولہ حل کر کے پلا دیں۔

مسهلاتِ بلغم :- تربد۔ فارلیقون۔ سماکی۔ نیل کے بیج انڈی کے بیج کا تیل (کسٹرائل) تخم حنظل رتے کا گودا، سورنجان شیریں، سونٹھ، شکاعی، ریوند چینی وغیرہ۔

(۳) مسهل گولیاں :- مصطکی رومی، ماشہ، کالا دانہ ایک تولہ

اندرائن یعنی تھے کا گودا۔ زعفران ہر ایک دو تولہ سقمونیا ولایتی ایک تولہ  
سب کو کوٹ چھان لیں اور پانی سے گوندھ کر چنے کے برابر گولیاں بنائیں  
خوراک دو سے ساڑھے تین ماشہ تک جو ان آدمی کے لئے۔

مسہلات سودا :- سنا کے پتے۔ ریوند حطائی۔ غارلیقون اقبیون  
نیل کے بیج۔ الملتاس کا گودا۔ ہلیہ کابلی۔ ہلیہ سیاہ۔ آملہ۔ تخم کنوٹ  
گل ارمی وغیرہ۔

(۲) ایارح فیقراس ماشہ۔ غارلیقون۔ تربد سفید مدبر۔ لاجورد مغول  
گوگل۔ کثیر سفید۔ پوست ہلیہ زرد سب چار چار ماشہ کوٹ چھان کر  
میٹھے بادام کے تیل میں چوب کر کے چنے کے دانے کے برابر گولیاں  
بنائیں اور رات کو سوتے وقت تین گولیاں نیم گرم پانی سے کھالی  
جائیں اور صبح کو شیر خشک۔ گلقد ہر ایک ۳ تولہ الملتاس کا گودا۔ ساڑھے  
پانچ تولہ سولف کا پانی ۱۲ تولہ اور کاسنی کا پانی (اگر دونوں کا بہتر  
پانی ہو تو زیادہ اچھا ہے) سب کو ملا کر بادام میٹھے کا تیل ۴ ماشہ ملا کر  
پلا دیں۔

## خون کو اعتدال پر لانے والا نسخہ

اہلی۔ آلو بخارا۔ عناب۔ کاسنی کے بیج۔ منغر تخم خیار۔ سب کو تازہ  
پانی میں بھگو دیں۔ صبح کو مل چھان کر شربت بنائیں یا شربت نیلوفر  
شامل کر کے پلایا جائے۔

تمام گرم اور سرد بیماریوں میں مشترکہ طور پر فائدہ پہنچانے والی

## دوائیں

ملیٹھی چھلی ہونی، تخم خطمی، عناب، اہوڑیاں، گاؤزباں وغیرہ قسم کی دوائیں اکثر طور پر ہر قسم کے مزاج کو فائدہ دیتی ہیں اور اکثر گرم اور ٹھنڈی بیماریوں کے مادوں کو پکا دیتی ہے۔

گرم بیماریوں میں ان دواؤں کے ساتھ نیلوفر، بہیدانہ، بنفشہ دھنیا خشک وغیرہ ملا دیئے جاتے ہیں اور سرد بیماریوں میں سولف اسٹو خودوس، مویر منقہ وغیرہ زیادہ کر دیئے جاتے ہیں۔

بعض مفرد دوائیں جو سب گرم مرضوں میں فائدہ مند ہیں

تخم خرفہ، تخم کاسنی، تخم کاہو، تخم خیاریں، بہیدانہ، سپنول، نر بوز کے بیج، دھنیا خشک وغیرہ عام طور پر ان کو پانی میں پیس کر چھان کر شیرہ نکال لیا جاتا ہے اور بعض کا پانی میں بھگو کر لعاب حاصل کر لیا جاتا ہے اور کبھی ان میں کرباشمی، یا طباشیر، گوندیکر، وانہ الاپچی وغیرہ پیس کر ملا کر گولیاں بنائیں۔ نیز برگ گاؤزباں، آلو بخارا، تخم خطمی، تخم خبازی، گل نیلوفر، سپستاں، مکو خشک، کلاب کے پھول، برگ شائترہ وغیرہ کو مناسب مقدار میں ٹھنڈے پانی میں بھگو کر صبح و شام استعمال کرایا جاتا ہے۔

وہ مرکب اُن میں جو تمام گرم بیماریوں میں فائدہ کرتی ہیں

شریت بنفشہ . شریت نیلو فر . شریت حسدل . شریت انار بوق  
شاہترہ . عرق کاسنی . عرق گاؤزباں . عرق نیلو فر . دوار المسک بارو  
اور یا توئی بارو وغیرہ ۔

تمام گرم بیماریوں میں دی جانے والی غذا میں اور کھل

جو آتش سب سے بہتر غذا ہے . مونگ کی وال . مونگ کی کھچڑی . توری  
پالک . سبز کدو وغیرہ . میوؤں میں موسمی . انار سنگترہ . سیب . تریوز  
سروا وغیرہ ۔

سب ٹھنڈی بیماریوں میں فائدہ مند مفرد دوائیں

بڑی الائچی . تخم کثوث . سولف . اُنیسون . پودینہ خشک . گلاب  
کے پھول وغیرہ کا شیرہ نکال کر دینا . یا انجیر زرد . بلیچٹی . اسطوخودوس  
زونا خشک . مویز منقی . سولف کی جڑ . کاسنی کی جڑ . دار چینی . سناگلی  
وغیرہ میں سے مناسب مقدار میں لے کر گرم پانی میں جوش دے کر  
بل چھان کر شریت اسطوخودوس وغیرہ شامل کر کے پلائیں ۔ یا  
نفل دراز ( مکھاں ) مصطکی رومی . الائچی خوردہ . زیرہ سیاہ . عقرقرح  
زعفران . با پچھڑ وغیرہ کا سفوف یا گولیاں یا معجون بنا کر دیں ۔



قرا بادین کی مشہور مرکبے وائیں جو سب ٹھنڈی بیماریوں

میں کام آتی ہیں۔

مجمون فلاسفہ، معجون کچلہ، خمیرہ آریشیم، جوارش جالینوس شہرت  
آریشیم، عرق سولف، عرق پودینہ، عرق الاکچی، خمیرہ گاؤزباں عنبری،  
الوشدکے روئے سادہ وغیرہ۔

سب ٹھنڈی بیماریوں میں کام آنے والی غذائیں اور پھل

ماء اللحم بخنی، مرغ کے چوزے، مرغ کے انڈے نیم برشت (آدھے  
اُبلے) مویز منقی، کشمش، انجیر سھلوں میں، انجیر، انگور پیتیا، چوہار،  
اور کھجور وغیرہ۔

اگر ٹھنڈی بیماریوں میں کسی کے ساتھ بخار بھی آئے تو ہر قسم کی  
چکنائی اور چربی سے سخت پرہیز کرنا چاہیے۔

نوٹ

(۱) مرض کی تشخیص کر لینے کے بعد نہایت سکون دل اور خاطر جمع کے  
ساتھ بیماری کا نسخہ تجویز کیا جائے۔

(۲) کوشش یہ کرنی چاہیے کہ نسخہ میں عام طور پر اطباء میں مشہور و معروف دوائیں جو مشہور طبیب ہمیشہ سے بالاتفاق روزمرہ کے نسخوں میں استعمال کرتے آئے ہیں وہ لکھی جائیں اور نسخہ لمبا چوڑا نہ لکھا جائے۔ تھوڑی دوائیں لکھنی چاہئیں۔

(۳) زیادہ تر مفرد دواؤں سے علاج کی کوشش کرنا چاہیے۔ جب بہت ہی ضروری ہو جائے تو مرکب دوائیں استعمال کی جائیں۔

(۴) اسہال لانے والی ایسی دوائیں جو معدہ، انتڑیوں اور رگوں وغیرہ سے فضلے کو نچوڑ کر نکالتی ہیں مثلاً ہلیمہ زرد وغیرہ ان کو لیس وار دواؤں یعنی فضلے کو پھسلا کر نکالنے والی دواؤں مثلاً اسپغول ریشہ خطمی وغیرہ کے ساتھ ملا کر نہ دیا جائے۔

(۵) دست لانے والی دواؤں میں اگر گھٹی اور ترش دوائیں ملانا پڑیں مثلاً املی، آلو بخارا وغیرہ تو ان کو ابالنا نہیں چاہیے بلکہ انکو پہلے الگ پانی میں کچھ وقت تک بھگو کر اور نتھار کر پانی صاف لینے (آب زلال) لینا چاہیے اور پھر شامل کرنا چاہیے۔

(۶) دست لانے والی دواؤں میں زیادہ چینی یا شربت نہیں ملانا چاہیے کیونکہ اگر دوا زیادہ میٹھی ہو جائے تو طبیعت اُسے اکثر شوق سے جذب اور مضغ کر لیتی ہے جس سے دست لانے والی تاثیر کمزور پڑ جاتی ہے۔

(۷) دست لانے والی دواؤں کے ساتھ زیادہ پیشاب لانے والی

دوائیں بھی شامل نہ کی جائیں۔

(۸) افتیمون اور کثوث کے بیجوں کو عترہ یعنی تیلے ملل وغیرہ کے کپڑے

کی ڈھیلی پوٹلی میں باندھ کر جو شانڈے وغیرہ میں شامل کرنا چاہیے

(۹) کاسو کے بیجوں کو جب اندرونی طور پر استعمال کیا جائے تو مقشتر

کر کے یعنی چھلکا دور کر کے استعمال کیا جائے لیکن جب اسے بیڑنی

طور پر لپیپ یا تڑپرا رنطول کرنے کے لئے استعمال کیا جائے تو غیر

مقشتر یعنی بغیر چھلکا دور کئے ہوئے استعمال میں لانا چاہیے۔

(۱۰) جب رنطول یعنی تڑپرا کرنے کی ضرورت پڑے تو تڑپرا کی دواؤں

میں سرکہ خالص ملا دینا چاہیے۔

(۱۱) دست لانے والی دواؤں میں اگر روغن بادام بھی شامل کر دیا جائے

تو اس کی چکنائی کی وجہ سے ان دواؤں کی تیزی سے انتڑیوں

وغیرہ میں زخم پیدا ہونے کا خطرہ نہیں رہتا اور اس کے ٹکڑے

انتڑی کی دیواروں سے چپٹے نہیں رہ سکتے۔

(۱۲) جب تک بیماری کا علاج غذاؤں اور پھلوں وغیرہ سے یا آب

ہوا کی تبدیلی وغیرہ سے ممکن ہو۔ دوا دینے سے پرہیز کرنا چاہیے۔

(۱۳) دواؤں کی جڑوں اور ٹخنوں یعنی بیجوں کو نیم کو ب یعنی درورا

کر کے جو شانڈے یا جنیسا ندے میں ڈالنا چاہیے اور پھولوں اور

تپوں کو ثابت۔

(۱۴) اگر کوئی بیماری ڈونخلطوں کے بگاڑ سے پیدا ہوئی ہو تو اس کے

لسخہ میں دو لوز خلطوں کو درست کرنے والی دوائیں لکھنا چاہیے۔

(۱۵) گرم ملک کے باشندوں کو اور گرم طبیعت والوں کو جلاب کے لئے

گولیاں اور سفوف وغیرہ کی شکل میں دوا دینے کی بجائے جو شانہ

بنا کر یعنی پانی میں دوائیں پکا کر دینا اکثر زیادہ مفید ہوتا ہے۔

(۱۶) تخم کنوچہ۔ تخم سبغول۔ تخم ریحان اور تخم بارتنگ کو ملا دیا جائے

تو اسے طبی اصطلاح میں چہار تخم کہتے ہیں۔

(۱۷) اگر کوئی بیماری اتنی چھپیدہ ہو کہ اس کی مختلف قسم کی علامتوں

میں طبیب یقین کے ساتھ یہ فیصلہ نہ کر سکے کہ کون سا مرض ہے

تو کم از کم یہ فیصلہ کرنا چاہیے کہ علامات گرمی کی ہیں یا سردی کی

بیماری کی ہیں۔ اگر علامات گرم خلط کی زیادہ ہوں تو نسخے میں ایسی

سختی دوائیں لکھنی چاہئیں جو تمام گرم بیماریوں میں فائدہ مند

ہوں (ان کا ذکر پہلے ہو چکا ہے) اسی طرح اگر سرد بیماری کی نشانیوں

کا غلبہ ہو تو ایسی گرم دوائیں لکھنی چاہئیں جو سب سرد بیماریوں

میں برابر فائدہ دینے والی ہوں۔ (ان کا بھی پہلے بیان ہو چکا ہے)۔

(۱۸) اگر کبھی یہ معلوم نہ ہو سکے کہ کون سی بیماری ہے اور نہ ہی یہ فیصلہ

ہو سکے کہ بیماری گرم ہے یا سرد تو ایسے موقع پر ایسی منضج دوائیں

لکھنی چاہئیں جو گرمی اور سردی دلوں ہر قسم کی خلط اور مادے

کو پکانے اور منضج کرنے والی ہوں۔ اس سے تھوڑی مدت میں

مرض کا پتہ چل جائے گا۔

(۱۹) جب جوش دے کر مل چھان کر پینے والی دوائیں تجویز کی جائیں تو یہ ہدایت کرنی چاہیے کہ جوش دینے کے بعد جلدی ہی مل چھان کر پی لینی چاہیے۔

اگر جوش دینے کے بعد زیادہ دیر تک دوائیں پڑی رہیں تو انکی قوتیں بھران ہی میں جذب ہو جاتی ہیں۔

(۲۰) جن دواؤں کو جوش دے کر پینا ہو ان کو جوش دینے سے پہلے کچھ دیر پانی میں بھیکے رہنے دینا چاہیے۔

(۲۱) گرم موسموں میں اور گرم بیماریوں میں عام طور پر دواؤں کو ٹھنڈے پانی میں بھجوا کر مل چھان کر پینا بہتر ہوتا ہے۔

(۲۲) ٹھنڈے موسم اور ٹھنڈی بیماریوں میں دواؤں کو جوش دے کر پینا زیادہ اچھا ہوتا ہے۔

(۲۳) بدن کے وہ حصے جو معدے سے زیادہ دور ہوتے ہیں مثلاً ہاتھ پاؤں وغیرہ اور جلد اور کھال کی بیماریاں ان میں اندرونی اور کھانے والی دوائیں دینے سے زیادہ فائدہ نہیں ہوتا بلکہ مادے کا مناسب تنقیہ اور صفائی کر کے سردی طور پر استعمال کی جانے والی دوائیں جیسے حمام۔ لیپ۔ طلا مالش۔ قیروطی وغیرہ زیادہ فائدہ مند ہوتی ہیں۔

(۲۴) جن بیماریوں میں بخار بھی آتا ہو یا صرف بخار کی بیماری ہو۔ تو سحران ان ہی میں زیادہ ہوتا ہے۔

(۲۵) جو شانہ کی دوا میں جب ترنجبین شیرخشت یا الماس کا گودا ملا کر دینا ضروری ہو تو ان کو یعنی ترنجبین وغیرہ کو ابالنا نہیں چاہیے کیونکہ اُبالنے سے ان کی تاثیر اڑ جاتی ہے اور گرمی سے جل جاتی ہے بلکہ الگ پانی میں کچھ دیر بھگو کر بل چھان کر دوسری دواؤں کے پانی میں ملا کر پلانا چاہیے۔

(۲۶) دواؤں کو ہمیشہ دھیمی اور نرم آگ پر جوش دینا چاہیے۔

(۲۷) اگر بیماری پیدا کرنے والے مادے میں بہت جوش اور تیزی ہو جس سے تکلیف کے پے چیدہ ہو جانے اور بڑھ جانے کا خطرہ ہو تو نضج کا یعنی منضج دوا میں دے کر مادہ کو پکا کر نکلنے کا انتظام نہ کرنا چاہیے بلکہ شروع کے زمانے میں ہی مادے کا استفراغ بذریعہ مسہل یا دضد یا تے وغیرہ کرایا جائے جب مادے میں کچھ سکون پیدا ہو جائے تو پھر آہستہ آہستہ نضج کر کے مادہ مرض کو خارج کر دیں۔

(۲۸) بلغم کی بیماریاں زیادہ تر مضم کی خرابی اور فم معدہ کی کمزوری سے پیدا ہوتی ہیں۔

(۲۹) گردوں کی بیماریاں اکثر جگر کے مزاج میں خرابی اور سناو سے پیدا ہوتی ہیں۔

(۳۰) دماغ اور پٹھوں کی بیماریوں میں تنقیہ کے لئے صبر زور ایلا اور اندرائن یعنی تے کے گودے کو خصوصیت حاصل ہے۔

(۳۱) علق۔ سینہ اور کھپڑوں سے بلغم کا تنقیہ کرنے کے لئے غار لقیون سب سے بہتر ہے۔ اس کو استعمال کرنے سے پہلے بالونگی باریک چھلنی میں چھان لینا چاہیے۔ اسی کو غار لقیون مغربل یعنی چھنی ہوئی کہا جاتا ہے۔

(۳۲) جوڑوں میں بیماری پیدا کرنے والے مواد کا تنقیہ کرنے کے لئے سورنجان شیریں کو افضلیت حاصل ہے۔

(۳۳) جوڑوں کے درد عام طور پر اس وقت ظاہر ہوتے ہیں جب سارے بدن کا مزاج غیر معتدل ہو جائے۔

(۳۴) سرد موسم میں خاص کر سرد مزاج والے مریضوں میں دوایم گرم پلانا بہتر ہے۔

(۳۵) جو دوائیں اپنے اثر سے فضلے اور مادہ کو نچوڑ کر بدن سے باہر دستوں وغیرہ کے ذریعے سے نکالتی ہیں مثلاً ہلیہ زرد و ہلیہ کابلی وغیرہ ان کو کھنڈ سے پانی کے ساتھ استعمال کرانا چاہیے۔ تاکہ ان کی معدہ اور انتڑی وغیرہ کو نچوڑنے والی قوت کو پانی کی سرسی سے ملے۔

(۳۶) جن دلوں میں منضجات استعمال کرائے جاتے ہیں ان دلوں میں پھل اور سبزیاں کھانے سے پرہیز کرایا جائے اور زیادہ نمک اور کھٹی اور کسبلی چیزیں نہ کھانے دی جائیں۔

(۳۷) اگر مسہل والی دوائیں پینے کے بعد متلی شروع ہو جائے اور دوا

کے نکل جانے کا ڈر ہو تو پودینہ یا پیاز فوراً سونگھانا شروع کر دیں اور سیب وغیرہ کا ٹکڑا کاٹ کر چوسنے کو دیں۔

(۳۲) زیادہ پیشاب لانے والی دوائیں یعنی مُدِّرات بدن کی گہرائیوں اور رگوں، پٹھوں سے پتلی رطوبتیں بہا دیتی ہیں۔ اس لئے اونٹنگ یعنی فالج جلدوسر کی بیماری یعنی استسقا اور جوڑوں کے درد میں گرم تاثیر والی پیشاب لانے والی دوائیں مفید ثابت ہوتی ہیں۔

(۳۳) پرانے بخاروں میں دھلی ہوئی خوب کلاں رفاکسی کے ساتھ شربت بنوری کا یا صرف شربت بنوری کا استعمال بہت مفید ثابت ہوتا ہے۔

(۳۴) نہایت کڑوی دوائیں کھانے یا پینے سے پہلے یا بعد ذرا سا زیرہ یا اجوائن یا دارچینی چبالینا چاہیے۔

(۳۵) اگر دوا پینے کے بعد تھے ہو جانے کا ڈر ہو تو بغل کے قریب سے ہاتھ کو چند منٹ کے لئے مصنوعی طبا ندھ دینا چاہیے۔


(۳۶) دستوں کو بیک سخت بند نہ کیا جائے کیونکہ اس سے اگر معدہ کے دست ہوں گے تو نفع یعنی اُپھارے کی بیماری پیدا ہوتی ہے اور اگر جگر کی دستوں کو ایسا باندھ کر دیا جائے تو جگر کے دم کی شکایت کا خطرہ پیدا ہو جاتا ہے۔

(۳۷) سر۔ آنکھ اور کان کے امراض مثلاً موتیا بند۔ سر درد



فالج وغیرہ میں عام تنقیہ و استفراغ وغیرہ کرانے کے  
بعد سر کا خاص تنقیہ جب ایاروح فیکر وغیرہ دسے کر ضرور  
کرا دینا چاہیے۔

طریقہ یہ ہے کہ مذکورہ گولیاں بڑے ترپے کے کسی مناسب  
عرق کے ساتھ کھلا کر سلا دیں اور صبح کو مسہل کے لئے دوا  
استعمال کرا دی جائے :





کتاب جامع کتاب الطب  
یعنی

عملی مرطب

ہر عضو کی مختصر تشريح و مختصر علامات و اسباب

اور

روزمرہ کیلئے معیاری و مستند

اصول و طریق علاج



# سَرُّ اور دِمَاغ

## ضروری تشریح

**سَر** :- سر کے آٹھ اجزاء یعنی حصے ہیں - (۱) سر کی ہڈیاں -  
 (۲) گوشت یعنی عضلات (مچھلیاں) - (۳) انخسار غشا کی جمع ہے  
 یعنی جھڈیاں پرشے وغیرہ (۴) اعصاب (عصب کی جمع ہے) یعنی پٹے  
 (۵) شریانیں (شریان کی جمع ہے) یعنی شریانیں یا دل کی نالیاں  
 (۶) اور وہ (ورید کی جمع ہے) یعنی رگیں - (۷) بھیجا (مخ) -  
 (۸) سر کی جلد یا کھال -

ہڈیاں یا عظام :- سر یعنی کھوپڑی آٹھ ہڈیوں سے مرکب ہے -  
 ایک ہڈی سامنے پیشانی یعنی ماتھے کی  
 " ہڈی پیچھے گڈھی کی  
 ۲ ہڈیاں تالو کی چھت کی یعنی چاندی کی  
 ۲ ہڈیاں کپٹیوں کی  
 ۱ ہڈی کھوپڑی کے نیچے والی یعنی فرش کی  
 ۱ ہڈی ناک کی چھت کی پھلنی یا اسنچ جیسی ہوتی ہے -  
 (عظم الجبہ)  
 (عظم القمدوہ)  
 (عظام القحف)  
 (عظام الصدغ)  
 (عظم الوتد)  
 (عظم المصفاة)

چہرے کی ہڈیاں :- ان کا مجموعہ چودہ ہے ۔

- ۲ ہڈیاں ۔ ناک کی جسے بالٹے کی ہڈیاں بھی کہتے ہیں (عظام الالف)  
 ۲ ناک کے اندر گہرائی میں دونوں جانب سیپی کی شکل کی ۔

(عظام الصدفة)

- ۴ دو لون رخساروں کی جو ابھری ہوئی نظر آتی ہیں ۔ (عظام الوجہ)  
 ۲ تالو کے اندر کی طرف اوپر کے چہرے میں (عظام الحناک)  
 ۴ دو لون آنکھوں کے کوپوں میں آلتو کی ہڈیاں (عظام الدمع)  
 ۲ اوپر کے چہرے کی (عظام ناک الاعلیٰ)  
 ۱ ہڈی نیچے والے چہرے کی (عظام ناک الاسفل)  
 ۱ ناک کے دونوں تھنوں کے درمیان پی سی (عظم ناکسم الالف)  
 (جملہ چودہ ہڈیاں)

دانت ۱۔ عام طور پر ان کی تعداد ۳۲ ہوتی ہے ۔ سولہ اوپر کے اور  
 سولہ نیچے کے ۔ دانت دو قسم کے ہوتے ہیں ۔ (۱) دووہ کے دانت  
 (۲) مستقل یا پختے دانت ۔

دووہ کے دانت گنتی میں ۲۰ ہوتے ہیں یعنی دس اوپر اور دس  
 نیچے ۔ یہ بچپن میں پہلے اور دوسرے سال میں آتے ہیں اور آٹھ سال کی  
 عمر تک پہنچتے پہنچتے سب نکل آتے ہیں اور ان کی جگہ پر مذکورہ بالا  
 ۳۲ دانت ۱۶ اوپر اور ۱۶ نیچے کے حساب سے نکل آتے ہیں اور بڑھاپے  
 تک رہتے ہیں ۔ ان ۳۲ دانتوں کا مجموعہ اس طرح بنتا ہے ۔

۸ دانت سامنے کے کاٹنے والے چار اوپر اور چار نیچے۔

۲ کچلیاں یعنی سوئے یعنی چیزوں کو توڑنے والے دانت

(دو اوپر اور دو نیچے)

۸ چھوٹی وارٹھیں ۲ اوپر ۲ نیچے

۱۲ بڑی وارٹھیں ۶ اوپر ۶ نیچے

چار عقل وارٹھیں بھی مذکورہ بالا بڑی وارٹھوں میں ہوتی ہیں

یہ بعض آدمیوں کے چار ہوتی ہیں۔ بعض کے دو ہوتی ہیں اور بعض کے ہوتی ہی نہیں۔

اغشیہ :- یعنی جھلیاں۔ سر میں پانچ جھلیاں ہیں۔

۱ جھلی یا غشا سر کی کھال کے نیچے اسٹرکیٹریج کھوپڑی پر چڑھی ہوئی ہے

کھوپڑی کے اندر اسٹر بنائی ہے۔

۱ دماغ کے نرم و نازک حصوں اور بیچے وغیرہ پر

جالی کی شکل میں منڈھی ہوئی ہے۔

۲ جھلیاں دماغ کے نیچے فرش کی طرح بکھی ہوئی ہیں۔

مخ یعنی بھیجا سے جو ہر دماغ بھی کہتے ہیں۔ جسم کی تمام حرکات اور

سکناات۔ احساس۔ سوچ سمجھ۔ عقل وغیرہ کا سر چشمہ یہی بھیجا ہے۔ بہت

نرم و نازک اور سفید رنگت والی شے ہے۔ پیشانی یعنی ماتھے سے لے کر

گدی تک اس کے تین حصے ہیں۔ سر حصہ کو بطن و دماغ کہتے ہیں۔

(۱) بطن مقدم یعنی سامنے والا حصہ۔ (۲) بطن متوسط یعنی مہیا

حصہ - (۳) بطن موخر یعنی پیچھے والا حصہ ہے -

بچھے کا ذرن مردوں میں تقریباً ڈیڑھ سیر اور عورتوں میں تقریباً

سوا سیر ہوتا ہے -

اعصاب :- یعنی پٹھے۔ یہ دو قسم کے ہوتے ہیں (۱) حرکت کی

قوت پیدا کرنے والے - (۲) دوسرے جس کی قوت پیدا کرنے والے۔

جس کی قوت پیدا کرنے والے پٹھے زیادہ تر دماغ کے سامنے والے

حصے یعنی بطن مقدم سے نکلتے ہیں ان کے سات جوڑے ہیں اور جو اس

خمس ان ہی کے ماتحت ہیں -

حرکت پیدا کرنے والے زیادہ تر پٹھے دماغ کے پچھلے حصے بطن موخر

سے نکلتے ہیں ان کے ۳۱ جوڑے ہیں اور ایک تنہا پٹھا ہے -

نخاع یعنی حرام مغز :- یہ سبھی دراصل دماغ ہی کا حصہ ہے

یہ گدی کے نیچے سے شروع ہو کر ریڑھ کی ہڈیوں یعنی ہروں کے سوراخوں

سے بنی ہوئی نالی میں گزرتا ہوا کمر کے دوسرے ہرے تک چلا جاتا ہے

اور وہاں جا کر گائے کی دُم کی طرح کی شکل اختیار کر لیتا ہے۔ اس کے

اوپر کے ہرے کو اس نخاع یعنی حرام مغز کا سر کہتے ہیں اس میں سے

کئی پٹھوں کی جوڑیں نکلتی ہیں :-



# علاج الامراض

## صداع یعنی سر کا درد

سر کا درد خود بھی کسی خلط کے بگاڑ سے پیدا ہوتا ہے لیکن زیادہ تر یہ دوسری بیماریوں کی وجہ سے ہوتا ہے جیسے بخار، نزلہ، زکام، تپش، دماغ کے کپڑے جوڑوں کا درد، مٹی اور خون کی کمی، ضعف دل، ضعف دماغ، ضعف جگر وغیرہ اور دھوپ وغیرہ کے اثر سے بھی پیدا ہوتا ہے۔ کبھی ورم کی وجہ سے ہو جاتا ہے اور کبھی دانت، آنکھ یا نظر کے نقص سے بھی پیدا ہو جاتا ہے۔

**علاج :-** تشخیص کرنے پر سر کے درد کی وجہ یا سبب معلوم ہو پہلے اس کا علاج کریں اگر کوئی سبب معلوم نہ ہو تو شک کا نوٹ ایک ماشہ نوٹا اور ایک تولہ دونوں کو باریک کر کے ملا دیں اور دن میں دو چار مرتبہ نسوار کی طرح سونگھائیں۔

اظرفیصل کشیزسی اور اظرفیصل زمانی کا مناسب مقدار میں استعمال کرانا سر درد کی اکثر اقسام کے لئے نہایت فائدہ مند ہے۔

جمہو اطباء کا سر درد کے لئے طریق علاج

گرمی کے سر درد کے لئے :- لہاب بیدلضرب ماشہ تخم کاہو مقشر

۳ ماشہ۔ شیرہ منخر تخم کدو ۳ ماشہ (عرق گاؤزباں بارہ تولہ میں تیار شدہ) شربت  
بنفشہ۔ اتولہ ملا کر صبح و شام پلائیں۔

اگر سردی سے ہے تو گاؤزباں ۳ ماشہ۔ گل گاؤزباں ۳ ماشہ  
عناب، دانہ۔ مصری ۲ تولہ سب پانی میں اُبال کر مل چھان کر صبح و شام  
پلایا جائے۔

اگر فائدہ نہ ہو اور در کسی دوسرے مرض کا نتیجہ نہ ہو اور کسی خلط گرم  
کے فساد کی وجہ سمجھ میں آتی ہو تو پہلے یہ منفع دیں۔

گل بنفشہ، ماشہ۔ عناب، دانہ۔ لسوڑیاں، دانہ۔ تخم خطمی ۵ ماشہ  
تخم خبازی ۵ ماشہ۔ گاؤزباں ۵ ماشہ۔ رات کو گرم پانی میں بھگو دیں مل کر  
صاف کر لیں اور خمیرہ بنفشہ ۴ تولہ ملا کر پلایا جائے۔ تین روز تک۔

اگر اس سے بھی افادہ نہ ہو تو پھر نیچے بیان شدہ منفع و سہل دیدیں۔

## صداع دُردی

یعنی دماغ یا ناک کے کیڑوں کی وجہ سے پیدا ہونے کا سرد درد۔ جب  
دماغ میں غلیظ مادہ سٹرجاتا ہے تو کیڑے پیدا ہو جاتے ہیں اس کی یہ  
نشانیاں ہوتی ہیں کہ ملتھے اور دماغ میں ملکی ملکی خارش اور درد ہوتا  
رہتا ہے اور ناک سے بد بو آنے لگتی ہے اور ایک نشانی یہ بھی ہے کہ جب  
بیمار چلتا پھرتا یا حرکت کرتا ہے یا سر کو ہلاتا ہے تو درد تیز ہو جاتا ہے۔  
علاج :- مناسب تنقیہ کرائیں اور ولیم اور تلسی کے بیج برابر

برابر پیس کر سحوط یعنی نشوار دیں۔

یہ تدبیر بھی فائدہ مند ہے اور اطباء کے معروف دستور کا معمول ہے۔  
 لعاب بہیدانہ ۳ ماشہ۔ شیرہ تخم کاہو مقشہ ۳ ماشہ۔ شیرہ منخر کرد  
 شیریں ۴ ماشہ۔ عرق گاؤزبان ۱۰ تولہ میں نکال کر شربت بنشہ ۲ تولہ  
 شامل کر کے پلایا جائے۔

## شقیقہ اور عصابہ

شقیقہ یعنی آدھے سر کا درد یہ عام طور پر ہر وقت ہوتا رہتا ہے۔ کبھی  
 ہلکا اور کبھی تیز ہو جاتا ہے۔ شقیقہ گرم اور سرد دونوں خلطوں سے پیدا  
 ہو سکتا ہے۔ عصابہ اُس درد کو کہتے ہیں جو ابروؤں یعنی بھوؤں میں ہوتا ہے  
 عصابہ کے معنی عربی زبان میں پٹی کے ہیں۔ عرب۔ مصر اور ایران وغیرہ  
 کی عورتیں بھوؤں اور پیشانی کے اوپر کپڑے کی پٹی باندھتی ہیں جسے  
 عصابہ کہتے ہیں چنانچہ اسی مناسبت سے اس درد کا نام بھی عصابہ رکھ  
 دیا گیا کیونکہ یہ بھوؤں یعنی ابروؤں میں ہوتا ہے اور اکثر گرم خلط سے ہوا  
 کرتا ہے اس کی ایک ممتاز نشانی یہ ہے کہ یہ درد سورج نکلنے کے ساتھ  
 پیدا ہوتا ہے اور جیسے جیسے سورج بڑھتا جاتا ہے یہ بھی زیادہ ہوتا جاتا ہے  
 اور جب سورج ڈھلنا شروع ہوتا ہے یہ بھی کم ہونا شروع ہو جاتا ہے۔  
 علاج ۱۔ مناسب تنقیہ کریں۔ مریض کو کمرے میں آرام سے  
 لٹائے رکھیں۔ دھنیا خشک ۴ ماشہ۔ اسطوخودوس ۶ ماشہ۔ مرچ میا

۶ دانہ - رات کو پانی میں بھگو دیں۔ صبح سورج نکلنے سے ایک گھنٹہ پہلے  
 رگڑ کر کپڑے میں چھان کر اخیر بیٹھے کے پلا دیں۔ اس مرض میں یہ نسخہ  
 ہمیشہ کامیابی دکھاتا ہے۔ بفضلہ و بحکمہ تعالیٰ۔  
 پرہیز :- ثقیل یعنی بوجھ پیدا کرنے والی غذائیں آلو - اروی - ماش  
 کی دال - چکنائٹ - بینگن - گائے کا گوشت وغیرہ نہ دیں۔

## سرم

یعنی دماغ کے پردوں کا درم اس کی آٹھ شبیں ہیں (۱) قرانٹیس  
 یہ خون کی زیادتی سے ہوتا ہے۔ اس کی علامات یہ ہیں سر میں بوجھ شدید  
 درد، آنکھ اور چہرے کی سرخی، بخار کا ہمیشہ رہنا، منس منس کر رہی ہوگی  
 باتیں کرنا، زبان خشک اور کھردری ہوتی ہے۔ آنکھوں سے خاص طور پر  
 ایک آنکھ سے آنسو بہتے رہتے ہیں

علاج :- آلو بخارا ۶ دانہ - اعلیٰ ۳ تولہ - ترنجبین ۳ تولہ پانی میں  
 بھگو کر مل چھان کر پلا یا ہائے۔

مالش :- سر پر سرکہ چھ ماٹھہ۔ روغن گل ۲ تولہ میں ملا کر مالش کریں  
 اگر قبض ہو تو کوئی ملین یا مسهل دیں اگر اثر نہ کریں تو شافہ یا حقنہ کریں۔

## سرم کی دوسری قسم

قرانٹیس خالص :- یہ خالص صفرا کی غلط سے پیدا ہوتا ہے

علامات یہ ہیں -

علاج :- اہلی ۳ تولہ - آلو بخارا ۷ دانہ - ترنجبین ۳ تولہ شہر شہت

۳ تولہ پانی میں تر کر کے مل چھان کر پلائیں -

گرمی دے چینی دور کرنے کے لئے کھٹے میٹھے انار کا پانی. تر بوز کا پانی

لیموں کا شربت دغیرہ دیا جائے. سر بوٹھنڈے پانی یا برت کی تھیلی یا گدھی رکھی جائے. نیند لانے کے لئے شربت خشخاش ۳ تولہ دیا جائے.

## سر سام کی تیسری قسم

لیٹر عنس :- اسکے معنی ہیں بھول جانا یعنی نسیان. علامات یہ ہیں

بخار ہلکا ہوتا ہے. بدن میں بھاری پن. زبان سفید. جامتیاں وارنگڑا تیاں زیادہ آتی ہیں. عقل میں فتور آجاتا ہے. بھٹنے. حرکت کرنے اور بات کرنے

میں مشکل پیدا ہو جاتی ہے. جاگنے کی نسبت سونا زیادہ ہوتا ہے. اور

مریض کو کوئی بات یاد نہیں رہتی ہے. بھولنا اس کی لازمی نشانی ہے

جرطسولف. تخم کرسنس. انیسوں. مویز منقی. اذخر کی جڑ. اسطو خودر

آبال کر صبح و شام پلائیں. تین دن کے بعد ایلا اور تر بدو ستمونیا غار لقیون

والی گولیاں دینا شروع کریں تاکہ سب بلغم نکل جائے. سر پر عرق کلاب.

گل روغن ملا کر ملیں. جب مرض میں کمی معلوم ہو تو نلک چھکنی اور چند بیدستر

ملا کر سنگھائیں -

## سرسام کی چوتھی قسم

سرسام سوداوی :- اس میں سودا کا غلبہ ہوتا ہے۔ علامات یہ ہیں :-  
 ڈرنا، بہکنا، رونا، نیند کی کمی، زبان اور نالوں کی بے حد خشکی، عقل جاتے  
 رہنا، مریض سالس اس طرح لیتا ہے گویا کسی نے گلا دبا رکھا ہے۔ آنکھیں  
 کھلی رہتی ہیں اور مریض بعض اوقات ٹنگٹکی باندھ لیتا ہے اور پلکین تک  
 نہیں جھپکتا۔ ہلکا بخار، سر میں ہلکا درد، نبض صغیر ضعیب، ضعیف اور  
 مختلف ہو جاتی ہے۔

علاج :- بسفاسخ، برگ بادنجویہ، گاؤزباں، سپتاں کا جو شاندر  
 بنا کر ترنجبین ملا کر پلایا جائے، تاکہ مادہ کا نفع ہو جائے، جب مادہ  
 پختہ ہو جائے تو اقیمون، غار یقون، حنظل، ستمونیا، سنگ لاجورد مغول  
 کو کاسنی کے پانی میں پیس کر چنے کے برابر گولیاں بنا کر صبح شام اوپر  
 والے نسخہ کے ساتھ استعمال کرادی جائیں، تنقیہ ہو جانے کے بعد مغز  
 تخم خربوزہ، نیلوفر، بنفشہ، مغز تخم کرد کو عورت کے دودھ میں پیس کر  
 سر پر لپیپ کریں۔

## سرسام کی پانچویں قسم

سقا قلوب :- یہ غلیظ اور گندے خون سے پیدا ہوتا ہے یہ سخت  
 گرم ورم ہوتا ہے اور سرسام کی سبب مسموں میں خطرناک ہے، اکثر تین

چار دن کے اندر ہی بیمار کو ختم کر دیتا ہے۔ ستقاقلوس یونانی لفظ ہے اس کے معنی ہیں عضو کا معطل ہو جانا اور ان کی حس و حرکت کا جائے رہنا ابتداء میں اس کو ٹانغرا یا کہتے ہیں اور جب حس ختم ہو جائے تو ستقاقلوس کہتے ہیں۔ اس کا علاج قرانیطس یعنی سرسام کی پہلی قسم کے مطابق کرنا چاہیے۔

## سرسام کی چھٹی قسم

جمرہ :- اس کے معنی ہیں چنگاری اور دھکتا ہوا کولہ اس میں بیمار کو ایسا محسوس ہوتا ہے گویا اس کے سر میں کولوں کی انگلیٹھی سدک رہی ہے دماغ میں بے حد فارش ہوتی ہے۔ بے چینی رہتی ہے۔ منہ کی جلد ٹھنڈی ہو جاتی ہے اور رنگ زرد پڑ جاتا ہے۔

اس کا علاج پہلی قسم کے مطابق بہتر ہے اور اکثر اوقات سر پیشانی اور زبان کی چادرگوں کا خون نصد کے ذریعہ نکلوا دینا مفید ہوتا ہے۔

## سرسام کی ساتویں قسم

فلغمونی :- یہ بھی مہلک قسم ہے اس میں بعض اوقات درم کی اتنی زیادتی ہو جاتی ہے کہ سر کی وزیں تک کھل جاتی ہیں۔ آنکھ اور چہرہ بہت زیادہ سرخ ہو جاتے ہیں۔ دردِ سر اتنا شدید ہوتا ہے کہ گویا سر کو آری سے چیرا جا رہا ہو۔ اس کا دستور علاج بھی جمرہ کے علاج کی طرح ہے مذکورہ قسمیں سب سرسام حقیقی کی ہیں۔

سرسام حقیقی وہ ہے جس میں دماغ یا دماغ کے پردوں پر درم آجاتا ہے۔

اور غیر حقیقی سراسم اُسے کہتے ہیں جس میں دماغ یا دماغ کے پردوں پر درم تو کوئی نہ ہو لیکن نشانیاں سب سراسم جیسی ہوں جیسے تیز بخاروں وغیرہ میں سراسمی حالت پیدا ہو جاتی ہے۔

سراسم میں وقت ضرورت منضج کا انتظار کیا جائے بلکہ مسہل یا حقن یا فصد سے مادہ جلدی خارج کیا جائے۔

سراسم میں پیشاب اگر پانی کی طرح پتلا آنے لگے تو موت کی علامت ہے۔

## معمولاتِ مطب

سراسم میں سبز کاسنی کا پانی اتولہ۔ سبز دھنڈے کا پانی اتولہ۔ تازہ سبز کھیرے کا پانی اتولہ۔ کدو سبز کا پانی اتولہ۔ روغن گل اتولہ اور سرکہ اتولہ ملا کر سونگھائیں۔

عرق گلاب اتولہ۔ روغن گل اتولہ اور سرکہ ۶ ماشم سب کو ملا کر کپڑا تڑا کر کے سر پر رکھنا چاہیے۔

مسافات کو کھولنے کے لئے زندہ مرغ کا پیٹ چاک کر کے مرین کے سر پر رکھیں۔



## مرگی (صرع)

عربی میں صرع کے معنی ہیں گر پڑنا۔ اس بیماری کا جب حملہ ہوتا ہے تو بیمار ایک دم گر پڑتا ہے چنانچہ اس مرض کا نام اسی علامت پر صرع رکھ دیا یہ دو قسم کی بیماری ہوتی ہے۔

(۱) وہ جس کے پیدا ہونے کا سبب اور مادہ صرف دماغ میں موجود ہو۔  
(۲) دوسرے وہ جس کا سبب دماغ کے علاوہ کسی اور عضو مثلاً تلی جگر،  
انٹریوں، معدہ وغیرہ میں موجود ہو۔

دماغی مرگی کی چار قسمیں ہیں (۱) صرع دموی (۲) صرع بلغمی  
(۳) صرع صفراوی (۴) صرع سوداوی۔

صرع دموی یعنی خونی :- وہ مرگی جو غلط خون کی وجہ سے پیدا  
ہوتی ہو۔ لیکن خیال ہے کہ خالص صفرا یا خالص خون سے مرگی بہت کم  
پیدا ہوتی ہے بلکہ خون اور صفرا میں سودا وغیرہ کی آمیزش سے پیدا ہوتی ہے  
علامات خونی مرگی : چہرہ اور جلد کا سرخ ہونا۔ بعض اوقات دورہ کے  
وقت ناک سے خون جاری ہو جاتا ہے۔ کنپٹیوں کی رگیں تر پتی ہیں  
اور سر وقت سر میں چکر اور دوران ساموجود رہتا ہے۔

صرع بلغمی :- اس کا مادہ بلغم ہوتا ہے۔ سر میں بوجھ اور بدن میں سستی  
بہت ہوتی ہے۔ دورہ کے وقت منہ سے جھاگسا اور تھوک زیادہ آتا ہے

دورہ بھی لمبا ہوتا ہے۔

**صرع صفرائی :-** اس میں بہکنا بہت ہوتا ہے۔ بے چینی اور پریشانی بہت ہوتی ہے۔ آنکھیں اور جلد پیلی ہو جاتی ہے۔ تھے بھی کڑوی اور پیلے رنگ کی آتی ہے۔ دورے کی مدت زیادہ لمبی نہیں ہوتی۔

**صرع سوداوی :-** دل میں دھڑکن اور سول پیدا ہو جاتے ہیں منہ سے کھٹے ذائقے کے جھاگ بہتے ہیں۔ آنکھوں میں اور ناخنوں پر سیاہی نظر آتی ہے۔ بدن دُبلتا ہوتا ہے۔

## صرع یعنی مرگی اور ہسٹریا یعنی اختناق الرحم میں فرق

(۱) اختناق الرحم صرف عورتوں میں ہوتا ہے۔ صرع یعنی مرگی مرد و عورت دونوں میں ہو جاتی ہے۔ اختناق الرحم یعنی ہسٹریا کی بے ہوشی ختم ہونے کے بعد مریض کو بے ہوشی کے دوران کی لوگوں کی گفتگو کا پڑا حصہ یاد رہتا ہے۔ لیکن صرع یعنی مرگی کے مریض کو مکمل بے ہوشی ہوتی ہے اُسے بے ہوشی کے دوران کے واقعات کا کچھ علم نہیں ہوتا اختناق الرحم کے دورہ میں مریض کے منہ سے کف اور جھاگ نہیں آتے اور صرع کے مریض کے منہ سے دورہ کے وقت کف اور جھاگ نکلتے ہیں۔

**علاج :-** سبب دریافت کر کے اُسی خلط کے مطابق علاج

کیا جائے۔

صرع بلغمی میں یہ گولیاں مفید ہیں۔ ایلوا۔ تربد۔ حب النسیل

غار لیقون - اندرائن کا گودہ (سٹم حنظل) سمٹو نیا برابر برابر وزن میں لے کر  
باریک پس لیں اور سٹہد میں ملا کر گولیاں بنالیں اور صبح و شام گرم  
پانی سے کھلا دیا کریں۔

سعوط (لسوار) جب دورہ پڑ جائے تو اس نسوار کا ناک میں پھونکنا  
دورہ کو بند کرتا ہے اور صحت کی حالت میں سو ننگھنا دماغ کا تنفیہ کرتا  
ہے؛ گل بنفشہ، کندش رنگ چھکنی، عود صلیب مرزنجوش برابر وزن  
میں لے کر باریک پس کر کام میں لائیں۔

معمولات مطاب :- عود صلیب ماشہ - جدوار ایک ماشہ دونوں  
کو باریک کر کے خمیرہ گاؤزباں جو اسرولے میں ملا کر چاندی کے ورق میں  
لپیٹ کر کھلا دیں اور اوپر سے گاؤزباں ۳ ماشہ - گل گاؤزباں ۳ ماشہ  
عنا ب ۷ دانہ - سٹہد خالص ۲ تولہ پانی میں اُبال کر چھان کر پلا دیا جائے  
بعد ازاں منضج دے کر مناسب مسہل کر دیں اور اس کے بعد جب ایارج  
دعیرہ سے دماغ کا تنفیہ کرتے ہیں۔

## سدر اور دوار

سدر :- اُس بیماری کو کہتے ہیں جس میں سر میں چکر آئیں اور  
اردگردگی چیزیں گھومتی اور پھرتی ہوتی معلوم ہوں اور اس قدر چکر آنا  
شروع ہو جائیں کہ بیمار اپنے آپ پر قابو نہ رکھ سکے اور سنبھل نہ سکے اور

چکر کر گر جائے۔

دوا ۱۷۱ :- اُس بیماری کو کہتے ہیں جس میں سر میں چکر توڑتے ہوں اور ارد گرد کی چیزیں بھی گھومتی نظر آتی ہوں لیکن گرنے تک کی نوبت نہ آئے۔

علاج :- دو نو شکایتوں کے لئے یہی ایک نسخہ بڑا مفید ہے۔

نخشاش سفید ڈیڑھ سیر لے کر صاف کر کے کنوئیں کے اسیر پانی میں پکائیں جب دو حصے پانی جل جائے اور ایک تہائی یعنی تیسرہ حصہ باقی رہ جائے تو مل چھان کھاڑھائی سیر مصری ملا کر شربت یا خمیرہ بنا لیں اور بقدر برداشت صبح و شام کھلایا جائے۔

اگر ضعف مضم وغیرہ کی وجہ سے یہ شکایت ہو تو کلقتد ۴ تولہ سینفون دانہ الاچی کلاں ایک تولہ ملا کر چھو چھو ماشم کی مقدار میں کھلانا چاہیے یا اطر لعینل کشیزی استعمال کرائیں۔

## نِیَان

بھول جانے اور یادداشت کے خراب ہو جانے کو نیان کی بیماری کہتے ہیں۔ آدمی جو سنتا ہے اور یاد کرتا ہے اُسے جلدی فراموش کہہ دیتا ہے حتیٰ کہ خواب بھی بھول جاتا ہے۔

یہ مرض کثرت سے نشہ آور چیزوں کے استعمال کرنے۔ کثرتِ جماع

عزم و فکر سے اور ضعفِ دماغ و غیرہ سے پیدا ہو جاتا ہے۔  
 علاج :- مقوی اور خشکی دور کرنے والے حریرے اور خمیرے دینے  
 چاہئیں۔ معجون فلاسفہ چھ چھ ماشہ صبح و شام درودھ سے کھلانا چاہیے۔  
 معمولِ مطب :- الائیچی سفید لچھے دانہ والی سالم ۲ تولہ کو عرق  
 گلاب اصلی تقریباً آدھ سیر میں ہلکی آبیچ پر پکائیں اتنا کہ سارا عرق لائیچی  
 میں جذب ہو جائے۔ نیچے اتار کر سوکھ جانے کے بعد چھلکے سمیت باریک  
 پیس ڈالیں اور رومی مصطکی ۲ تولہ اور مہری تین تولہ پیس کر اس میں  
 شامل کر دیں۔ خوراک ۳ ماشہ صبح کو درودھ کے ساتھ دیں۔

## سببات اور سہر

اگر نیند زیادہ آئے تو سببات اور نیند نہ آئے تو سہر کہتے ہیں۔  
 بعض دفعہ ایسی حالت ہوتی ہے کہ مریض اگر جاگتا ہے تو جاگتا ہی  
 ہے گا حد سے بڑھ کر اور اگر سو گیا تو کچھ ضرورت سے زیادہ سوتا ہی ہے گا  
 یعنی سونا اور جاگنا دونوں برابر لیکن جتنا کہ صحت میں چاہیے اسی سے  
 بڑھ کر ہوں تو سببات سہری یا سہر سبباتی دونوں نام دینے جاسکتے ہیں۔  
 اور جب جاگنے کے مقابلے میں نیند زیادہ آتی ہو تو سببات سہری  
 کہیں گے اور جب نیند کم آتی ہو اور جاگنا زیادہ ہو تو سہر سبباتی  
 کہیں گے۔

سبب :- یعنی نیند کا زیادہ آنا یہ کثرتِ جامع۔ زیادہ دماغی محنت۔ دماغ میں بلغم کی زیادتی۔ ٹھنڈی چیزوں کے زیادہ کھانے سے نشے کا استعمال زیادہ کرنے اور باؤ گولے وغیرہ کے سبب سے ہوتا ہے۔  
**علاج :-** بیماری پیدا کرنے والے سبب کو دور کریں۔ جس خلط کا غلبہ ہو اس کے مضعج دیں اور مسهل کرائیں۔ تقویت کیلئے دوار المسک وغیرہ دیں۔ کالی مرتح کی باریک سنوار بنا کر دیں۔

**سہری نیند کی کمی :-** یہ خلط صفر کے بڑھ جانے۔ رنج و غم کے زیادہ ہونے سے۔ خشک چیزیں مثلاً تیز چائے وغیرہ پینے۔ کثرتِ جملوع اور سگریٹ بیڑی وغیرہ کے زیادہ استعمال سے یہ بیماری پیدا ہوتی ہے۔  
**علاج :-** مریض کو آرام دہ بستر پر لٹائیں۔ شور و غل نہ ہو۔ مناب مضعج اور پھر مسهل کرائیں۔ خشک چیزوں سے پرہیز کرائیں۔ روغن کا سوا روغن خشخاش یا روغن بادام سر پر ملیں۔ تخم کا سو ۲ ماشہ تخم خشخاش ۶ ماشہ کا شیرہ نکال کر مصری پلا کر پلایا جائے۔

اگر خلط سودا کی وجہ سے ہو تو، تولہ بکری کے دودھ میں ۲ تولہ شربت عناب ملا کر تین دن تک صبح کے وقت پلایا جائے۔ پھر ہر روز دودھ ایک تولہ روزانہ اور شربت پاؤ تولہ روزانہ بڑھا کر پلانا شروع کریں یہاں تک کہ دودھ کی مقدار ۲ تولہ ہو جائے اس کے بعد روزانہ ایک ایک تولہ کم کر کے پلانا شروع کر دیں۔ اور پھر، تولہ پر لا کر چھوڑ دیں۔  
 غذائیں ہلکی چیزیں اور تازہ سبزی دھیل زیادہ دیں۔ گرم اور

خشک چیزیں سُرخِ مرچ، بینگن اور مچھلی وغیرہ سے پرہیز کرائیں۔

## مالِ خولیا

عقل اور دماغ میں خلل اور نقص آنے کو کہا جاتا ہے جس میں آدمی بے عقلی کی باتیں بہت کرتا ہے۔ صحیح سوچ نہیں سکتا۔ اپنے ہی دی و دی و سواس اور فضول و سہم کی وجہ سے جس کی دراصل کوئی بنیاد نہیں ہوتی ہے مریض کبھی خوف زدہ ہو جاتا ہے اور کبھی لڑنے مرنے پر آمادہ ہو جاتا ہے۔ علامات کے لحاظ سے اس کی کئی قسمیں ہیں مثلاً مالِ خولیا مرقی جسے مرق بھی کہتے ہیں جس میں گندے اور گارٹھے قسم کے بخارات پر وہ مرق یعنی پیٹ کی جلد کے نیچے استر کرنے والی مچھلی وغیرہ میں جمع ہو کر دماغ کو جا کر ٹکراتے رہتے ہیں اور مریض میں طرح طرح کے وسم اور کبھی تکبر اور غرور وغیرہ پیدا کر دیتے ہیں۔

(۲) قطرب پانی کی سطح پر تیرنے اور جلدی جلدی حرکت کرنے والے کیڑے کو کہتے ہیں۔ (پنجابی میں شاید اسے پانی کی ماں کہتے ہیں) چونکہ مالِ خولیا کی اس قسم میں بیمار بھی اس کیڑے یعنی قطرب کی طرح بچپنی میں جلدی جلدی حرکات وغیرہ کرتا ہے اسی لئے اس کا نام ہی قطرب رکھ دیا گیا ہے۔

مانیا۔ صبارا۔ داءُ الکلب اور حُمق یعنی حماقت اور کم عقلی بھی

علامات کے لحاظ سے اس کے نام ہیں اور عشق بھی اس کی ایک

شتم ہے۔

کہتے ہیں جس کو عشق خلل ہے و مانع کا

مالیخولیا کسی خلطِ طبعی یعنی خونِ بلغمِ صفر یا سودا کے جل جانے

سے پیدا ہوتا ہے۔

جنون :- اس کا درجہ مالیخولیا سے بہت بڑھ جاتا ہے اسے دیوانگی

یا پاگل پن کہا جاتا ہے۔ یہ مالیخولیا کی شدید قسم ہے اس میں مریض ایسی

ایسی حرکتیں کرتا ہے جس سے دوسروں کو ضرر اور نقصان پہنچتا ہے جنون

کسی خلطِ غیر طبعی اور غیر معتدل کے جل جانے سے پیدا ہوتا ہے۔ یہ مریض

شدید دیوانگی محنت، سخت روحِ دغم، پٹھوں کی کمزوری، جماع کی کثرت

جلق و غیرہ اور کبھی بوا سیری خون کے بند ہونے سے اور کبھی عورتوں میں

حیض کا خون بند ہونے سے پیدا ہو جاتا ہے۔

بعض دفعہ مکار مرد یا عورتیں فرضی پاگل بن کر بیعت بن جاتی ہیں۔

اصلی اور نقلی پاگل میں فرق

نقلی پاگل

اصلی پاگل

۱) نقلی پاگل اچھی باتیں کرتا ہے

اور اچانک بے عقلی کی باتیں شروع

کرتا ہے اور اچھلنے کودنے بشور مچاتے

اور گانے لگاتے۔

۲) عام طور پر خاموش اور غم و

فکر میں مبتلا رہتا ہے بجز اس

اور کم عقلی کی باتیں کرتا ہے۔



۱۲) اس پاگل کے چہرے وغیرہ  
پر بیماری کی علامتیں نظر نہیں  
آتیں اور نہ کوئی دوسرا مرض موجود  
ہوتا ہے۔

۱۳) اگر اس کو پاگل یا دیوانہ  
کہا جائے تو بڑا خوش ہوتا ہے  
اور دوسرے دقتوں میں بیماری  
کے نشان نہیں ہوتے۔

۱۴) یہ دورے کے بعد خوب  
تھک جاتا ہے اور پسینہ سے  
شراور ہو جاتا ہے۔

۱۵) اس کو کھانے پینے اور  
آرام کی خواہش رہتی ہے۔

۱۶) مریض کو آرام کی یا کھانے  
پینے اور پسینے کی خواہش نہیں ہوتی۔  
۱۷) مریض کو آرام کی یا کھانے  
پینے اور پسینے کی خواہش نہیں ہوتی۔  
۱۸) مریض کو آرام کی یا کھانے  
پینے اور پسینے کی خواہش نہیں ہوتی۔  
۱۹) مریض کو آرام کی یا کھانے  
پینے اور پسینے کی خواہش نہیں ہوتی۔  
۲۰) مریض کو آرام کی یا کھانے  
پینے اور پسینے کی خواہش نہیں ہوتی۔

۲۱) اس میں مریض کے چہرے  
وغیرہ پر بیماری کی علامتیں دکھائی  
دیتی ہیں اور کوئی دوسرا سبب مرض  
بھی موجود ہوتا ہے۔

۲۲) اصلی پاگل کو دیوانہ یا پاگل  
کہا جائے تو ناراض ہوتا ہے اور  
بیماری آہستہ آہستہ درجہ بدرجہ بڑھتی  
اور ظاہر ہوتی ہے۔

۲۳) اصلی بیماری کے دورے کے  
بعد پسینہ یا تھکاوٹ کچھ نہیں ہوتی  
اور حالت میں کوئی خاص تبدیلی  
نظر نہیں آتی۔

۲۴) مریض کو آرام کی یا کھانے  
پینے اور پسینے کی خواہش نہیں ہوتی۔

۲۵) مریض کو آرام کی یا کھانے  
پینے اور پسینے کی خواہش نہیں ہوتی۔  
۲۶) مریض کو آرام کی یا کھانے  
پینے اور پسینے کی خواہش نہیں ہوتی۔  
۲۷) مریض کو آرام کی یا کھانے  
پینے اور پسینے کی خواہش نہیں ہوتی۔  
۲۸) مریض کو آرام کی یا کھانے  
پینے اور پسینے کی خواہش نہیں ہوتی۔  
۲۹) مریض کو آرام کی یا کھانے  
پینے اور پسینے کی خواہش نہیں ہوتی۔  
۳۰) مریض کو آرام کی یا کھانے  
پینے اور پسینے کی خواہش نہیں ہوتی۔

انٹیمون ۲ ماشہ دپوٹی میں باندھ کر (بسفارح ۳ ماشہ - عناب  
دلاہتی ۹ دانہ - منڈی - برہمڈندی - شامترہ ہر ایک ۳ ماشہ ٹھنڈے  
پانی میں بھگو کر مل چھان کر مصری ملا کر صبح و شام پلائیں اور سوتے وقت  
یہ معجون اتولہ گرم پانی سے کھلائیں -

معجون :- پوست بلیہ کابلی - پوست بلیہ - آملہ چھلا سوا - بلیہ سیاہ  
دود و تولہ - ترید بسفارح - انٹیمون - اسطو خود و سس ایک ایک گولہ - غار یقون  
سات ماشہ - حجرار منی - حجر لاجورد چھ چھ ماشہ - ستمونیا پانچ ماشہ کوٹ  
پیس کر دو گئے شہد میں ملائیں اور استعمال کرائیں -  
روغن لبوب سبعہ و خیرہ کی سرسپالش کرائیں چھی ہو اس رکھیں  
اور اچھی غذا اور کھل دیں -

## فالج اور لقوہ

فالج :- اگر سر سے لے کر پاؤں تک آدھا جسم بے حس و حرکت  
ہو جائے یعنی نہ تو ہل جل سکے اور نہ گرمی سردی کو محسوس کرے نہ کسی  
چیز کے چھینے سے درد معلوم کرے نہ چمکی وغیرہ لینے سے تکلیف ہو  
اور بدن کی لمبائی میں ہوتو اسے فالج کہتے ہیں -

لقوہ :- یہ بھی فالج ہے لیکن صرف چہرہ پر اس کا اثر ہوتا ہے  
اس میں چہرہ ایک طرف یعنی دائیں یا بائیں طرف ناگوار طبع ہوتا ہے اور

ٹڑھا ہو جاتا ہے۔ ایک آنکھ کھلی رہتی ہے۔ کھانا پینا اور ہنسنا مشکل ہو جاتا ہے۔

اسباب :- دو تو بیماریوں کے پیدا ہونے کے اسباب دو جو ہات تقریباً ایک ہی ہیں۔ زیادہ تر موسم سرما میں سرد مزاج نالوں کو پیدا ہوتی ہیں اور زیادہ تر بلغم کی خلط کے بگاڑ سے ہوتی ہیں۔ کبھی کبھتہ سے بھی پیدا ہوتی ہے اور زیادہ تر دماغی رسیوں۔ ضعف اعصاب۔ مرگی ہسٹریا اور حرام مغز کی بیماریوں سے پیدا ہوتی ہیں۔

علاج :- جب مرض کا حملہ ہو تو ایک ہفتہ تک دو تولہ شہد کو دس بارہ تولہ سولف کے عرق میں ملا کر گرم کر کے پلانا شروع کیا جائے اور کھانا اور ٹھنڈا پانی بند رکھیں۔ منہ میں سالم جالفل سر وقت رکھیں۔ مریض کو نرم لیٹر پر لٹائیں۔ ایک ہفتہ کے بعد سولف۔ سولف کی چڑا کر فٹس۔ پرساؤنٹاں۔ تخم خطمی۔ تخم خبازی سب سات سات ہائے۔ ملیٹھی۔ اسطوخوردس۔ کاؤزبا۔ پانچ پانچ ماشہ۔ زردا بخیر پانچ عدد۔ رات کو ذرا گرم پانی میں بھگو کر صبح بل چھان کر تیز ہفتہ ۴ تولہ شامل کر کے پلائیں اور نو روز تک پلانے پلائیں تاکہ خلط کا اچھی طرح نفع ہو جائے۔ دسویں دن اسی میں ترید سفید اور سنائی سات سات ہائے ملا کر رات کو بھگو کر صبح مل کر چھان دیں اور گلفند ۴ تولہ۔ ترنجبین۔ شیر خشت اور شکر سرخ چار چار تولہ۔ گودہ الملتاس ۵ تولہ اور ۷ دانہ منتر بادام کا شیرہ نکال کر اسی میں شامل کر کے پلا دیں یہ سہل ہے اور ایک ہفتہ کا وقفہ دے کر پھر پانچ

روز تک مندرجہ بالا نسخہ اسی ترکیب سے استعمال کرانیں اور بعد ازاں جب  
ایارن اور اطریفل زبانی وغیرہ سے دماغ کا تنفیہ کریں۔

مالش کے لئے مال کنگنی اور دستورہ وغیرہ کو میٹھے تیل میں جلا کر مالش  
کرانیں اور کچلہ اور سڑتال وغیرہ کی مرکب گولیاں استعمال کرانیں میٹھا تلیہ  
اور شنگرف کے مرکبات بھی اس میں مفید ہوتے ہیں۔

ان بیماریوں میں پیٹ خالی رکھنا اور فاقہ کرانا فائدہ کرتا ہے اور  
بطور غذا شہد کا پانی۔ کبوتر اور تیتیر کا شوربا۔ مونگ کی دال کا پانی۔ کریلے  
چائے۔ گھجور اور انجیر وغیرہ مفید ہیں۔

سٹھنڈی اور چکنی چیزوں مثلاً دال ماش۔ اروسی۔ آلو۔ چاول۔ کدو  
کھٹائی لسی۔ گنا سے پرہیز واجب ہے۔

## رعش

اس بیماری کو کہتے ہیں جس میں بلا اختیاری آدمی کا پورا بدن یا ہاتھ  
یا سر یا کوئی عضو لرزتا، ہلتا یا کانپتا رہتا ہے۔ عام طور پر یہ مرض ہاتھ پاؤں  
یا سر میں ہوتا ہے۔ چلنے میں پاؤں لڑکھڑاتے ہیں اور کسی چیز کو پکڑتے اور  
اٹھاتے وقت ہاتھ لرزتا یا کانپ جاتا ہے۔

اسباب مرض :- یہ بیماری عام طور پر ان لوگوں میں زیادہ ہوتی  
ہے جو شراب میں پانی ملا کر پیتے ہیں۔ کثرت جماع۔ حیض کی خرابیوں اور

مشت زنی۔ پیٹ کے کیرڈوں اور بعض دفعہ دماغ وغیرہ کی چوٹ اور صداسا  
سے بھی پیدا ہو جاتی ہے۔

علاج :- اصلی سبب معلوم کر کے اسکو دور کرنے کی کوشش کریں  
اس بیماری میں سنگھیا ولے مرکبات کا استعمال خاص طور پر فائدہ کرتا ہے  
مناسب منضج اور تنقیہ کرنے کے بعد یہ گولی اس میں بڑا فائدہ دیتی ہے۔  
سنگھیا سفید ۴ رتی۔ عقر قرچا۔ زعفران اصلی ہر ایک ۶ ماشہ پھینک  
غار لیقون۔ ترید سفید۔ چند بیدستر ہر ایک ۸ ماشہ۔ پودینہ خشک۔ ہلبیہ کابلی۔  
دارچینی ہر ایک ۱۴ ماشہ۔ اسطوخودوس۔ لونگ ہر ایک سو اتولہ۔ سب  
داؤں کو سنگھیا کے علاوہ ہر ایک پس لیں۔ سنگھیا کو فلجیدہ گھری میں  
پارہیک کر لیا جائے اور اس پر دوسری داؤں کا تیار شدہ سفوف چٹکی  
چٹکی ڈال کر برابر پیٹے جائیں۔ سب ختم ہو جانے پر شہد کے ساتھ سیاہ مرچ  
کے برابر گولیاں بنالی جائیں۔ پہلے دو دو گولیاں نندا کے بعد دوسرے دن میں  
اور کچھ دن کے بعد تین تین گولیاں دن میں دو مرتبہ کھانے کے بعد  
کھلانا چاہیے۔ غذا میں وودھ۔ کھچڑی۔ سٹورب وغیرہ دینا چاہیے۔ بادھی  
اور ٹھنڈی چیزوں سے پرہیز چاہیے۔

## کالوسس

یہ وہ بیماری ہے جس میں مریض کو نیند کی حالت میں

ایسا معلوم ہوتا ہے جیسے سینے پر بہت بڑا بوجھ رکھ دیا گیا ہو یا گلا دبا کر گھونٹ دیا گیا ہو۔ مریض وحشت زدہ ہو کر چیخ اٹھتا ہے لیکن آواز بند ہو جاتی ہے۔ خوف سے پریشانی اور دہرکن طاری ہو جاتی ہے۔ کاپوس کے معنی ہیں بھیجنے والا یا دبا لئے والا۔

اسباب :- یہ مرض عام طور پر مسدہ اور جگر کی خرابی، پھپھوں کی کمزوری، پیٹ کے کیڑوں، دماغی کمزوری اور تکان اور گرمی خشکی اور گرم و خشک چیزیں استعمال کرنے سے پیدا ہوتا ہے۔

علاج :- پہلے بیماری کے سبب کو سمجھنے اور اس کو دفع کرنے کی کوشش کرنی چاہیے۔ جوارش مصطلگی، جوارش جالینوس و عنبرہ استعمال کرنا چاہیے۔

معمول مطب گولیاں :- پوست ہلیہ زرد و ڈیڑھ تولہ، پوست ہلیہ کابی ڈیڑھ تولہ، پوست ہلیہ سیاہ ڈیڑھ تولہ، آملہ ڈیڑھ تولہ، گلاب کے پھول ۶ ماشہ، شامکی دو تولہ، کتیرا ۶ ماشہ، سب کو کوٹ چھان کر روغن بادام میں چرب کریں اور تونجبین ساڑھے تین تولہ کو قدے پانی میں حل کر کے چھن لیں اور اوپر کی دوائیں ملا کر چنے کے برابر گولیاں بنالیں رات کو سوتے وقت ڈیڑھ ماشہ کی مقدار میں گرم پانی کے ساتھ ہر چوتھے دن کھلانا چاہیے۔

## تشنج تمدد اور کزاز

تشنج کے معنی ہیں سمٹنا۔ چونکہ اس بیماری میں جسم اور اس کے بعض حصے اپنے مرکز کی طرف کھینچے جاتے ہیں اور ایک طرف کوتن جاتے ہیں اس لئے اسے یہ نام دیا گیا ہے۔

تمدد بھی تشنج کی ایک قسم ہے اس میں اعضاء دونوں طرف کو کھینچتے اور انیٹھتے ہیں جیسے ہاتھ یا پاؤں کی انگلیاں اینٹھ کر ایک دوسرے پر چڑھ جاتی ہیں۔

کزاز بھی ایک قسم کا تمدد ہے۔ لیکن اس میں منسلی کے عضلات اور گردن کے پٹھے اور عضلات تن جاتے ہیں اور کزاز کی ایک علامت یہ بھی ہے کہ بعض اوقات اس میں ہاتھ پاؤں یا گردن میں اتنے زور کا تشنج اور کھچاؤ ہوتا ہے کہ مریض کو گرنے کی نوبت آ جاتی ہے اور جلدی دورے اور بھٹکے شروع ہو کر مریض ختم ہو جاتا ہے۔

اسباب :- یہ مرض عام طور پر خناق، اپلی کے دم بہینہ پیٹ کے کیڑے، بہت تیز بخار، سر سام، اختناق الرحم، کبھی سر وی لگنے اور سرد اور نمدار جگہ پر زیادہ سونے سے، زیادہ ترشی وغیرہ کھانے سے اور حیض کی خرابیوں کی وجہ سے بھی ہو جاتا ہے، کزاز بعض اوقات جسم میں کہیں زخم کی موجودگی سے بھی ہوتا ہے۔

علاج :- دورہ کو جلد ہی دور کرنے کی ہر ممکن کوشش کرنی چاہئے  
حقہ وغیرہ اور سر پر پالش کی جائے اور دورہ کے بعد مناسب تشخیص کر کے  
اصل سبب کو دور کرنا چاہئے۔

نئی چلم ہیں تبا کو کی جبکہ بھنگ کے پتے ڈال کر مریض کو حقہ پلائیں  
جب مریض کو نیند ہی آنے لگے تو دیکھتے رہیں اور اگر دورہ پڑنے لگے  
تو فوراً اسی طرح پھر بھنگ کا حقہ پلائیں۔

محمول مطب :- سم الفار سفید۔ رومی مصطکی ایک ایک تولہ۔ لونگ  
ٹوٹی والی۔ کتھ سفید ہر ایک دو تولہ۔ شکر گرف رومی ۱۱ ماشہ۔ سب کھول میں  
ڈال کر پیسیں اور ایک سو دانہ کاغذی لیموں کا عرق نکال کر اس میں نیم  
کے ایسے ڈنڈے سے جس کے نیچے تانبے کا پیسہ جڑا ہوا ہو آستہ آستہ  
رگڑیں۔ جب گولیاں باندھنے کے لائق ہو جائے تو موٹے کے دانے کے  
برابر گولیاں بنالیں اور ایک ایک گولی صبح و شام کھانے کے بعد  
گائے کے دودھ سے استعمال کرائیں۔ غذا خوب اچھی اور گھی اور دودھ  
زیادہ استعمال کرایا جائے۔

## زکام اور نزلہ

دماغ کے وہ نفلے اور رطوبتیں جو دماغ سے بہہ کر ناک کے راستے  
سے باہر نکلیں ان کو زکام کہا جاتا ہے اور جو اندر کی طرف حلق کے راستے



حلق اور سینہ پر گریں اُسے نزلہ کہتے ہیں۔

اسباب :- جسم کے گرم سرد ہو جانے سے۔ سردی لگا جانے سے  
دماغ کی کمزوری سے۔ تیل۔ کھٹائی۔ آچار۔ چکنائی۔ چربی اور خراب گھی  
کے استعمال سے۔ برف کے زیادہ استعمال سے اور موسموں کی تبدیلی سے  
اور گرمی سے۔ معدہ کی خرابی اور چھوت چھات سے یہ بیماری پیدا ہوتی ہے  
علامات :- اس کی نشانیاں بالکل عام اور مشہور ہیں۔ زکام  
میں ناک سے تیز مادہ بہتا ہے۔ چھینکیں آتی ہیں۔ آنکھیں سرخ ہو جاتی  
ہیں ناک اُدگلے میں خارش اور سوزش ہوتی ہے۔ کھانسی بھٹی ہے  
گرمی سے ہو تو ریش تیلی اور تیز ہوگی۔ سردی سے غلیظ اور بند ہوگی  
ور دوسر بھی ہوتا ہے۔

علاج :- نزلہ اگر گرمی سے ہو تو بہیدانہ۔ ریشہ خطمی ہر ایک ہم ماشہ  
مصری ۳ تولہ پانی میں بھگو کر لعاب نکال کر پلا یا جائے۔ اگر زکام بند ہو  
تو گل بنفشہ ۵ ماشہ۔ عناب۔ سپتاں سات سات دانہ مصری ۳ تولہ۔  
گرم پانی میں بھگو کر مل چھان کر پلائیں۔

بہنے والے اور تکلیف دہ نزلہ زکام میں شربت بنفشہ ۳ تولہ عرق  
سولف ۵ تولہ ملا کر صبح و شام پلانا مفید ہے۔ قبض کو اطر لفل ذمائی یا  
کسی بلین دوا سے دور کریں۔

معمولاتِ مطب :- نزلہ زکام نئے یا پرانے اور کھانسی اور سینے کے  
اکثر امراض میں جو نزلہ زکام سے پیدا ہوں ان کیلئے اکیر سے کم نہیں۔

پوست ڈوڈہ سفید بڑے بڑے سودانہ۔ برگ بالسمہ (لبونی طم)  
 سفید پھول والی ڈوڈل کے وزن کے برابر لیں۔ دو لوز کو ان دو لوز کے وزن  
 سے آٹھ گنا پانی میں بھگو کر ایک دن رات کے بعد جوش دیں۔ جب  
 تین حصہ پانی جل کر چوتھائی حصہ پانی باقی رہے تو خوب مل کر چھان  
 لیں اور اس پانی کے برابر وزن مصری شامل کر کے شربت سے گاڑھا  
 معجونہ توام کر لیں اور تپے اُتار کر گوند کیکر۔ گوند کثیر سفید۔ ملیٹی چھلی  
 ہونی ہر ایک اٹھارہ ماشہ۔ مُریکی۔ مصطکی رومی اصلی گیارہ گیارہ ماشہ  
 افیون مذعفران اصلی ہر ایک ساڑھے چار ماشہ سب کو کوٹ چھان کر  
 توام میں ملا دیں۔ خوراک : دو سے تین ماشہ تک صبح و شام کسی عرق  
 پانی وغیرہ کے ساتھ۔

### مشہور و معروف اطباء کا طریق علاج

نزلہ گرم ہو۔ پتلا پانی بہتا ہو تو سپتاں ۹ ولے۔ بہیدانہ ۳ ماشہ  
 عناب ۵ دانہ پانی میں ذرا سا جوش دے کر مل چھان کر شربت بنقشہ ۲  
 تولہ ملا کر دیں۔

اگر زیادہ ہی تپلا مادہ ہو اور جلدی گاڑھا کرنا ضروری ہو تو اوپر والے  
 نسخہ میں تخم کاہوتین ماشہ مقشر کا شیرہ ملا کر دیں۔

اگر مادہ اور رطوبت زیادہ گاڑھی ہو جائے تو اوپر کے نسخہ میں سے  
 بہیدانہ نکال دیں اور اس کی جگہ گل بنقشہ ۵ ماشہ۔ تخم خبازی ۵ ماشہ

شامل کر دیں۔

یہ دوا بھی نہایت مفید ہے: گاؤزباں۔ گل گاؤزباں تین تین ماشہ۔ عناب ۵ دانہ مصری ۲ تولہ پانی میں جوش دے کر صاف کر کے پلا دیں۔

اگر دماغ میں کمزوری ہو تو اس کے ساتھ خمیرہ گاؤزباں ایک تولہ کھلا دیں اگر ساتھ کھالسنی بھی ہے تو بہیدانہ ۳ ماشہ۔ عناب ۵ دانے لسوڑیاں ۹ دانے پانی میں ذرا جوش دے کر صاف کر کے شربت بنفشہ ۲ تولہ ملا کر لعوق نزلی ۲ تولے کھلا کر اوپر سے پلا دیں۔ اگر نزلہ گرم بہت ہی سخت ہو تو بہیدانہ ۳ ماشہ عناب ۵ دانہ۔ سپتاں نو دانے پانی میں پکا سا اُبال دے کر چھان کر شربت بنفشہ ملا کر اسی میں گوند کثیرا ایک ماشہ گوند کثیرا ایک ماشہ۔ رب السوس (ست پلیٹھی) ایک ماشہ سب کو پس کر خمیرہ گاؤزباں یا لعوق معتدل ۶ ماشہ یا لعوق نزلی ۱۰ ماشہ میں ملا کر کھلائیں اور اوپر سے جوشاندہ مذکور پلا دیں۔

## حفظ کر لینے کے قابل

سر کی جملہ بیماریوں میں راستہ نمانی کر نیوالے

## مختصرات

(۱) سر کے درد کی ہر قسم میں ایسی دوائیں اور غذائیں استعمال کرنے سے بچنا چاہیے جو معدوماع اور سچھوں کو کمزور کرنے والی ہوں اور ریاح اور بخارات یعنی گیس زیادہ پیدا کرنے والی ہوں اور نشہ لانے والی اور سن کرنے والی دواؤں سے پرہیز کرنا چاہئے۔ نشہ آور اور سن کر کے درد بند کرنے والی دوائیں صرف اسی وقت استعمال کی جائیں جب حملہ بہت سخت اور شدید ہو اور دوسری تدبیریں کامیاب نہ ہوں۔

(۲) ہر قسم کے سر درد میں بہتر یہ ہے کہ درد کا سبب اور خلط معلوم کر کے پہلے اس کا تنفیہ کیا جائے اس کے بعد دوسرے طریقوں سے کام لیا جائے ورنہ مادے کے بند ہونے اور کسی پٹوسی حصہ پر گرنے سے بعض اوقات دماغ اور اس کے پردوں وغیرہ میں درد پیدا ہو کر بیمار کے مرجانے کا خوف پیدا ہو جاتا ہے۔

(۳) اگر سردی کے مریض کو بخار بھی ہو۔ اور سردی کا درد سردی کی وجہ سے ہو تو ٹھنڈک پہنچانے والی دوائیں۔ تخم کاہو اور تخم خیارین وغیرہ بھی دوسری دواؤں کے ساتھ ملا کر دینا چاہیے۔

(۴) ہر قسم کے درد سردی میں پہلے مادہ کا تنقیہ کر کے اصلاح کرنی چاہیے۔

(۵) اگر درد سردی خلط سودا کی وجہ سے ہو تو نرمی تری اور رطوبت پیدا کرنے والی چیزیں دیں۔ کیونکہ سودا سردی خشکی پیدا کرتا ہے۔

## سکتہ

اس میں دماغ کی سب نالیوں اور روح و خون کے راستوں میں یعنی سارے دماغ میں سڈھ پڑ جاتا ہے۔  
مردنی چھا جاتی ہے۔ حس و حرکت بالکل جاتی رہتی ہے آنکھیں پتھر جاتی ہیں مریض کی سب قوتیں غائب ہو جاتی ہیں۔ جسم سرد ہو جاتا ہے۔ سانس اور نبض بھی غائب ہو جاتے ہیں۔

## سکتہ ولے اور مردہ میں فرق

مردہ کی آنکھوں کا نور چلا جاتا ہے۔ ان میں دوسرے کا عکس یا صورت نظر نہیں آتی۔ سکتہ ولے میں نور باقی رہتا ہے اور اس کی آنکھوں کی تیلیوں میں دیکھنے والے کا عکس نظر آتا ہے۔ دوسری بے ہوشیوں میں خواہ وہ نشے، افیون وغیرہ سے ہوں یا کسی اور بیماری

سے ہو جاگا نے پر مریض جاگتا یا آنکھ کھولتا ہے لیکن سکتے ہیں اسکے برعکس ہوتا ہے۔

مرے کے منہ یا ناک کے سامنے آئینہ یا روئی وغیرہ رکھیں گے تو آئینہ گدلا یا میلا جیسے کہ سانس سے ہو جاتا ہے نہ ہو گا اور نہ ہی روئی میں حرکت ہوگی لیکن سکتے والے بیمار کی ناک اور منہ کے سامنے آئینہ سانس کی طرح کدرا اور میلا ہو جائے گا اور روئی غور سے دیکھیں تو ہلتی اور حرکت کرتی نظر آئے گی۔

## سرم

- (۶) سرم کے بیمار کو بے ہوشی اور سخت بے چینی کے وقت کوئی غذا دینے کی کوشش نہ کرنی چاہیے۔
- (۷) سرم میں مرض پیدا کرنے والے سبب کو دور کئے بغیر قوت دینے والی دوائیں ہرگز نہ دیں۔
- (۸) سرم کی تقریباً ساری قسموں میں حقنہ کرنا مسہلات دینے سے ہر طرح بہتر ہے۔
- (۹) سر و خلط سے پیدا ہونے والے سرم میں بیمار کو زیادہ سونے نہ دیں۔
- (۱۰) بحران کے دنوں میں اسہال لانے والی دوائیں دینا نقصان دہ ہوتا ہے لیکن اگر مریض بہت تکلیف میں ہو اور زیادہ بے ہوش

ہوا اور بھران کے دن بھی ہوں تو یہ استعمال کرا سکتے ہیں یعنی  
آتش جو میں ذرا کا فور گھس کر ملا دیں اور تین دفعہ کر کے دو دو  
گھنٹہ سے اس کو بذریعہ حقنہ اندر پہنچائیں اس سے نذائیت  
بھی ملتی ہے۔

## سدر و دوار

(۱۱) سدر اور دوار کی بیماری میں ریاضت اور ورزش مفید ہے  
اور سونا کم چاہیے۔

(۱۲) اگر کوئی نشہ والی چیز استعمال کرنے سے نیند کا غلبہ زیادہ ہو تو  
کرنے کے بعد کھٹی چیزیں استعمال کرائیں۔

(۱۳) سبات کی بیماری کا سبب اگر سردی کا مادہ ہو تو کچھ عرصہ کے  
بعد مرگی اور سکتہ کے پیدا ہو جانے کا اندیشہ ہے اس لئے اسکے  
علاج میں فوراً توجہ کرنا چاہیے۔

## مایخولیا

(۱۴) مایخولیا کے علاج میں دماغ کو قوت دینے کے ساتھ تری اور

نرمی پہنچانے والی دوائیں اور غذائیں بھی ضروری ہیں۔

(۱۵) اگر مایخولیا خلط بلغم کی وجہ سے ہو تو مرطبات یعنی رطوبت اور  
نرمی پیدا کرنے سے پرہیز کریں۔

(۱۶) مایخولیا میں منضجات۔ مسہلات اور دوسرے استفراغات فصد وغیرہ کرنے کے بعد ماء الجبن کرنا چاہیے اور چوب چینی کا استعمال نہایت مفید ہے۔

(۱۷) جب مرگی معدے کی کسی خرابی یا بیماری کی وجہ سے ہو تو کھانا کھا کر جلدی سو جانا نقصان دہ ہے۔

(۱۸) نسیان یعنی بھولنے والی بیماری میں معدہ کے سضم اور حالت کو درست رکھنے کی کوشش زیادہ کرنی چاہیے۔

(۱۹) اگر نسیان کی بیماری سردی تری کی وجہ سے ہو تو خالی پیٹ پر پانی نہ پیا جائے۔

(۲۰) اگر سہر یعنی کم نیند آنے کی وجہ فلتا سولہ ہے تو علاج میں بہت جلدی کرنا چاہیے کیونکہ اس سے مایخولیا بن جاتا ہے۔

(۲۱) سکتہ یعنی مردہ کی طرح کی بے ہوشی اور بے حس و حرکتی میں سخت قسم کے مسہلات اور مسامات کھولنے والی دوائیں استعمال کرائی جائیں۔

(۲۲) مرگی کے بیمار کو گول دائرے کی شکل میں گھومنا اور گردش کرنے اور گھومنے والی چیزوں کو دیکھنا اور چاند کی چاندنی میں زیادہ بیٹھنا اور پہاڑوں اور بلند جگہوں پر رہنا بہت نقصان کا باعث ہوتا ہے۔

(۲۳) مرگی کے مریض کو اتنی حرکت کرنا اور اتنی ورزش یا محنت



کرنی چاہیے جس سے تھکاوٹ پیدا نہ ہو سکے۔ کھانا کچھ بھوک رکھ کر  
کھانا چاہیے اور زیادہ ثقیل غذائیں نہ کھانا چاہئیں۔

(۲۲۲) پٹھوں کے ہر مرض میں عام طور پر سخت مسہل نہ دینا چاہیے۔

(۲۵) فارج (ادہ رنگ) میں مادہ کے تنقیہ کے بغیر دوسری بیرونی تدبیریں  
نہیں کرنی چاہئیں۔

(۲۶) اگر فارج والے کو بخارا آنا شروع ہو جائے تو پہلے اس کو دور  
کرنے کی تدابیر ضروری ہیں۔

(۲۷) فلج کی ابتداء میں حقنہ وغیرہ منع ہے لیکن اگر مرض کا مادہ بہت  
زیادہ اور شدید ہو تو تین روز کے بعد عرق مکور عرق سولف میں مولی  
کے سبز تپوں کا پانی۔ سبز سویہ کا پانی۔ سبز مسکو کا پانی اور سبز جھلور باتھوں  
کے سبز تپوں کا پانی اور گل روغن ملا کر لاہوسی نمک خوب پارسیک  
پیس کر شامل کر کے ساری دوا کے تین حصے کر کے چار چار گھنٹے بعد  
اس سے حقنہ کرائیں۔

(۲۸) فارج میں پہلے تین دن تک صرف ماء العسل یعنی شہد کا پانی  
استعمال کرائیں۔ پھر سات روز تک یا مریض کی قوت کا اندازہ  
کر کے چودہ دن تک ماء الاصول کا استعمال کرائیں اور کوئی دوسری  
چیز کھانے پینے والی قطعاً نہ دیں۔ اگر مریض بہت زیادہ کمزور ہونے  
لگے تو سات دن کے بعد مرغ کے چوزے یا جنگلی کبوتر کی سیخنی  
دیں لیکن پہلے سات دن تک غذا بالکل بند رکھیں۔ لقاہ او

کمزاز میں بھی اسی پر عمل کریں۔

۲۹) مختلف اعضاء کے پھڑکنے کو نظر انداز نہ کریں۔ یہ ضرور کسی مرض کی علامت ہوتے ہیں۔ مثلاً چہرے اور سونٹوں کا زیادہ پھڑکنا لقمہ پیدا ہونے کی نشانی ہے۔ پہلوؤں کا پھڑکنا ذات الجنب یا کھونینہ وغیرہ ہونے کی علامت ہے۔ پیٹ کا پھڑکنا مایخولیا اور مرگی کی نشانی اور خیر ہے اور پورے بدن کی پھڑکن سکتے اور تشنج کی بیماریوں کا پیش خیمہ اور علامت ہے۔

## نزله وزکام

۳۰) زکام اور نزله میں معدے کی اصلاح اور تقویت کا ہمیشہ خیال رکھیں۔

۳۱) گرم نزله اور زکام میں بھی سٹنڈے پانی کے استعمال اور ٹھنڈے پوسے پر سہیز کیا جائے۔

۳۲) نزله اور زکام کو معمولی مرض نہیں سمجھنا چاہیے اور اس کے علاج میں غفلت اور دیر نہ کرنی چاہیے کیونکہ اگر ان کے مادیوں کو نہ نکالا جائے اور پکا کر دفع نہ کیا جائے تو خناق۔ پسلی کا درد۔ سینے کا درد۔ کمر کا درد۔ کئی قسم کے اسہال اور آنکھ۔ ناک۔ گلہ اور دانتوں کی بہت سی بیماریاں پیدا کرنے کا سبب بن جاتا ہے۔ حتیٰ کہ سہل اور دق تک پیدا کر دیتا ہے۔

(۳۴) زکام اور نزلہ کا مادہ جس عضو پر گرتا ہے اُس کے امراض پیدا کر دیتا ہے۔

(۳۲) بند اور خشک نزلہ میں فرداً مادہ کو بہانے اور مسامات کو کھولنے والی دوائیں اور بخورات وغیرہ استعمال کر لئے جائیں کیونکہ اس کے مادہ کے بند ہو جانے سے مرگی ہو سکتی ہے۔ مایخولیا، سرکارو اور اکثر دوائی امراض پیدا ہو جاتے ہیں۔

(۳۵) نزلہ اور زکام میں عام حالات کے اندر مفید اچھی نہیں ہے مگر بیماری کے مادہ میں بہت شدت ہو اور خون اور صفرا کا لے کر غلبہ ہو اور گرمی شدید ہو اور مادہ کی گرمی اور تیزی سے یہ خطرہ محسوس ہو کہ یہ گرمی سینے اور پھیپھڑوں یا حلق پر گر کر خناق یا اسل اور وق کی بیماری پیدا کر دے گا تو ایسی مجبوری کی حالت میں مفید کھولنے کا ڈر نہیں ہے۔

وہ دوائیں جو دماغ اور اُسکی عام بیماریوں میں مفید ہیں

سونٹھ، جاد تری، مرع، سیاہ، جالفل، لونگ اور دار چینی سر کی سٹنڈی بیماریوں میں مفید ہیں اور طاقت بخشتی ہیں خاص طور پر جالفل، لونگ اور دار چینی مغز کو قوت دینے کے لئے مغز یا دم شیریں تخم خنکاش، الایچی خورد اور مونگ مفید ہیں۔ مغز یا دم اور الایچی کو مصری اور تازہ مکھن میں ملا کر کھانا دماغ اور جسم کو طاقت دیتا ہے۔

دماغ کی کمزوری اور خشکی کے لئے تخم کاہو اور مغز تخم کدو مفید ہیں یہ ٹھنڈک اور سکون پہنچاتے ہیں اور نیند کی کمی کو بھی دور کرتے ہیں۔  
 دماغ کی اکثر ٹھنڈی بیماریوں مثلاً لقوہ - فانسج - تشنج - سن سو جانا وغیرہ میں ماء الاصول حار یعنی گرم فائدہ مند ہے اور سہد کا پانی بھی مفید ہے  
 ایسا درجہ جو معدے وغیرہ کے بخارات کی وجہ سے ہو اس میں دھنیا خشک خاص طور پر مفید ہوتا ہے۔

ذہن کی کمزوری - نسیان اور دماغ کی غیر ضروری رطوبتوں کو دور کرنے کے لئے کنڈر مفید ہے۔ مرگی میں عود صلیب مفید ہے۔ گندم کے آٹے کا بورا دماغ کو قوت دینے میں بہت اچھا ثابت ہوا ہے۔ ایلا اور صبر اور انڈرائن یعنی تھے کا گودا دماغ کی خاص دوائیں ہیں۔ مشک اور جند بیدستر بھی دماغ کی خاص اور مقوی دوائیں ہیں۔  
 ریٹھ کے پھلکے کی سنوار سردی کے درد اور آدھے سر کے درد میں مفید ہے۔

لوبان - ست لوبان - پان - انجیر - اخروٹ کا مغز - لپتہ - زعفران  
 سب دماغ کو تقویت اور نشاط اور فرحت بخشنے والی خاص دوائیں ہیں  
 اسی طرح سونٹھ - تیتیر - بیئر - چوزے کا گوشت اور تازہ مکھن  
 دماغ کے لئے بہت مفید ہیں۔



## سراور دماغ کی مرکب واپس

اطریفیل کثیر جوارش خشتاش - اطریفیل اسطوخودوس - اطریفیل صغیر  
 معجون فلاسفہ - جوارش جالینوس - مرتبہ آملہ - مرتبہ ہر و غیرہ اور سب ہی  
 مرتبہ جات دماغ کے لئے نہایت مقوی اور مفید ہیں۔ حب ایاروح - حب  
 غازیقون - حب شبیار و دماغ سے بلغم اور سودا و غیرہ کا تفتیح کرتی ہیں  
 خمیرہ آبریشم - خمیرہ بادام - خمیرہ گاڈزباں - برشعشار - دوار المسک و دماغ  
 کی تقویت و غیرہ کے لئے خاص طور پر مفید ہیں۔ روغن بالونہ - روغن کاہو  
 روغن بادام و غیرہ کی مالش اکثر بچوں و غیرہ کی بیماریوں میں مفید ہے

## الکحیل

### آنکھ - چشم - بین

آنکھ اعضائے شریفہ کی سر تاج ہے۔ اللہ تعالیٰ کا بخشا ہوا  
 نور اور چراغ ہے۔ یہ اللہ تعالیٰ کی طرف سے مخلوق کو بخشی ہوئی نعمتوں  
 میں سے ایک ایسی نعمت ہے کہ اس کے آگے روئے زمین کی سہشتا  
 یسٹ ہے۔ آنکھ نہ ہو تو آدمی دیوار سے بدتر ہے۔ اس میں نور بھی ہے  
 اور آدمی کی غیرت کا پانی بھی ہے۔ یہ عضو بڑا شریفیت اور بڑا شریک  
 در دوالم اور در دمند و بہار د ہے

متلا سے ڈرو کرنی سفوف ہورونی ہے آنکھ  
کس قدر ہمدروسائے سیم کی ہوتی ہے آنکھ (اقبال)

آنکھ کے سات پردے اور تین رطوبتیں ہیں

پردے :- دانا پردہ یا طبقہ ملتئمہ رملتہ معنی ملائے والا) یہ پردہ آنکھ  
کے ڈھیلے یا گوشے کو پلکوں اور گوشت وغیرہ کے ساتھ جوڑنے اور ملائے  
رکھنے کا کام کرتا ہے اور آنکھ کے ڈھیلے کے سامنے والے حصے پر جو پوسے  
ڈھیلے کا قریب آدھا حصہ ہے اس پر اور پوٹوں کی اندرونی سطح پر  
اس کی طرح چڑھا ہوا ہے اور جھلی یا چھپٹے کی طرح کا ہوتا ہے  
راجفس اس کو آنکھ کے پردوں میں شمار نہیں کرتے) یہ پیاز کے باریک  
پردے کی طرح تپلا اور شفاف ہوتا ہے اور قرینہ یا تپلی کے سامنے اور بھی باریک  
نہیں اور تپلا اور شفاف ہو جاتا ہے اور طبقہ صلبیہ کے سامنے والے  
حصے پر چپکا رہتا ہے۔ اسی پردے پر چھوٹے چھوٹے اُبھار دانوں کی  
طرح سے ہوتے ہیں۔ یہی جب کسی وجہ سے سوج جائیں اور دم  
کر جائیں تو ان کو ہی کمرے یا روسے کہا جاتا ہے جب آنکھ دکھنی آجائے  
تو یہی جھلی یا پردہ ہے جو سرخ نظر آنے لگتا ہے۔

(۲) پردہ یا طبقہ صلبیہ :- یہ سخت بناوٹ کا پردہ ہے اگر اس کو  
اندازاً چھ حصوں میں تقسیم کیا جائے تو ان چھ حصوں میں سے پانچ  
حصوں کا رنگ سفید یا ذرا میلا سا سفید ہے۔ آنکھ میں جو سفیدی

نظر آتی ہے وہ یہی پردہ ہے۔ پانچ حصے تو سفید ہیں باقی کا پرا یعنی چھٹا حصہ گھڑی کے شیشے کی طرح گول اور صاف و شفاف ہے جس کا کوئی رنگ نہیں ہے۔ سامنے سے ذرا ابھرا سما اور گولائی میں اٹھا ہوا رہتا ہے۔ یہ آنکھ میں پتلی کے گرد گولائی میں جو بھورا یا سیاہ یا زرد یا پٹی کی آنکھ کی طرح نظر آتا ہے وہ گھڑی کے شیشے کی طرح اسی پردے میں سے ہو کر نظر آتا ہے جو دراصل اس کے نیچے والے پردے عنیبہ کا رنگ ہوتا ہے۔

(۱۱) طبقہ قرنیہ :- یا پردہ قرنیہ کہتے ہیں۔ قرن دراصل سینک کو کہتے ہیں اس پردہ کی کئی تہیں یا پرت سینک کی شکل کے ہوتے ہیں اس لئے اس کا نام پردہ قرنیہ یعنی سینکوں والا پردہ رکھ دیا گیا بعض حکماء اسے صلیبیہ کا حصہ قرار دیتے ہیں بلکہ پردہ نہیں سمجھتے۔

(۱۲) پردہ یا طبقہ عنیبہ :- یہ بھی دراصل طبقہ مستحیہ کے سامنے والے چھٹے حصے کا نام ہے۔ عنیبہ انکور کو کہتے ہیں۔ اس پردہ کے بیچ میں ایک سوراخ ہوتا ہے جس کی شکل اس طرح کی ہوتی ہے جس طرح کہ انکور کے دام کو خوشے سے توڑنے پر انکور کے دانے میں ڈنڈھی کے ٹوٹنے والی جگہ پر ہو جانے والے سوراخ کی ہوتی ہے۔ اسی سوراخ کو ثقیہ عنیبہ یا پتلی یا شیشہ یا مرومک کہا جاتا ہے۔ یہ کسی کی آنکھ میں سیاہ رنگ کا ہوتا ہے کسی کی آنکھ میں کنجی یا نیلے یا بھوے رنگ کا ہوتا ہے۔ اسی کا رنگ پردہ قرنیہ میں سے نظر آتا ہے۔ یہ رطوبت جلید یہ کے سامنے اور رطوبت بیضیہ میں قرنیہ کے پیچھے ہوتا ہے۔ یہ

پردہ آنکھ میں سُکڑنے اور پھیلنے والا پردہ ہے۔

(۵) پردہ یا طبقہ مشیمیہ :- یہ پردہ صلبیہ اور پردہ شبکیہ کے درمیان واقع ہے۔ مشیمیہ دراصل آنول یا جمیر کو کہتے ہیں۔ کیونکہ اس پردہ میں جمیر یعنی آنول کی طرح بہت سی رگیں وغیرہ ہوتی ہیں اس لئے اسکا نام بھی طبقہ مشیمیہ رکھ دیا۔ یہ بھی سامنے سے باریک اور طبقہ صلبیہ کی طرح پیچھے جا کر سخت اور موٹا ہے۔ صلبیہ کی طرح اس میں بھی پیچھے کی طرف سوراخ ہے۔ یہ فولو کے کیمبر کی طرح آنکھ کے لئے سیاہ پردے کا کام دیتا ہے تاکہ آنکھ تیز روشنی کی شعاعوں سے محفوظ رہے۔ اسی وجہ سے اس کا رنگ سیاہ جیسا ہوتا ہے۔ جب اس کی سیاہ رنگت میں کمی آجائے تو آنکھ دن کو یا روشنی میں کچھ نہیں دیکھ سکتی جسے معذوری بادن کا اندھا کہتے ہیں۔ اسی پردہ کے ذریعے آنکھ کو خون اور غذا پہنچتی ہے۔

(۶) پردہ یا طبقہ شبکیہ :- یہ سب سے اندر والا اور نوز اور روشنی لانے والا پردہ ہے۔ یہ دراصل عصبہ مجوفہ یعنی اُس خولدار اور کھوکھلے پٹھے کا حصہ ہے جس کے خل اور سوراخ کے ذریعے دماغ میں سے نور اور روشنائی اور بینائی کی شعاعیں آتی ہیں۔ چنانچہ یہ پٹھہ آنکھ کے اندر دنی حصے میں جال کی طرح پردہ بن کر پھیلا ہوا ہے۔ اس لئے اسے شبکیہ کہتے ہیں۔ شبک عربی زبان میں جال کو کہتے ہیں۔ زندگی اور حیات میں اس پردہ کا رنگ شفاف اور گلابی سا ہوتا ہے لیکن



مرنے کے بعد سیاہ . دھندلا اور پیلا پڑ جاتا ہے . رطوبت زجاجیہ اور رطوبت جلید یہ کو اس پردہ نے جال کی طرح گھیر رکھا ہے . فوٹکے کا غذا اور فلم کی طرح باہر کی چیزوں کا عکس اسی پردہ میں اترتا ہے اور یہ عکس دماغ تک جا پہنچتا ہے اور ہم ان چیزوں کو دیکھنے کے قابل ہو جاتے ہیں ۔

۱۷) پردہ یا طبقہ عنکبوتیہ :- یعنی مکڑی کے جالے کی طرح کا نازک اور باریک پردہ عنکبوت عربی میں مکڑی کو کہتے ہیں پردہ شبکیہ کا وہ سرا اور کنارہ ہے جو رطوبت زجاجیہ کے اخیر کے کنارے سے ملا ہوا ہے ۔ وہاں پر ایک باریک سا پردہ مکڑی کے جالے کی طرح کا لگا ہوا ہے ۔ یہ پردہ رطوبت جلید یہ کی اگلی طرف اور رطوبت بیضیہ کی پچھلی طرف واقع ہے یعنی دونوں کے درمیان میں ہے ۔ اس کو باریک اور نازک بنا کر دونوں رطوبتوں کے درمیان کیوں رکھا گیا ہے؟ یہ اللہ پاک کی حکمت ہے اور اس کے ان دونوں رطوبتوں کے درمیان رکھنے میں جن میں ایک رطوبت غلیظ اور گاڑھی ہے اور ایک لطیف اور پتلی رطوبت ہے ۔ یہ حکمت ہے کہ ایک کو اس کے ذریعے یہ دونوں مختلف قسم کی رطوبتیں الگ الگ اور علیحدہ رہیں دوسرے یہ کہ اس پردے کے ذریعے سے پردہ شبکیہ اور پردہ شیمیہ سے رطوبت زجاجیہ کو غذا پہنچتی ہے ۔ اس پردہ کو مکڑی کے جال کی طرح نازک اور باریک اس لئے بنایا ہے تاکہ رطوبت بیضیہ میں سے گذر کر آنے والی

روشنی رطوبتِ جلیدیہ پر آسانی سے پڑتی ہے۔ اگر یہ پردہ موٹا ہوتا تو روشنی اس سے نہ گذر سکتی اور نہ رطوبتِ جلیدیہ پر پہنچ سکتی اور نہ آنکھ دیکھ سکتی۔

## آنکھ کی تین رطوبتیں ہیں

۱۔ رطوبتِ سفیدیہ :- یہ رطوبت انڈے کی سفید رطوبت یعنی سفیدی کی طرح کی ہوتی ہے اور بڑی صاف اور شفاف ہوتی ہے۔ یہ رطوبتِ جلیدیہ کے آگے اور پردہ قرنیہ کے پیچھے ہوتی ہے یعنی دونوں کے درمیان میں ہوتی ہے۔ رطوبتِ سفیدیہ کو سب رطوبتوں سے آگے اور سامنے اس لئے رکھا ہے کہ یہ گارڈ ہونے کی وجہ سے باہر کی تیز روشنی، چمک اور گہمی کو رطوبتِ جلیدیہ تک ایک دم پہنچنے اور نقصان پہنچانے سے روکے۔ یہ دراصل رطوبتِ جلیدیہ کی حفاظت کے لئے ڈھال کا کام دیتی ہے۔ یہ مقدار میں سب رطوبتوں سے کم ہوتی ہے۔

۲۔ رطوبتِ جلیدیہ :- اسی رطوبت کو آنکھ کا موتی اور کرسٹل کہا جاتا ہے۔ یہ سور کے دلنے کی شکل کی اور کرسٹل اور بلور کی طرح کی طرح کی چمک والی رطوبت ہے اور برف کی طرح صاف اور شفاف ہوتی ہے۔ جس طرح آنکھ کے پردوں میں پردہ شبکیہ سب سے افضل پردہ ہے اسی طرح آنکھ کی رطوبتوں میں یہ رطوبتِ جلیدیہ

سب سے افضل رطوبت ہے۔ یہی رطوبت روشنی کی شعاعوں کو جذب کر کے لیس کی طرح آنکھ کے حوالے کرتی ہے۔ یہ رطوبت جب میلی ہو جائے تو اسی کو موتیا بند ہو جاتا ہے۔ جوانی میں یہ صاف و شفاف رہتی ہے لیکن بڑھاپے میں گدلی اور میلی ہونا شرط ہو جاتی ہے۔ موتیا بند کے علاج میں اسی رطوبت کو آپریشن سے نکالا جاتا ہے یا نیچے رطوبت میں گرا دیا جاتا ہے۔

۳) رطوبت زجاجیہ :- زجاج کے معنی ہیں کاہنچ۔ کیونکہ اس رطوبت کی صورت پتھلے سونے کا پتھ کی مانند ہو جاتی ہے اور وولٹ رطوبتوں سے مقدار میں زیادہ ہوتی ہے۔ یہ رطوبت حلید یہ کے پیچھے رہتی ہے۔ آنکھ کا ڈھیلا اور گولائی اسی سے قائم ہے اگر یہ رطوبت کسی وجہ سے خارج ہو جائے اور وہب جائے تو آنکھ بیٹھ جاتی ہے اور آنکھ کی وضع قطع میں فرق آ جاتا ہے۔ دیکھی جانے والی چیزوں کا عکس اور تصویریں اس میں جمع ہوتی ہیں اس کا رنگ قدسے سرخ ہوتا ہے۔

## آنکھ کی بیماریوں کا علاج

چند ضروری اشارے اور اصول :- جالینوس کے قول کے مطابق آنکھ کے اکثر امراض میں اندھے کی سفیدی کا پتلا پانی بٹا مفید ہے خاص کر جبکہ چپک کر چھوٹی ٹرگوں اور مسامات کا منہ بند کرنا مقصود ہو

یہ زیادہ خشکی بھی نہیں کرتی۔

(۲) اگر طبقہ صلبیہ ڈھیلا پڑ جائے اور درد شروع ہو جائے تو اس کا سبب ضرور کسی خلط کا بگاڑ ہوگا۔ اس صورت میں قصد اور مسہل بہت فائدہ کرتا ہے۔

(۳) پردہ مشیمیہ میں جو بیماریاں پیدا ہوتی ہیں ان کا مادہ عام طور پر خونی ہوتا ہے۔

(۴) آنکھ آجانے تو ہاتھ سے آنکھ کو ملنا سخت نقصان دہ ہوتا ہے آنکھ کو صاف کرنے کے لئے صاف کپڑے کو ہلدی میں رنگ کر خشک کر کے بطور رومال استعمال کرنا چاہیے۔

(۵) اگر پردہ قرنیہ میں تیز اور گرم مادہ کی وجہ سے سخت درد ہو اور سرطان وغیرہ بھی ہو تو سفید کاشفری۔ گوند لیکر۔ کتیرا سفید دس دس ماشہ۔ نشاستہ گندم چار ماشہ بار میک کر کے بہیدانہ کے لعاب میں شیاف بنا کر آنکھوں میں لگانا چاہیے۔ اگر تیز اور گرم دوائیں لگانی جائیں تو درد اتنا بڑھ جاتا ہے جسے مر لیض برداشت نہیں کر سکتا (مذکورہ شیاف کا نام شیاف ابیض ہے)۔

(۶) ملحقہ پردہ کی بناوٹ میں پھٹوں وغیرہ کے ریشے بہت ہیں اس لئے جب اس میں کوئی بیماری پیدا ہو جائے۔ تو کھٹی چیزوں سے سخت پرہیز کرنا چاہیے لیکن اگر خلط خون کی وجہ سے کوئی مرض ہو اور کسی کھٹی چیز کا استعمال کرنا ضروری ہو

تو ایسی کھٹی چیزیں دیں جن میں کھٹائی کے ساتھ ذرا مٹھاس بھی ہو۔  
(۷) اندھرتا یعنی شب کو رات میں رات کا کھانا نہ کھانے سے بہت  
فائدہ ہوتا ہے۔

۸) آنکھوں کی خارش میں ہاتھ سے آنکھوں کو نہیں ملنا چاہیے بعض  
اوقات اس کا نتیجہ بڑا خطرناک ہوتا ہے۔

(۹) ایسی چیزیں جو معدہ کو غلیظ کریں اور ریاح کی پیدائش زیادہ کریں  
آنکھوں میں سخت بیماریاں پیدا کرتی ہیں۔

(۱۰) چکمدار چیزوں اور تیز روشنی کو زیادہ دیکھنا جامع کی زیادتی اور  
گردوغبار اور دھواں آنکھوں کے واسطے بہت نقصان دہ ہیں۔

(۱۱) خشکی پیدا کرنے والی سب چیزیں بنیاتی کیلئے سخت خطرناک ہیں۔

(۱۲) آنکھ کے دکھتے ہی فوراً آنکھوں میں دوا نہیں ڈالنی چاہیے  
کم از کم ایک سات اور ایک دن گزر جانے کے بعد آنکھ میں دوا  
ڈالی جائے۔ البتہ اندرونی طور پر کھانے کی دوائیں ابتداء میں  
ہی دینی چاہئیں۔

امراض چشم میں استعمال کی جانے والی مشہور مفرد دوائیں

آنکھ سے زیادہ پانی بہنے پر آنکھ کی خارش اور سرخی اور آنکھ آنے  
میں پھٹکری کھیل کی ہونی کا استعمال نہایت مفید ہے۔ یہ آنکھ کو  
صاف بھی کرتی ہے۔

رسوت صاف کر کے لہجور دوا یا لیب آنکھ کی گرم بیماریوں اور  
 دوسرے اکثر امراض میں اکیسیر کا کام کرتی ہے۔ اور بلغمی میں ایوا کا  
 لہجور لیب آنکھ پر مفید ہے۔ نیک لاسوری نظر کو صاف کرنے میں اور  
 ناخونہ اور پھولا اور آنسوؤں کی زیادتی کے لئے مفید ہے۔ نظر کی کمزوری  
 کے لئے سنگ بصری بہترین ہے۔ سرمہ سیاہ و سادہ کا دامن استعمال  
 آنکھ کی تقویت اور حفاظت کے لئے اچھی چیز ہے پیاز کے پانی کو شہد  
 میں ملا کر آنکھوں میں ٹپکانا آنکھ کو صاف کرتا ہے۔ سولف کا ہمیشہ کھانا  
 اور ہلیہ سیاہ کا اندرونی طور پر استعمال آنکھ کو قوت اور صفائی بخشتا ہے۔

## آنکھ کی مرکب دوائیں

شیاف احمر۔ سبل اور آنکھ کے پھول وغیرہ کے لئے مفید دوا ہے۔  
 شیاف ابیض آنکھ کی تمام گرم اور شدید بیماریوں میں قائدہ مند ہے  
 اطریفیل کشیر۔ اطریفیل زمانی وغیرہ معمولات میں سے ہیں۔

## امراض چشم کا علاج

کد۔ آشوب چشم یعنی آنکھ کا دکھنا یا آنا

اسباب :- شدید گرمی یا سردی یا گرم اور سرد ہوا۔ بدبھی بعد  
 کی خرابی یا آنکھ میں کنکر۔ مٹی یا مچھر بھنگہ وغیرہ پڑ جائے تو زرد پیدا

ہوتا ہے۔

علامات :- آنکھ سرخ ہو جاتی ہے اور روکرتی ہے۔ کبھی پانی جا رہی ہوتا ہے۔ جان، چہن اور بے چینی ہوتی ہے۔ آنکھیں سوز ہو جاتی ہیں پر وہ ملتھ سوز کو سرخ ہو جاتا ہے

### علاج

پھٹکری سفید ۴ ماشہ۔ امینون ۴ رتی۔ عرق گلاب اصلی، عمدہ اور تازہ ۵ تولہ میں خوب باریک پس کر حل کر کے چھان لیں۔ صبح و شام آنکھوں میں دو دو قطرے ڈالے جائیں۔

دودھ پیتے بچوں کی آنکھ آنے کے لئے سوت صاف شدہ کو لڑکی والی عورت کے دودھ میں ڈال کر سرسوں کے تیل کے چرغ کی لوپڑا آہستہ آہستہ پکائیں اور چھان کر رکھ لیں۔ ضرورت کے وقت سلانی سے نیچے کی آنکھ میں لگائیں اور آنکھ پر لپیپ کر دیں۔

اگر دم اور سوجن زیادہ ہو تو پوست امینون یعنی ڈوڈوں کو پانی میں جوش دے کر آنکھ پر ٹنکور کر لیں۔

بعد میں لعاب بہیدانہ ۳ ماشہ۔ شیرہ عناب ۵ دانہ۔ مغز تخم کدو ۳ ماشہ کا شیرہ عرق گاڈزباں ۱۲ تولہ میں نکال کر سب کو ملا کر شربت بنفشہ ۲ تولہ میں ملا کر پلائیں۔

مفید لپیپ :- آبلہ خشک ۳ ماشہ۔ لودھ پٹھانی ۳ ماشہ دو توکو گائے کے گھی میں بھون کر اور ٹھنڈے پانی میں پس کر آنکھ کے چوڑھا

صناؤ کریں۔ ابتداء میں رسوت ۳ ماشہ اور پوست ہلیہ ۳ ماشہ کو نیم گرم پانی میں پس کر صنادل کا نامفید ہے۔ قبض کو رفع کریں۔ اطرفیل کشتیری کا سوتے وقت استعمال مفید ہے۔

اگر مرض ہٹیلہ اور مذکورہ تداوی سے فائدہ نہ ہو تو یہ منضج دیں۔ کل نبضتہ ۵ ماشہ۔ عناب ۵ دانہ۔ سپتاں ۹ دانہ۔ تخم خطمی، ماشہ، تخم جنبازی، ماشہ گاڈزباں، ماشہ، سب کو رات کے وقت گرم پانی میں بھجھو دیں۔ صبح مل چھان کر خمیرہ نبضتہ ۴ تولہ شامل کر کے پلائیں اور تین چار روز کے بعد املتاس وغیرہ سے مہل کرائیں۔

کھانے میں گھی اور کالی مرچ کا استعمال مفید ہوتا ہے۔ لال مرچ اچار۔ گڑ بڑے گوشت وغیرہ سے پرہیز لازم ہے۔

### جرب الاجفان (ککڑے یا روہے)

اس میں پلپوں کے اندرونی حصے اور کناروں پر باریک باریک دانے پیدا ہو کر سخت خراش اور تکلیف کا باعث بن جاتے ہیں۔ آنکھ سے غلیظا رطوبت آنے لگتی ہے اور قرنیہ میں رگڑ لگنے لگنے نظر خراب ہو جاتی ہے یہ بڑا ہٹیلہ مرض ہے۔ دماغی کمزوری والوں کو اور زیادہ باریک حروف پڑھنے والوں کو یہ مرض اکثر ہو جاتا ہے۔

### علاج

غذا اچھی اور صاف دینا چاہیے۔ قبض نہ ہونے دیا جائے۔ دماغ کا



تنقیہ ضروری ہے۔ اطرفیل کشتیری کا استعمال مفید ہوتا ہے۔ سادہ سرمہ اور رسوت کے مرکبات فائدہ کرتے ہیں۔

معمول مطب

آدمی کے سر کے بال کی لاکھ ۴ ماشہ۔ ایلوازرد ۴ ماشہ۔ عقیق ۴ ماشہ  
شنگرف رومی ۲ ماشہ۔ سھنکری کھیل ۲ ماشہ۔ لونگ ۴ رتی سب کو با ایک  
سفوف کر کے بطور سرمہ لگائیں۔

## بیاض چشم (پھولا)

یہ دراصل پردہ قرنیہ کا زخم ہوتا ہے جس کا مواد یا پیپ وغیرہ خشک ہو کر پردہ کو چپکا دیتا ہے۔ یہ سفیدی اگر لمبی اور خفیف ہو تو اسے سحاب ربادل یا جالا کہتے ہیں۔ اگر غلیظ یعنی گہری اور قدرے موٹی ہو تو بیاض کہتے ہیں جسے عام زبان میں گل چشم یا پھلی، پھول یا پھولا کہتے ہیں۔ اگر یہی سفیدی بہت گہری اور خوب موٹی اور نوکیلی بن جائے تو اسے بیاض سمکیہ کہتے ہیں جسے عام زبان میں ٹینٹ کہا جاتا ہے۔ یہ پرانے ترند یا قرنیہ کے زخم سے ہو جاتا ہے زیادہ رونے، خراش رہنے اور پرانے نکروں اور پڑ بال کی وجہ سے بھی ہو جاتا ہے۔

## علاج

اصل سبب کو پہلے دیکھا جائے۔ اندرونی اور بیرونی مناسب دوائیں تنقیہ کر کر استعمال کرائی جائیں۔

نسخہ:۔ قلمی شدرہ مصری تین تین ماشہ۔ رسوت صاف شدہ  
چھ ماشہ۔ انیون۔ پھسکری۔ نیلا تھوٹھا ایک ایک ماشہ۔ سب کو عرقِ گلاب  
اصلی دس تولہ میں پیس کر جوش دیں آدھا ہنٹے پر کھنڈا کر لیں۔ دن میں دو  
مرتبہ آنکھ میں سلانی سے لگائیں۔

## عشا اور جہر

عشا (شب کوری یعنی اندھراتا) جہر روز کوری یا دن کا اندھا پن  
شب کوری اکثر معدہ اور دماغ کے غلیظ بخارات سے پیدا ہوتی ہے  
زیادہ سرد اور تر چیزیں کھانے اور بہت چمک والی چیزوں کو زیادہ دیر تک  
دیکھنے سے اور سوکھی اور خشک غذاؤں وغیرہ کے زیادہ استعمال سے بھی  
پیدا ہو جاتی ہے۔

جہر یعنی روز کوری یا دن کا اندھا پن اکثر نہایت باریک حروف  
پڑھنے اور باریک باریک چیزیں دیکھنے سے، سورج کو زیادہ دیکھنے سے  
اور دماغ اور آنکھ کی خشکی سے پیدا ہوتی ہے۔

شب کوری میں مریض کو شام کے وقت اندھیرا شروع ہونے کے  
ساتھ ہی کم دکھائی دینا شروع ہو جاتا ہے۔ جیسے جیسے اندھیرا بڑھتا جاتا ہے  
نظر آنا بھی بند ہوتا جاتا ہے۔ عام طور پر یہ بیماری سردیوں میں زیادہ  
ہوتی ہے۔

جہر روز کوری میں اندھیرے اور رات کے وقت تو اچھا نظر آتا ہے

لیکن روشنی اور دن میں صاف یا بالکل نظر نہیں آتا۔ یہ مرض گرمیوں میں زیادہ ہوتا ہے۔

## علاج

مادہ اور خلط کا مناسب نفع اور تنقیہ کریں اور سبب کو دریافت کر کے اسے دور کرنے کی کوشش کریں۔ دوا کے طور پر بکری کے پتے میں گالی مرچیاں ڈال کر سکھالیں۔ خشک ہونے پر سرمہ کی طرح ہارنیک کر لیں اور سلائی سے آنکھ میں لگائیں۔ اس سے شب کوری جاتی رہتی ہے۔

روز کوری یعنی دن کے اندھا پن کے لئے۔ صدف یعنی اصلی سیپ  
 فلفل و راز فلفل خورد۔ سونٹھ۔ منسل۔ صندل۔ بلہری۔ داربلد۔ سرمہ سیاہ  
 برابر لے کر ان سب کے برابر بکری کی کلہی سایہ میں خشک کی ہوئی ملا کر  
 ہارنیک پس کر سرمہ کی طرح آنکھ میں لگائیں۔

## غرب (آنکھ کے کوئے کا ناسور)

اسے پنجابی میں کاگ نینہد کہتے ہیں یعنی کوئے کے ناخن کا زخم۔ یہ  
 کوئے کے اندر کی نالی کا ناسور ہے۔

اسباب :- برسات وغیرہ کے موسم میں بلغمی مزاج والوں کو عام  
 طور پر ہوتا ہے۔ آنسو لانے والی نالی میں یا اس کے قریب پھوڑا یا پھنسی ہو  
 کر اس کا سوراخ بند ہو جاتا ہے اور اس میں پیپ یا مواد پیدا ہو جاتا ہے  
 کوئے کو ڈبائیں تو غلیظ مادہ اور پیپ باہر نکلتی ہے اس سے ناک کی ہڈی

اور آنکھ کو سخت نقصان پہنچتا ہے۔

## علاج

مناسب تنقیہ اور مسہل کریں۔ ضرورت ہو یعنی خون کا سناوا اور غلبہ ہو تو  
نفسد وغیرہ کرانا چاہیے۔ ابتداء میں لڑکی والی عورت کے دودھ میں زعفران  
پیس کر لگائیں۔

## معمول مطب

مرہکم :- مرکی۔ انزروتا۔ کنذر۔ سفیدہ کاشغری۔ دم الاخون  
ہر ایک چھ ماشہ۔ کاوزر ۲ ماشہ پیکر موم اصلی ۲ تولہ اور گل روغن ۵ تولہ  
کو بلا کر پگھلائیں اور بانی دوائیں اس میں شامل کر کے ناسود پر مراسم  
بنا کر لگائیں مفید ہے۔

## شعرزواند یعنی پڑوال یا پڑبال

یہ ایک مشہور بیماری ہے اس میں پلکوں کے بال مرگیا نکھ کے ڈھیلے  
میں چھتے ہیں یا پلکوں کے اندر کے کناروں پر نئے بال آگ آتے ہیں  
جو آنکھ میں چبھ کر تکلیف کا باعث بن جاتے ہیں جس سے آنکھ  
میں درد اور سخت خراش ہونے لگتی ہے۔ پانی آنا شروع ہو جاتا ہے  
اور کبھی ڈھیلے اور قرنیہ پر زخم پڑ جاتے ہیں۔ پرانے روہوں سے پلک  
کے ڈھیلے ہوجانے سے اور سردی کی خلط سے اکثر یہ بیماری  
ہو جاتی ہے۔

## علاج

اس کے علاج کے لئے کوئی خاص دوا کارگر نہیں ہے البتہ چھوٹے یا بچنے سے بالوں کو چن کر پھٹکری یا رسوت وغیرہ اور دوسروں میں بیان شدہ دوائیں لگائیں۔

اس کا اصل علاج کسی ماہر سے پلک بندی کہانا ہی ہے۔

## سلاق (باہمنی) شعیرہ (گوبا نخنی یا انجنی)

سلاق یعنی باہمنی کے مرض میں پلکوں کے کنارے موٹے موٹے اور سُرخ ہو جاتے ہیں اور عام طور پر پلکوں کے بال بھی جھڑ جاتے ہیں اسکو آنکھ کا بغلگندہ بھی کہتے ہیں۔ شعیرہ عربی زبان میں جو کہا جاتا ہے شعیرہ یعنی گوبا نخنی۔ انجنی یا گوانڈنی کی شکل عام طور پر جوسے ملتی ہے اس لئے اسے شعیرہ کہا جاتا ہے۔

گوبا نخنی یا شعیرہ ایک چھوٹی سی پھنسی یا درم ہوتا ہے جو پلکوں کی جڑ میں پیدا ہو جاتا ہے۔

یہ امراض آنکھوں کو گندا اور غلیظ رکھنے سے پیدا ہوتے ہیں گرو غبا اور خون کی خرابی سے بھی یہ بیماری پیدا ہوتی ہے۔

## علاج

خون کو صاف رکھیں۔ معدہ کو پاک و صاف رکھیں۔ گوبا نخنی پر ہلیہر داور نسوت سفید کو گھس کر لگائیں۔

اور باہمی کے لئے پوست ہلیدہ - لونگ لٹنی دار - مروارنگ - نمک  
 سانچھر ایک ایک ماشہ - کتھہ (پاٹریا) ۲ ماشہ - سپاری یعنی چھالیہ ایک عدد  
 سوائے چھالیہ کے سب کو الگ الگ پس کر باریک کریں اور سرسوں کا تیل  
 ڈال کر باقی دوائیں بھی کالشی کے برتن میں ڈالیں - سپاری مذکور کو نیم  
 کے ڈنڈے میں نیچے چڑھ کر اس سے دوا کو کھل کر ناسرورع کریں -  
 یہ خیال رہے کہ لکڑی نہ گھسے بلکہ سپاری پوری گھس جائے - جب  
 سپاری گھس جائے تو سمجھیں کہ دوا تیار ہے - صبح و شام باہمی پر لگائیں  
 نہایت اکیسیر ہے -

## طرفہ ر خون کا نقطہ

آنکھ کی سفیدی پردہ یا طبقہ ملتحمہ پر خون کے رنگ کا ایک نقطہ سا  
 پیدا ہو جاتا ہے جو قدسے سیاہی مائل سرخ ہوتا ہے، زور سے کھانسنے  
 یا آنکھ پر چوٹ اور مار لگ جانے سے یا سخت تپ و عجزہ کرنے سے آنکھ  
 پر زور پڑ کر ملتحمہ یا اس کے نیچے والے پردہ کی کوئی چھوٹی رگ سبٹ جائے  
 تو اس سے ذرا سا خون نکل کر پردہ پر جم جاتا ہے -

### علاج

اس کے علاج میں جلدی کرنی چاہیے - ورنہ پرانا ہو کر اس کا دور  
 ہونا مشکل ہوتا ہے اور اگر کبھی یہ سٹر جائے تو بڑی مصیبت پیدا  
 کر سکتا ہے -

آنکھ کو سکون دیں۔ معدہ کو صاف رکھیں اور لودھ پھانی وغیرہ کی لٹیری یعنی حلوہ۔ ہلدی وغیرہ ڈال کر بانڈھیں۔ اور نوشادر اور رنگ لاسودی ایک ایک ماشہ اور کنڈرا ایک ماشہ پانی میں لوشن بنا کر دو دو قطرے ٹپکائیں۔

## ظفرہ اور سبیل

ظفرہ ناخونہ کو کہتے ہیں۔ یہ تکونی شکل کی چھپڑے اور گوشت کی طرح کی چھوٹی سی بٹی ہوتی ہے جو آنکھ کے کونے میں سپدہ ملتحمہ پر پیدا ہو کر بڑھنا اور پھیلنا شروع ہو جاتی ہے اور کبھی اتنی بڑھ جاتی ہے کہ آنکھ کی پتلی پر چھا جاتی ہے۔ یہ عام طور پر زیادہ گرم چیزوں کے استعمال سے یا زخم اور گندے مواد وغیرہ سے پیدا ہوتی ہے۔

سبیل آنکھ کی باریک باریک رگوں کے جال کے سرخ اور موٹے ہونے کا نام ہے۔ بڑھتے بڑھتے یہ سرخی پورے ڈھیلے پر پھیل کر قرنیہ کو گھیر لیتی ہے اور کائی کی طرح پھیل جاتی ہے بلکہ سپدہ عنبیہ پر بھی پھولی ہوئی رگوں کے جال کا ایک سرخ پردہ بن جاتا ہے۔ جس سے عنبیہ کا اصلی رنگ دب اور بدل جاتا ہے۔ یہ عام طور پر خون کی خرابی۔ حنا زیر۔ چوٹ لگ کر خون جم جانے سے اور آتشک اور گٹھیا وغیرہ سے پیدا ہو جاتا ہے۔

ناخونہ کی جڑ ہوتی ہے سبیل کی نہیں ہوتی۔

## علاج

ناخونہ کا اصل علاج تو دستکاری اور آپریشن ہی ہے لیکن جب تک یہ سخت اور پرانا نہ ہو جائے تو دواؤں سے بھی کٹ جاتا ہے۔ مثلاً زنگا اور نوشتا اور بہا پر لے کر تھوڑے پانی میں ملا کر صبح و شام ناخونہ پر لگائیں۔  
 ثیاف اسود یہ بھی ظفرہ۔ سبل اور بیاض کے لئے مفید ہے۔  
 چٹکری چودہ ماشہ۔ رسوت مصغیٰ ۵ ماشہ۔ افیون ۳ ماشہ۔  
 سفیدہ کا شغری ایک ماشہ۔ توتیا سبز ایک ماشہ۔ عقرقرح کی چھال ایک ماشہ۔ سب کو باریک پس کر پانی میں ثیاف بنا لیں اور باسی پانی میں گھس کر لگائیں۔

## خارش اور دمہ

یعنی آنکھ کی کھجلی اور دمہ یعنی آنکھ سے پانی جانا۔  
 آنکھ میں خارش کمروں وغیرہ سے بھی ہوتی ہے اور نزلہ۔ زکام اور ہضم کی خرابی سے بھی ہو جاتی ہے۔ دمہ میں ہر وقت آنکھ تر اور پانی سے بھری ہوتی رہتی ہے۔ اور پانی کے قطرے ٹپکتے رہتے ہیں۔

## علاج

اصل سبب کو دور کرنے کی کوشش کریں۔ آنکھ کو پاک و صاف رکھیں۔ رات کو اطر لیل زمانی یا اطر لیل کشنیری یا دود نوٹلا کر گھلائیں اور صبح کو ہلیلمہ کا مرتبہ دھو کر گھلائیں اور جلی ہوئی سپاری (چھالیا) اور سفید



جست برابر برابر وزن میں پیس کر سرمہ کی طرح آنکھ میں لگائیں۔

معمل مطب

دس تولہ سکہ (سرب یا سیسہ) کو لوہے کے توتے پر رکھ کر تپتے آگ  
 جلائیں۔ جب پگھل جائے تو آگ کی تازہ اور سبز لکڑی یعنی شاخ جس  
 میں سے دودھ ٹپک رہا ہو اس سے ہلاتے اور پھرتے رہیں اور گندھک  
 کو باریک پیس کر ایک ایک چٹکی توتے والی دو ابر چھڑک کر آگ کی لکڑی  
 سے ہلاتے جائیں اور ہر چٹکی کے ساتھ آگ کی لکڑی بدلتے جائیں جب  
 ایک چھٹانک گندھک کا سفوف اور ستر پختہ آگ کی لکڑیاں ختم ہو  
 جائیں تو سکہ کشہ سے کر سیاہ رنگ کا ہو جائے کھلے نہایت باریک سرمہ  
 بنا کر بطور سرمہ آنکھ میں لگائیں۔ غارش اور ومعہ دونوں کے لئے بینیظیر  
 چیز ہے۔

## ضرب العین یعنی آنکھ کی چوٹ اور زخم

آنکھ پر کوئی سخت چوٹ لگنے اور گھولنے یا پتھر وغیرہ لگنے سے آنکھ  
 میں زخم آجاتا ہے۔ اور کبھی آنکھ کا ڈھیلہ بیٹھ جاتا ہے اور نظر بھی جاتی  
 رہتی ہے۔ اگر پردوں یا پیشانی یا آنکھ پر چوٹ اور ضرب لگ جائے  
 تو سوچی آدمی چھٹانک کا بغیر چینی کا حلوہ تیار کر کے اس میں لودھ  
 پٹھانی اور انہ بلدی تین تین ماشہ پیس کر ملا دی جائے اور پوٹلی میں  
 باندھ کر گرم گرم لگور کرائیں۔ سفندے ہونے پر اسی کو گرم کر کر کے

قرصہ چشم :- آنکھ کے پردہ قرنیہ پر زخم آجانے تو ویسی شہد خالص  
 سلانی سے صبح و شام آنکھ میں لگائیں اور مرغی کے انڈے کی سفیدی  
 کا سلانی سے لگانا بھی مفید ہے اور میدہ گیہوں ۳ تولہ - گھی اصلی بیک تولہ  
 میدہ لکڑی ۳ ماشہ - لودھ پٹھانی ۳ ماشہ کا حلو بنا کر آنکھ کو پوسٹ  
 خشخاش یعنی ڈودھ کو پانی میں جوش دے کر اس سے ٹکور کر کے  
 یہ حلوہ آنکھ پر باندھ دیں -

## نزول الماء یا موتیا بند

نزول الماء آنکھ میں پانی اترنے یعنی موتیا آجانے کو کہتے ہیں  
 اس میں رطوبت جلدیہ جسے آنکھ کا موتی بھی کہتے ہیں صاف اور شفاف  
 نہیں رہتی بلکہ

سر کی چوڑ - ضعف دماغ - نزلہ و غیرہ اور بڑھاپے کی وجہ سے  
 میلی - مکتا اور گدلی اور کبھی سنہری یا سیاہی مائل رنگت کی یا سفید دودھ  
 کے رنگ کی ہو جاتی ہے - جب یہ رطوبت زیادہ گاڑھی دھیلی اور رنگ دار  
 ہو جائے تو نظر بالکل بند ہو جاتی ہے -

علامت مرض :- شروع شروع میں آنکھوں کے آگے حیاالی  
 مکتی یا مچھر قسم کے جالور اور بھنگے اڑتے نظر آتے ہیں - چراغ یا بجلی کے  
 بلب مریض کو ایک کی بجائے کئی کئی نظر آتے ہیں - رات کو چاند  
 دیکھتا ہے تو ایک کی بجائے پانچ یا سات چاند نظر آتے ہیں اور ان

علامات کے ظاہر ہونے کے چھ یا آٹھ ماہ کے اندر آنکھ کی نظر بند ہو جاتی ہے۔ سورسے سفید و دودھیاستم کے رنگ والے موتیا کے جوڑم اور پھلکار ہو گئے سے پھیلتا اور سکرٹا ہو جاتی سب رنگ رسی موتیا کی علامات ہیں۔ خاص طور پر سیاہ رنگ کا موتیا جسے گلو کو ماکتے ہیں بڑا خطرناک ہوتا ہے اس میں ڈھیلے ہیں سختی، سر اور آنکھ میں درد، تناؤ اور سختی آ جاتی ہے۔

موتیا بند کا علاج اس وقت مفید ہوتا ہے جب آنکھ بالکل بند ہو جائے۔ معدہ، گردوں اور دماغ کے عوارضات کا خیال رکھیں اور مناسب تنقیہ اور تقویت کرتے رہیں۔

### علاج

ابتداء میں پانی کو روکنے کے لئے تخم بنیل ۶ ماشہ۔ سرمہ سیاہ ایک تولہ کو نہایت بار میک سرمہ بنا کر آنکھوں میں لگانے ہیں۔ اس سے پانی کے اترنے کی رفتار بالکل کم ہو جاتی ہے اور رطوبت صاف ہونے لگتی ہے اور حقیقت یہ ہے کہ دستکاری یعنی آپریشن ہی موتیا کا آخری علاج ہے۔ جدید طب میں دستکاری یعنی آپریشن کے ذریعے رطوبت جلبید یہ یعنی لیس کو نکال دیا جاتا ہے اور قدیم طب میں اسے قدح یعنی دستکاری کر کے بجائے نکلانے کے آپریشن کے ذریعے سے اس کا نکھ کی رطوبت میں گرا دیا جاتا تھا اور آنکھ کے ماہرن خصوصی کو کمال کہا جاتا تھا یہ بھی بڑا کامیاب طریق علاج ہے اگر اس میں پوری صفائی اور

ہمارے کام کیا جائے۔ آجکل بھی پنجاب کے ایک معزز طبقہ کے پاس قدیم طب کا یہ فن موجود ہے جس میں جدید طب کے مقابلے میں بعض جگہ ان کو امتیازی کامیابی ہوتی ہے اور لطف یہ ہے کہ ان کی ہنائی ہوتی آنکھوں کے لئے آپریشن کے بعد بالعموم موت یا بند کے ہتھمیں کی حاجت نہیں رہتی لیکن شرط یہ ہے کہ اس فن کا جاننے والا صحیح معنوں میں تجربہ اور علم رکھتا ہو۔ یہ نہیں کہ ہر کس و ناکس حتیٰ کہ نا تجربہ کار کم عمر لڑکے بھی اس فن سے کھیلتے رہیں۔

## ضعف بصر یعنی نظر کی کمزوری

عام جسمانی کمزوری۔ اعضائے رئیسہ کی کمزوری۔ خشکی۔ دائمی قبض۔ دماغی چوٹ، صدمہ وغیرہ۔ کثرت مطالعہ یا کم روشنی میں باریک حمدت پڑھنے کی عادت۔ جریان۔ مشت زنی۔ کثرت جماع۔ غذا کی کمی یہ ایسے اسباب ہیں جن سے نظر کمزور ہوتی ہے۔

پہلے سبب کو دور کیا جائے۔ تری اور قوت پہنچانے والی غذا میں دیں۔ قبض اور خشکی کو رفع کریں۔ مغزیات کا استعمال کریں  
معمول مطب

ضعف نظر کے لئے یہ نسخہ مفید ہے۔

سبب یعنی سبب جسے سبب بھی کہتے ہیں پانچ توہ مصنفی لے کر وہی کی کڑا ہی میں بچھلائیں جب بچھل جائے تو اس میں پارہ صاف

شدہ ڈال دیں جب دو تول جابیں تو پیچھے اتار کر ٹھنڈا کریں اور ۱۰ تولہ سرمہ سیاہ ملا کر نہایت باریک سرمہ پیس ڈالیں اور اس میں مشک کا فور ایک ماشہ موقی اصلی ایک ماشہ - مونگا ایک ماشہ ملا کر پھر سرمہ کی طرح پیس اور سرمہ کی طرح ہی استعمال کریں۔

## نکات

معدہ میں تبخیر یعنی بخارات و غیرہ ہونے سے بھی آنکھوں کے آگے خیالی مچھر اور مکھی و غیرہ نظر آتے ہیں اور نزول الماء کے پیدا ہونے سے بھی خیالی مچھر مکھی اور بھنگے نظر آتے ہیں۔ دو تولہ میں فرق کیا ہے؟ فرق اس طرح معلوم کریں۔

۱۔ موتیا بند میں خیالی مکھی، مچھر و غیرہ زیادہ کر کے ایک آنکھ میں نظر آتے ہیں اگر دو تولہ میں آئیں تو ایک جیسے نظر نہیں آتے۔ ایک آنکھ میں کسی قسم کی شکلیں ہوں گی اور دوسری آنکھ میں اور قسم کی نظرائیں گی لیکن تبخیر معدہ میں یکساں قسم کے نقشے نظر آئیں گے۔

موتیا بند میں آنکھوں میں دھند، اجالا اور گدلا پن ہمیشہ رہتا ہے لیکن دن بدن بڑھتا رہتا ہے۔ اور تبخیر معدہ میں کدویت اور دھند یا گدلا پن نہیں ہوتا خواہ کتنی ہی مدت سے خیالی نقشے نظر آ رہے ہوں موتیا بند میں خیالی تصویروں ہمیشہ اور ہر وقت ایک جیسی رہتی ہیں لیکن تبخیر معدہ میں ہمیشہ اور ہر وقت نظر نہیں آتے۔ معدہ اگر زیادہ بھلا ہوا

تو نظر آئیں گے اگر معدہ و عجزہ خالی اور صاف ہوں تو بالکل نظر نہیں آئیں گے  
 موتیا بند میں قوت کی دوائیں یا غذائیں یا معدہ اور دماغ کو صاف کرنے  
 والے مسہل دیں یا تنقیہ و عجزہ کریں تو ان شکلوں کے نظر آئے میں  
 کوئی کمی نہیں آتی بلکہ بڑھتی جاتی ہیں لیکن تیز معدہ میں معدہ کی  
 اصلاح اور درستی کرنے اور تنقیہ و مسہل و عجزہ کرنے سے یہ شکلیں نظر  
 آنا بند ہو جاتی ہیں۔

## کان کی بیماریاں

### کان کا مختصر حال اور تشريح

کان قوتِ سامعہ یعنی سننے والی قوت (قوتِ شنوائی) کا آلہ ہے  
 کان کے تین حصے ہوتے ہیں۔ (۱) باہر کا حصہ جو کچھ دار اور نرم ہڈی یا  
 کرسی سے بنا ہوا ہے جسے کان کہتے ہیں جو قدرتی طور پر کہیں سے بلند ہے  
 کہیں سے نیچا اور نالی دار ہے۔ آواز کی لہریں ہوا کے ذریعے کان کی اس  
 طرح کی بناوٹ کے طفیل کان کے اندر سننے والی مشین کے پرزوں تک  
 پہنچتی رہتی ہیں۔

(۲) درمیانی حصہ ایک بے ڈول گڑھے جیسا ہوتا ہے اسے کان کا  
 ڈھول کہتے ہیں اسی کے اندر وہ جھلی ہوتی ہے جسے کان کا پردہ

کہتے ہیں -

(۳) اندرونی حصہ جو اندروماغ کے ساتھ ملا ہوا ہے اس کے اندر آواز سننے والا عصب یعنی پٹھا پھیلا ہوا ہے اس میں انجن کی مٹین کی طرح اور گھونکے کی طرح بہت سی پچیدارتالیاں ہوتی ہیں -

کان میں تین نازک اور چھوٹی چھوٹی دو ہتھوڑی کی شکل کی اور ایک رتل کی طرح کی ہڈی ہوتی ہے۔ کان کی جملہ تین ہڈیاں ہوتی ہیں -

کان کی بیماریوں کے علاج میں ان ضروری باتوں کو پیش نظر رکھنا چاہیے -

(۱) اگر کان کا درد کسی خلط کے بھگاڑ کی وجہ سے یا بیرونی گرمی یا سردی وغیرہ سے ہو تو پہلے مادہ کو نرم کرنے والی دوائیں دینا چاہیے۔ اور طہنات کے ذریعے مادہ کو خارج کرنا چاہیے ورنہ مادہ درد کی وجہ سے سردوماغ کی طرف جا کر دم پیدا کر سکتا ہے -

(۲) دومی اور طینین یعنی کان میں سیٹیاں اور آوازیں آنے کی بیماری میں قبض کو دور کرنے کا بہت خیال رکھنا چاہیے -

(۳) کان کے درد وغیرہ میں ایون کو صرف مجبوری کے وقت استعمال کرنا چاہیے۔ زیادہ اور ہمیشہ ایون کے استعمال سے سننے کی قوت میں نقص آجاتا ہے -

(۴) کان میں ڈالی جانے والی دواؤں کو عام طور پر نیم گرم کر کے ڈالنا چاہیے -

(۵) کان کی جڑ میں اگر گرم مضم کی سو جن اور درم پیدا ہو جائے تو اسکے مناسب علاج میں بالکل غفلت نہ کرنی چاہیے کیونکہ اس جگہ پر غرور ہوتے ہیں اور پٹھے بھی کافی ہوتے ہیں نیز یہ اسفنج کی طرح سوراخدار ساخت رکھتی ہے اور دماغ سے بالکل قریب ہے جس سے سرم اور مکہ وغیرہ ہونے کا خطرہ ہو جاتا ہے۔ بلکہ اگر درم کا مادہ زیادہ شدت کا ہو جائے تو موت واقع ہو جاتی ہے۔

## کان کی بیماریاں و انکا علاج

وجع الاذن :- یعنی کان کا درد۔ اگر کان کے کسی پٹھے میں درد ہو تو درم اور بخار نہیں ہوتا۔ اگر گوشت یا پروے وغیرہ میں درم یا زخم وغیرہ ہو تو بخار اور درم بھی عام طور پر ہوتا ہے۔ کان میں شدت کا درد ہوتا ہے اور چہرہ اور کنپٹیوں اور پیشانی میں تکلیف معلوم ہوتی ہے۔

اسباب :- کان کے اندر زخم ہونے سے سکنانی یا پن وغیرہ سے پمدہ پیریا کسی دوسری جگہ خراش اور زخم ہونے سے۔ کان میں زیادہ میل بھر جانے یا میل کے خشک ہو جانے سے کسی چیز کے یا پانی یا کپڑے کے کان کے اندر چلے جانے سے یا سھنسی پیدا ہو جانے اور چوٹ لگ جانے سے کان میں درد پیدا ہو سکتا ہے اور کبھی زیادہ گرمی یا سردی کے اثر سے خواہ سردی یا گرمی بریونی ہو اکی ہو یا کسی اندرونی غلطی کی ہو اس سے بھی کان میں درد ہو جاتا ہے۔



## علاج

سبب کو معلوم کر کے دوز کرنے کی کوشش کریں اور روغن گل نیم گرم  
کان میں ٹپکائیں۔

اگر حرارت ہو تو لعاب بہیدانہ ۳ ماشہ - شیرہ عناب ۵ دانہ - عرق  
گاوزباں ۲ اٹولہ میں نکال کر شربت بنعشہ ۲ تولے ملا کر صبح و شام خمیرہ  
گاوزباں ایک تولہ پہلے کھلا کر اوپر سے پلائیں۔ عورت کے دو وہ میں قدرے  
انیون گھول کر نیم گرم کان میں ٹپکائیں۔

## کان سے پیپ بہنا (ریم گوش)

اسے سیلانِ اُذن بھی کہا جاتا ہے۔ عام طور پر کان کی نالی کے باہر  
والے حصہ میں زخم ہو کر پیپ یا سو جاتی ہے اور بہنے لگتی ہے۔ شروع  
میں پتلا پانی سائل کلتا ہے بعد میں گٹاڑھی پیپ آتی ہے۔ زیادہ پُرانا  
ہو کر زرد رنگ کا بدبو دار پانی بھی نکلنے لگتا ہے۔ بچوں کے دانت نکلنے  
کے زمانے میں بھی کبھی کان بہنے لگتا ہے۔

## علاج

نیم کے پتوں کو ابال کر بھپارہ دیں اور روئی یا باریک نل کی پتلی  
بتی بنا کر کھیل کی ہوئی پھٹکری یا سہالہ کے سفوف میں لت پت کر کے  
کان میں رکھیں اور کبھی پلانی شراب کا کان میں ٹپکانا بھی مفید  
ہوتا ہے۔

کان میں کیڑے وغیرہ کا گھسنا۔ اس کے لئے کان میں ٹرتال  
 زرد اور باہر ٹانگ برابر سپین کر سبز پودینہ کے پتوں میں ملا کر کان کو اس  
 سے بھر دیں کیڑا مر کر باہر نکل جائے گا۔

طینین اور وقوی :- کان کی آوازیں یا کان بچنا : اگر آوازیں سٹی  
 کی طرح ہار یک اندر تیز سوں تو طینین کہتے ہیں۔ اگر نرم یا انفارہ کی طرح یا  
 پانی کے گھولنے کی مانند آوازیں آئیں تو وقوی کہتے ہیں۔  
 اسباب :- یہ بیماری گرمی خشکی، روح و فکراہ خشک غذائیں  
 اور گرم خشک دوائیں استعمال کرنے سے ہوتی ہے۔

### علاج

مناسب تنقیہ کر کے گرمی اور خشکی دور کرنے والی دوائیں و مقوی دماغ  
 چیزیں دیں۔ مثلاً خمیرہ کاؤزباں، حریرہ بادام، تازہ کھن، وودھو وغیرہ  
 اور بادام روغن و روغن کدو ملا کر نیم گرم کان میں ڈالیں۔  
 بھرا پن :- اسے طرش اور ثقل سماعت کہتے ہیں۔ مریض گواہنچا  
 سنائی دیتا ہے یا بالکل سنائی نہیں دیتا۔ یہ ضعف دماغ، کان کے  
 پڑنے زخم اور کچی دوسرے امراض کی وجہ سے پیدا ہوتا ہے۔

### علاج

سبب کو دور کریں۔ دماغ کا تنقیہ کریں اور کان میں سرسوں کے  
 تیل میں گودا اندر (تھے کا گودا) جلا کر عسات کر کے چند قطرے نیم گرم  
 کر کے صبح و شام پڑھائیں۔

# ناک

ناک قوتِ شامہ یعنی سونگھنے والی قوت کا آلہ ہے۔ اس میں تین ہڈیاں ہوتی ہیں۔ ایک ناک کی دائیں طرف ایک بائیں طرف اور ایک درمیان میں ناک کے دائیں بائیں جانب کی ہڈیوں کو بالسنے کی ہڈیاں کہتے ہیں۔ ناک میں پانچ کرتیاں ہوتی ہیں۔ ناک کے اندر چکنی جھلی کا ستر لگا ہوا ہے جو رطوبت کو جذب کر کے ناک کو تر رکھتا ہے اور خشکی سے بچاتا ہے۔ نزلہ و زکام میں اسی جھلی کی سوزش اور سوجن سے ناک وغیرہ پانی بہنے لگتا ہے۔ ناک کا راستہ سوراخ کے ذریعے نالو کے قریب سے منہ اور حلق میں جا کر کھلتا ہے۔ ناک کی جڑ میں دماغ سے ملی ہوئی چھلنی یا اسفنج کی طرح کی سوراخدار ہڈی لگی رہتی ہے جس میں سونگھنے والے پٹھے کی شاخیں اور جھلی لگی ہوئی ہے۔

## ناک کی بیماریوں کے علاج کے متعلق

### چند ضروری ہدایات

(۱) ناک سے بدبو آنے کے مرض میں کھانا کھا کر سو جانا نہایت مفید ہوتا ہے۔

(۲) ناک میں دوا ٹپکانا ہو تو مریض اس طرح چت لیٹے کہ اُس کے سر سے اُس کے پیر ذرا اونچے رہیں۔

(۳) اگر بھران کی وجہ سے نکمیر جاری ہو جائے تو بند کرنے میں جلدی نہیں کرنی چاہیے بلکہ بھرائی مادہ کو خارج ہونے دیا جائے۔ البتہ اگر سخت کمزوری کا خطرہ ہو تو خون کو بند کرنے والی تدابیر کریں۔

(۴) ناک کی بواسیر میں سخت گرم دوائیں استعمال نہ کی جائیں کیونکہ اکثر اوقات ان کے جذب ہونے سے مریض کم ہونے کی بجائے اور سخت ہو جاتا ہے۔

(۵) اگر ناک کے اندر سچوڑے، پھنسیاں یا چھالے وغیرہ ہو جائیں تو ان کے علاج میں ہرگز غفلت اور لاپرواہی نہ کی جائے۔ ورنہ ناسور بن جانے کا خطرہ پیدا ہو جائے گا۔ بلکہ بعض اوقات اس کا مادہ دماغ کے پردوں تک پہنچ کر سرسام اور سکتہ وغیرہ پیدا کر کے ہلاکت تک پہنچا دیتا ہے۔

(۶) ناک میں نہ تو زیادہ تر دوائیں استعمال کی جائیں اور نہ ہی زیادہ خشک دوائیں استعمال کریں۔

(۷) بعض اوقات سونگھی جانے والی دواؤں سے ناک میں جلن اور سوزش پیدا ہو جاتی ہے اگر یہ زیادہ عرصہ تک بند نہ ہو۔ تو روعن بنفشہ اور روعن گل ملا کر ناک میں ڈالیں اگر اس میں لڑکی والی عورت کا دودھ بھی شامل کر دیں تو زیادہ مفید ہے

اور آسپی کی سر پر مالش کر دیں۔  
 (۷) اگر ناک کی بیماری دماغ کے سوء مزاج کی وجہ سے ہو تو پہلے  
 خلط اور مادہ کے مطابق منضج اور تنقیہ دغیرہ ضرور کریں۔

## رعاف یعنی نکسیر سچوٹنا

کسی وجہ سے ناک کے اندر کی کوئی رگ یا شریان پھول کر کھل  
 جائے یا پھٹ جائے تو ناک سے خون آنے لگتا ہے۔ اسے نکسیر کہتے ہیں  
 اسباب :- یہ بیماری عام طور پر بدن میں خون کی زیادتی اور جوش  
 سے، جگر کی گرمی سے، بچوں میں پیٹ کے کیڑوں کی وجہ سے، اور  
 ناک پر چوٹ لگانے سے، بعض تیز بخاروں اور گرم بیماریوں کی وجہ  
 سے، اور بعض لڑکیوں میں حیض آنے کے زمانے کے قریب اور بخار یا  
 دوسری بیماریوں میں سحران کی وجہ سے ہو جاتی ہے۔

## علاج

اگر سحران کی وجہ سے ناک سے خون آ رہا ہو تو بند کرنے میں جلدی  
 نہ کریں۔ اگر ضعف کا خطرہ ہو تو بند کرنے کی تدبیر کریں۔ خون بند کرنے  
 کے لئے شربت حبّ الّاس اور شربت انجبارتین تین تولہ میں عرق  
 کاسنی۔ عرق بیدمشک پانچ پانچ تولہ شامل کر کے پلانا مفید ہے۔

## معمول مطب

لعاب بہیدانہ ۳ ماشہ۔ عناب ۵ دانہ کا عرق گاڈزباں۔ اتولہ میں

شیرہ نکال کر شربت بنفشہ تین تولہ حل کر کے پلائیں اور ناک  
میں نفوذ کی مانند سفیدہ کا شغری۔ گل سرخ (گیر) اور سنگجراحت  
سب تین تین ماشہ خوب بار یکا پس کر ناک میں چھڑکیں۔

## زخم بینی

یعنی ناک کے زخم میں سبب کو دور کریں اور اگر زخم خشک ہو تو  
گائے کی نلی کا منتر اور موم اصلی برابر برابر ملا کر لگائیں۔ اگر زخم تر اور بہنے  
والا ہو تو پیلیدہ زرد۔ اور زعفران کو پس کر مرخ کی چوٹی میں ملا کر  
لگائیں یا دروازنگ کو گائے کی نلی کے منتر اور روغن گل میں حل  
کر کے لگائیں مفید ہے۔

## ناک کی خشکی (جفاف الف) یا چوہے ٹکٹنا

یہ دماغ کی گرمی خشکی۔ گرم۔ خشک چیزوں کے زیادہ استعمال سے  
یا گرم بخاروں کے دیر تک رہنے سے ہو جاتی ہے۔  
علامات :- ناک بہت خشک رہتی ہے اور خارش رہتی ہے  
گرمی سے تکلیف بڑھ جاتی ہے۔

## علاج

منتر تخم کدو ۶ ماشہ پس کر بہیدانہ ۳ ماشہ کے لعاب میں ملا کر  
شربت بنفشہ ۲ تولہ ملا کر صبح و شام پلائیں اور عورت کے دودھ میں

تین رتی کاوز ملا کر ناک میں ٹپکائیں۔

## بحر الالف یعنی ناک سے بدلہ آنا

اس میں ناک سے سخت بدلہ آنے لگتی ہے۔ عام طور پر زکام کے بعد یہ شکایت ہوتی ہے۔ کبھی ناک سے بدلہ وار چھپچھپ سے بیسے اور خون اور رطوبت ملی ہوئی خارج ہوتی ہے۔

یہ مرض چھپکسا اور آتشک و غیرہ سے بھی ہوتا ہے اور ناک کے زخموں اور زکام و نزلے کے بگڑ جانے سے پیدا ہوتا ہے۔

### علاج

اصل سبب کو دور کریں اور ناک کو ناک کے پانی سے دن میں کئی مرتبہ صاف کریں اور روغن کدو یا روغن گل ملا کر لگائیں۔ اگر کافی دیر سے نہیں صاف ہو سکتی تو بہتر ہے اور خون کو صاف کرنے والی دوائیں اور منضج و غیرہ لیں۔

## عطاس چھینکیں زیادہ آنا

اس میں صبح و شام یاد میں کئی کئی مرتبہ چھینکیں آتی ہیں اور کبھی معمولی سردی یا گرمی لگ جانے سے چھینکیں ناشرع ہو جاتی ہیں اسباب :- عام طور پر دماغ کی کمزوری۔ نزلہ و زکام و غیرہ سے آتی ہیں۔

علاج :- سبب کو دور کریں۔ زعفران ایک ماٹہ اور چینی ایک

ماشہ کو آگ پر ڈال کر دھونی یعنی بخور لیں۔ نیز یونڈ چینی بلیٹی چودہ چودہ ماشہ لے کر باریک کر لیا جائے اور ایک پاؤڈر وہ پوست کو پانی میں اُبال کر مل چھان کر آگ پر رکھ کر گارٹھا کر لیں۔ جب گولی باندھنے کے قابل ہو جائے تو مذکورہ دوائیں ملا کر سائے میں خشک کر لیں اور چنے کے برابر گولیاں بنائیں۔ صبح و شام ایک یا دو گولی کھلائیں۔

**خشکم** (سوگھنے کی قوتیں نقصاناً) و **قمر** (سوگھنے کی قوت کا جاتے رہا)

اس میں اصل سبب کو دور کرنے کی کوشش کریں۔ اگر ناک کی بواسیر کی وجہ سے ہو یا خشکی کی وجہ سے ہو تو سبب کا مناسب تدارک کرنا چاہیے زعفران۔ باجیٹر۔ رومی مصدطگی کو خوب باریک پیس کر پوٹلی میں باندھ کر سوگھیں اور آٹلم خشک کو باریک کر کے اور اس کے برابر گڑ ملا کر اس میں سے روزانہ ۱۰ ماشہ تک کھلانا بھی مفید ہے اور ناک کو سہوٹھری و غیرہ کے پانی سے دن میں کئی مرتبہ صاف رکھنا چاہیے۔ روغن گل و غیرہ ٹپکانا بھی مفید ہوتا ہے۔

## منہ۔ دانت۔ حلق

منہ بدن کا صدر دروازہ ہے۔ جس کے سامنے کے حصے پر ڈولب اور پیچھے کے حصے پر نرم تالو کے نرم گوشت کا چوپنخ نما حصہ حلق اور لوزتین ہوتے ہیں۔



حلق کے اوپر تالو کے نرم حصے کے چونچ نما لٹکے ہوئے گوشت کو  
لہاۃ یا کوا کہتے ہیں۔

لوزتین یعنی دو بادام۔ یہ بادام کی شکل کی دو گلیاں ہوتی ہیں جو  
کوتے کے دونوں طرف لگی ہوئی ہیں اور قریباً آدھے آدھے اپنی لمبائی کی  
ہوتی ہیں۔ یہ بھی تھوک پیدا کرتی ہیں۔ دیگر بہت سی گلیاں جو لباب  
پیدا کرتی ہیں وہ زبان کے نیچے ہوتی ہیں  
حلق

زبان کی جڑ۔ لہاۃ یعنی کوا اور لوزتین کی سرحدوں سے ملا ہوا حلق کا  
سوراخ شروع ہوتا ہے جس کی نالیوں میں سے سہا اور غذا کی نالی وغیرہ  
جا کر پھیپھڑے اور معدہ میں پہنچتے ہیں۔

منہ۔ زبان۔ ہونٹ۔ دانت۔ میوڑوں اور گلے کی بیماریاں

## عام اور موٹے موٹے اصول

- (۱) اگر معدہ کی گرمی خشکی کی وجہ سے منہ سے بدبو آتی ہو تو زیادہ خالی  
پیٹ نہیں رہنا چاہیے بلکہ صبح اٹھتے ہی منہ وغیرہ صاف کر کے ضرور  
کچھ نہ کچھ کھانی لینا چاہیے۔ کیونکہ صبح کو زیادہ دیر تک پیٹ کا خالی رہنا  
پیٹ کی گرمی کو زیادہ کرتا ہے۔
- (۲) اگر مرض خناق خلط سودا کی وجہ سے ہو تو باسعیت رنگ کی دھند

مفید ہے۔

(۳) اگر حلق میں پھنسیاں پیدا ہو جائیں تو جب تک مادہ کو پکانہ لیا جائے ٹھنڈے پانی سے سخت پرہیز کرنا چاہیے۔

(۴) اگر دانتوں میں درد معدہ کی کسی شکایت کی وجہ سے ہو اور معدہ کو صاف کرنا ضروری ہو تو تے نہیں کرانی چاہیے بلکہ جلاب دیکر صفائی کرنا مفید ہے۔

(۵) اگر زبان کا درم خون کے غلبہ یا فساد کی وجہ سے ہو اور آتما زیادہ درم بڑھ جائے کہ مرلیض کوئی پینے والی دوا کو بھی حلق سے اتارنے پر قادر نہ ہو تو مرلیض کو ملیات کے ساتھ حصہ کرنا چاہیے۔

## مخصوصہ وائیں

پھٹکری۔ نمک سا بھرا شہد۔ تمباکو جلا ہوا۔ چھالیہ چلی ہوئی  
عقرقرا۔ روغن بابونہ مسورہ صوں اور دانتوں کی اکثر بیماریوں میں فائدہ  
کرتی ہیں۔

شکلے اور حلق میں عناب۔ تخیم کا ہو۔ املتاس۔ شہتوت اور شہتوت کے  
پتے۔ مکو۔ ڈو ڈو پوست۔ دھنیا خشک اکثر بہت فائدہ مند ہوتے ہیں۔

## ترقیہ کی لب دہنوں کا پھٹنا

یہ سردی سے اور ٹھنڈی اور خشک ہوا سے معدہ کی گرمی و خرابی

سے ہوتا ہے۔

لطف یا بکری کی چربی تین تولہ لے کر ترپوز کے پندرہ تولہ پانی میں  
ملا کر پانی جلا ڈالیں اور ہونٹوں پر ملیں۔

## التهابِ فم (منہ کی سوزش اور پکنا)

منہ میں جوش آجاتا ہے۔ منہ اندر سے سُرخ ہو جاتا ہے اور درم  
بھی آجاتا ہے۔ منہ سے پانی بہنے لگتا ہے۔ مرقح وغیرہ سے سخت  
تکلیف ہوتی ہے اور کھانے پینے میں دشواری ہو جاتی ہے۔  
سبب :- یہ معرہ یا مزاج میں سخت حرارت سے جگر اور  
انٹڑی کی گرمی سے اور بعض قسم کے پرلے دستوں میں۔ خون کی کمی  
اور چھپک اور بعض وبائی مرضوں سے ہو جاتا ہے۔

## علاج

سبب کو دور کیا جائے۔ منہ اور دانوں کو بالکل صاف رکھا جائے  
سہاگہ کو تویے پر کھیل کر کے شہد میں ملا کر منہ میں ملیں۔ شربت بنفشہ  
شربت شہتوت اور شربت عناب کا استعمال فائدہ کرتا ہے۔ لعاب بہید  
شربت عناب میں ملا کر دینا بہت فائدہ بخشا ہے۔

## فلاخ (منہ اور زبان کے چھلے)

اس بیماری میں منہ کی اندرونی جھلی پر چھلے اور زخم آجاتے ہیں

جس سے منہ کے اندر کی سطح اور زبان کبھی سرخ اور کسی وقت سفید ہو جاتی ہے یہ بیماری دودھ پیتے بچوں میں اکثر ہو جاتی ہے۔

اسباب :- خراب اور باسی چیزیں کھانے سے اور بچوں میں دودھ اور دودھ پلانے کے برتن وغیرہ کی صفائی میں بے احتیاطی اور لاپرواہی سے ہو جاتی ہے۔ آتشک غیرت سے بھی یہ مرض ہو جاتا ہے۔

### علاج

سبب دور کیا جائے۔ اجاب بہیدانہ ۳ ماشہ۔ عناب ۵ دلے کاشیرہ عرق گاڈزباں ۲ تولہ میں نکال کر شربت بنقشہ ۳ تولہ ملا کر پائیں چھالوں پر چھڑکنے کے لئے کباب چینی۔ دانہ الاچی خورد۔ گلاب کے پھول کا زیرہ۔ کتھہ سب تین تین ماشہ باریک پس چھان کر استعمال کرائیں۔

اگر کوئی زہریلی دوا پارہ یا رسکپور وغیرہ کھانے سے منہ آگیا ہو تو کچال کے درخت کی چھال ۲ تولہ پانی میں جوش دے کر غزے کرنے چاہئیں۔

### گوشت خورہ (لشہ دامیہ)

یہ دانتوں کی جڑ اور مسوڑھوں کا خاص مرض ہے ہوتا تو یہ مرض منہ میں ہے لیکن منہ چونکہ سارے بدن کا دروازہ ہے اس لئے منہ کے راستے سے جو چیز یا غذا اندر جائے گی اس میں منہ کی بیماری کا مواد

اور زہرِ پیپ و غیرہ مل کر جاتا رہتا ہے اس لئے معدہ - گردے اور جگر میں اور بدن کے اکثر امراض اس کی وجہ سے پیدا ہوتے ہیں اس لئے تشخیص کرتے وقت اس کا ضرور خیال رکھنا چاہیے۔

اسباب :- دانتوں کو باقاعدہ صاف نہ کرنے سے اور دانتوں میں خواہ مخواہ سوئی - پن اور سُلمانی ڈالتے رہنے کی عادت سے اور خراب غذا اور بعض تیز بخاروں سے یہ مرض پیدا ہوتا ہے۔

### علاج

یہ بڑا خطرناک مرض ہے اس کے علاج کا سب سے بڑا ذریعہ دانتوں کی روزانہ باقاعدہ صفائی ہے۔ منہ کو صاف رکھنا چاہیے اور بنزیل اور تازہ پھل اور اچھی غذا کا زیادہ استعمال کرنا چاہیے اور نمک یا سچٹکری سے نیم گرم غرضے کرتے رہنا چاہیے۔

اصل سبب کو معلوم کر کے اُس کو دفع کرنے کی کوشش کریں اور جو دانت زیادہ متاثر اور خراب ہو چکا ہو۔ اُسے نکلوا دینا چاہیے اس کا آخری علاج دانتوں کا نکلوا دینا ہے۔

### معمول مرطب

سُجی - چونا - برگِ سداب خشک - سب ایک ایک تولہ - سُرتال درتی چھ ماشہ - سرکہ تیز ۵ تولہ سب کو پیس کر ٹیکہ بنا لیں اور مٹی کے سکوڑے یا کوزے میں رکھ کر گلی حکمتِ دل یعنی کپڑوٹی یا کپڑی مٹی، کر کے اُپوں یا کونلوں کی آگ میں رکھ دیں۔ جب کوزہ بپ کر سرخ ہو جائے تو اتار کر ٹھنڈا کر کے

ادویات کو جو سیاہ رنگ کی سو جائیں گی خوب باریک پیس پیس لیں مگر  
دوائیں جل کر سیاہ نہ ہونی ہوں تو دوبارہ گل حکمت کرنی چاہیے اور  
اسی طرح آگ دے کر جلا لینا چاہیے اور صبح و شام دانتوں و مسوڑھوں  
پر ملنا چاہیے گوشت خورہ کے لئے بڑی مجرب شے ہے۔

## وَجَعِ السِّنُّ دَانِتْ كَادِرُو

دانت یا دارٹھ میں بڑا سخت درد ہوتا ہے۔ ٹیسیں اٹھتی ہیں مریض  
سخت تکلیف اور کرب میں ہوتا ہے۔ مسوڑھے اگالوں اور چہرے پر  
دردم آجاتا ہے اور اکثر اوقات بخار بھی آجاتا ہے۔

اسباب :- دانت کے کسی پٹھے یعنی عصب کو اذیت پہنچنے  
سے۔ کیرالک جانے سے۔ نزلہ و زکام کی عادت سے یا کسی خلط جیسے صفیر  
یا بلغم کے بگاڑ سے بھی یہ درد ہوتا ہے۔

## علاج

اصل سبب کو معلوم کر کے درد کرنے کی کوشش کی جائے سخت  
درد ہو تو پرستھا مناسب مقدار میں کھلائیں۔ کیرے سے درد ہو تو  
باہرنگ کے جو شانڈہ سے کئی باریک کرانیں۔ اگر کسی ترکیب سے درد  
میں کمی نہ ہو تو دانت نکلوادیں۔ جب مسوڑھوں پر درد ہو تو دانت نہیں  
نکالنا چاہیے۔ اگر کیرے نے دانت میں سورج کر دیا ہو تو تارپین کے  
تیل کے چند قطرے سوراخ میں ڈال دیں۔

اگر سردی کی وجہ سے درد ہو تو ادراک کو تراش کر اوپر باریک سنگ  
چھڑک کر اور گرم کر کے درد والے راست پر رکھیں۔

## ورم الشفت (سوںٹا کا ورم)

اس بیماری میں کسی وجہ سے ایک یا دو لوز موٹوں پر ورم آجاتا ہے  
یہ معدہ، جبکہ یا انٹریوں کے کسی نقص کی وجہ سے یا کسی زخم یا زمریے کی  
کے کاٹنے وغیرہ سے ہو جاتا ہے۔ لیکن خنازیری مواد بھی اس کا سبب  
ہوتا ہے۔

## علاج

سبب کو دور کرنا چاہیے اگر گرمی کی وجہ سے ہو تو اعلیٰ ۴۴ تولہ۔ عشاء  
۲۰ دانہ رات کو پانی میں بھگو دیں صبح میل چھان کر چینی دلا کر پلا دیں۔  
مرہم کے لئے :- مردار سنگ ۴ ماشہ۔ موم ۶ ماشہ۔ مرغی کی چسپری  
۷ ماشہ کا مرہم بنا کر لگانا چاہیے۔ اور جب وارنٹائی کو پانی میں گھس کر  
لگانا بھی مفید ہے۔

## ورم اللسان (زبان کا ورم)

اگر زبان سوکے جائے تو مردار سنگ اور رسوت کو پانی میں گھس کر  
زبان پر پلیرا در لعاب باہر نکالنے جائیں۔



## سیدان لعاب رمنہ سے پانی زیادہ آنا

اس میں منہ سے بار بار پانی اور رال بہتی ہے۔ یہ اکثر منہ کے آنے سے مسوڑھوں وغیرہ کے زخموں سے مسوڑھوں کی خرابی سے مسکپور اور پارہ والی وواؤں کے استعمال سے۔ عورتوں میں حمل کے دوران میں پیٹ اور انتڑیوں کے کیرٹوں کی وجہ سے اور بد ہضمی اور معدہ کی خرابی سے ہو جاتا ہے۔

### علاج

اصل سبب کو دور کرنے کی کوشش کریں۔ معدہ کی حرارت اور حمل کی وجہ سے ہو تو زرمشک ۲ ماشہ۔ سولفا چھ ماشہ۔ آلو بخارے، دانے سولفا کے عرق میں بھجکے کر اور پیس کر سکنجبین سادہ ۳ تو لے شامل کر کے پلانا چاہیے۔ کھانے کے بعد نیک سلیبانی کا استعمال مفید ہے۔ جوارش مصطفیٰ بھی مفید ہے۔

## سُحَّةُ الصَّوْتِ رُكْلَا يَا آوَا ز كَا بِيْطُ حَانَا

گرمی یا سردی کے اثر سے۔ گانے وغیرہ سے زیادہ دیر تک اونچا بولنے سے یا تقریر کرنے وغیرہ سے اور منہ اور حلق کی خشکی سے چکنائی وغیرہ کھانے کے بعد رت کا پانی پینے سے۔ نزلہ و زکام سے اور سردی اور سردی جیسی چیزیں کھانے سے اور گردوغبار کے حلق میں چلے



جلنے سے بھی آواز دہ یا بیٹھ جاتی ہے۔

### علاج

سبب دریافت کر کے اُسے دود کرنے کی کوشش کریں۔ اگر گرمی سے ہو تو تخم خیارین۔ تخم کما ہو۔ تخم خردہ اور تخم کدو وغیرہ کا استعمال کرائیں۔ اور شربت بنفشہ۔ شربت شہتوت۔ شربت نیلوفر وینا مناسب ہے اگر سردی سے ہو تو مویز منقہ۔ انجیر۔ ملیسٹی۔ اسی کے بیج اور گد وغیرہ استعمال کرائیں۔

### معمول مطب

اگر رطوبت کی زیادتی ہو تو یہ نہایت مجرب ہے۔

پوینہ خشک ۵ تولہ۔ انجیر ۵ دانہ کو پانی میں خوب پکا کر مل کر چھان لیں اور اس میں ۱۰ تولہ چینی یا شہد ملا کر توام کر لیں اور اس میں گوند کیکر ایک تولہ پس کر ملا دیں اور دن میں دو تین مرتبہ لعوق کی طرح چٹائیں۔

## خُنَاق (حلق کا مہلک مرض)

یہ نہایت خطرناک بیماری ہے جس میں پورا حلق تالو تک اور اسکی جھلی سب سوز جاتے ہیں۔ تھوک تک بنگلنا شکل ہو جاتا ہے۔ کھانسی شدت اختیار کر لیتی ہے۔ منہ سے پانی اور مال کثرت سے بہتی ہے اور سخت گندری بدبو آتی ہے۔ دم سیاہی مائل ہو کر شدت پکڑ لیتا ہے حتیٰ کہ مریض کی سانس اچانک رک کر موت واقع ہو جاتی ہے۔ یہ خطرناک مرض کبھی چھوٹا بھی ہوتا ہے یعنی دبا رکی شکل اختیار کر کے ایک سے دوسرے کو لگ جاتا ہے

اسباب :- کبھی وبار سے سردی وغیرہ لگنے سے حلق کے شراب زخموں سے کسی زہریلے مادے اور خلط کی وجہ سے نزلہ وز کام کے بگڑ جانے سے پیدا ہو جاتا ہے۔

### علاج

یہ تبرید استعمال کرائیں۔ شیرہ عناب ۵ دانے۔ شیرہ تخم کاہو مقشر ۳ ماشہ۔ لعاب بہیدانہ ۳ ماشہ۔ عوق شاہترہ ۱۲ تولہ میں نکال کر شربت شہنوت ملا کر صبح و شام پلائیں۔ شدید حالات میں فصد رگ سرارد کی کریں یا جونکیں لگوائیں۔

خناق اگر بلغھی ہو تو سرکہ ۵ تولہ۔ شہد خالص ۵ تولے ملا کر غزہ کرایا جائے

### مطب خاص

گلے کے درم اور خناق کے علاج میں املتاس کا مختلف طریق سے یعنی اندرونی اور بیرونی طور پر استعمال کرنا حیرت انگیز فائدہ بخشتا ہے۔

### طریق استعمال

(۱) گودہ املتاس چار تولے کو گرم پانی میں کچھ دیر بھگونے کے بعد مل

چھان کر ۷ ماشہ بادم ستیریں کا روغن شامل کر کے پلانا چاہیے۔

(۲) ایک چھٹانک گودہ املتاس کو ایک سیر گرم پانی میں بھگو کر مل چھان

کر نیم گرم سے خائے کرائیں۔

(۳) مغز املتاس (گودہ املتاس) کو گرم پانی میں پیس کر گلے کے اوپر

ضاد کریں اور اسی سے ٹکور کریں۔

۲۴ گودہ املتاس ۵ تولہ کو آدھ سیرگائے کے گرم دودھ میں گھول کر صاف کر کے نیم گرم سے غزغزے کرائیں۔

## درم لوزین گلے پرنا

اسے خناق مطلق یا سادہ خناق بھی کہتے ہیں۔ زبان کی جڑ میں جو بادام کی شکل کی دو گلیٹیاں ہوتی ہیں اور بڑھ جاتی ہیں بعض دفعہ اسکی وجہ سے بخار اور کھانسی آنے لگتے ہیں اور جسم میں کمزوری پیدا ہو جاتی ہے۔ یہ نازک مزاج لوگوں اور بچوں میں ہوتا ہے۔

اسباب :- گرم گرم کھانا وغیرہ کھانے کے بعد فوراً سھٹا پانی پینا نزلے، زکام کا بگاڑ، آتشکی یا خنازیری مادہ۔ زیادہ گرم اور زیادہ مسٹھی چیزوں کے استعمال وغیرہ سے اکثر یہ مرض پیدا ہوتا ہے۔

## علاج

اگر گرنی سے ہو تو عناب، تخم ترپوز، دھنیا، مکو، کاسنی، بہیدانہ اسبؤل، شربت شہتوت، شربت بنفشہ، شربت نیلوفر وغیرہ کا مناسب طریقہ پر استعمال کرائیں۔

اور املتاس کا گودہ گائے کے گرم دودھ میں گھول کر غزغزے کرائیں اور اسی کا لیمپ کریں۔

زیادہ سخت ہوں اور بڑھ جائیں تو آخری علاج آپریشن کے ذریعے ان کو کسی ماہر سے نکلوا دینا ہے۔

## نرخرہ (سنگھی اور گھنڈی) حنجرہ

یہ آواز کا آلہ ہے۔ یہ حلق یعنی گکے کا وہ ٹکڑا ہے جو سانس کی نالی کے اوپر اور زبان کی جڑ کے بالکل نیچے لگا ہوا ہے یہ نالی اوپر سے کھلی اور کٹا وہ اور نیچے سے گول اور تنگ ہوتی ہے اور اوپر کی نسبت تنگ ہوتی ہے۔ یہ حصہ نوکریوں یعنی نرم اور پھکدار چبائی جانے والی ہڈیوں سے بنا ہوا ہے جو کڑیوں کی طرح جڑھی ہوئی ہیں۔ نرخرہ کے سامنے والا حصہ باہر کو ذرا نکلا ہوا رہتا ہے اور جوانی میں زیادہ اُبھرتا ہے جس کی وجہ سے آوازیں مردانہ پن اور بھاری پن آجاتا ہے۔ اس کو جوانی اور بالغ ہونے کی علامت سمجھا جاتا ہے اور آواز تبدیل ہو جاتی ہے اسی اُبھار کو گھنڈ اور پنجابی میں گھنڈی کہتے ہیں جو نکلنے وقت اوپر نیچے حرکت کر کے غذا کو اندر پہنچاتی ہے۔

حنجرہ یعنی نرخرہ کے سوراخ کے اوپر کے کنارے پر پانچ کے منہ سے ۵ یا پان کی شکل کی نرم ہڈی یا کڑھی دھکنے کی مانند کھڑی رہتی ہے۔ سانس کے آنے جانے کے لئے یہ ہر وقت کھڑی رہتی ہے۔ مگر کھانے اور پانی کے نکلنے کے وقت یہ ڈھکن کی طرح گڑ گڑ کر نرخرہ کے سوراخ یعنی ہوا کی نالی کے منہ کو بند کر دیتی ہے تاکہ ہوا کی نالی میں پانی کا قطرہ یا غذا کا ٹکڑا داخل ہو کر کھانسی یا چھو پیدا نہ کرے۔

## قصۃ الریہ

یعنی ہوا کی نالی یا حلقوم

یہ نالی گردن کے پانچویں ہرے کے سامنے نرخرے سے لے کے پیٹھ کے تیسرے ہرے تک پہنچتی ہے یہاں سے اس کی دو شاخیں ہو جاتی ہیں ایک شاخ: انہیں پھیپھڑے میں جا کر کئی چھوٹی چھوٹی نالیوں میں تقسیم ہو جاتی اور اسی طرح دوسری شاخ: انہیں پھیپھڑے میں پہنچ کر کافی تعداد میں چھوٹی چھوٹی نالیوں میں تقسیم ہو جاتی ہے یہ غذا کی نالی یعنی مری سے لگی ہوئی رہتی ہے۔

## غذا کی نالی یعنی مری

یہ سانس یعنی ہوا کی نالی (قصۃ الریہ) کے پیچھے جڑی ہوئی رہتی ہے۔ حلق کے سوراخ سے شروع ہوتی ہے اور پشت کے دسویں ہرے کے سامنے سے ایک سوراخ کے ذریعے معدے سے جا لگتی ہے۔

## بلعوم

غذا کی نالی یعنی مری کا حصہ ہے یہ نرخرے کے اوپر پھیلی جانب منہ کے پھیلے حصے اور ناک کے حلق کے قریب دلے سوراخ کے نیچے واقع ہے۔ اس میں سات سوراخ آ کر کھلتے ہیں دونوں کے نیچے

کے سوراخ۔ ایک منہ کا۔ ایک نذا کی نالی کا۔ ایک نرخرے کا اور  
دوکان کی نالیوں کے سوراخ۔ یعنی کل سات سوراخ ہوتے ہیں

صدر سینہ اور شش پھیپھے۔ ریہ

سینے کے سامنے والے حصے میں سینے کی ہڈی لمبائی میں لگی ہوئی ہے  
جس سے سینے کی بارہ جوڑ پلیوں میں سے سات جوڑ پلیوں  
کے سرے جوڑے ہوئے ہیں۔ سینے کے پیچھے کی طرف ریڑھ کی ہڈی  
یعنی زنجیر یا سنگلی کے بارہ ہرے لگے ہوئے ہیں۔ سینے کے  
دائیں طرف بارہ پلیاں اور بائیں طرف بھی بارہ پلیاں یعنی کل  
۲۴ پلیاں ہیں جن میں سے اوپر والی سات سات پلیاں سینے  
کی ہڈی سے کڑیوں کے ذریعے جوڑی ہوئی ہیں۔ آٹھویں۔ نویں اور  
دسویں سینے کی پلیوں کے سرے ایک دوسرے کے ساتھ جوڑے  
ہوئے ہیں اور ایک کڑی کے واسطے سے ساتویں پلی کے ساتھ  
بندھے ہوئے ہیں۔ گیارہویں اور بارہویں پلی کی ہڈیوں کے  
سرے کسی کے ساتھ جوڑے ہوئے نہیں آزاد ہیں۔ پلیوں کی ہڈیاں  
دوسری ہڈیوں کے مقابلے میں نرم اور چمک والی یعنی اسپرنگ  
کی طرح کی ہوتی ہیں تاکہ سانس لیتے وقت آسانی ہے۔ ان پلیوں  
کے گھیرے اور جال کے اندر دل اور پھیپھے بڑی حفاظت سے  
رکھے ہوئے ہیں۔

## شش یعنی پھیپھڑے

سینے کے ہر دوں کی دیوار کے دائیں اور بائیں طرف ایک ایک پھیپھڑا  
 سینے کی پسلیوں کے خول اور گھیرے کے اندر محفوظ ہے۔ بائیں طرف  
 کے پھیپھڑے کے دو حصے نظر آتے ہیں اور دائیں والے کے تین حصے  
 یعنی لوٹھڑے ہیں۔ یہ ہوا دینے کے لئے پنکھوں کا کام کرتے ہیں انکا  
 رنگ کھلا ہوا گلابی ہوتا ہے اور بڑے نرم پھولے ہوئے چکدار قسم  
 کے سرفی اسفنج کے ٹکڑے معلوم ہوتے ہیں جو اوپر سے نوکدار اور  
 نیچے سے چوڑے ہوتے ہیں۔ ان میں شہد کی مکھی کے چھتے کی  
 طرح کے چھوٹے چھوٹے خانے اور مسام ہوتے ہیں جن میں ہوا  
 کی نالی کی ٹہنیاں یا باریک باریک ریشے پھیلے ہوئے ہیں  
 پھیپھڑے باہر کی تازہ ہوا سانس کے ذریعے کھینچ کر پھول جاتے  
 ہیں اور دل کو صفات ہولینے اور خون کو صفات کرنے کے لئے اسی  
 طرح جلدی جلدی سانس کے ذریعے سے کام کرتے رہتے ہیں اور  
 گندی اور استعمال شدہ ہوا کو سانس کے ذریعے سے جسم سے باہر نکال  
 دیتے ہیں۔ جب پھیپھڑے اندر تازہ ہوا پہنچانے کے لئے ہوا کو کھینچتے ہیں  
 تو ہوا سے پھول جاتے ہیں لیکن جب گندی اور استعمال کی ہوئی ہوا  
 کو باہر پھینکنے کا کام کرتے ہیں یعنی باہر کو سانس لیتے ہیں تو دب  
 جاتے ہیں اور سکڑ جاتے ہیں۔ اس کی دوسری مثال لوہار کی

دھونکنی کی ہے۔

## سینے اور پھیپھڑوں کی بیماریاں اور

### ضروری ہدایات

(۱) سعال یعنی کھالسنی کا نسخہ لکھتے وقت نزلے اور زکام کی طرف سے بے خبر نہیں رہنا چاہیے۔

(۲) اگر کھالسنی کے ساتھ دست اور پیش کی شکایت بھی ساتھ ہو تو کھالسنی کی دواؤں کو ذرا بھون کر استعمال کرنے کا مشورہ دیا جائے۔

(۳) سینے کی بیماریوں میں خاص طور پر کھٹی چیزوں اور زیادہ پٹیاب لانے والی دواؤں وغیرہ سے بالکل بچنا چاہیے۔

(۴) خشک کھالسنی میں خاص طور پر جس کا سبب پھیپھڑے کے مزاج کی گرمی خشکی ہو۔ دودھ کا استعمال کرایا جائے۔ البتہ اگر اس کے ساتھ بخار ہو تو دودھ ہرگز نہ دینا چاہیے ورنہ حرارت اور بخار میں تیزی بڑھ جاتے ہیں۔

(۵) دم کشی یا صبیق النفس اکثر اوقات سہل کی بیماری میں تبدیل ہو جاتا ہے جب یہ خشکی کی وجہ سے پیدا ہوا ہو۔ اس کے علاج



میں جلدی کی ضرورت ہوتی ہے۔

(۶) اگر دماغ یا سر سے پتلے مادہ یا نزلے کے گرنے کی وجہ سے خشک کھالسی آتی ہو تو علاج میں فوری توجہ کی ضرورت ہے کیونکہ اس صورت میں سینے اور پھیپھڑوں میں زخم ہونے کا اندیشہ ہے۔

(۷) اگر معدہ یا جگر کی کسی شکایت کی وجہ سے منہ سے خون آتا ہو تو درات یعنی زیادہ پیشاب لانے والی دوائیں مثلاً تخم خرفہ سیاہ اور تخم خیارین وغیرہ کو بھی استعمال کرنا چاہیے۔ اگر خون حلق کے کسی حصہ یا غذا وغیرہ کی نالی سے آتا ہو تو زخموں کو بھرنے والی اور خون روکنے والی دواؤں کو سالتھانا چاہیے۔ مثلاً مازداور گلنار وغیرہ۔

(۸) پھیپھڑے کا ورم (نمونیا) اگر بلغم کی وجہ سے ہو تو ورم گرم کی دواؤں سے شروع میں علاج کریں اور جب مرض کم ہونے لگے اور بخار جاتا ہے تو بلغمی کھالسی کی دوائیں دیں۔

(۹) ایسے ذات الجنب ہیں جو خون کے غلبہ سے ہوا ہو اور دائیں طرف کے پہلو میں ہو تو فصد بائیں طرف کی ہاتھ کی لینا چاہیے اگر بائیں طرف ہو تو دائیں جانب کی۔ اگر ذات الجنب بلغم کے غلبہ سے ہو تو جس پہلو میں ہو اسی جانب کے ہاتھ کی فصد لینا چاہیے۔

(۱۰) اگر ورم پسیوں کے اندرونی پردے میں ہو تو ورم کی جگہ پر باہر لپ وغیرہ نہیں لگانا چاہیے۔

(۱۱) نفث الام یعنی منہ سے خون آنے کے کئی سبب ہوتے ہیں خون آتے ہی سہل کا فتوے دے دینا غلط ہے تشخیص کر کے پہلے یہ معلوم کرنا چاہیے کہ خون دراصل آتا کہاں سے ہے اس کے بعد مناسب علاج کرنا چاہیے۔ مندرجہ ذیل کا لحاظ رکھیں۔

اگر خون منہ سے آتا ہو تو خون کے ساتھ تھوک ضرور ملا ہوا ہوگا۔ اگر خون دماغ سے آتا ہوگا تو کھنگار کے ساتھ آئے گا اور اس کے نکلنے سے دماغ اور سر ہلکے معلوم ہوں گے اس سے گلے میں خراش بھی ہوتی ہے۔ اگر خون ہوا کی نالی یعنی قصبۃ الریہ سے آتا ہے تو اس میں کف ہوتی ہے اور کھالسی اور درد کے ساتھ نکلتا ہے اگر خون پھیپھڑے سے آتا ہو تو اس کا رنگ خوب سُرخ ہوگا نیز پتلا خون ہوتا ہے اس کے ساتھ کھالسی تو ہوتی ہے مگر درد نہیں ہوتا اسی کو سہل کہتے ہیں۔ اگر خون سینے سے نکلتا ہو تو اس کے ساتھ کھالسی اور درد ہوتے ہیں اور خون کف ملا ہوا آتا ہے اور چت اور سیدھا لٹنے سے کھالسی اور درد میں یا دتی ہو جاتی ہے اور خون بھی جما ہوا۔ گاڑھا اور سیاہ رنگ کا آتا ہے معدے یا غذا کی نالی میں سے آنے والا خون اکثر قے سے آتا ہے اس میں معدے کے مقام پر سوزش اور جلن ہوتی ہے اور خون میں غذا وغیرہ کے ٹکڑے ملے ہوئے ہوتے ہیں۔

## مرکبات جو سینے اور پھیپھڑے کی بیماریوں میں مفید ہیں

لعوق کتان . لعوق سپستان . کھالسی اور دم کشی کے لئے مفید ہیں  
 حب میہ سائلہ ہر قسم کی کھالسی میں فائدہ کرتی ہے ذات الجنب ریلی  
 کے درد اور سینے کے دروں میں قیروطی کا استعمال بہتر ہے۔ نفث الام  
 میں قرص کبریا۔ قرصا بخباوہ غیرہ اور رسل کی بیماری میں سفوف سرطان  
 نہایت مفید ہے۔ معجن بر شعثار و شربت اعجاز شربت فریادرس غیرہ  
 بھی سینے کے امراض میں مفید ہیں۔

## سینے اور پھیپھڑے کی مفرد دوائیں

مویز منقی . چوہاے . انجیر زرد و غیرہ کھالسی . دم اور سینے و ہیلو  
 کے دروں میں فائدہ مند ہیں . زکام . نزلہ اور پسی کے درد . سینے  
 کے درد . گلے کے درد اور کھالسی و غیرہ میں گاؤزباں بلیٹھی سپستان .  
 عناب . تخم خطمی و غیرہ کے جو شانڈے ضروری ہیں . پسی کے درد اور  
 گلے کے درد میں مکو خشک کو بھی ملانا چاہیے . کھالسی کے لئے مویز  
 منقی و غیرہ انقیون غاریقون و غیرہ بہت فائدہ مند ہیں ۔  
 گلوڈنتی سنگجراحت کے کثہ جات کھالسی اور نفث الام رسل  
 و غیرہ میں مفید ہیں ۔

## علاج

نفت الدم یعنی منہ سے خون آنا — خون تھوکتا  
 منہ سے خون تھوکتا یا آنا کئی وجہ سے ہوتا ہے۔ مثلاً مسوڑھوں سے  
 منہ کے زخموں سے، حلق سے، نرخرہ سے، سانس یا غذا کی نالی سے،  
 سینے سے، معدے سے، پھیپھڑوں سے اور دماغ وغیرہ سے ان سب  
 کی علامات کا بیان ہو چکا ہے۔ اس لئے پہلے تشخیص کر کے یہ صحیح معلوم  
 کر لینا چاہیے کہ خون آتا اور اصل کہاں اور کس عضو سے ہے پھر اس  
 کے مطابق علاج کرنا چاہیے۔

اگر ایک بارگی سینے یا پھیپھڑے وغیرہ سے خون نکل کر نہایت  
 کمزوری اور غشی وغیرہ پیدا ہو جائے تو بیمار کا سر اونچا رکھ کر کسی ٹھنڈے  
 کمرے میں آرام سے لٹا دیں اور بولنے سے منع کر دیں۔ صندیل کو عرق  
 کلاب میں پیس کر اس میں کپڑا بھگو کر سینے پر رکھیں اور کہہ رہا۔ کانور  
 افیون۔ مونگے کی جڑ۔ دم لاخون۔ گوند کیکر  
 ۱/۴ رقی ۲ ماشہ ۲ ماشہ ۲ ماشہ

سب کو باریک کر کے مناسب شربت مثلاً شربت انجبار اور  
 بازنگ کے شیرہ کے ساتھ دیا جائے۔

معمولات مطب

پھیپھڑے سے خون آتا ہو تو سنگ جراحی۔ گیر و اکیلیک ماشہ  
 باریک کر کے لعاب بہیدانہ۔ تین ماشہ۔ شیرہ۔ حب الاس ۳ ماشہ

شیرہ تخم خرفہ سیاہ ۳ ماشہ۔ شیرہ جڑ انجبار۔ شربت انار شیریں ۳ تولہ کے ساتھ پھنکائیں صبح و شام دو مرتبہ۔ اگر اس کے ساتھ گرم نزلہ کی علامات ہوں تو رت السوس (ملیٹھی کاست) گوند کثیرا ایک ایک ماشہ کو بارہک کر کے خمیرہ خشخاش ایک تولہ میں ملا کر شیرہ ڈوڈہ پوست ایک عدد۔ شیرہ گاڈزباں ۳ ماشہ عرق گاڈزباں ۵ تولہ میں نکال کر شربت خشخاش ۴ تولہ میں ملا کر صبح و شام پلانا چاہیے۔ اگر منہ سے خون آتا ہو اور نزلہ بھی ہو تو اکثر یہ دوا مفید ہوتی ہے۔ لعاب بہیدانہ ۳ ماشہ۔ شیرہ حب الاس ۳ ماشہ۔ تخم خرفہ سیاہ ۳ ماشہ۔ عرق گاڈزباں ۱۰ تولہ میں نکال کر شربت خشخاش یا شربت اعجاز ۴ تولہ ملا کر صبح و شام دیں۔

اگر منہ سے خون کے ساتھ بخارا اور پیش اور دست وغیرہ بھی ہوں تو شیرہ جڑ انجبار۔ شیرہ حب الاس۔ عرق برنجاسف بارہ تولہ میں نکال کر شربت انار شیریں یا شربت بنفشہ ۴ تولہ ملا کر اسبغول ایک تولہ اور چھڑک کر پہلے رت السوس۔ کثیرا۔ گوند کثیرا ایک ایک ماشہ بارہک پس کر خمیرہ خشخاش ایک تولہ میں ملا کر کھلا کر اوپر سے پلا دیں صبح و شام دو مرتبہ۔

## ضیق النفس (دمہ)

یونانی میں ربو اور ڈاکڑی میں استھا اور عام طور پر دم کشی یا دم کی بیماری کہتے ہیں۔

علامات :- نبض عام طور پر مختلف ہوتی ہے۔ مرض زیادہ تر دورے کے ساتھ ہوتا ہے۔ دورہ شروع ہونے سے پہلے نزلہ، زکام یا کھانسی وغیرہ شروع ہوتی ہے اور بعض میں قبض یا اچھالے کی شکایت ظاہر ہوتی ہے اور آہستہ آہستہ دورہ زور پکڑ لیتا ہے اور کبھی اچانک ایک دم زور کا دورہ پڑ جاتا ہے جس میں بہت زور کی کھانسی اٹھتی ہے۔ پھر جب بلغم خارج ہونا شروع ہو جاتا ہے تو پسینہ وغیرہ آکر دورہ ہلکا پڑ جاتا ہے۔ اس بیماری میں سانس بڑی تنگی سے آتا ہے۔ کیونکہ پھیپھڑوں میں پھیلی ہوئی سواکی نالیاں خشکی سے سکر جاتی ہیں اس صورت میں اس کو خشک دم کہیں گے اور جب ان نالیوں میں رطوبت اور بلغم کا زور ہو اور بلغم نکلتا ہو تو اسے دم تر یا رطوب دم کہیں گے۔

اسباب :- چونے سیمنٹ یا گرو وغبار میں کام کرنے والوں میں سینے کی نالیوں میں ان کے بار میک حصے اور غبار جم جاتے ہیں خاص طور پر جب کام کرنے کے بعد فوراً کوئی چکنی یا روغننی چیز یا ٹھنڈا پانی پی لیا جائے۔ اسی طرح اُون، رُونی اور کپڑے کی ملوں میں کام کرنے والے لوگوں میں روئی وغیرہ کے گرد غبار سینے میں جم جانے سے بھی یہ مرض پیدا ہوتا ہے۔

کبھی بلغم کی زیادتی سے اور کبھی خشکی کی زیادتی سے اور نزلہ زکام کے بگڑ جانے سے بھی یہ بیماری پیدا ہو جاتی ہے۔ پھیپھڑوں کی خشکی

سے بھی۔ کبھی مودنی بیماری کی صورت میں اور آتشک اور چھپک وغیرہ کی وجہ سے بھی پیدا ہو جاتی ہے۔

## علاج

اگر بلغم گاڑھا ہو کی نالیوں میں بھرا ہو تو پتلا کرنے کے لئے گاؤزباں ۳ ماشہ۔ عناب ۵ دانہ۔ آبریشم ۵ ماشہ۔ زوفا خشک ۶ ماشہ۔ پساؤش ۵ ماشہ۔ پانی میں اُبال کر صاف کر کے شہد ۲ تولہ ملا کر صبح و شام پلایا جائے۔

(۲) اسی کے بیج ایک تولہ پانی میں جوش دے کر صاف کر کے نمک لاہوری ایک ماشہ ملا کر صبح و شام پلائیے۔

(۳) انیسون۔ غارلقون (چھنی ہوئی) ایک ایک تولہ باریک کر کے چھ تولہ شہد میں ملا کر چٹنی بنالیں اور صبح و شام نو لونا ماشہ چٹنی عرق گاؤزباں کے ساتھ استعمال کرانی چاہیے خشک دم میں مفید ہے۔

دم اور کھانسی کے لئے معجون

میزمنتی۔ مغز بادام بیٹھا سر ایک دس تولہ۔ مرچ سیاہ ایک تولہ شہد آدھا سیر۔ دودھ کی بالائی ایک پاؤ۔ سب کو ملا کر معجون بنالی جائے۔ صبح و شام گرم پانی کے ساتھ کھلانا اکثر مفید ثابت ہوتا ہے۔ معجون برشعشا بھی مناسب مقدار میں مفید ہے۔

۔۔۔۔۔

## سعال کھانسی

کھانسی پھیپھڑے میں پھیلی ہوئی ہوا کی نالیوں میں سوزش اور خراش سے پیدا ہوتی ہے۔ یہ عام طور پر تین قسموں کی ہوتی ہے۔

(۱) ایسی کہ جس میں بلغم نکلتا ہو۔

(۲) ایسی کہ جس میں بلغم نہ نکلے خشک ہو۔

(۳) ایسی کہ کبھی تو بلغم نکلے اور کبھی نہ نکلے۔

علامات :- کھانسی بار بار اٹھتی ہے۔ خاص طور پر رات کو

سوئے وقت زیادہ ہو جاتی ہے۔ سانس تنگی سے آتا ہے گلے اور سینے میں

ہڑی کے نیچے خراش اور سوزش ہوتی ہے۔ کبھی سفید۔ کبھی پیلا۔ کبھی

گاڑھا اور لسیدار بلغم نکلتا ہے۔

اسباب :- دماغ سے سینے اور حلق پر نزلہ اور رطوبت کے

گرنے سے۔ گرد و غبار سے۔ تیل اور کھٹائی کے زیادہ استعمال سے۔ پیشاب

پاخانہ کے روکنے کی عادت سے۔ نزلہ و زکام سے۔ بعض دوسری بیماریوں

کی وجہ سے اور سردی اور سردی کے موسم کے اثر سے۔ کبھی گرمی خشکی

سے پیدا ہوتی ہے۔

## علاج

اگر سردی سے ہو تو منقہ سیاہ نودانے۔ گاؤزباں ۴ ماٹ



ملیٹھی ۵ ماشہ - مغز بادام ، دانے ۱۰ انجیر زرد ۲ دانے پانی میں اُبال کر صاف کر کے مصری ملا کر صبح و شام پلائیں ۔

اگر سردی سے ہوا درد تر ہو تو گیہوں کے آٹے کا بھوسہ (چھان) ۳ ماشہ زونفا ۴ ماشہ - اسپوڑیاں ۹ دانے ، کیکر کے درخت یعنی ببول کی چھال ۳ ماشہ پانی میں جوش کر کے صاف کریں اور مصری ۲ تولہ ملا کر صبح و شام دیا جائے ۔

اگر گرمی سے ہوا درخشک ہو تو عناب ۹ دانے ، بہیدانہ ۴ ماشہ - پانی میں بھگو کر لعاب نکال کر مصری ملا کر پلانا مفید ہے ۔

اگر گرمی سے ہوا درد تر ہو تو پوسٹ خشخاش (ڈوڈوہ) ۲ ماشہ - خطمی خبازی ہر ایک ۵ ماشہ نیم گرم پانی میں بھگو رکھنے کے بعد بل چھان کر صاف کر کے مصری ملا کر دیا جائے ۔

معجون خشخاش جس کا نسخہ نزلہ و زکام کے علاج میں درج ہے نہایت مفید ہے ۔

بلغم کو آسانی سے نکالنے کے لئے لعوقِ سپتاں ۲ تولہ عسرق گانڈزباں ۱۲ تولہ میں جوش کر کے بغیر چھپانے پلانا مفید ہے اور ضرورت ہو تو لعوقِ معتدل بھی ۶ ماشہ شامل کر دیا جائے ۔

اگر کھانسی خشک ہو تو ایک تولہ گائے کا مکھن لے کر تھوڑی چینی ملا کر سوتے وقت چٹائیں اور ادپ سے پانی وغیرہ نہ پلائیں ۔ کھانسی میں گرم پانی میں نمک ملا کر غوغے کرنا ہر قسم میں مفید ہے ۔

## بلغھی اور موسمی کھانسی کے لئے

مگھماں (دارفلقل) ۶ ماشہ۔ مرثع سیاہ ۶ ماشہ۔ انار دانہ ایک تولہ  
 چو کھار ڈیڑھ ماشہ۔ پرانے سے پرانا گڑ ۲ تولہ سب کو باریک کر کے  
 ملا کر چھوٹی چھوٹی ماش کے دانہ کے برابر گولیاں بنائی جائیں۔ دن میں  
 دو تین مرتبہ بچوں کو ایک گولی اور بڑوں کو چار گولی دیں۔

## کالی کھانسی

(سُعالِ دِیکِی)

اسے بڑی کھانسی بھی کہتے ہیں۔ سُعالِ عربی میں کھانسی کو اور  
 دیک مرغے کو کہتے ہیں۔ اس کھانسی میں جب مریض کو کھانسی اٹھتی  
 ہے آخر میں مرغ کی آواز کی طرح کی سیٹی نما آواز نکلتی اسی لئے اسے  
 دیکِی سُعال کہتے ہیں اور انڈر کو دم لیتے وقت اس میں ہپ ہپ  
 جیسی آواز آتی ہے۔ کھانسی کھانسی اکثر تھوکتی ہو جاتی ہے۔ یہ ایک مہم  
 کی متعدی اور چھوت دار بیماری ہے جس میں پہلے زکام ہوتا ہے  
 بچوں میں یہ بیماری زیادہ ہوتی ہے اور خطرناک صورت اختیار کر جاتی  
 ہے۔ یہ مرض عام طور پر ایک مرتبہ ہو جانے کے بعد پھر نہیں ہوتا۔

## علاج

سبب کو دور کیا جائے اور نشاہتہ گوئد کیکر۔ اینون۔ ملبط کا ست  
 سب برابر وزن میں لے کر پانی میں موٹھ کے ولنے کے برابر گولیاں  
 بنالی جائیں۔ ایک سال سے دو سال کے بچے کو دو گولیاں صبح و شام  
 چار چار سال سے آٹھ سال تک کی عمر کے طاقتور بچے کو چار چار گولی  
 صبح و شام پانی کے ساتھ کھلائی جائیں۔ نیز شربت اعجاز استعمال  
 کرنا بھی مفید ہے۔

## سِل

### پھیپڑے کا زخم

سِل عربی زبان کا لفظ ہے۔ جس کے معنی دُبلان اور کمزوری  
 کے ہیں۔ اس میں بدن کے اکثر حصوں میں مسور سے بھی چھوٹے  
 چھوٹے ڈالنے۔ اُبار یا گلیٹیاں جیسی پیدا ہو جاتی ہیں۔ جن میں اس  
 بیماری کا مادہ ہوتا ہے۔

حکیم بقراط نے آج سے ہزار ہا سال پہلے یہ ثابت کیا ہے کہ خنازیر  
 رچیروں یا کنٹھ مالا کی بیماری بھی سِل کے مادہ سے پیدا ہو جاتی ہے  
 اور آج کل کی ڈاکٹری تحقیقات بھی یہی ثابت کرتی ہے۔ مرض سِل  
 میں پھیپڑے میں زخم ہو جاتے ہیں۔ کبھی ان زخموں میں مواد اور

پیپ بھی پیدا ہو جاتا ہے اور اکثر چھوٹی چھوٹی رگوں کا جو پھیپھڑوں میں پھیلی ہوئی ہیں منہ کھل کر خون آنے لگتا ہے۔ کبھی خون اور پیپ ملے ہوئے آنے لگتے ہیں اور کبھی پھیپھڑے کے چھوٹے چھوٹے ٹکڑے گل کر بلغم کے ساتھ نکلنے لگتے ہیں اور بخار بھی رہتا ہے۔ اگر مرض سہل موجود ہو تو تپِ دق بھی ہونا لازمی ہے البتہ اگر کسی کو تپِ دق ہو تو یہ ضروری نہیں کہ اسے سہل کی بیماری بھی ہو۔ سہل کی بیماری کی وجہ سے تپِ دق اس لئے ہوتا ہے کہ جب سہل کی وجہ سے پھیپھڑوں میں زخم اور پیپ وغیرہ پیدا ہو جاتے ہیں تو یہ پوری طرح اپنا کام نہیں دے سکتے۔ یعنی جتنی صاف ہوا ان کو باہر سے دل کو ٹھنڈا رکھنے کے لئے کھینچنی چاہیے وہ سہل کے زخموں کی وجہ سے نہیں کھینچ سکتے تو دل مسلسل حرکت آوے اور ٹھنڈی ہوا کی کمی کی وجہ سے انجن کی طرح گرم ہو جاتا ہے۔ یہی گرمی جسے غیر طبعی گرمی کہنا چاہیے۔ پھیپھڑوں اور پورے جسم میں دل کی گرمی کی وجہ سے پھیل جاتی ہے اسی گرمی کو حرارتِ غریبہ کہا جاتا ہے اور یہی تپِ دق کہلاتی ہے۔

علاماتِ مرض :- طب میں اس کے تین درجے ہیں پہلے درجہ کو ابتدائی یا شروع کا درجہ کہتے ہیں۔ اس میں مرض اندر ہی اندر اثر کرتا رہتا ہے اس درجہ میں بیمار وقت نیکو اندھم میں رہتا ہے کام کاج سے دل چراتا ہے۔ سوکھی کھانسی رہنے لگتی ہے۔ خاص طور پر صبح کے وقت یا تڑکے کے وقت فوراً پکڑا جاتی ہے۔ پھر کبھی کبھی

بلغم میں ذرا خون کی رگ یا رنگت آنے لگتی ہے اور بدن میں ذرا سی حرکت سے تھکاوٹ بڑھنے لگتی ہے اور سینے میں اوپر کی طرف کندھوں کے پاس کبھی کبھی درد ہونے لگتا ہے۔

دوسرا درجہ :- اس درجہ کے شروع ہونے کی یہ علامات ہیں کہ کمزوری پہلے درجہ سے زیادہ بڑھ جاتی ہے۔ سبک نہایت کم ہو جاتی ہے۔ نبض میں تیزی آ جاتی ہے۔ بخار ہنے لگتا ہے۔ اور پیر کے کھانے کے بعد تیسرے پر بخار کی حرارت اور ہاتھ پاؤں میں جلن زیادہ ہو جاتی ہے۔

تیسرا درجہ :- تیسرے درجہ میں دوسرے درجہ کی

علامات اور تکلیفوں میں ترقی اور تیزی پیدا ہو جاتی ہے۔ مریض کو خاص طور پر رات کو زیادہ پسینہ آنے لگتا ہے۔ بلغم میں پیپ زیادہ آتی ہے۔ دست آنے بھی شروع ہو جاتے ہیں اور بدن سوکھ کر لکڑی ہو جاتا ہے۔ رنگت سیاہ ہونے لگتی ہے۔ ہر وقت تیز بخار رہتا ہے۔ نبض صلب و سخت، چلنے لگتی ہے اور جس طرف کے پھیپھے میں زخم ہو تو اس کی نبض عظیم ہوتی ہے۔ ہاتھ، پاؤں پر دم اور سو جن ظاہر ہو جاتی ہے یہ موت کے قریب ہونے کی علامات ہیں۔

اسباب :- نکر اور غم کا زیادہ رہنا۔ ہضم کی خرابیاں۔ پانچانے پیشاب کا اکثر دگنا۔ گرد و غبار اور دھوئیں والی جگہوں میں رہائش۔ تنگ دتاریک اور گندی ہوا والے مکانوں میں رہائش۔ نزلہ و زکام کا

زیادہ رہنا۔ نزلے کا حلق اور سینے پر گرنا۔ خشک کھالسی۔ گرمی خشکی۔ نمونیا اور سینے اور پسلی کے درمیان سے اور ریل دق کے بیماریوں میں رہنے اُن کے کپڑے ابرتن وغیرہ استعمال کرنے اور ماں یا باپ میں اس بیماری کے ہونے وغیرہ سے یہ بیماری پیدا ہو جاتی ہے۔

## تشخیصی نکتے

### بلغم اور پیپ کی شناخت

(۱) اگر خالص بلغم ہوگا تو اس میں بدبو نہیں ہوگی۔ اگر پیپ ہوگی تو اس میں سڑے ہوئے مواد اور سڑے ہوئے گوشت جیسی بدبو آئے گی۔

(۲) اگر بلغم کو آگ پر ڈالا جائے تو جلنے میں سڑا ندا اور بو نہیں ہوگی لیکن وہ بلغم جس میں پیپ موجود ہو اس کو یا خالص پیپ کو آگ پر ڈالا جائے تو ایسی بو آئے گی جیسی آگ پر ڈالنے سے گوشت کے جلنے کی بو آتی ہے۔

(۳) اگر بلغم کو کھلے منہ کے برتن میں کافی پانی ڈال کر اس پر چھوڑا جائے تو یہ تیرتی ہے گی۔ اگر پیپ ہوگا تو ستھوڑی دیر کے بعد ڈوب کر تہ میں بیٹھ جائے گی۔

(۴) خالص بلغم میں خون کارنگ یا ملاوٹ یا چھلکے جیسے نہیں ہوتے

## سرطان یعنی کیکڑے کو جلانے کا طریقہ

تانبے کی دیگ کو خوب صاف کر کے آگ پر رکھ دیا جائے اور درمیان میں زندہ کیکڑوں کو صاف کر کے رکھ دیا جائے اور تپتے آگ تیز کر دی جائے جب جل کر اگھ بن جائیں تو کھنڈا ہونے پر پس کر استعمال میں لائیں یہ سرطان محرق ہو گیا۔

مطب خاص

نزلہ وز کام میں بیان شدہ معجون خشخاش کو مناسب مقدار میں استعمال کرانا نہایت مفید ثابت ہوتا ہے اس مرض میں اگر اچھے کلاب کے بھولوں کا گلقتند کثرت سے مرین کو استعمال کرایا جائے تو حیرت انگیز طور پر فائدہ بخشتا ہے۔ اگر گلقتند کے استعمال سے گرمی زیادہ ہو جائے تو کوئی تہرید بھلاسا استعمال کرانیں اگر دست و پیرہ کی زیادتی کا شبہ ہو تو بچھنے ہوئے جو کا آتش بنا کر استعمال کرانیں۔ گلقتند کثرت سے کھلایا جائے حتیٰ کہ روٹی کے ساتھ بھی کھلایا جائے۔

اگر گلقتند کے زیادہ کھلانے سے سانس میں تنگی وغیرہ محسوس ہو تو گلقتند دینا بند کر کے لعوق سپتاں یا دوسرے کھنڈے لعوق وغیرہ دیں اور شکایت دور ہونے پر پھر مناسب مقدار میں گلقتند دینا شروع کریں۔ اگر گرمی زیادہ ہو جائے تو شیرہ تخم خرفہ کو شربت انار میں ملا کر پلائیں۔ اگر گرمی بہت ہی بڑھ گئی تو ایک رتی کا فورسفوٹ

لیکن پیپاں پھلکے پھلکے جیسے اور خون کی ملاوٹ کچھ نہ کچھ دیکھنے  
میں ضرور آئے گی

## علاج

مریض کو صحت اور کھلی ہوا میں رکھنا چاہیے اور مناسب غذائیں سے  
طاقت کو قائم رکھنا چاہیے۔ نفث الام کے علاج میں جو دوائیں دی  
جاتی ہیں ان کا بیان ہو چکا ہے مناسب موقع پر ان کا استعمال کرنا چاہئے  
اس مرض میں ہا صمنہ کا بہت خیال رکھنا جائے اور خود اس بیماری کی وجہ  
سے مریض کے بدن میں جو شکایتیں یعنی عوارضات پیدا ہو چکے ہوں ان کی  
علامات کے مناسب حال سے ان کے علاج کی کوشش کی جائے۔ مثلاً  
بد بطنی۔ دست و غیرہ۔ جب مرض میں جوش زیادہ ہو اور خون آنے لگے  
تو سرطان یعنی کیکڑے کی چٹنی (لحوق سرطان) دو تولہ کھلا کر اوپر  
سے عناب ۵ دالے، پستان ۹ دالے، بہیدانہ ۳ ماشہ، ابال چھان کر شربت  
نبثہ ۲ تولہ ملا کر پلا دیا جائے۔ اگر بد بطنی بھی ہو تو شیرہ مدیٹھی ۳ ماشہ، شیرہ  
سولف ۵ ماشہ، عرق گاوڑیاں ۱۰ تولہ میں نکال کر شربت نبثہ دو تولہ ملا  
کر پہلے لحوق سرطان کھلا کر پلا دیں۔

نسخہ لحوق سرطان :- سرطان محرق (کیکڑا جلایا ہوا)، اکیلاشہ  
دم الاغین، گیرو رگل سرخ، سنگجراحت (سیاکھڑی)، رب ایک ایک  
ماشہ بار یکا پس کر شربت خنکاش دو تولہ میں ملا دیں۔ لحوق  
تیار ہے۔



کر کے شربت دالے نسخہ کے ساتھ دے دیں یا قرصن کا خورد یا قرصن طباشیر کے ساتھ پلا دیں۔

اگر خون آنے لگے تو یہ نسخہ بھی مفید ہے۔ گلاب کے پھول ۶ ماشہ گا جنی یعنی گل ملتانى دو تولہ۔ گوند کیکر ایک تولہ سب کو نہایت باریک پس کر صبح و دہر شام ۳ ماشہ کی خوراک رات کے باسی پانی کے ساتھ یا شربت انجبار کے ساتھ کھلانا چاہیے۔

ہاضمہ کی قوت کے لئے جوارش عود شیریں نہایت مفید ہے۔

پرہیز:- تیل۔ کھٹائی۔ گڑ۔ بڑا گوشت۔ سرخ مرچ اور زیادہ تیز گرم مصالحہ اور آلودارومی سے پرہیز کرائیں۔

غذا ہلکی اور جلد ہضم ہونے والی دینا چاہیے۔ سچل۔ شوربا۔ مونگ کی دال۔ کدو۔ پالک۔ ٹنڈے۔ مکھن۔ دودھ و غیرہ رکھانی کا لحاظ رکھ کر دینے جائیں۔

## ذات الجنب

ایسا ورم جو سینے کی پسیوں کے اندر کی طرف سویا اس پر وہ میں ہو جو سینے کو معدہ اور جگر و غیرہ سے الگ رکھتا ہے۔ یہ ورم دراصل اس جھلی یا پردے میں ہوتا ہے جو پسیوں کے اندر اور پھیپھڑوں کے اوپر اس کی طرح منڈھی ہوئی ہے۔ جب ہوا سے پھیپھڑے سھولتے ہیں تو یہ ورم منڈھ یعنی سو جی ہوئی جھلی پسیوں سے دب کر در

کرنے لگتی ہے اسے ذات الحجب خالص بھی کہتے ہیں اگر ان لیلیوں کے اندر والی جھلی یا اس مقام کے عضلات گوشت و عجزہ میں درم اور درو ہو تو یہ بھی ذات الحجب کی تعریف میں آئے گا اور اگر اسی جھلی اور عضلات و عجزہ میں درم تو نہ ہو لیکن غلیظ (سوا) یعنی ریح جمع ہو کر ان میں تناؤ پیدا کر کے درد کا باعث ہوں تو اسے ذات الحجب غیر خالص کہا جائے گا۔ ذات الحجب غیر خالص کی پہچان یہ ہے کہ درد عام طور پر نیچے کی لیلیوں میں ہوتا ہے اور درد بہت تکلیف دینے والا اور بعض اوقات ناقابل برداشت ہو جاتا ہے۔ اس میں بخار بالکل نہیں ہوتا۔ اگر درد ساری اوپر نیچے کی لیلیوں میں ہو اور بخار نہ ہو تو اسے خالفتہ کہیں گے۔

اگر درد اس جھلی یا پردے میں ہو جو معدہ اور جگر کے درمیان ہے تو اسے پرسام کہتے ہیں (بر کے معنی ہیں پہلو اور سام کے معنی ہیں درم) یعنی پہلو کا درم۔ اس میں بخار اور پیاس تیز ہوتے ہیں۔ خشک کھانسی بہت تیزی سے اکھٹتی ہے۔ متلی بھی آتی ہے اور شدت درد سے مریض بیہوش ہو جاتا ہے اور اگر تے اور متلی آجائے تو درد سے غشی طاری ہو جاتی ہے۔

ہفتہ علامات :- ذات الحجب خالص میں نبض ابتدا میں اور بڑھنے کے زمانے میں ذرا ہلکی منشاری رآری کی طرح چلتی ہے اور شدت اور ترقی کے زمانے میں بہت زیادہ منشاری ہو

جاتی ہے۔ پہلے ہلکا ہلکا ٹھنڈی کے ساتھ بخار آتا ہے پھر دو دو زور پکڑتا جاتا ہے۔ حتیٰ کہ ورد کی وجہ سے ہر سالس کے ساتھ مریض چیخ اٹھتا ہے۔ سالس میں تنگی آجاتی ہے۔ بار بار خشک کھالسی اٹھتی ہے پشاب کم اور سرخ آنے لگتا ہے زبان میلی ہو جاتی ہے۔

اسباب :- پسی کے ٹوٹنے یا پسی پر چوٹ لگنے سے۔ زہریلے بخاروں سے۔ عام جسمانی کمزوری کی وجہ سے۔ کثرتِ شراب نوشی سے اور سردی وغیرہ لگنے سے یا کسی خلط کے بگاڑ سے یہ بیماری پیدا ہوتی ہے۔

### علاج

اگر مریض کی طاقت اچھی ہو۔ زیادہ کمزور نہ ہو اور یہ بیماری خون کے غلبہ سے پیدا ہوئی ہو تو بیماری شروع ہونے کے تین روز کے اندر اندر مخالف جانب کے ہاتھ کی باسلیق کی نبض کھلوادینی چاہئے یعنی اگر درم دائیں ہاتھ کی طرف ہو تو بائیں ہاتھ کی اور اگر بائیں جانب تکلیف ہو تو دائیں طرف کے ہاتھ کی باسلیق رگ کی فصد کھلوادی جائے۔ سردی سے بیمار کو بچایا جائے اور زیادہ آرام کرنے کی ہدایت کریں۔ زیادہ حرکت اس میں اچھی نہیں۔ فصد کے بعد ہیدانہ ۳ ماشہ۔ عناب ۵ دانے پیتاں ۹ دانے پانی میں اُبال کر بل چھان کر شربت بنقشہ ۲ تولہ ملا کر صبح و شام نیم گرم پلائیں۔ اگر ضرورت ہو تو اس میں گاؤزباں ۵ ماشہ تخم خطمی، ماشہ بڑھاویں۔ درد کے مقام پر السی کی پلٹس باندھنی چاہئے اگر قبض ہو تو لعوق حیار شہر بناسب مقدار میں دیں۔

## معمولِ مطب

یہ لیب نہایت مفید ہے۔

جو کا آٹا ایک تولہ۔ پوست کا ڈوڈہ ایک تولہ۔ اکلیل الملک ایک تولہ کوٹ چھان کر باہیک کر لیں اور روغن گل یا سیٹھے تیل میں موم ملا کر گرم کر کے اوپر والی دو اول کو اس میں ملا کر لیب کریں۔

## جو شاندا

لہوڑیاں (سپتاں) ۳ دانے ایک پاؤ پانی میں جوش دیں جب تین حصے پانی جل کر باقی چو سٹھا حصہ رہ جائے تو اتار کر چھان کر صاف کر لیا جائے اور اس میں شربت بنفشہ ۳ تولہ، گائے کا گھی خالص ۳ تولہ گرم کر کے باقی چیزیں ملا کر پلا دیں۔ بارہ سنگھے کے سینکھا کتہ بھی اس میں مفید ہے۔

ذات الحجب غیر خالص یعنی ہک کے لئے سبھا بونے کی گری سفید رنگ ۴ ماشہ۔ ہینیاگ اصلی ۴ ماشہ۔ سفوف سوئٹھ گووے والی ۶ ماشہ خوب باریک کر کے پانی میں چار چار رتی کی گولیاں بنالی جائیں اور سایہ میں سکھالی جائیں۔ پیارہ کو ایک ایک گولی گرم پانی سے دی جائے اس مرہن کے لئے یہ گولیاں اکسیر کا درجہ رکھتی ہیں۔

## ذات الریہ رنونیہ

پھیپڑے میں درم آجائے تو اسے ذات الریہ یعنی پھیپڑے کا

درم کہتے ہیں۔ اگر درم دونوں پھیپھڑوں میں ہو تو ڈبل مونیہ کہتے ہیں۔  
 علامات :- بخار تیز ہوتا ہے۔ درم کی جگہ پر درد ہوتا ہے جس  
 طرف کے پھیپھڑے میں درم ہو اس طرف کارحنا یعنی گال سرخ  
 ہو جاتا ہے۔ سانس میں تنگی پیدا ہو جاتی ہے پیاس زیادہ ہوتی ہے  
 بچوں میں جس طرف درم ہو گا اُن کا اُس طرف کا نھٹنا ہلنے (یعنی چلنے)  
 لگتا ہے اور کھانسی بھی ہوتی ہے۔

اس بیماری میں نبض موجی اور لیتن (نرم) ہوتی ہے اور عظیم ہوتی  
 ہے۔ ذات الجنب اور ذات الریہ میں یہ فرق ہے کہ ذات الجنب کی  
 بیماری میں سینے میں شدید اور سخت درد ہوتا ہے اور بخار معمولی اور ہلکا  
 سا ہوتا ہے لیکن ذات الریہ کی بیماری میں درد ہلکا ہلکا لیکن بخار  
 شدید ہوتا ہے۔

اسباب :- یہ مرض سردی لگنے سے۔ کمزوری سے۔ سینے کی  
 چوٹ یا زخم وغیرہ سے آتشکی مادے سے اور بعض اوقات شراب پینے  
 سے اور کبھی خلط گرم سے بھی ہو جاتا ہے۔ نزلہ زکام میں سردی لگ  
 جانے سے، اور سخت سردی کے موسم میں بچوں کو زیادہ ہوتا ہے اور  
 موسموں کے بدلنے پر بھی بعض کو ہو جاتا ہے۔ کمزور سینے والے لوگوں  
 میں جلدی ہوتا ہے۔

## علاج

سبب کو پہچانیں۔ اگر مادہ خارج نہ ہوتا ہو تو مناسب منضج کریں اور

فتبس کو دفع کریں اور ذات الجنب میں بیان شدہ دواؤں کو مناسب  
موقع پر استعمال کریں۔ لعوق خیار شنبہ یعنی الملتاس کا لعوق اس میں  
بہت مفید ہے جس کا نسخہ یہ ہے۔

الملتاس کے گودے ۱۵ تولہ کو گرم پانی میں ڈال کر رکھیں اور اچھی طرح  
حل کر کے چھان لیں اس میں کتیرا ڈیڑھ تولہ۔ مغز بادام شیریں ۳ تولہ  
باقیے کا آٹا ۴ تولہ۔ سفید چینی ۵ تولہ کوٹ چھان کر ملا دیں اور ایک  
تولہ روغن بادام بھی ملائیں۔ خوراک ۳ تولہ یا ۴ تولہ۔  
اگر اس میں باوام کے درخت کا گوند ڈیڑھ تولہ بھی شامل کر دیا جائے  
تو بڑا فائدہ مند ہوتا ہے۔

### معمول مطب خاص

تربیادو ڈھائی تولہ وزن بارہ شگھے رکے سینگ، کاٹکڑا لیں  
اس کے چاروں طرف اجوائن اور قلمی شورہ دو دو تولہ پانی میں پس  
کر لپیپ کر دیں اور ایک سیر کوئلوں کے بیج میں رکھ کر آگ دیدیں  
جب اچھی طرح حل جائے تو نکال کر ٹھنڈا کریں اور باریک پس  
لیں خوراک ایک رتی سے ۳ رتی تک پان میں رکھ کر درین کو کھلائیں  
اگر بیمار بیہوش ہے یا چھوٹا بچہ ہے تو اورک کے پانی میں یا پان کے  
پتوں کے پانی میں گھول کر حلق سے اتار دیں۔

ورد کی جگہ پر ماش کے لئے یہ مفید ہے۔ موسم دیسی دو تولہ کو  
تیل کے تیل۔ اتولہ میں گرم کر کے بچھلائیں اور تینے اتار کر اس میں سندور

خالص دو تولے ملا کر خوب ہلاتے رہیں۔ تیار ہے۔ کھنڈا ہونے پر درد کی جگہ پر تھوڑا سا ملیں اور اوپر گرم کر کے رومی یا نہرے کا ٹکڑا لے کر باندھ دیں۔

مخونہ کے علاج کے لئے یہ دونوں چیزیں ہی کافی ہیں۔

## دَل

اعضائے رئیسہ تین ہیں جن میں سے ایک دل بھی ہے دل اعضائے رئیسہ کا بھی دل ہے۔ دل اعضائے رئیسہ کا صدر بھی ہے۔ دل خالق اکبر کا تخت ہے۔ زندگی کا سرچشمہ ہے۔ دل اگرچہ گوشت کا ایک ٹکڑا ہے لیکن اس کی عظمت اور بزرگی زندگی کے میدان میں تو مسلمہ ہے ہی لیکن روحانیت کے عالم میں بھی اس کا مقام عزت اور بزرگی کا آخری اور اعلیٰ ترین مقام ہے۔ سچ کہا ہے سے

دل بدست آور کہ حج اکبر است  
از ہزاراں کعبہ یک دل بہتر است

(شیخ سعدی)

اور فخر الانبیت سرور کونین صلی اللہ تعالیٰ علیہ وسلم نے تو دل کے متعلق چند لفظوں میں وہ نیکتی کی بات فرمائی ہے جو سوائے حضور اکرمؐ کی زبان وحی تر جان کے اور کسی ذہن در زبان سے ادائیگی ناممکن ہے

دل کے متعلق آپ کا فرمان سب حکمتوں۔ فلسفوں اور قدیم و جدید  
طب کی تحقیقات کا نچوڑ ہے۔ جو کہ سر علم تشریح الاعضاء اور منافع الاعضاء  
کے لئے ایک بنیاد اور ایک رہنما نشان کی حیثیت رکھتا ہے۔ آپ نے  
نہ مایا۔

”بدن کے اندر گوشت کا ایک ایسا ٹکڑا ہے کہ جب تک یہ  
اچھا۔ صحیح اور تندرست رہے تو سارا بدن صحیح اور تندرست  
رہتا ہے اور اگر یہ بگڑ جائے یا اس میں کوئی مناد یا نقص  
آجائے تو سارے بدن میں نقص اور مناد پیدا ہو جاتا ہے  
اور وہ گوشت کا ٹکڑا دل ہے۔“ (ادکما قال علیہ السلام)

پہر حال یہ دل سینے کے محفوظ صندوق میں پسلیوں کے قلعے کے اندر  
سین سینے کے درمیان رکھا ہوا ہے جس کے دو طرف دائیں اور بائیں  
گھنڈی ہوا دینے والے دو بچھے یعنی پھیپڑے لگے ہوئے ہیں اس کی  
شکل گاجر کی طرح کی ہے جس کا بائیں اور نوکدار سر نیچے کی طرف ہے  
یہ سر یعنی نوک بائیں پہلو اور پستان کی طرف کو اور ترچھا ہو کر مڑا ہوا  
ہے اور پانچویں چھٹی بائیں پسلی کے درمیان تک پہنچ جاتا ہے اور  
بائیں طرف کے پستان کی گھنڈی یا گھنٹی سے قریباً ڈیڑھ انچ نیچے  
اور ایک انچ اندر کی جانب کو واقع ہے۔ جہاں پر ہاتھ رکھنے سے اسکی  
حرکت خوب محسوس ہوتی ہے۔ دل کی شکل پان کے پتے یا سپاری  
کی طرح کی ہوتی ہے جس کی جڑ اوپر کی طرف ہوتی ہے جو مونی اور



چوڑھی ہوتی ہے اور چوٹی یا نوک نیچے کی طرف دایا بائیں طرف کو مڑی ہوتی ہے۔ بدن کے اندر روح حیوانی کا مرکز یہی دل ہے جس پر جسم کی اور جسم کے ہر حصے اور قوت کی زندگی اور حیات کا دار و مدار ہے۔ یہ دل اندر سے کھوکھلا ہوتا ہے۔ اندر سے گوشت و عجزہ کے ایک پروے یا دیوار کے ذریعے بائیں اور دائیں دو حصوں میں تقسیم ہو جاتا ہے۔ ان دونوں حصوں کے پتلی پتلی دیواروں کے ذریعے سے پھر دو دو خانے بن جاتے ہیں لریک حصے کے اوپر دلے کان کی شکل کے چھوٹے خانے کو دل کا کان یا اذن القلب کہتے ہیں اور نیچے دلے ذرا بڑے اور چوڑے خانے کو بطن القلب یعنی دل کا پیٹ کہتے ہیں اس طرح سے دل میں ایک کان اور پیٹ دائیں طرف کو ہوتا ہے اور ایک کان اور ایک پیٹ بائیں طرف کو ہوتا ہے اور دونوں خانوں میں کان اور پیٹ کے درمیان ایک ایک سوراخ ہوتا ہے۔ دائیں طرف کے کان میں نیلی نیلی رگیں یعنی وریدیں خون لاتی ہیں اور دائیں پیٹ سے شریان الریہ یعنی پھیپڑے کی شریان نکلتی ہے جو گندے اور سیاہ خون کو صاف کرنے کے لئے اپنی بے شمار شاخوں کے ذریعے پھیپڑوں تک پہنچاتی رہتی ہے بائیں طرف کے کان میں پھیپڑوں سے دو موٹی موٹی وریدیں آکر ہنر کی طرح ختم ہوتی ہیں جو کہ صاف شدہ خون کو لاتی ہیں۔ بائیں طرف کے پیٹ سے مشہور شریان اور طلی نامی شروع ہوتی ہے جو پاک اور صاف خون اور روح کو اپنی بے شمار شریاٹوں یعنی شاخوں کے ذریعے

پورے بدن کی پرورش کے لئے باہر بھجتی رہتی ہے۔ دل کے دونوں کان ایک ساتھ پھیلتے ہیں اور دو نوپٹ ایک ساتھ ہی سگرتے ہیں۔

## دل کی بیماریاں

### چند ضروری باتیں

(۱) غشی چاہے کسی قسم کی بھی ہو اس میں نے کرا دینا فائدہ مند ثابت ہوتا ہے۔

(۲) اور اگر دل میں درم کی شکایت تشخیص ہو جائے تو درم کو دور کرنے والی اور مادہ کو لطیف اور ہلکا کرنے والی لیسوں اور دواؤں میں خوشبودار اور مفرح دوائیں ضرور شامل کر لیں۔

(۳) جب خفقان یعنی دل کی دٹرگن اور اختلاج خون کی زیادتی کی وجہ سے ہو تو سرمہ کے گوشت کا استعمال بند کر دینا چاہیے۔

(۴) ضغطۃ القلب یعنی دل کی وہ بیماری جس میں دل ڈوبنے لگتا ہے اور ایسا معلوم ہوتا ہے جیسے دل کو نچوڑا جا رہا ہے اور جو غلیظ مواد سے پیدا ہوتی ہے اس کے علاج میں جگر کو درست رکھنے کا بہت خیال اور رعایت رکھیں تاکہ سودا کی پیداوار میں کمی آجائے۔



## دل کی مفید دوائیں

گل گاؤزباں۔ گاؤزباں۔ طباشیر۔ صندل سفید۔ آملہ۔ دھنیا خشک۔ کانور۔ تووری سرخ۔ کبریا۔ مونگ۔ سنگ پشب۔ آبریشم یا قوت اور عفران و غیرہ۔

## دل کے لئے مفید مرکبات

پھلوں کے عرق (ماء الفواکہ) گوشت کا عرق (ماء اللحم)۔ شربت سیب۔ شربت انار۔ شربت صندل۔ شربت گاؤزباں۔ خمیرہ مروارید۔ خمیرہ گاؤزباں۔ خمیرہ آبریشم۔ دوائ ملک۔ خمیرہ صندل۔ مرتبہ آملہ مفرحات اور یا قوتیاں و غیرہ۔

## خفقان (دل کا زیادہ ہرکنا)

اسے اختلاج قلب بھی کہتے ہیں

علامات :- اس بیماری میں معمولی کام کاج اور ذرا سی تیز حرکت سے دل جلدی جلدی دھک دھک کرنے یا دھک دھکنا ہے اور اچانک اٹھنے بیٹھنے سے بھی آنکھوں کے آگے اندھیرا سا چھا جاتا ہے اور کبھی بے ہوشی تک کی نوبت آ جاتی ہے اور سیر صید یا ادنیٰ جگہ چڑھنے سے دھڑکن تیز ہو جاتی ہے۔ اس بیماری کی نبض دمہ کی

نبض سے ملتی جلتی ہے۔ نبض عام طور پر اس میں مختلف ہوتی ہے۔ اختلاف میں کبھی عظیم۔ کبھی صغیر۔ کبھی متفاوت۔ کبھی نبض متواتر اور کبھی مترتج اور کبھی انکسار و لطم ہوتی ہے۔

اسباب :- یہ مرض گرمی سردی خشکی یا تری کی خلطوں کے بگاڑ سے۔ بد ہضمی سے۔ خشک اور گرم چیزوں کے استعمال کی زیادتی سے تباہی۔ شراب۔ چائے وغیرہ سے۔ رنج و غم اور فکر سے۔ کثرتِ جماع اور جلق و عجز سے اور خون کی کمی سے پیدا ہوتا ہے۔ اگر یہ گرمی سے ہوگا تو گرمی کے وقت یا گرم موسم میں گرم چیزوں کے استعمال سے یا تیز حرکت اور سخت کام کرنے سے بیماری زیادہ ہو جائے گی اسے خفقان عار کہا جائے گا۔ اس کے لئے ایک تولہ زیرہ سفیدرات کو پانی میں بھگو کر صبح بل چھان کر مصری سے پیٹھا کر کے پلانا مفید ہوتا ہے یا دودھ سے روڑا کو پس کر مرہ آمہ میں ملا کر کھلانا بھی اچھا ہے اور شربت صندل ۳ تولہ کو گلاب کے اصلی عرق میں ملا کر پلانا چاہیے۔

## خفقان بلغمی

اس میں سردی کے موسم میں سرد چیزوں سے اور زیادہ پیٹھے رہنے اور سست عادتوں اور بلغم کی زیادتی سے بیماری میں شدت ہوتی ہے اسے خفقان بارویہ یا سردا ختلان بھی کہتے ہیں۔ اس میں لونگ۔ دارچینی۔ پان کی جڑ۔ جاود تری۔ مشک سب

برابر برابر لے کر بار یک کر کے اس میں سے دو ماشہ کی مقدار میں لے کر  
شہد اصلی ایک تولہ ملا کر چٹانا مفید ہے۔

خفقان سوزاوی :- اس میں مریض کے اندر مایخولیا کی  
علامتیں پائی جاتی ہیں اور دسواس اور وہم اور تنہائی کی خواہش بہت  
ہوتی ہے۔

خلط کا مناسب علاج کریں۔ اس میں بہیدانہ اچھی قسم کا ۶ ماشہ  
لے کر صاف اور بار یک کپڑے کی ڈھیلی پوٹلی میں باندھ کر قریباً ڈھائی  
تین پاؤں دور سے ڈال کر پکائیں اور تھکے سے برابر ہلاتے رہیں تاکہ ملائی نہ  
آئے پائے جب آدھا وودھ جل جائے تو اتار کر ٹھنڈا کر لیں اور  
مناسب چینی یا شربت شامل کر کے پلائیں۔

مرہم کے خفقان کے لئے معمول مطب

عقیق اصلی کو عرق گلاب اصلی میں گرم کر کے پندرہ دفعہ سجھائیں  
اور پھر خوب بار یک پیس کر دوتی کی خوراک میں صبح کے وقت مرتباً  
آلہ بنارسی کے ساتھ کھلانا چاہیے۔

## ضَعْفِ قَلْبِ

(دل کی کمزوری)

اس کے مریض کا دل کسی معمولی دھماکے یا شور و غل سے بھی

فوراً زور سے دھڑکنے اور دھک دھک کرنے لگتا ہے اور گھبراہٹ والی جگہ پر نہیں ٹھہر سکتا اور اگر کہیں زیادہ آدمی جمع ہوں تو اس پر گھبراہٹ چھا جاتی ہے۔

اسباب :- کسی مرض کی وجہ سے دل کمزور ہو جائے۔ پھٹوں کی کمزوری سے۔ خون کی کمی سے۔ رنج اور غم وغیرہ سے دل کمزور ہو جاتا ہے بد سہمی بھی اس کا سبب ہے۔

## علاج

سبب کو دور کریں۔ گرمی سردی کا لحاظ رکھیں۔ مریض کو خوش رکھیں ورتنازہ پھل اور خون پیدا کرنے والی اچھی غذائیں دیں۔  
جو امر مہرہ اور دواء الساک کا مناسب مقدار میں استعمال کرائیں یا گلقد سیونی تین تین تولہ صبح و شام دینا مفید ہے۔ خمیرہ گاؤزباں عنبری تین تیر ماشہ کا استعمال فائدہ مند ہے۔

## معمول مطب

دل کی قوت اور تہخیر کے لئے۔ مفرح باہر پانچ ماشہ کو چاندی کے ورق ایک عدد میں لپیٹ کر لعاب بہیدانہ ۳ ماشہ۔ شیرہ عناب ۵ دانہ۔ شیرہ تخم خرد سیاہ ۳ ماشہ۔ شیرہ صندل سفید ۳ ماشہ۔ شیرہ زرشک ۳ ماشہ۔ شیرہ دھنیا خشک ۳ ماشہ۔ عرق گاؤزباں یا عرق کیوڑہ میں نکال کر پیچھے اتاروں کے شربت ۳ تولہ میں ملا کر صبح و شام پلانا چاہئے خمیرہ ۳ بریشم حکیم ارشد والا ۴ ماشہ کو عرق عنبر۔ عرق گاجر۔ پانچ پانچ تولہ

اور شربت سیب ۳ تو لے کے ساتھ استعمال کرانا مفید ہے۔  
کشتہ سنگ یشب ایک رتی خمیرہ گا دُزباں عنبری یا دواء المسک کے ساتھ  
ہر روز دینا چاہیے۔ بڑی خاص چیز ہے۔

## غنشی۔ بے ہوشی۔ دل ڈوبنا

اس میں اطراف یعنی ہاتھ اور پاؤں سرد ہو جاتے ہیں۔ سر و لپینہ  
آتا ہے۔ نبض کمزور ہو جاتی ہے۔ سانس بھی کمزور ہو جاتا ہے۔ چہرہ اور  
بدن کی رنگت پیلی ہو جاتی ہے۔ اگر زور سے آواز دی جائے تو بیمار کو  
ایسا معلوم ہوتا ہے جیسے بہت دور سے پکارا جا رہا ہو۔ دل کا فعل کھوڑھی  
دیر کے لئے کمزور ہو جاتا ہے اور رُک جاتا ہے۔ کبھی تے بھی ہونے لگتی ہے

## غنشی اور بے ہوشی میں فرق

غنشی میں بیمار کا چہرہ و عینہ پالا اور زرد ہو جاتا ہے اور سانس نہایت  
کمزور اور مشکل سے محسوس ہوتا ہے اور سر و لپینہ آتا ہے۔ بے ہوشی  
میں دماغ میں خون کا غلبہ ہو جاتا ہے اور بے ہوشی کی صورت میں  
چہرہ اور آنکھیں لال ہو جاتی ہیں۔ نبض بھری ہوئی چلتی ہے اور سانس  
میں خراٹے کی آواز ہوتی ہے۔

## علاج

غنشی کی حالت میں بیمار کو فوراً سیدھا لٹا کر متیص کے بٹن و عینہ

کھول ڈالیں۔ سر کو پاؤں کی نسبت ذرا نیچا رکھیں کیونکہ غشی میں دماغ کی طرف خون کم جاتا ہے۔ چہرے پر ٹھنڈے پانی کے چھینٹے ماریں۔ لوگوں کی بھڑنہ سونے دیں۔ کھلی اور ٹھنڈی سوا پنکھے وغیرہ سے دیں۔ چونا اور ٹوشا ورنیشی میں ڈال کر سٹنگھائیں یا تیز سر کر یا کوئی مناسب نشوار دیں دواء المسکت یا قوی یا جواہر ہرہ سٹھوڑی مقدار میں عرق کیوڑہ یا بید مشک یا گلاب کے عرق میں ملا کر حلق میں ڈالیں۔ دورے کے بعد اصل سبب معلوم کر کے مناسب علاج کریں۔

### معمول مطب

طب شیر ایک ماشہ۔ زہر ہرہ ایک ماشہ۔ جردار ایک ماشہ۔ انار و انہ ایک ماشہ۔ سماق ایک ماشہ۔ کھربائے سمعی ایک ماشہ۔ سنگ لیثب سینرا ایک ماشہ۔ سب کو باریک کر کے حمیرہ گاؤ زباں جواہر والا، ماشہ میں ملا کر کھلائیں اور اوپر سے شیرہ سولف ۳ ماشہ۔ شیرہ ملیطھی ۳ ماشہ۔ شیرہ گاؤ زباں ۵ ماشہ۔ شیرہ مویر منقے، دانے عرق گاؤ زباں ۱۲ تولہ میں نکال کر عرق کیوڑہ ۵ تولہ۔ عرق بید مشک ۵ تولہ اور عرق گاجر ۵ تولہ ملا کر پلا دیا جائے اور منقح بارود ۵ ماشہ چاندی کے ورق کے ساتھ ملا کر عرق گاجر ۱۰ تولہ۔ مصری ایک تولہ ملا کر اس کے ساتھ کھلائیں اور سیب کا پانی۔ انار کا پانی اور موسمی کا پانی ملا کر صبح و شام پلائیں۔





# معدہ

## (بکن کی ہندیا)

یہ عضو عام طور پر قریباً ایک فٹ یا سوا فٹ لمبا ہوتا ہے اور چار یا ساڑھے چار انچ چوڑا ہوتا ہے۔ یہ سینے سے نیچے اور انتڑیوں کے اوپر یعنی جسم کے درمیانی حصے پر واقع ہے۔ اس کی شکل پانی کی ٹنک جیسی ہوتی ہے۔ معدہ کے دونوں سروں پر دو سوراخ یا راستے ہوتے ہیں۔ معدہ کا بائیں طرف کا حصہ اور سوراخ چوڑا اور بڑا ہوتا ہے اور تلی کے ساتھ لگا ہوا ہوتا ہے۔ اس سرے کے اوپر کی طرف جو سوراخ ہے وہ غذا کی نالی یعنی مری کے نیچے والے سوراخ سے ملتا ہے اسی جگہ کو کوڑھی یا فم معدہ کہا جاتا ہے۔ معدہ کا دوسرا سر یعنی دائیں طرف والا پتلا اور لمبا ہوتا ہے یہ جگر کے نیچے جاتا ہے اور اس سر کے والا سوراخ بواب کہلاتا ہے جو بارہ گشتی آنت جسے اثنا عشری آنت کہتے ہیں کے اوپر والے سوراخ سے ملتا ہے۔ معدے کے نیچے والے حصے یعنی پییدے کو مقعر معدہ کہتے ہیں۔ معدہ کے اندر پوری جھلی کا استر لگا ہوا ہے اس میں رگوں، پھلوں وغیرہ کی شاخوں کا جال ہے۔ معدہ کے اندر والی سطح پر چھوٹی چھوٹی بھینسا گلیٹیاں ہیں جن میں ایک خاص قسم کی رطوبت (عرق) نکلتی رہتی ہے جو غذا کے ہضم میں کام آتی ہے۔

ہر حیوان یا جاندار کے زندہ رہنے کے لئے غذا ضروری ہے اور غذا کے ہضم کا سب سے پہلا اور سب سے بڑا اور ضروری کارخانہ معدہ ہے جب دانت غذا کو چبا کر حلق اور غذا کی نالی کے راستے معدے کے حوالے کرتے ہیں تو معدہ اس غذا کو آہستہ آہستہ اُلٹ پلٹ کر سکڑا سکڑا اور پھیل پھیل کر ملاتا اور چلاتا ہے۔ اسی طرح کی حرکت سے غذا تین چار گھنٹے میں پانی میں گھولے ہوئے ستوؤں کی شکل میں تبدیل ہو جاتی ہے جس کو طب میں کیلوس کہا جاتا ہے۔ جس جگہ معدے کا دائیں طرف کا سرا جگر سے ملا ہوا ہے اس حصے کو باب الکید یعنی جگر کا دروازہ کہتے ہیں اور ان نالیوں کو عروق ماساریقا کہتے ہیں۔ ماساریقا نالیوں کے راستے سے وہ کیلوس جو معدہ نے غذا سے تیار کیا ہے جگر میں آہستہ آہستہ ہونچتا ہے۔ کیلوس کا پتلا اور لطیف حصہ جگر میں خون، بلغم، صفرا، سردا یعنی خلطیں بننے کے لئے چلا جاتا ہے اور فضلہ اور موٹا حصہ معدہ کے اس سرے والے سوراخ کے راستے اثناعشری یعنی باہ انگشتی آنت میں چلا جاتا ہے۔ جگر کے باہر درمیان اورداد پر ولے حصے پر ایک تھیلی سی لگی ہوئی ہے جسے پتہ کی تھیلی یا مرادہ کہتے ہیں اس میں خلط صفرا کا خزانہ ہے۔ اسی طرح معدہ کے بائیں طرف کے سرے سے قریب تلی کے ساتھ بلی سی گھٹی جیسی لگی ہوئی ہے اسے لبلبہ کہتے ہیں۔ پتہ کی نالی کے نچلے ولے تنگ سوراخ سے صفرا بوند بوند کر کے اثناعشری آنت پر گرتا ہے۔ اور اسی طرح کی ایک باریک رطوبت لبلبہ سے قطرہ قطرہ اثناعشری

پرگرتی رہتی ہے جس سے اثناء عشری آنت میں جمع ہونے والے غذا کے موٹے حصے سے روغن اور غذائے ضروری حصے الگ ہو جاتے ہیں اور فضلہ پاخانے کی صورت میں انٹریٹریوں سے باہر جانے کے قابل ہو جاتا ہے معدہ پر ہی سائے بدن کی صحت کا دارا و مدار ہے۔

بقول حضرت علی کرم اللہ وجہہ :-

”تمام طب اور حکمت کا خلاصہ اتنا ہی ہے کہ معدہ کو درست اور ٹھیک رکھا جائے۔“

## معدہ کی بیماریاں

### چند ضروری باتیں

(۱) جب تک سیفہ میں معدہ سے خارج ہونے والی غذا میں بلغم خارج ہوتا ہے اور بلغم کی نشانیاں زیادہ ہوں تو تھے اور دستوں کو روکنے کی کوشش نہ کی جائے البتہ اگر مرض کی قوت کے زیادہ کم ہو جانے کا خطرہ پیدا ہو جائے تو بند کرنے کی دوائیں دیں۔

(۲) معدے کے بلغمی درم اور سوجن میں تھے نہیں کرانا چاہیے۔

(۳) ایسی بھکی جس کا سبب معدہ و عیزہ کی رطوبت ہو اس میں پھینکیں لانے والی دواؤں سے فائدہ ہوتا ہے۔

(۴) بھران والے دن اگر تے شروع ہو جائے تو روکنے کی کوشش نہیں کرنی چاہیے۔ بلکہ تے لانے والی تدبیروں سے طبیعت کی مدد کرنی چاہیے۔

(۵) اگر فم معدہ پر سودا کم کرنے کی وجہ سے بھوک بند ہو جائے تو تے کرنا بہت مفید ہے۔

## معدہ کی مفرد دوائیں

مصطکی - دارچینی - جدوار - با پھڑ - پودینہ خشک - زیرہ سیاہ  
وانہ الا سخی خورد و کھان - سنگدانہ مرع - آملہ خشک وغیرہ۔

## مرکب دوائیں

مرہ ہلیہ - جوارش کوفی - جوارش آملہ - جوارش مصطکی - جوارش عود -  
جوارش جالینوس وغیرہ اور نہک سیلابی و حب نوتادور وغیرہ۔  
معمول مطب

اگر معدہ میں خراب مادے جمع ہو جائیں اور وہ گرم ہوں تو اٹلی، تولہ پانی میں اُبال کر مل چھان کر سما مکی، ماشہ کا بارک یا سفوف اس پر ڈال کر پلا یا جائے۔ یہ صفر کی وجہ سے بد ہضمی میں بھی مفید ہے۔ گلقتد ۴ تولہ میں ترید سفید ۵ ماشہ اور سما مکی، ماشہ پس کر ملائیں اور عرق گلاب ۸ تولہ کے ساتھ پلا دیا جائے۔ یہ بھی صفر کی وجہ سے بد ہضمی میں دینا مناسب ہے۔

اگر نزلہ موجود ہو تو عرق کلاب کی جگہ عرق سولف استعمال کرائیں۔

## نسخہ پیٹ حلال

یہ نسخہ مختلف علامات کے لحاظ سے مختلف کمی بیشی کے ساتھ ایک بنیادی نسخہ ہے۔ خاص طور پر معدے کی سب بلغمی بیماریوں اور کئی طرح کی بد ہضمی کی شکایات کے دفع کرنے میں عجیب اثر رکھتا ہے۔ عام اور سادہ بخاروں۔ بلغمی یا شطر الغب یا دوسرے مرکب بخاروں میں طبیب ہمیشہ اسے تجویز کرتے ہیں۔

### نسخہ

گاؤزباں ۵ ماشہ۔ سولف، ماشہ۔ گل بنفشہ، ماشہ۔ کاسنی کی حبڑ، ماشہ۔ مویز منقہ ۹ دانے۔ سب کو دات کے وقت گرم پانی میں بھگو دیا جائے صبح بل چھان کر صاف کر کے حمیرہ بنفشہ ۴ تولے ملا کر پلا دیا جائے۔ اگر نرم دست لانا ضروری ہو تو اسی نسخہ میں کلاب کے سچول ۵ ماشہ زیادہ کریں اگر آنتوں میں خشکی ہو اور پیشہ پوریشہ خطمی، ماشہ اس میں زیادہ کریں۔ اگر معدے کے اندلیس و ادا اور چکٹ بلغم اور مادہ موجود ہو تو تخم کثوث ۵ ماشہ کو صاف کپڑے کی پوٹلی میں باندھ کر اس میں ڈال دیں۔ اس صورت میں اس کے ساتھ سولف کی جرّے ماشہ بھی ملا دی جائے تو بہتر ہے۔

اگر کھالسنی موجود ہو تو تخم بازمی، ماشہ اور تخم خطمی، ماشہ نسخہ مذکور

ہیں بڑھا دیئے جائیں اگر تلی بڑھی ہوئی ہو تو اس میں انجیر زرد ۵ دانے  
بڑھا دیں۔ اگر معدہ وغیرہ میں صفرا کی زیادتی ہو تو آلو بخارا ۵ دانے زیادہ  
بڑھا دیں اور پانچ چھ روز تک یہ نسخہ استعمال کر اگر اس کے بعد پریشانی  
۵ ماشے اور مٹھی ۵ ماشے زیادہ کر کے پلا دیں۔

اگر کوئی اندرونی درم ہو اور بلخی بخار موجود ہو تو اس نسخہ میں مکو  
خشک ۵ ماشے بڑھا دیں۔ اور کاسنی کے سبز پتوں کا پانی پھاڑا سو اور مکو کے  
پڑے پتوں کا پانی پھاڑا سو۔ دو دو چار چار تولے ملا کر پلانا تجویز کیا جائے۔  
اگر خون کی خرابی کی علامات ہوں تو شہترہ کے پتے ۱ ماشہ بڑھا کر  
استعمال کرائیں۔ اگر سرد و ماخ کی تکلیفوں کی علامتیں ہوں تو گاؤزباں  
کے سچول ۵ ماشہ اس میں ملا کر دیں۔ اگر قبض نہ ہو لیکن بجا بہت زیادہ کھل  
کراتا ہو تو حمیرہ بنفشہ کی بجائے صبح کو شربت بنفشہ دو تین تولے ملا کر  
تجویز کیا جائے۔ اس کے استعمال سے جب مادہ یا خلط کا نفع ہو  
جائے یعنی بک جائے اور مسہل کی ضرورت ہو تو اس میں سنامکی ۵ ماشہ  
ترنجبین ۴ تولے، گلقد ۴ تولے، شکر ویسی ۴ تولے زیادہ کر کے پلا دیں  
اور تھوڑے تھوڑے دنوں کا وقفہ دے کر دو تین مرتبہ کر کے مسہل دیں  
جب مادہ صاف ہو جائے اور ٹھنڈائی کی ضرورت ہو تو یہ ٹھنڈائی یعنی  
تبرید تجویز کریں۔

لعاب بہیدانہ ۳ ماشہ، شیرہ عناب ۵ دانے، عرق گاؤزباں ۲ تولے  
میں نکال کر شربت بنفشہ ۳ تولے ملا کر تخم ریحان ۵ ماشہ اوپر چھپرک کر

پلانا تجویز کیا جائے۔ اگر مسہل کی دوا پلانے کے بعد بے چینی ہو یا متلی پاتے  
وغیرہ ہو اور سخت گھبراہٹ ہو تو شربت انگور چا رتولہ پانی میں ملا کر استعمال  
کرایا جائے۔

بضم کی کمزوری کے لئے انا روانہ تین ماشہ۔ زرشک تین ماشہ  
ساق ۳ ماشہ۔ نک لاپوری ۳ ماشہ۔ دھنیا خشک ۳ ماشہ کا باریک سفوف  
بنا کر صبح و شام ۵ ماشہ کھلانا تجویز کریں۔

اگر بلغمی بخار یا معدہ میں بد ہضمی و غیرہ کی شکایت ہو صبح کے وقت  
یہی نسخہ پیٹ خلی استعمال کرایا جائے اور شام کے وقت شیرہ سولف  
۵ ماشہ۔ شیرہ مویر منقی لودانے۔ عرق مکوچھ تولے اور عرق سولف ۶ تولہ  
میں نکال کر خمیرہ بنشتہ تین تولے ملا کر پلائیں۔ اگر دماغ کی قوت منظور ہو  
تو اس میں خمیرہ گا د زباں ملا کر دیں۔

پرلے بخار میں عرق برنجاسف دس تولے اور شیر مکو خشک ۳ ماشہ  
بڑھا دیں۔

بد ہضمی میں شیرہ سولف ۵ ماشہ۔ شیرہ مویر منقی لودانہ۔ عرق سولف  
بارہ تولے میں نکال کر خمیرہ بنشتہ ۳ تولے شامل کر کے جوارش کمونی ایک تولہ  
کھلا کر پلائیں۔

اور بد ہضمی و خفقان و غیرہ میں دوا المسک معتدل ۶ ماشہ کے ساتھ  
شیرہ سولف ۵ ماشہ۔ شیرہ مویر منقی ۹ تولے۔ عرق سولف ۱۲ تولے میں  
نکال کر خمیرہ بنشتہ ۳ تولہ ملا کر پلائیں۔ معدہ اور جگر کی تقویت کیلئے

و دارالمسک کی جگہ جوارش جالینوس ۷ ماشہ تجویز کریں۔

اگر پیاج اور غلیظ ہوا کی کثرت ہو اور معدہ میں درد ہو تو اسی نسخہ میں  
خمیرہ بنقشہ کی جگہ گلقدتین چار تولے اور گلاب کے عرق میں تخم کثوث  
۳ ماشہ اور انیسون ۳ ماشہ کا شیرہ تیار کر کے شامل کر دیں۔ کرفس کے بیج ۳  
ماشہ کا شیرہ بھی ملا دیا جائے تو زیادہ بہتر ہوگا اور شربت دینار ۳ تولے یا  
شربت گلاب ۲ تولے شامل کر دیا جائے۔

اگر معدہ کی خرابی کی وجہ سے سچی آتی ہو تو عقرقرہ ایک ماشہ مصطکی  
ایک ماشہ باریک کر کے جوارش کبونی ایک تولہ میں ملا کر پلا جائے۔ اگر بلغم  
کی وجہ سے سچی ہو تو جوار ایک ماشہ کا باریک سفوف خمیرہ گاؤزباں ایک  
تولہ میں حل کر کے اوپر سے عناب ۵ دانہ۔ گل گاؤزباں ۳ ماشہ۔ گاؤزباں  
۳ ماشہ پانی میں اُبال کر صاف کر کے مصری ۲ تولہ ملا کر پلا دیں۔  
درد معدہ اگر سردی کی وجہ سے ہو تو رومی مصطکی ایک ماشہ جوار ایک  
باریک کر کے جوارش جالینوس ۷ ماشہ میں ملا دیں اور کھلا دیں اوپر سے  
عرق کاسنی پانچ تولہ اور گلقدتین ۳ تولہ ملا کر پلا دیں۔

معدہ اور جگر کے دستوں میں یہ دوائیں مفید و مناسب ہیں طباشیر  
ایک ماشہ۔ انار دانہ ایک ماشہ۔ گلاب کے پھول کا زیرہ ایک ماشہ  
زیرہ ہرہ ایک ماشہ۔ سماق ایک ماشہ سب کو باریک کر کے جوارش انا  
۷ ماشہ میں ملا کر کھلا دیں اور اوپر سے زرشک ۳ ماشہ اور شیرہ تخم خرفہ  
۳ ماشہ عرق سولف و عرق بیدمشک چھ چھ تولہ میں نکال کر شربت



انار شیریں میں ملا کر پلایا جائے۔

اگر آنتوں میں خراش یا سوزش یا پیش و غیرہ کا خطرہ ہو تو لعاب بہیدانہ بم ماشہ زیادہ کر دیں اگر دست بند کرنا ضروری ہو تو شیرہ بیلگری (یعنی پل کے گودے کا شیرہ) تین ماشہ زیادہ کر دیں۔

اگر معدہ کو تقویت دینا اور دستوں کو بند کرنا مناسب ہو تو سنگ لیشب سبز ایک ماشہ۔ دانہ الاپچی خورد ایک ماشہ۔ مصطکی رومی ایک ماشہ پودینہ خشک ایک ماشہ۔ پوست بیزون پستہ ایک ماشہ۔ سماق ایک ماشہ اور گلاب کے سچول کا زیرہ ایک ماشہ سب کا باریک سفوف بنا کر حمیرہ آبریشم یا دوار المسک محتدل ۵ ماشہ میں ملا کر کھلایا جائے اور اس کے ساتھ شیرہ سولف تین ماشہ۔ شیرہ حب الاس ۳ ماشہ شیرہ زیرہ سیاہ تین ماشہ عرق الاپچی ۶ تولہ میں نکال کر شربت سیب ۴ تولہ شامل کر دیا جائے۔

اگر دستوں کے ساتھ حرارت اور ہلکا بخار بھی ہو تو طباشیر ایک ماشہ زیرہ ایک ماشہ کا سفوف کھلا کر اوپر سے شیرہ سولف ۵ ماشہ کا سنی کے بیج ۳ ماشہ کا شیرہ۔ عرق سولف اور عرق گاؤزباں پانچ پانچ تولے میں تیار کر کے شربت بزدری ۴ تولے ملا کر صبح و شام پلایا جائے۔



## ہیسنہ

اگر تھے کالے اور زنگاری رنگ کے صفرا کی آرہی ہے تو طباشیر  
 ایک ماشہ۔ زبرہرہ ایک ماشہ۔ سماق ایک ماشہ۔ انار دانہ ایک ماشہ  
 گلاب کے پھول کا زیرہ ایک ماشہ۔ زرشک ایک ماشہ بارہ ایک کر کے  
 جوارش عود شیریں، ماشہ میں ملا کر مندرجہ ذیل کے ساتھ استعمال  
 کرایا جائے۔ شیرہ زرشک ۳ ماشہ۔ شیرہ آلو بخارا ۵ دانہ۔ شیرہ تخم  
 خرفہ سیاہ ۳ ماشہ۔ لعاب بہیدانہ ۳ ماشہ۔ عرق بزمشک۔ عرق  
 کیوڑہ اور عرق گلاب چار چار تولہ میں نکال کر سکنجبین یا شربت لیموں  
 چار چار تولہ شامل کر کے صبح و شام اوپر ولے سفوف کے ساتھ دین  
 اگر معدہ میں کوئی دوانہ ٹھہرے تھے وغیرہ ہوتی ہے تو معدہ پر یہ لیب  
 کرائی جائے۔

سماق ایک ماشہ صندل سفید ایک ماشہ۔ طباشیر ایک ماشہ  
 گلاب کے پھول ایک ماشہ۔ گلاب کے پھولوں کا زیرہ ایک ماشہ  
 سب کو سرکہ میں پسین کر لیب تیار کر کے استعمال کریں۔ اگر پیاس  
 کی زیادتی اور صفرا کا غلبہ ہو تو مندرجہ ذیل تجویز کریں۔

انار دانہ ایک ماشہ۔ سماق ایک ماشہ۔ بنسلون ایک ماشہ  
 زبرہرہ ایک ماشہ۔ زرشک ایک ماشہ۔ گلاب کے پھول کا زیرہ  
 ایک ماشہ پسین کر جوارش انارین میں ملا کر اوپر شیرہ تخم خرفہ سیاہ

تین ماشہ - شیرہ صندل سفید تین ماشہ - لعاب بہیرانہ ۳ ماشہ - عرق  
بیدمشک اور عرق گاؤزباں چھ چھ تولہ میں نکال کر شربت نیلو فریا  
شربت انار ۴ تولہ شامل کر کے پلایا جائے -

اگر معدہ میں ریاح اور غلیظہ سوا کی کثرت ہو - بدہشی کی علامات  
ہوں اور گردے یا مثانہ میں ریت یا پتھری کی نشانیاں ہوں اور  
جگر کی کمزوری اور استسقا (جلودہر) کی بیماری پیدا ہونے کے  
آثار ہوں تو یہ دوائیں مناسب ہیں -

اجوائن ایک تولہ - کرفس کے بیج ایک تولہ کو سفوف کر کے  
۳ ماشہ کی مقدار میں کھانا کھانے کے بعد مصری اور پانی کے شربت  
سے کھلایا جائے -

معدہ کی رعایت اور درستی کی ضرورت قریباً قریباً بدن کی ہر  
بیماری میں ضروری ہے اس کی بیماریوں کے علاج کے لئے ایک  
مختصر لیکن نہایت ضروری اور دہلی و لکھنؤ اور پاکستان و سندھوستان  
کے مشہور طبیوں کا مسئلہ روزمرہ کا طریق علاج درج کر دیا گیا ہے جو  
معدے کے علاج کے سلسلے میں عام طبیوں اور طب کے طالب علموں  
کے لئے کافی رہنمائی کر سکتا ہے - اب ہم ذیل میں معدہ کی  
عام بیماریوں کی علامات - ان کے اسباب اور مختصر علاج  
پیش کرتے ہیں -



## پیٹ کا درد - درد شکم - وجع المعده

علامات :- معدہ میں کبھی مسلسل دلگاتا اور کبھی ٹھہر ٹھہر کر درد کی تکلیف ہوتی ہے۔ پیٹ میں نفخ اور اچھا رہ بھی اکثر پیدا ہو جاتا ہے۔ بعض اوقات ریاح اور سوا کی وجہ سے پیٹ اتنا پھول جاتا ہے کہ پسلیاں تن کر دو سونے لگتا ہے۔ کبھی معدہ میں جلن ہوتی ہے اور بدمزہ اور کھٹی ڈکاریں بھی آنے لگتی ہیں۔ معدہ میں کبھی سوئیاں سی بھی چھپتی ہیں۔

اسباب :- تپش - بے رضی - زیادہ کھا لینے اور کمزوری سے ستورات میں حیض کی خرابی اور روک سے اور صفرا وغیرہ یا دوسری خلطوں کے بگاڑ سے اکثر درد معدہ پیدا ہو جاتا ہے۔

## علاج

درد معدہ گرم :- سبب کو معلوم کر کے اس کو دور کریں۔  
معدہ میں اگر درد گرمی کی وجہ سے ہو تو پیاس اور بھوک زیادہ لگتی ہے اور ڈکاریں دھوئیں کی طرح کی آتی ہیں۔ اس کے لئے گلاب کے پھول ۶ ماشہ - طباشیر سفید ڈھائی تولہ - مصطکی رومی ۶ ماشہ - بلبلہ زرد ڈیڑھ تولہ - بلبلہ ڈیڑھ تولہ - سہاق ڈھائی تولہ - مصری ان سب کے برابر لے کر سب کو نہایت باریک پیس کر پانچ یا سات ماشہ وزن میں گھنڈے پانی سے دیا جائے۔

درد معدہ سرد :- بلغم اور سردی سے اگر معدہ میں درد ہو تو بھوک  
اندھ پیاس نہیں ہوتی۔ ڈکاریں کھٹی اور ترش آتی ہیں۔  
اس کے لئے لونگ۔ دانہ الاچی کلاں۔ پودینہ خشک۔ پتھر۔ پوسٹ  
ترنج۔ انیسون۔ دھنیا خشک۔ ہر ایک ڈیڑھ تولہ۔ دارچینی۔ گاؤزباں  
کے پھول۔ دپچ خراسانی۔ کالی مرچ۔ مکھ پیل۔ نوناشہ۔ پوسٹ  
ہلیہ زرد سواد تولہ۔ مصری سفید ۱۵ تولہ کوٹ چھان گرم پانی یا چائے یا  
گرم عرق سولف یا پودینہ یا عرق اجوائن کے ساتھ تین سے چھ ماشہ تک کھلانا  
مفید ہے۔

جو ارش کوئی ۷ ماشہ کو عرق سولف ۱۲ تولہ کے ساتھ کھلانا مفید ہے  
اگر ضرورت پڑے تو پیٹ پر گرم پانی کی ٹکڑی کرانی جائے یا رانی کو پانی میں  
پس کر۔ کپڑے پر لگا کر پلاستر یعنی لیپ کر دیا جائے۔  
محمول مطب

برشعشار کا بھی وقت ضرورت استعمال فوری طور پر فائدہ کرتا ہے۔ جدار  
۲ ماشہ کو عرق گاؤزباں ۵ تولہ اور عرق سولف ۵ تولہ کے ساتھ ہنار منہ کھلانا  
خاص طور پر درد معدہ سرد میں مفید ہے اور فوراً آرام بخاتا ہے جیکہ تعالیٰ۔  
سفوف برائے درد شکم و قولنج

سونٹھ ۳ تولہ۔ پوسٹ ہلیہ زرد ۳ تولہ۔ نمک سیاہ ۳ تولہ۔ سناکی ۳ تولہ  
سب کو خوب باریک کوٹ کر چھان لیں۔ پڑوں کو ۱۰ ماشہ تک اور بچوں  
کو ایک سے پانچ ماشہ تک پانی یا مناسب عرق سے دیا جائے۔

فوائد :- یہ بلغم صفر اور سودا تینوں خلطوں کو خارج کرتا ہے اور دور کو بند کرتا ہے۔ پیٹ کے کیڑوں کو بھی دفع کرتا ہے۔

## بد ساری - سوء مضم - ستم

معدہ اگر کمزور ہو جائے یا کچھ حصہ غذا کا ہضم کرے اور کچھ کچا چھوڑ دے یا بہت دیر میں ہضم کرے اور غذا کا کافی حصہ فضلے اور پافانے کے راستے خارج ہو جائے تو یہ بد ساری اور سوء مضم کہلائے گی۔ اگر غذا ساری کی ساری کچی خارج ہو جائے اور معدہ نے اس میں ہضم کا عمل ہی نہ کیا ہو تو اسے ستم کہیں گے۔ یہ بھی بد ساری ہی کی ایک قسم ہے لیکن اس میں غذا معدے سے جوں کی توں نکل جاتی ہے۔

اس میں ستم ستم کی ڈکاریں آتی رہتی ہیں۔ سبک جاتی رہتی ہے جی کچا کچا سار رہتا ہے یعنی مستلی اور ابکائی سی آتی رہتی ہے۔ سر کو غبار سا چڑھتا رہتا ہے۔ اگر کبھی کھانا اچھی طرح ہضم ہو جائے تو اوپر کی سب تکلیفیں دور ہو جاتی ہیں۔ بد ساری سے بیمار روز بروز دُبلتا اور کمزور ہوتا جاتا ہے کیونکہ غذا جسم میں خون اور قوت پیدا کئے بغیر خارج ہو جاتی ہے۔

اس میں کبھی منہ میں کھٹا پانی بھی آتا رہتا ہے۔ کبھی پیشاب میں سفید رنگ کی گاد اور تلچھٹ نیچے گھنے لگتی ہے۔

اسباب :- معدہ میں صفر یا بلغم کی کثرت سے۔ بھاری اور باری چیزوں کے کھانے سے یا کھانے میں بے اعتدالی اور بد پرہیزی کرنے سے

زیادہ چکنی چربی چیزوں کے استعمال سے اور ضرورت سے زیادہ کھانے سے  
یہ مرض پیدا ہوتا ہے۔

## علاج

اگر صفر کی زیادتی ہو تو سکنجبین گرم کر کے پلائیں اور تھے کرا دی جائے  
اگر طوبت کی زیادتی ہو تو مناسب تدبیر کریں اور جوارش مکونی وغیرہ دیں اور  
نمک سلیمانی کا استعمال کرائیں۔

## سہینہ

یہ ایک مہلک وبائی بیماری ہے جس میں تھے اور دست کثرت سے  
آنا شروع ہو جاتے ہیں اور مریض ضعیف اور کمزور ہو کر مر جاتا ہے۔

علامات :- علامات اور نشانیوں کے لحاظ سے اس کی دو قسمیں ہیں  
ایک کھلا اور ظاہر سہینہ جس میں بیمار کو تھے اور دست بہت آتے ہیں اور  
دوسرا بند سہینہ کہلاتا ہے جس میں تھے اور دست نہیں آتے بلکہ تھے اور کھٹوں  
کی نوبت آنے سے پہلے ہی اس کے زہریلے اثر سے مریض ختم ہو جاتا ہے۔  
علامات کے لحاظ سے تھے اور دست والے سہینے یعنی کھلے سہینے کے  
چار درجے ہوتے ہیں۔

پہلا درجہ یعنی درجہ ابتدائی : اس درجہ میں مریض کو عام طور پر  
آدھی رات سے سکوڑھی دیر بعد یا صبح سویرے دست اور تھے آنے شروع  
ہو جاتے ہیں جن میں پہلے پہل پاخانہ خارج ہوتا ہے لیکن بعد میں چاندلوں

کی پیچھ کی طرح کے دست آنا شروع ہو جاتے ہیں۔ اور اس علامت کے  
تھوڑی دیر بعد تے بھی شروع ہو جاتی ہے۔

دوسرا درجہ : (تیزاید) اس درجہ میں پہلے درجہ کی نسبت دست اور  
تے زیادہ آئے شروع آجاتے ہیں۔ پیاس میں تیزی آجاتی ہے۔ بے چینی اور  
اضطراب یعنی گھبراہٹ بھی بڑھ جاتی ہے۔ سر اور پیٹ میں سخت درد ہونے  
لگتا ہے اور ہاتھ پاؤں میں گچھا ہٹ اور تشنج (رینٹن) ہونے لگتا ہے۔

تیسرا درجہ : (درجہ انتہا) اس درجہ میں بیمار تے اور دست کی  
زیادتی سے نڈھال اور بے حد کمزور ہو جاتا ہے۔ ٹھنڈے پینے آنا شروع ہو جاتے  
ہیں۔ آنکھیں پتھرنے لگتی ہیں اور آنکھوں کے ارد گرد نیلے حلقے پڑ جاتے  
ہیں۔ پیشاب بند ہو جاتا ہے۔ چہرہ کارنگ مردوں کی طرح ہو جاتا ہے، تے  
بھی کم ہو کر کبھی کبھی آئے لگتی ہے۔ ان علامات میں بیمار اٹھارہ گھنٹے کے  
اندر اندر ختم ہو جاتا ہے اگر اٹھارہ گھنٹے گزر جائیں تو سچر زندگی کی آس اور  
امید بانی رہتی ہے۔

چوتھا درجہ : (درجہ زوال یا انحطاط) یعنی مرض کے کم ہونے کا  
درجہ۔ اس درجہ میں اُد پر بیان کئے ہوئے تینوں درجوں کی علامات میں کمی  
آجاتی ہے۔ جسم بھی قدرے گرم ہونا شروع ہو جاتا ہے۔ نبض ضعیف سے  
قوی ہونے لگتی ہے مریض کو نیند سی آئے لگتی ہے اور بلکاسا بخار معلوم ہونے  
لگتا ہے اور آہستہ آہستہ مریض میں زندگی اور صحت کی علامات نظر آنے لگتی ہیں  
اسباب :- اد پر علامتوں کے لحاظ سے سہیضہ کے ۴ درجے بیان کئے



جاچکے ہیں یہاں مرض اور اس کے اسباب اور وجوہات کے اعتبار سے ہیضے کی قسمیں بیان کی جاتی ہیں۔ اس لحاظ سے ہیضہ دو قسم کا ہوتا ہے۔

۱) ہیضہ امتلائی (۲) ہیضہ وبائی

ان دونوں کی علامات اور نشانیوں تو ایک جیسی اور ملتی جلتی ہوتی ہیں لیکن اس بیماری کے پیدا ہونے کے سبب اور وجوہات الگ ہوتی ہیں۔

**ہیضہ امتلائی:** عام طور پر خراب اور باسی غذا کے کھانے سے کھانا بھوک سے زیادہ کھانے سے اور کھانے میں کئی قسم کی بد پرہیزیاں کرنے سے اور بد سہمی وغیرہ سے یا کسی سبب سے غذا کے معدہ میں فاسد ہونے اور سہڑ جانے سے پیدا ہوتا ہے۔ یہ وبائی ہیضہ کے مقابلے میں زیادہ مہلک و خطرناک نہیں ہوتا۔

**ہیضہ وبائی:** جب یہ بیماری پھیلی ہوئی ہو تو ہوا، پانی، غذا اور کھانے پینے کی دوسری چیزوں میں وبار کا زہریلا مادہ اثر کر دیتا ہے اسی لئے اس زمانہ میں اچھی اور بہتر غذا کھانے والوں اور صاف پانی کے استعمال کرنے والوں میں بھی وبار کا زہر اثر کر جاتا ہے۔ اس زمانے میں یہ ضروری نہیں کہ صرف خراب غذا اور پانی کے استعمال سے ہی یہ بیماری پیدا ہو۔ ہاں جن لوگوں میں پہلے سے بد سہمی یا ہیضہ پیدا ہونے کے آثار اور قابلیت موجود ہوں ان پر جلدی اس کا اثر ہوتا ہے۔

## علاج

مرض کے شروع میں جب دست اور تے آرہے ہیں تو فوراً ہی

ان کو بند کرنے کی کوشش نہیں کرنی چاہیے کیونکہ اس طرح سے بدن کے اندر کا زہر بلیا مادہ باہر نکلنے کی بجائے اندر ہی رہ جائے گا اور دماغ دل یا جگر پر زہر بلیا اثر کر کے ہلاکت و موت کا سبب بن سکتا ہے اس لئے اس درجہ میں طبیعت کی مدد کرنی چاہیے تاکہ کھل کر اور جلدی مادہ خارج ہو جائے اس کے لئے عرق بادیان اور کنبین وغیرہ گرم کر کے پلانا مفید ہوتا ہے اگر مریض پر غشی طاری ہو جائے اور دانت کٹی پڑ جائے تو پاسٹوہ کرنا چاہیے تھے اور دست بہت زیادہ ہوں تو اناروانہ سچونا ہوا۔ پوست تریخ زہر ہرہ ایک ایک ماشہ باریک کر کے تھرتھرتانار میں ملا کر چٹنی سی بنا کر سٹھوڑے سٹھوڑے دفعہ سے چھانا مفید ہوتا ہے۔ اور یہ گولیاں مہینہ کے ہر درجے میں نفع دیتی ہیں۔

لال مرچ کے میج . ہلدی . آک کی جڑ کی چھال . آک کے پھول کا لونگ . پان میں کھانے کا چونا سب برابر برابر وزن میں پس کر سبز اور ک کے پانی میں یا سبز پودینہ کے پانی میں چنے کے دلنے کے برابر گولیاں بنالی جائیں اور ایک ایک گولی ایک ایک گھنٹہ بعد مناسب عرق یعنی عرق کلاب یا عرق پودینہ یا الہی کے ساتھ استعمال کرائیں ۔

معمول مطب

اس مرض میں پیاس بار بار لگتی ہے ۔ مریض کو ٹھنڈا پانی ہرگز نہ دیں بلکہ سولف ۔ پودینہ ۔ الہی خورد ۔ لونگ کو ڈیڑھ سیر پانی میں جوش

۶ ماشہ ۶ ماشہ ۶ عدد ۲ عدد

دے کر رکھ لیں اور صاف کر کے پیاس کے وقت یہی پینے کو دیا جائے  
 جو ارشش کوئی ایک تولہ کھلا کر اُدپر سے شیرہ سولف ۵ ماشہ شیرہ  
 تخم کثوث ۳ ماشہ اور شیرہ مویز منقہ نودانہ - عرق سولف اور عرق مکویا  
 عرق کلاب چھ چھ تولہ میں نکال کر ضرورت اور علامت کے مطابق خمیرہ  
 بنفشہ ۴ تولے یا گلقد ۴ تولے ملا کر پلا دیں اور معدہ کے امراض کے لئے جو  
 طریقہ پہلے بیان ہو چکا ہے۔ اس کے مطابق دوا اور علاج تجویز کریں۔  
 معمول مطب

ہیضہ کی غشی میں تھوڑا سا ناریل دریانی لے کر خالص اور اصلی  
 عرق کلاب یا عرق بید مشک میں گھس کر مریض کے حلق میں دو چار چار  
 قطرے کر کے ٹپکائیں۔ نادر چیز ہے۔

## وَجَعِ الْفَوَادِ

دخم معدہ یا کوڑی کا درد

وجع الفواد کے لفظی معنی تو ہیں دل کا درد۔ لیکن دراصل یہ معدہ کے  
 کا درد ہے جسے فم معدہ یا کوڑی کہا جاتا ہے۔ یہ درد ہوتا تو ہے فم معدہ میں لیکن  
 اس کی ٹیپیں اور دکھ اور درد کی اذیت دل تک پہنچتی ہے جو کہ اسکا پڑوسی  
 ہے۔ اسی لحاظ سے اس کو وجع الفواد ہی مشہور کر دیا۔ دل کے درد کی طرح یہ  
 درد مریض کو جلد ہی بے حال کر دیتا ہے اور بعض اوقات تو اس سختی کا درد  
 ہوتا ہے کہ مریض بے ہوش ہو جاتا ہے اور ختم ہو جاتا ہے۔ اگر یہ صفر سے ہو

تو پیاس زیادہ اور منہ خشک اور کڑوا ہو جاتا ہے۔ اگر غلیظ ریاح کے سبب ہو تو درد کبھی کم اور کبھی زیادہ ہوتا ہے اور متلی بھی ہوتی ہے اور ڈوکار آنے یا رتھ خارج ہونے سے سکون ہوتا ہے۔ کبھی گرم خشک دوائیں کو نین یا سنگھیا وغیرہ کے استعمال سے بھی ہو جاتا ہے۔

## علاج

سبب کو دور کیا جائے۔ مناسب تنقیہ وغیرہ کرائیں اور یہ گولیاں استعمال کرائیں جو اس مرض میں بہت مجرب ہیں۔

سفوف :- اونٹنی کا دودھ دو سیر لے کر کھوپا بنا لیں پھر اس میں زعفران اصلی ۴ ماشہ اور شک سفیدہ ۸ ماشہ خوب باریک کر کے ملا دیں اور پھر تھوڑی سی آگ پر رکھ کر پانی وغیرہ خشک کر دیں۔ جب پینے کے لائق ہو جائے تو ٹھنڈا کر کے باریک پیس کر محفوظ رکھیں وقت ضرورت ۳ ماشہ سفوف گرم پانی سے کھلا دیا جائے۔ نہایت جلدی اثر کرتا ہے۔

## معدے کا ورم

ورم معدہ خون :- اگر معدہ کا ورم خون کے غلبہ اور فساد کی وجہ سے پیدا ہو تو اس میں بے چینی اور بخار ہوتا ہے۔ زبان اور چہرہ کا رنگ سرخ ہو جاتا ہے۔ معدہ اور سینہ بھرا ہوا اور منہ کا مزہ میٹھا معلوم ہوتا ہے۔ کھانے سے نفرت ہوتی ہے اور معدے میں بوجھ اور ضرب جیسی لگتی ہے اور کبھی کبھی تھے میں خون بھی آتا ہے اور متلی سی رہتی ہے۔

## علاج

اس میں املتاس کے تین تولہ گودسے یعنی مغز کوکاسنی کے پتوں کے  
دس تولہ پانی میں بھگو کر بل کر صاف کر کے باوام رد عن چھ ماستہ اور مصری  
دو تولہ ملا کر پلائیں۔

درم معدہ صفراوی میں درم معدہ خونی کی علامات تقریباً قریباً موجود  
ہوتی ہیں لیکن منہ کا مزہ کڑوا ہوتا ہے اور زبان خشک اور زرد ہوتی ہے۔  
علاج :- اس کے لئے ایک پاؤ جو آس میں شربت نبقتہ اور شربت  
نیلوفر ملا کر دن میں تین یا چار مرتبہ پلانا فائدہ دیتا ہے یا سادہ سکنجبین تین  
تولے شربت عناب دو تولے عرق مکو اور عرق کاسنی پانچ پانچ تولے ملا کر  
صبح و شام پلانا مفید ثابت ہوتا ہے۔

درم معدہ بلغمی :- اس میں درد اور درم ہلکا ہلکا ہوتا ہے  
کھانے کو دل نہیں چاہتا۔ منہ سے پانی اور تھوک زیادہ آتا ہے۔ زبان اور  
منہ میں بھی درم معلوم ہوتا ہے۔ پیاس نہیں ہوتی۔ معدہ کے مقام پر بوجھ  
معلوم ہوتا ہے۔ منہ کا مزہ پھیکا پھیکا ہوتا ہے۔

## علاج

اس میں غلطی کے مطابق علاج کریں اور تھے کرائیں۔ نہک یا سکنجبین  
یا مولی کے بچوں سے تھے کرائیں اور پھر صبح و شام کھانے کے دو گھنٹہ بعد  
دو گولیاں کھلانا بڑا مفید ہے۔

گولیاں :- ایلوچا چار تولہ کو عرق کاسنی۔ عرق سولف۔ عرق گلاب بلبر

برابر وزن میں ڈال کر تین روز تک بھیگا رہنے دیں۔ چوتھے روز مل کر چھان لیں اور ردی مصطکی اصلی چھ ماشہ - تریب سفید چھلا ہوا چھ ماشہ بلبلٹھی کاست (رُب السوس) ایک تولہ سب کو خوب باریک پس کر ذرا سا روغن بادام ملا کر چنے کے برابر گولیاں بنا دی جائیں۔

ورم معدہ سوداوی :- جب معدہ کا ورم خلط سودا کے بگاڑ کی وجہ سے ہو تو اوپر والی علامات کے ساتھ چہرہ اور زبان کا رنگ سیاہ ہو جاتا ہے۔ ورم کی جگہ سخت معلوم ہوتی ہے۔ دل اور دماغ میں شکر۔ ورم سوسا اور وحشت پیدا ہو جاتی ہے۔

## علاج

خلط کے مطابق نضج اور تنقیہ اور مسہل کریں۔ نیز ملتاس کا گودا تین تولہ لے کر عرق سولف۔ عرق کاسنی۔ عرق مکوہر ایک پانچ پانچ تولہ لے کر ملا لیں اور اس میں مذکورہ ملتاس کا گودا اور ساتھ ہی تخم کاسنی اور جربٹ کاسنی چار چار ماشہ ڈال کر بھجھ دیں۔ صبح مل چھان کر روغن بادام ۶ ماشہ اور مصری دو تولہ ملا کر پانچ سات روز تک پلائیں نہایت مفید ہے۔ اور گلاب کے سچول۔ باپونہ کے سچول اور مکو خشک ہر ایک تین تین ماشہ خوب باریک کر کے پڑنے گڑ میں ملا کر حلوہ سا بنالیں اور پوٹلی میں ڈال کر گرم گرم لے کر معدے کے اوپر سینک کریں۔

نہایت مفید ہے۔

# قواق — ہچکی

(پنجابی ہڑکی)

جب معدہ میں کسی قسم کا نقص ہو اور غلیظ مادے یا زجاج وغیرہ پیدا ہو یا کوئی اور اسباب یا وجوہات ہوں تو حجاب حاجز میں یعنی اُس پردے میں جو دیوار کی طرح - سینہ - دل اور پھیپھڑوں وغیرہ کو معدہ جگر تلی اور انتڑیوں یعنی ہضم کے اعضا سے الگ الگ اور علیحدہ رکھنے کا کام دیتا ہے جب کسی وجہ سے اس پر ڈھیر تباہی یا اینٹھن یا تشنج عارضی طور پر پیدا ہو جائے تو اس سے ہچکی پیدا ہو جاتی ہے۔

اسباب :- یک سخت اور جلدی سے کسی تیز اور چٹ پٹی چیز کا نگلنا۔ معدے میں گاڑھی اور غلیظ ہوا کا جمع ہونا۔ صفر یا بلغم شہ اور تیز نزلہ کا معدہ پر گرنا۔ جگر یا معدہ کا ورم ہونا۔ بعض بیماریوں کے آخری درجہ میں بھی ہچکی پیدا ہو جاتی ہے جو نہایت رذی اور خطرہ کی علامت ہوتی ہے۔

## علاج

سبب دریافت کر کے اُسے دفع کریں اور غلط کالنج اور تنقیہ کریں ضرورت ہو تو تے کرائیں۔

اگر معمولی سی شکایت ہو تو خود بخود ٹھیک ہو جاتی ہے یا ذرا دیر


سائنس کو روکنے سے بند ہو جاتی ہے یا تازہ پانی ذرا ذرا سا چائے کی طرح پینے سے دفع ہو جاتی ہے۔ گرمی اور سردی کے مادے کا لحاظ رکھ کر علاج کیا جائے۔

### معمول مطب

لیٹھی کو چھیل کر خوب باریک کوٹ کر میدہ بنالیں اور تین تین ماہ  
ہر تین تین گھنٹہ کے بعد ٹھنڈے پانی سے کھلائیں۔ ناریل کے اوپر جو مونخ  
جیسے ریتے ہوتے ہیں ان کو چلم میں ڈال کر حقے کی طرح پلائیں۔  
جوارش کمونی بھی مفید ہے اگر صفر اور گرمی سے ہو تو سرکہ اکیٹ حجج  
اور چینی چھ ماہ کو ٹھنڈے پانی تین تولہ میں حل کر کے دن میں تین  
مرتبہ پلانا چاہیے۔

جو سچکی رطوبت معدہ۔ بد ہضمی اور معدہ وغیرہ کی سردی دلیس  
کی وجہ سے ہو اس میں مندرجہ ذیل جو شانہ نہایت فائدہ مند ہے۔  
پودینہ خشک۔ پوست ڈودہ۔ افسنتین۔ پوست بیرون پتہ  
۵ ماہ ۲ ماہ ۳ ماہ ۵ ماہ

سب کو مناسب مقدار پانی میں جوش دے کر صاف کر کے  
سکنجبین ملا کر صبح و شام پلائیں۔  
بچوں کی سچکی کے لئے جبذ بیدستر ذرا سا پانی میں گھس کر اسکے  
چند قطرے حلق میں ٹپکانا اکثر مفید ہوتا ہے۔





# قلت جمع ضعف اشترا بھوک کی کمی

معدہ میں بلغم اور صفرا کی کثرت سے چکنی اور لیس دار چیزیں زیادہ کھانے سے گرم اور میٹھی غذاؤں یا مٹھائیوں کے بہت استعمال سے اور کبھی پیٹ کے کیرٹوں کی وجہ سے بھوک کم اور کمزور ہو جاتی ہے یا جھوٹی بھوک جو خالص طور پر جبکہ کیرٹے پیٹ میں موجود ہوں لگتی ہے یعنی کھانے کو دل تو بہت چاہتا ہے لیکن ذرا سا کھانے سے ہی بھوک جاتی رہتی ہے۔

## علاج

معدے میں جو خراب اور ردی خلط موجود ہو اس کو نکالنے کی مناسب کوشش کی جائے۔ اگر صفرا کی زیادتی ہو تو اعلیٰ۔ آلو بخارا بزرگ تخم خرفہ سیاہ۔ شربت انار۔ شربت لیموں وغیرہ کا مناسب طریقے سے استعمال کرایا جائے۔ اگر ضرورت ہو تو تے یا مسہل کرائے جائیں۔

اگر بلغم اور سردی کی خلط اور سبب کی وجہ سے بھوک کمزور ہو تو نوٹا در کو مٹی کے برتن میں ڈال کر آگ پر رکھ کر مستہور طریقے پر اسکا جو سڑا لیں۔ اس جو سر کے برابر وزن میں گندہک آملہ سارے گرمیوں کے پانی میں خوب کھل کرین جب خشک ہو جائے تو اسی سرکہ میں کھل کر تے کرتے خشک کر ڈالیں تیار ہے۔ اس میں سے ایک ایک رتی

کھانا کھانے کے بعد پانی یا کسی عرق کے ساتھ کھلانا نہایت مفید ہے۔  
معمولِ طب

چٹگری صاف کی ہوئی ساڑھے سات تولہ۔ پودینہ سبز کا پانی پنجوڑا  
ہو ساڑھے سات تولہ۔ رائی آدھ سپر۔ تینوں کو ملا کر ۵ سیر تازہ پانی میں ملا  
کر خوب پکائیں جب آدھ پانی باقی رہ جائے تو اتار کر صاف کر کے چینی  
پاؤ بھر ملا کر شربت کا قوام بنالیں۔ کھانے کے بعد ڈھائی سے چار تولہ تک  
پانی میں ملا کر پلائیں۔ سبک کی کمی دور کرنے کے لئے بے نظرتے ہے  
انشاء اللہ الحکیم۔

## عَطَشِ مُفْرِطِیَا اَفْرَاطِ عَطَشِ

(پِیَاسِ كِی شَدَّتِ اَوْر زِیَادَتِی)

یہ شکایت معدے کی گرمی سے۔ معدے میں غلیظ اور شور بلغم کے  
جمع ہو جانے سے۔ گرمی کے بخاروں کی وجہ سے۔ زیادہ محنت اور حرکت  
سے۔ گرمی اور دھوپ میں چلنے پھرنے سے اور صفر کی تیزی سے یعنی  
گرمی خشکی سے اکثر پیدا ہوتی ہے۔ یعنی معدہ میں جب کسی وجہ سے  
گرمی اور تیزی پیدا ہو جائے تو معدہ اس کو دور کرنے کے لئے سرد پانی یا سرد  
ہوا کا تقاضا کرتا ہے۔ اگر بلغم شور کی وجہ سے ہو تو سرد پانی وغیرہ سے ذرا  
دیر کے لئے تو سکون اور آرام معلوم ہوتا ہے لیکن پھر تھوڑی دیر کے

بعد پیاس زور پکڑ لیتی ہے۔ اگر گرم پانی پیا جائے تو پھر پیاس بار بار نہیں لگتی اور آرام معلوم ہوتا ہے۔ بلغم شور کے سبب منہ کا مزہ کھٹا اور نمکین سا لگتا ہے اگر حرارت کی وجہ سے ہو تو منہ کا مزہ کڑوا رہتا ہے اور ٹھنڈے پانی سے تکین رہتی ہے۔

## علاج

اصلی سبب کو دریافت کر کے اس کے دور کرنے کی کوشش کریں  
مندرجہ ذیل گولیاں معمول مطب اور مفید ہیں۔

آملہ سوکھا ایک پاؤ۔ اتنے ہی وزن آملہ تازہ کے پانی میں ڈال کر کسی گرم جگہ دھوپ وغیرہ میں رکھا رہنے دیں۔ جب پانی سوکھ جائے تو آملہ کا پانی پہلے جتنا ہی پھر ڈال دیں اور سوکھنے دیں اسی طرح دس مرتبہ آملہ کا پانی ڈال کر خشک کر لیں اور باریک سپس لیں اور اس میں عرق کلاباؤدھ پاؤ ڈال کر کھل کر لیں جب باریک اور لیں دار ہو جائے تو اس میں الائچی خورد الائچی کلاں۔ صندل سفید ہر ایک ڈیڑھ تولہ اور مصری آدھا سیر باریک سپس کر ملا لیں اور جنگلی بیر کے برابر گولیاں بنا لیں صبح و شام ایک ایک گولی منہ میں رکھ کر چوستے کو دی جائے عجیب الاثر ہے۔

اپھارہ۔ لفتح شکم

(پیٹ کا پھولنا)

جب کسی وجہ سے یا سردی اور بلغم یا لیس دار مادوں کی وجہ سے یا

بد ہضمی کی وجہ سے پیٹ میں ریاح زیادہ بننے لگیں تو معدہ اور پیٹ پھولنے لگتے ہیں۔ بوڑھے لوگوں میں یہ بیماری زیادہ ہوتی ہے۔ نیچے کی انٹسٹینوں میں غلیظ ریاح کی پیدائش سے پیٹ پھولنے لگتا ہے۔ بعض لوگ اسی کو ریح البواسیر بھی کہتے ہیں۔

## علاج

غذا لطیف اور سادہ کھانی چاہیے۔ پالک ٹماٹر اور سبز لہوں کا زیادہ استعمال رکھنا چاہیے۔ آوار دی، بھنڈی، ماش اور لیس وار چیزوں اور زیادہ چاول کے استعمال سے پرہیز لازم ہے۔  
گھنٹہ ۳۰ تولہ میں نمک منیاری ڈیڑھ کولہ ملا کر چھ ماشہ کی مقدار میں کھانا کھانے کے بعد استعمال کرنا چاہیے۔ حواریش کمونی بھی مفید ہے۔

## تقے

کسی کھانی یا پی ہوئی چیز کو معدہ اُٹ کر منہ کے راستے سے باہر نکال دے تو اسے تقے کرنا کہتے ہیں۔ اس کے تین درجے ہیں۔  
پہلا درجہ غثیان یعنی متلی یہ اس حالت کا نام ہے جس میں معدہ کو کوئی چیز پسند نہ ہو اور وہ اسے نکال دینا چاہے اور دل کچا ہونے لگے دوسرا درجہ وہ ہے جسے تنوع یعنی اُبکائی کہتے ہیں یہ وہ حالت ہوتی ہے جس میں معدہ کسی ایسی چیز کو جسے طبیعت پسند نہ کرے اسکو منہ کے راستے سے باہر نکال دینے کے لئے حرکت اور کوشش عملی

طور پر شروع کر دے لیکن اس چیز کو باسرنہ نکال سکتا ہو۔  
تیسری حالت کا نام ہے قے یعنی اسی۔ یہ وہ حالت ہے جس میں معدہ  
اس چیز کو جسے طبیعت معدہ میں رکھنا نہیں چاہتی منہ کے رستے باسرنہ خارج  
کر دے۔

اسباب :- عورتوں میں حمل کے زمانے میں متلی اور تھے وغیرہ  
شروع ہو جاتی ہے۔ عام طور پر ضرورت سے زیادہ معدہ کو کھانے وغیرہ سے  
بھر لینے سے۔ کسی بدبودار۔ بد مزہ یا کڑوی اور طبیعت کو بڑی معلوم ہونے والی  
چیز کے کھانے سے۔ کسی بدبو کو سونگھنے یا کسی بڑی چیز کو دیکھ کر طبیعت کو  
نفرت آجانے سے۔ دماغی پٹھوں پر کسی سخت اثر کے پڑنے سے۔ معدہ میں  
غذائے مٹرجانے سے اور بعض قسم کی نشہ لاسنے والی چیزوں کے استعمال سے قے  
آجاتی ہے۔ اگر صفرا کی وجہ سے قے آتی ہو تو اس کا مزہ کڑوا ہوتا ہے۔ مریض  
کا چہرہ زرد ہو جاتا ہے قے بھی پہلے یا سرے رنگ کی ہوتی ہے۔ پیاس  
بہت معلوم ہوتی ہے۔ خونئی غلبہ کی وجہ سے ہو تو چہرہ سرخ ہوتا ہے۔ منہ کا  
مزہ میٹھا ہوتا ہے۔ پیاس بھی تیز ہوتی ہے۔ بلغم کے غلبہ سے ہو تو قے کا رنگ  
سفید ہوتا ہے۔ پیاس نہیں ہوتی۔ مزہ پھیکا ہوتا ہے۔

### علاج

سبب کو دور کرنے کی کوشش کی جائے۔ خلط کے مطابق علاج کریں  
شریت انار اور کنبین کا استعمال کریں۔ مشک کا فورسہ ماشہ۔ جھنگ ماشہ  
باریک کر کے پانی سے ماش کے ہلنے کے برابر برابر گولیاں بنالی جائیں وقت

ضرورت ایک گولی پانی سے دیں۔ ہر تم کی تے میں مفید ہے۔

گبد یعنی جگر۔ مرارہ یعنی پتہ کی تحصیل

## طحال یعنی تلی

جگر یعنی کلیجی یا کلیجا :- اس کا رنگ گائے یا بکری کی کلیجی کی طرح سیاہی مائل سرخ ہوتا ہے۔ اس کو کاٹا جائے تو اس میں ریشے وغیرہ نہیں ہوتے۔ یہ بدن کا ایک بہت بڑا غدود ہے اس کا مقام دائیں طرف کے ہلو کے یخ میں سینے کی آخری پللیوں کے نیچے ہے۔ اگر دائیں ہاتھ کو سیدھا جسم کے ساتھ ملا کر لٹکائیں تو اس ہاتھ کی کہنی کا اندرونی حصہ تقریباً جگر کے اوپر رہے گا۔ اس کے نیچے والی گہری (گڑھے کے جیسی) سطح کو جگر کا مقعر یعنی پینڈا کہتے ہیں۔ یہ پینڈا یا مقعر تر چھا ہو کر معدے کی اوپر کی سطح کے ساتھ ملا رہتا ہے۔ اس کی اوپر کی گولائی میں اُبھری ہوئی سطح (مخرب) یعنی ذرا کمان کی گولائی کی طرح کی ہوتی ہے۔ یہ دائیں طرف کی نیچے کی پللیوں سے ملی ہوئی ہے۔ گویا جگر معدہ کے اوپر اور حجاب حاجز کے نیچے ہوتا ہے۔ جگر دراصل خون کا جما ہوا تھڑ ہے۔ اور دیکھنے میں اس کے دو حصے یا لوتھڑے سے معلوم ہوتے ہیں۔ ایک بڑا ایک چھوٹا۔ یہ لمبائی میں عام طور پر دس یا بارہ انچ ہوتا ہے اور چوڑائی میں چھ سات انچ ہوتا ہے۔ جگر بدن کا مطبخ یعنی باورچی خانہ ہے۔ اسی

میں خون صفرا۔ بلغم اور سودا بن بن کر پورے جسم کو غذا اور پرورش کیلئے  
 سپلائی ہوتے ہیں۔ معدہ میں مضم یا کمر غذا کیلوس کہلاتی ہے۔ کیلوس  
 یعنی پچھلے کی شکل کی چیز ماسا یقانا لیوں کے ذریعے جگر میں جا کر پھر  
 پختی اور مضم میں آتی ہے۔ یہاں اس کا نام کیلوس ہو جاتا ہے۔ جگر میں  
 پکنے سے اس نئی شکل کی چیز یعنی کیلوس کے اوپر جو جھاگ کی طرح کا حصہ  
 ہوتا ہے اُسے صفرا کہتے ہیں جگر اس کو صفرا کے خزانہ یعنی مرارہ رستے کی  
 تھیلی کے حوالے کر دیتا ہے۔ اس کیلوس کا جو حصہ اچھی طرح پکا کر تیار  
 ہوتا ہے اُسے خون کہتے ہیں۔ اس کا خزانہ دل ہے۔ جگر اس کو دل کے  
 حوالے کرتا رہتا ہے۔ اسی کیلوس کا وہ حصہ جو اچھی طرح نہیں پکتا بلکہ  
 کٹھا رہتا ہے اُسے بلغم یعنی کچا خون کہتے ہیں اس کا خزانہ پھیپھڑے ہیں  
 جگر اس بلغم کو پھیپھڑوں کے حوالے کرتا رہتا ہے۔ پکنے سے اسی کیلوس  
 میں جو چیز اس کے نیچے گاویا تلچھٹ کی طرح نیچے تہ میں بیٹھ جاتی ہے  
 اُسے سودا کہتے ہیں جس کا خزانہ طحال یعنی تلی ہے جگر اس کو تلی کے  
 حوالے کرتا رہتا ہے۔

بَابُ الْکَبِدِ (جگر کا دروازہ) یہ اُس بڑی رگ اور نالی کو  
 کہتے ہیں جو جگر کے نیچے نکلتی ہے۔ اس کی دو شاخیں ہیں ایک شاخ  
 بہت سی چھوٹی موٹی شاخوں کی صورت میں جگر کے اندر پھیلی ہوئی ہے۔ یہی وہ  
 شاخیں ہیں جن میں کیلوس پکتا اور مضم ہوتا ہے اور چاروں خلطیں بنتی ہیں  
 دوسری شاخ معدہ اور آنتوں کی طرف جا کر ماسا یقانا کی رگوں اور نالیوں

کی شکل میں پھیلی ہوئی ہے۔ یہی شاخیں جن کا دوسرا نام باسارلیقا ہے اور  
 اور انٹریوں سے کیلوس کو لا کر جگر کے اندر پکنے کے لئے پہنچاتی رہتی ہیں  
 جگر کے اوپر والی سطح جو گولانی میں ہے۔ اس میں سے بھی ایک بڑی رگ  
 نکلتی ہے اس کا نام وریدا جوف ہے۔ اس کی بھی دو شاخیں ہیں ایک جگر  
 کے اوپر والے جسم کے حصہ کی طرف یعنی ہمزنگ بے شمار شاخوں یعنی رگوں  
 میں پھیلی ہوئی ہے اور دوسری شاخ جگر کے نیچے سے ہو کر جسم کے نیچے  
 کے حصے یعنی پاؤں کے انگوٹھے تک بے شمار رگوں میں پھیلی ہوئی ہے

یہ رگ یعنی وریدا جوف پورے جسم کی رگوں کی جن میں نیلا خون  
 بھرا ہوتا ہے۔ اصل اور جڑ ہے۔ اسی لئے ان کو جگر کی رگیں کہا جاتا ہے۔  
 ہزارہ یعنی پتہ پائے کی تحصیل ہے۔ یہ جگر کے دائیں طرف والے  
 گوشے یا حصے میں ذرا نیچے کی طرف کو لگی ہوئی ہے۔ اس کی شکل ناہنچاتی  
 جیسی ہے۔ اوپر سے بڑی نیچے سے تنگ اور نوک دار۔ اس کی لمبائی  
 دو سوا دو انچ ہوتی ہے اور چوڑائی تقریباً ایک یا سوا انچ ہوتی ہے۔ بدن کی  
 ضرورت کے مطابق صفر پیدا کر کے جگر اس میں جمع کرتا رہتا ہے اس میں  
 تقریباً ڈھائی تین تو اصفرا جمع رہتا ہے۔ جگر سے جس نالی یا پائپ کے  
 ذریعے اس تحصیل میں صفر پہنچتا ہے وہ تقریباً ڈیڑھ انچ لمبی ہوتی ہے۔



لبلبہ یا لباب :- یہ نرم گلی کتے کی زبان کی طرح کی ہوتی ہے  
یہ چھ ساڑھے چھ انچ لمبی اور ڈیڑھ دو انچ چوڑی ہوتی ہے۔ اس کی جگہ  
ناف سے قریب چار انچ اوپر کی جانب۔ منہ کے پتے کے ہروں کے  
قریب اسنے ہے۔ اس میں سے ایک قسم کی رطوبت نکلتی ہے جو تھوک  
سے ملتی جلتی ہوتی ہے۔ یہ رطوبت ایک پاچھ چھ انچ لمبی نالی کے ذریعے  
سے صفرا کی نالی کے ساتھ ساتھ جا کر خذائے بلکہ اس میں سے روغنی حصوں  
کو الگ کر دیتی ہے۔ اور فضیلت کو باہر خارج کر دیتی ہے۔

طحال یعنی تلی :- یہ بھی ایک قسم کا جے ہونے خون کا بنا ہوا  
غدد جیسا ہے اس کی شکل چپٹی اور چوکور سی ہوتی ہے جس کی لمبائی چار  
پانچ انچ اور چوڑائی اندازاً تین چار انچ تک ہوتی ہے۔ اس کا کام ہے  
کہ خون کی سیاہی اور گاؤ۔ تلچھٹ اور میل کو صاف کرتی اور چوستی رہتی ہے  
اور جگر جو سودا پیدا کرتا ہے وہ تلی میں جمع ہوتا ہے۔

## جگر پتہ اور تلی کی بیماریاں اور علاج

### چند ضروری باتیں

(۱) جگر ایک ایسا عضو ہے جو دواؤں وغیرہ کے اثر اور تاثیر سے جلدی  
ہی سخت یا نرم یا پھلا ہو جاتا ہے اس لئے جب اس کی کسی بیماری  
میں مغللات یعنی مادہ کو تحلیل کرنے اور اٹھانے والی دوائیں استعمال

کرنے کی ضرورت ہو تو ان کے ساتھ خوشبودار اور قوت کی حفاظت کرنے والی دوائیں شامل کرنا چاہیے۔

(۲) جب درم اور سوجن جگر کے اوپر کی گمان جیسی سطح میں معلوم ہو تو دست لانے والی دوائیں نہ دی جائیں اور جب درم جگر کی نیچے والی سطح یعنی پینے میں معلوم ہو تو درم رات یعنی زیادہ پیشاب لانے والی دوائی ہرگز نہ دی جائیں۔

(۳) جلود سر یعنی استسقا کی سب قسموں میں نصد لینا نقصان کا باعث ہوتا ہے۔

(۴) اگر عورتوں میں حیض کی کمی یا رکاوٹ کی وجہ سے جگر میں نقص یا جلود سر وغیرہ کی علامات ظاہر ہوں تو صافن نامی رگ کی نصد کھلوانا مناسب ہے۔

(۵) جگر کے اُس درم میں جو سودا کی وجہ سے ہو۔ اُس میں جب تک منضج اور بلین دوائیں دے کر مادے کو پکانا لیا جائے مہل ہرگز نہ دینے جائیں۔

(۶) اگر صفراء کی نالی میں سترہ پیدا ہو کر یرقان کی بیماری ہو جائے تو اس میں پہلے صفرا کو تھے یا دستوں وغیرہ کے ذریعے خارج کیا جائے اس کے بعد سترے کو کھولنے کی دوائیں تجویز کی جائیں۔

(۷) تلی کے گرم درم میں جو خون کے غلیظہ سے ہو سٹنڈ می لپس (ضاد) اگر تجویز کی جائیں تو ان میں مادہ کو لطیف اور معتدل کرنے والی دوائیں بھی

ملالی جائیں۔

(۸) اگر تلی ریاح وغیرہ کی وجہ سے پھول جائے تو پیاس کو روکنا فائدہ مند ہوتا ہے۔

## جگر پتہ اور تلی وغیرہ کی مُفرد اور

### مُرکب دوائیں

تنخم کثوت - طباشیر - دار چینی - تنخم کاسنی - جڑ کاسنی - گلاب کے پھول  
 مویز منقہا - با پچھڑ - زرشک - زعفران - مصطکی رومی - گل غافقہ - ریونڈ  
 چینی - انجیر - اشق - سرکہ خالص - معجون کلکلا سنج - دوار الکرم - معجون  
 دبیرالورد - قرص ریونڈ - جوارش زرغونی - شربت بزوری - شربت دینار  
 سکجنبین - عرق مکو - عرق کاسنی وغیرہ۔

اگر جگر میں کسی باہر کے سبب سے گرمی بڑھ جائے تو کاسنی کے بیج  
 ایک تولہ رات کے وقت تھوڑے گرم پانی میں بھگو کر رکھیں اور ایک صاف  
 کپڑا خوب تان کر پھیلا کر کسی چوڑے منہ کے برتن پر باندھ دیں اور رات کی  
 جھگی ہوئی کاسنی کو اس پر پھیلا دیں اور بغیر نچوڑے ٹپکنے دیں جب  
 سب پانی ٹپک جائے تو پھر اس پانی کو کپڑے پر ڈال کر اسی طرح سات مرتبہ  
 ٹپکائیں اور جبنا پانی خالی ہو اس میں شربت بزوری ۴ تولہ ملا کر پلائیں۔  
 جگر کی گرمی جس کے ساتھ دست اور دل کی دسکن بھی ہو اس کے  
 لئے مروارید ناسفتہ ۲ رتی - کہر یا شمسی ایک ماشہ - گوند کیکر ایک ماشہ

گوند کتیرا ایک ماشہ۔ سنگ پشپ سبز ایک ماشہ سب کو نہایت با ایک کر کے  
 خمیرہ مر وادیدہ ماشہ میں ملا کر کھلایا جائے اور اوپر سے پیٹھے انار کا پانی دو تولہ۔  
 سیب کا پانی دو تولہ۔ ناشپاتی کا پانی دو تولہ ملا کر صبح و شام پلایا جائے۔  
 اگر حبک اور معدہ میں کمزوری ہو تو سولف ۵ ماشہ۔ تخم کثوث تین ماشہ  
 مویز منقہ ۹ دانے کا شیرہ عرق گاؤ زباں ۱۲ تولہ عرق سولف ۵ تولہ اور عرق مکو  
 ۵ تولہ میں نکال کر خمیرہ بنفشہ ۳ تولہ ملا کر صبح و شام پلائیں۔

درم حبک کے لئے مویز منقہ ۹ دانہ۔ کاسنی کی جڑ ۷ ماشہ۔ گل بنفشہ  
 ۷ ماشہ۔ سولف ۷ ماشہ۔ رات کوتاڑہ پانی میں تر کریں۔ صبح بل چھان کہ کائی  
 سبز کے پتوں کا پھاڑا ہو پانی اور مکو سبز کے پتوں کا پھاڑا ہو پانی چار  
 چار تولہ ملا کر خمیرہ بنفشہ چار تولہ شامل کر کے صبح کو تجویز کیا جائے اور شام  
 کے وقت شیرہ سولف ۵ ماشہ۔ شیرہ مویز منقہ ۷ دانہ۔ شیرہ مکو خشک ۳ ماشہ  
 عرق برنجاسف میں تیار کر کے خمیرہ بنفشہ ۳ تولہ حل کر کے پلایا جائے۔ اگر  
 حبک کا درد سردی کے سبب سے ہو تو صبح و شام تخم کثوث تین ماشہ  
 شیرہ انیسوں ۳ ماشہ۔ شیرہ تخم خیار پیس ۳ ماشہ میں گل تندیا شربت بزوری  
 ۴ تولہ ملا کر جو ارش زرد عونی ۶ ماشہ کھلا کر اوپر سے پلائیں۔

حبک یا تلی میں سردی سے ہوں اور ان کی وجہ سے پرانا بخار ہو گیا ہو اور  
 غلیظہ اور لیسار مادہ رگوں وغیرہ میں اٹکا ہوا ہو تو کاسنی کے بیج ایک تولہ  
 اور کھانے کا نمک ایک ماشہ دو تولہ کو پاؤ بھر پانی میں خوب پیس کر  
 آگ پر گرم کریں حتیٰ کہ پھٹ جائے۔ ٹھنڈا کر کے چھان کر صبح و شام

پلایا جائے۔ اسی ترکیب سے افسنتین ۶ ماشہ اور نوٹا درتین تی کا استعمال کرانا بھی مفید ہے۔

اگر جلوسر یعنی استنفار کی علامات ہوں یا ضعفِ جگر کی شدت معلوم ہو تو شیرہ سولف ۵ ماشہ، شیرہ تخم کثوث تین ماشہ، عرق سولف اور عرق مگوچھ چھ تولہ میں تیا کر کے گلقتدر ۴ تولہ ملا کر پہلے معجون دبیدالورد ۶ ماشہ کھلا کر اوپر سے پلانا شروع کریں۔

### معمل مطب خاص

ازبٹنی کے دودھ، تولہ میں گل قند ۴ تولہ خوب مل چھان کر سرورذ صبح کے وقت پلایا جائے اور روزانہ ایک تولہ دودھ بڑھاتے ہیں حتیٰ کہ دودھ کی مقدار اکیس تولہ تک جا پہنچے پھر اسی طرح ایک ایک تولہ روزانہ کم کر کے استعمال کرائیں یہاں تک کہ یہ مقدار پھر، تولہ تک آجائے۔

اگر ہاتھ پاؤں پر سوجن ہو تو اجوائن درسی ایک تولہ یا سونٹھ ایک تولہ کو مٹی کے کوسے برتن میں پانی میں ڈال کر آٹھ گھنٹے چوبیس گھنٹے تک بھگو کر رکھیں رات کو اس یعنی سٹنم میں رہنے دیں (دوسرے دن صبح اسکا پانی نثار کر پلائیں۔ اگر بخار کی شکایت ہو تو اس میں تین ماشہ گلو سیر پیں چھان کر پلائیں۔

جگر کے دست ہوں تو انار دانہ ایک ماشہ، طباشیر ایک ماشہ، سماق ایک ماشہ، زعفران ایک ماشہ کا خوب بار یک سفوف کر کے جمنوہر وارید ۴ ماشہ یا جوارش اناریں یا جوارش آملہ سات سات ماشہ میں ملا کر کھلا دیں

اور اوپر سے شیرہ تخم خرفہ سیاہ ۳ ماشہ۔ شیرہ زرشک ۳ ماشہ۔ شیرہ حبلا ۱ اس  
 ۳ ماشہ۔ عرق بادیان اور عرق بید مشک چھو چھو تولہ میں نکال کر شربت انار  
 شیریں ۴ تولہ شامل کر کے پلا دیا جائے اگر دست آنے سے کمزوری کا زیادہ  
 خطرہ ہو تو اس میں شیرہ بیلگری ۳ ماشہ ربل کے گودے کا شیرہ بھی  
 ملا دیں تاکہ دست جلدی بند ہوں۔

اگر پیش در آنت وغیرہ میں زخم کی نشانیاں بھی موجود ہوں تو اس میں  
 تین ماشہ ہیدانہ کا لعاب شامل کر دیا جائے۔

پرقان میں سولف، ماشہ۔ گا زباں ۵ ماشہ۔ گل نبقشہ، ماشہ۔ موپر  
 منقہ، والے۔ کاسنی کی جڑ۔ تخم کثوث رپوٹلی میں باندھ کر تین ماشہ  
 پیراؤشاں ۵ ماشہ۔ بلیٹھی چھلی ہوئی پانچ ماشہ۔ رات کو گرم پانی میں کھجور  
 کر صبح کے وقت بل چھان کر اس میں سبز تپوں کے پتے کا پھاڑا ہوا پانی۔  
 کاسنی کے سبز تپوں کا پھاڑا ہوا پانی اور مولی کے سبز تپوں کا پھاڑا ہوا  
 پانی ہر ایک چار چار تولہ نکال کر اکٹھا کر کے خمیرہ نبقشہ ۴ تولہ میں خوب  
 حل کر کے صبح و شام پلایا جائے۔

پرقان میں مولی کے سبز تپوں کا پانی ۴ تولہ نکال کر اس میں لال شکر  
 روپی گڑ کی شکر ۴ تولے ملا کر کپڑے میں چھان کر پلانا نہایت مفید  
 ہے اور معمول ہے۔

عظم الطحال یعنی تلی کے بڑھ جانے میں کھیل سہاگہ تین ماشہ۔  
 رائی نو ماشہ ہر ایک کر کے چھان کر اس میں سے ایک ایک ماشہ صبح و شام

گرم پانی سے کھلانا عجیب چیز ہے۔

تلی کے بڑا ہونے کے لئے پیچھے درج شدہ نسخہ پیٹ خمل لے کر اس میں تخم زرد و دو عدد ڈال کر منضج کے طور پر چند روز تک استعمال کرنا اور بعد میں کوئی مناسب مہل دینا نہایت فائدہ کرتا ہے۔ تلی کے اوپر یہ لپی لگانا چاہیے۔ املتاس کا گودا (مغز) دو تولہ۔ گل یا پونہ ایک تولہ۔ جو کا آٹا ایک تولہ۔ مکو خشک دو تولہ۔ با پھڑ ایک تولہ سب بار یک کر کے پھر مکو کے تازہ پانی میں پس کر لپی تیار کر کے تلی کے اوپر لگائیں۔ اور اس کے ساتھ اگر شیرہ تخم خرفہ سیاہ ۴ ماشہ پانی میں نکال کر سکنجبین ۴ تولہ ملا کر صبح و شام پلانا بڑا فائدہ مند ہے۔

**درم طحال :-** یعنی تلی کی سوجن میں۔ مکو خشک ایک تولہ۔ املتاس کا گودا ۹ ماشہ۔ بابونہ کے سچھل ۶ ماشہ۔ ناخونہ ۶ ماشہ۔ با پھڑ ۶ ماشہ۔ زعفران اصلی ایک ماشہ۔ انگوڑی نکرٹی کی راکھ ۶ ماشہ۔ سب کو سبز مکو کے پانی میں پس کر تھوڑا سا سرکہ ملا کر تلی کے مقام پر لپی کر دیا جائے

## امراض۔ علامات۔ اسباب۔ علاج

جگر، تلی رسپرن مرارہ وغیرہ کے علاج کے سلسلے میں سچھلے صفحت میں چند ضروری باتوں کے ذیل میں قریب قریب مختصر طور پر مکمل طریقہ بیان کیا جا چکا ہے تاہم بعض بڑی اور مشہور بیماریوں کی تفصیل درج

کی جاتی ہے۔

## استسقاء جلودہر

یہ جگر کی خاص بیماری ہے۔ اس میں جگر کی مشین کے کام اور فعل میں خرابی پیدا ہو جاتی ہے جس سے خون صحیح طور پر نہیں بن سکتا بلکہ خون میں پانی زیادہ ہو کر جسم کے مختلف حصوں میں بھر جاتا ہے یہ بیماری پیدا ہونے سے پہلے ضعف جگر یعنی جگر کی کمزوری شروع ہو جاتی ہے یعنی استسقاء شروع ہونے سے پہلے کمزوری کی جو حالت جگر میں پیدا ہوتی ہے اس کو سوؤ القینہ کہتے ہیں۔ یا یہ کہ جگر کی وہ بیماری جو استسقاء یعنی جلودہر کے ہونے کی خبر دیتی ہے اس حالت کا نام سوؤ القینہ ہے۔

استسقاء کی تین قسمیں ہیں :-

(۱) استسقاء ذقی

(۲) استسقاء لحمی

(۳) استسقاء طبعی

جب جگر کے خون کا پانی اور مادہ پورے جسم کی جلد کے نیچے پونچ جاتا ہے اور ورم جیسا پیدا کر دیتا ہے تو اسے استسقاء لحمی کہتے ہیں۔ اگر جسم کے کسی حصہ پر انگلی رکھ کر عیائیں تو وہاں انگلی گڑا کر گڑھا سا بن جاتا ہے اور پھر آہستہ آہستہ اصلی حالت پر آ جاتا ہے۔

استسقاء ذقی جب یہی خون کا پانی اور مادہ سارے جسم



کی بجائے پیٹ کی جلد اور گڑھوں میں بھر جائے اور پیٹ پانی کی مشک کی طرح پھول جائے تو اسے استقائے ذئی کہتے ہیں رذق عربی زبان میں پانی کی مشک کو کہتے ہیں)

استقائے طیلی وہ ہوتا ہے جس میں پانی کم ہوتا ہے لیکن اس کچھ مواد سے ریاح اور غلیظ ہوا بہت کثرت سے پیدا ہو کر پیٹ طیلے کی مانند پھول جاتا ہے۔ اگر پیٹ کو ہاتھ سے بجائیں تو طیلے کی سی آواز پیدا ہوتی ہے۔ ذئی میں اگر پیٹ کے ایک طرف ہاتھ رکھیں اور دوسری طرف سے دوسرے ہاتھ سے ذرا سٹھو کر لگائیں تو پہلے ہاتھ کو ایسا محسوس ہوگا جیسے مشک کے اندر پانی کی لہریں اٹھ رہی ہوں۔

علامات :- استقار بھی میں قریباً سائے جسم پر سو جن اور بھر بھرا ہوتی ہے۔ دبانے سے گڑھا پڑ جاتا ہے جو اس کی خاص علامت ہے۔ نبض موجی عریض اور لین (نرم) ہوتی ہے۔ پیشاب گاڑھا اور سفید۔ پاخانہ نرم اور مقدار میں زیادہ ہوتا ہے۔ استقار ذئی میں پیٹ کی جلد چمکدار ہو جاتی ہے۔ حرکت کرنے۔ پہلو بدلنے اور لیٹنے سے پیٹ میں پانی مشک کی طرح چھلکتا ہے۔ اس میں تنگی آجاتی ہے۔ نبض صغیر۔ متواتر اور ذرا صلب یعنی سخت چلتی ہے۔ استقائے طیلی میں پیٹ پھول جاتا ہے۔ بجانے سے ڈھول اور طبلہ کی طرح آواز نکلتی ہے۔ بوجھ کم معلوم ہوتا ہے۔ اس میں نبض طویل بستر تلج اور متواتر ہوتی ہے اور ذرا صلب (سخت) بھی ہوتی ہے۔

مرض کے اسباب :- یہ بیماری جگر۔ دل اور گردوں کی خرابی سے

پیدا ہوتی ہے۔ ناقص غذا کے استعمال سے۔ زیادہ سرد اور مرطوب چیزوں کے استعمال سے۔ پیشاب وغیرہ کی رکاوٹ سے۔ جگر اور گردوں کی کمزوری سے اور گرم سرد ہوجانے سے پیدا ہوتی ہے۔

### علاج

سبب کو دور کر کے اسے دور کرنے کی تجویز کریں۔ اونٹنی کے دودھ کا استعمال اس میں خاص طور پر مفید ہے۔ جو اسٹش مصطکی اور معجون دبیدالورد نفع دیتی ہیں۔

### معمولِ مطب

مندرجہ ذیل تلی کے بڑھ جانے اور استسولے کھی و طہلی میں خاص طور پر مفید ہے۔

شیر مادہ شکر اونٹنی کا دودھ) دس سیر لیں اس میں دس سیر سی ہریل چھوٹے چھوٹے ٹکڑے کر کے ڈال دیں اور ہیل زرورنگ کی بغیر جڑ اور پتوں کے تاروں اور ڈوروں کی شکل کی ایک ہیل سہنی ہے جو عام طور پر سر کے درختوں پر ہوتی ہے) بہر حال اس دودھ اور ہریل والے برتن کو اچھی طرح ڈھک کر اگر گرمی کا موسم ہو تو پندرہ روز تک دھوپ میں پڑا رہنے دیں اگر سردی کا موسم ہو تو ۲۵ دن یا ہینہ بھرتک دھوپ میں رہنے دیں۔ اس مدت کے بعد اس کو عات کر کے بوتلوں میں بھریں۔ اگر قبض ہو اور دست لاسنے کی ضرورت ہو تو اسی دوا کے ساتھ رائی سپس کریم ماسٹہ کھلا دیا کریں۔ غذا میں روٹی اور شور بادیں۔

بدن پر یہ لپی لگا یا جائے، عققرقرا۔ لیکھ پیرے کی جڑ سنبھالو کے  
درخت کی جڑ کا پوست۔ ارنڈھی کے بیجوں کا مغز۔ اور لاکھ سب برابر برابر  
دزن میں بار ایک کر لیں اور گانے کے پیشاب میں پس گردن میں تین مرتبہ  
لیپ (ضداد) کرائیں۔

### معجون

یہ معجون ہاتھ پائوں اور پیٹ کی سوجن چاہے یرقان کی وجہ سے ہو یا حمل  
کی وجہ سے ہو سب میں مفید اور مشعل ہے۔  
ترچھلہ رھیلہ۔ بلیہ۔ آملہ۔ ۵ تولے۔ زرد چوب (رہمی) کٹکی باڈنگ  
داربلد سب پانچ پانچ تولے سنوت ہر دارم ایک دس دس تولے خوب باریک  
کر کے چھان کر سب دواؤں سے تین گنا خالص شہد معجون میں ملا لیں۔  
خوراک ۹ ماشہ صبح اور ۹ ماشہ شام گرم پانی سے۔ مقدار حسب ضرورت  
کم یا زیادہ کر لی جائے۔

## یرقان

(پیلیاگی بیماری)

یرقان کی دو قسمیں ہیں (۱) یرقان اسود یعنی کالا یرقان (۲) یرقان اصفر  
یعنی پیلا یرقان۔

یرقان اصفر میں آنکھیں جلد زبان ناخن اور پیشاب سب پیلے اور زرد ہو جاتے ہیں۔ جھوک بند ہو جاتی ہے منہ کا مزہ کرطوا۔ طبیعت میں لپتی اور سُستی پیدا ہو جاتی ہے۔ چکنائی والی چیزوں سے نفرت ہونے لگتی ہے۔ قرین اسود میں آنکھیں جلد ناخن اور پیشاب وغیرہ سیاہ ہو جاتے ہیں۔

اسباب :- اس بیماری میں ہوتا یہ ہے کہ صفرا یا سودا جگر میں تیار ہو کر اپنے اپنے خزانوں یعنی پتہ کی تحصیل اور تلی میں جا کر جمع ہوئے اور اسٹاک ہونے کی بجائے کسی وجہ سے چاہے وہ جگر اور صفرا یا سودا کی نالیوں میں سُدا پیدا ہونے کی وجہ سے ہو یا کسی درم کی وجہ سے ہو، بہر حال وہ اپنے خزانوں کی بجائے خون میں ہی مل کر سائے بدن میں پھیلنا شروع کر دیتے ہیں۔ عام طور پر یہ مرض جگر وغیرہ کو زیادہ گرمی پہنچنے سے زیادہ گرم خشک چیزوں کے استعمال سے جگر میں سُدا پڑنے سے پتے اور تلی کو صفرا اور سودا لے جانے والی نالیوں کی بندش اور خرابی سے پیدا ہوتا ہے۔

### علاج

سبب کو دور کر کے اس کے دفعیہ کی کوشش کریں۔

#### خاص معمولاتِ مطب

خُبث الحدید یعنی منور ایک پاؤ لے کر اُس کو پانی سے دھو دھو کر خوب صاف کر لیا جائے۔ پوستِ بلیمہ پوستِ بلیمہ (بہیڑہ) اور پوستِ آملہ ہر ایک پاؤ پاؤ بھرے کر چاروں دواؤں کو خوب باریک کر لیا جائے کسی لوہے کے برتن کر اہی وغیرہ میں سب کو ڈال کر اوپر سے گائے کے دودھ کا

دہی اتنا ڈالیں کہ دو دو اونچ دہی دوا کے اوپر کھڑا ہو جائے۔ اس کو سر روز لکڑی سے اوپر نیچے ہلا کر چلاتے رہیں اگر خشک ہونے لگے تو دہی اور ملا دیں۔ سات دن کے بعد اس کو سائے میں پھیلا کر خشک کر لیں اور باریک پس کر اس میں آدھا پاؤڈر کرکٹ (سونٹھ - سیاہ مرچ - مکھاں) بھی باریک کر کے ملا دیں۔ خوراک سر روز صبح کے وقت تین ماشہ کی مقدار میں دہی کے ساتھ کھلانا چاہیے۔ نہایت مفید شے ہے۔

## وَجْع الكبد (در دجگر)


یہ درد دائیں طرف کی پسیوں کے نیچے ہوتا ہے۔ جگر کے مقام پر سختی درد اور بوجھ ہوتا ہے۔ دائیں طرف کے گندھے کے کھلی جانب اور اوپر بھی کبھی کبھی درد ہونے لگتا ہے۔ یہ کبھی غلیظ اور گارٹھے ریاح کی وجہ سے کبھی گرمی یا خشکی بڑھ جانے کی وجہ سے۔ کبھی چوٹ وغیرہ سے اور کمزوری و ضعف وغیرہ سے بھی درد ہونے لگتا ہے۔

### علاج

اصلی سبب کو دور کریں۔

معمول مطب

سچی مرچ سیاہ۔ نمک سنگ برابر برابر وزن میں لے کر کوٹا چھان لیں۔ صبح اور شام پانی کے ساتھ سات سات ماشہ کی مقدار میں کھلایا جائے۔



# ضعف بکر

(پنجابی میں دھکے کہتے ہیں)

اس میں بدن دن بدن کمزور ہونے لگتا ہے۔ کبھی کبھی جگر کے مقام پر درد اور بوجھ محسوس ہوتا ہے۔ بدن کارنگ پیلا یا سیاہ ہونے لگتا ہے جسم اور ہاتھ پاؤں میں خشکی سی معلوم ہوتی ہے۔

یہ کسی غلط کے بگاڑ سے یا گرم سرد ہو جانے سے، سخت محنت اور سخت گرمی سے آنے کے ذرا بعد ٹھنڈا پانی یا پرف و غیرہ کے استعمال کر لینے سے یا زیادہ مٹھانی اور چکنائی و غیرہ کے استعمال سے پیدا ہوتا ہے۔ جگر میں خون کی پیداوار کم ہو جاتی ہے۔

## علاج

اس بیماری میں قبض نہ ہونے دیا جائے۔ رات کو کھلنڈ کھلا دیا جائے شربت بزوری، شربت سینا دینار اور عرق کاسنی، عرق مکو اور پھلوں کے تازہ رس کا استعمال مفید رہتا ہے۔ معجون و ہیدالور و اورغولاد و غیرہ مناسب طریقے سے استعمال کرائے جائیں۔

## امعا انتہیں

جو غذا ہم کھاتے ہیں وہ معدہ اور جگر میں جا کر سضم ہوتی ہے پہلا

مضم منہ سے شروع ہو جاتا ہے، دوسرا معدہ میں ہوتا ہے۔ تیسرا ہجرت میں اور چوتھا انٹریوں میں ہوتا ہے۔ معدہ اور ہجرت وغیرہ غذا کا جو سر نکال کر فضلہ یعنی سھوکت انٹریوں کے حوالے کر دیتے ہیں جو اس میں سے بچا کھچا غذا کا جو سر چوس لیتی ہیں اور باقی فضلہ پاخانہ کی شکل میں اپنی خاص حرکت سے بدن کے باہر نکال دیتی ہیں۔ کل آنتوں کی تعداد چھ ہے اور پر والی تین آنتیں جو ناف سے اوپر ہیں ان کو چھوٹی آنتیں کہتے ہیں اور ناف سے نیچے والی تین بڑی آنتوں کو بڑی آنتیں کہتے ہیں۔

اور پر والی تینوں چھوٹی آنتوں کی لمبائی ملا کر تقریباً ساڑھے بائیس فٹ ہوتی ہے اور نیچے والی تینوں بڑی آنتوں کی مجموعی لمبائی تقریباً پانچ فٹ بن جاتی ہے۔

اور پر والی چھوٹی آنتوں کے نام :-

(۱) سب سے اوپر والی کو اثنا عشری و اثنا عشر عربی ہیں بارہ کو کہتے ہیں، یہ آنت چونکہ بارہ انگشت یعنی بارہ انگل لمبی ہوتی ہے اس لئے اس کا نام اثنا عشری یا بارہ انگشتی آنت پڑ گیا۔

(۲) اثنا عشری کے بعد والی دوسری آنت کا نام صائم آنت ہے۔ صائم کے معنی عربی زبان میں روزہ دار کے ہیں۔ یہ جلدی جلدی خالی ہوتی رہتی ہے اور انسان کے مرنے کے بعد ہمیشہ خالی پائی جاتی ہے۔ جیسے روزہ دار کا پیٹ روزہ میں خالی رہتا ہے اس لئے اس کا نام صائم یعنی روزہ دار یا خالی پیٹ والی آنت پڑ گیا۔ یہ تقریباً آٹھ فٹ لمبی

ہوتی ہے۔

(۳) دقاق معنی باریک اور چھدار۔ یہ اوپر کی تیسری چھوٹی آنت ہے۔ یہ دوسری آنت یعنی صائم کے نیچے سے شروع ہو جاتی ہے اور بل اور چھدار ہے اسی لئے اس کا نام دقاق پڑ گیا۔ یہ تیج اور بل کھاتی ہوئی نیچے کی بڑی آنتوں سے جا لگتی ہے۔ اس کی لمبائی تقریباً ساڑھے دس یا گیارہ فٹ ہوتی ہے۔

## نیچے کی بڑی آنتیں

یہ بھی تین ہیں پہلی کا نام اعور (معنی کانی) آنت ہے۔ یہ دراصل ایک راستے والی نالی یا سٹھیلی کی شکل کا قریباً تین پونے تین انچ لمبا ٹکڑا ہے جو پیٹ کے اندر دائیں طرف کے پیڑوں سے لگا رہتا ہے۔ یہ دراصل دقاق آنت کے آخری سرے کا چوڑا حصہ ہے۔ اس کے نیچے کا راستہ بند ہوتا ہے اسی لئے اس کو ایک راستہ یا ایک آنکھ والی آنت کہتے ہیں۔ یہ خوب کھلا اور کشادہ ہوتا ہے اور اس کی لمبائی قریباً تین انچ ہوتی ہے اس کا مقام دائیں پیڑوں کی طرف ہے اس کے نیچے ذرا پیچھے کی طرف کو دائیں کوٹھے کی سپردھ میں ساڑھے پانچ یا چھ انچ لمبا سوتلی یعنی کینچوے کی شکل کا باریک سا ٹکڑا لگا ہوا ہے اسے زائدہ اعور یہ یعنی اعور آنت کا بڑا سا حصہ کہتے ہیں

نیچے کی دوسری بڑی آنت قولون ہے۔

یہ آنت دائیں جانب کی طرف اعور نام کی آنت کے آگے سے شروع



ہو کر اوپر جبکہ کی طرف کو جا کر جگر سے ذرات نیچے سے مڑ کر معدہ کے پینڈے سے ملتی ہوئی بائیں جانب میں تلی کے نیچے تک جا پہنچتی ہے۔ پھر تلی کے نیچے سے بائیں کو لھے کی سیدھ میں نیچے کو چلی جاتی ہے اور اخیر والی آنت مستقیم نامی سے جاملتی ہے۔ یہ تقریباً ۴ فٹ لمبی ہوتی ہے۔ نیچے کی تیسری بڑی آنت کا نام مستقیم آنت ہے۔ مستقیم عربی زبان میں سیدھے کو کہتے ہیں۔ کیونکہ اس آنت میں کوئی ٹیڑھ یا پیچ وغیرہ نہیں بلکہ یہ ایک آٹھ لوزا پنچ کی سیدھی نالی ہے جو قولون نام کی آنت کے آگے سے شروع ہوتی ہے اور پاخانہ کے مقام پر آکر ختم ہو جاتی ہے۔

یہی فضلہ کو اخیر میں یعنی آنت سے باہر دھکیل دیتی ہے اس کے نیچے کے سرے پر جو سوراخ ہے اُسے مقعد یا پاخانہ کی جگہ کہا جاتا ہے۔ معدے کے نیچے کا وہ سوراخ جو بارہ انگشتی آنت کے اوپر کے سوراخ میں کھاتا ہے اور جس کے رستے سے معدہ نڈکے فضلے کو بارہ انگشتی آنت میں دھکیلتا ہے اُسے بواب یعنی بڑا باب یا دروازہ کہتے ہیں۔

## آنتوں اور پاخانے کے مقام کے مرض

### ضیوری بائیں

(۱) خونی بواسیر کے دورے کے وقت خون کے روکنے میں جلدی نہ کریں البتہ اگر کمزوری اور ضعف بہت زیادہ ہونے لگے اور خون بھی

صاف اور اصلی آنے لگے تو بند کرنے کی تدبیر کی جائے۔ یہ خون سوواہی

ہوتا ہے۔ اگر اسے روک دیا جائے تو خون کی بیماریاں۔ مایخولیا۔ دل کی

بیماریاں۔ سچوڑے۔ پھنسیاں اور ورم پیدا ہو جاتے ہیں۔

(۳) اگر اوپر والی آنتوں کے اندرونی استریا سطح پر زخم وغیرہ ہوں تو پلانے

والی دوائیں استعمال کرائی جائیں اگر نیچے کی آنتوں میں ہوں تو

شانے اور حقن استعمال کرائے جائیں۔

(۴) جب آنتوں میں غذائے ٹھہرے اور سنگرہنی کی طرح پہنچتے ہی

بامرکل جائے اور صفرا کا غلبہ ہو تو تھنے کے ذریعے صفرا کا تنقیہ کریں

(۴) اگر توخ یعنی سؤل کی بیماری بلغم کی وجہ سے ہو تو پہلے حقن استعمال

کرائیں بعد میں صرف سخت ضرورت میں مسہل دوائیں دیں کیونکہ

اگر پہلے ہی سخت جلاب دے دیے جائیں گے تو ان کے اثر سے

جسم کا سارا مواد آنتوں میں جمع ہو جائے گا اور ورم میں زیادتی ہو کہ

مریض کے مرجانے کا خطرہ پیدا ہو جائے گا۔

(۵) بلغمی توخ میں جس دن بیمار اچھا ہو جائے تو اس کے بعد کم از کم

چوبیس گھنٹے تک بیمار کو کوئی ٹھوس غذا نہ دینی چاہیے۔

## متفقہ اور مستطریق علاج

بلغمی پیش میں لعاب ریشہ خطبی ۴ ماشہ۔ شیرہ حسب الآس تین ماشہ

پانی میں نکال کر اس میں شربت بنفشہ تین چار لوسے ملا کر اس پر ماشہ

اسپنول کے بیج چھڑک کر پہلے جوارش جالینوس سات ماہہ کھلا کر اوپر سے  
 پلاویں۔ اگر جلدی ہو تو لعاب ہمدانہ ۳ ماہہ اور شامل کرو یا جاسے۔  
 اگر پاخانہ کے ساتھ خون بھی آ رہا ہو تو شیرہ حرہ انجبار۔ شیرہ بل گودا تین  
 تین ماہہ۔ شیرہ حب الماس و لعاب ہمدانہ تین تین ماہہ پانی میں تیار  
 کر کے شربت انار تین تولہ ملا کر تخم بارتنگا چھ ماہہ اور چھڑک کر صبح اور  
 شام کو تجویز کیا جائے۔

اگر زحیر یعنی پیش سردوں کی وجہ سے ہو تو ریشم خطمی، ماہہ کو  
 راستہ کے وقت گرم پانی میں بھگو دیں۔ صبح مل کر صاف کر کے املتاس  
 کا گودا چھ تولہ اور خمیرہ بنفشہ ۳ تولہ اس میں بھگو کر مل کر صاف کر لیا جائے  
 اور مغز بادام، عدد کا شیرہ پانی میں نکال کر اس میں شامل کر کے  
 پلا یا جاسے۔

یا املتاس کا مغز یعنی گودا ۲ تولہ اور مصری سفید ۴ تولہ کو پاؤ بھریا  
 ڈیرہ پاندو دودھ میں اُبال کر صاف کر کے پلا یا جائے۔  
 اگر پیش کے ساتھ نزلہ وغیرہ بھی ہو تو ریشم خطمی ۵ ماہہ۔ خبازی، ماہہ  
 اور خطمی، ماہہ پانی میں اُبال کر صاف کر کے شربت بنفشہ سے میٹھا کر کے  
 پلا یا جائے۔

تولخ کا درد اگر رتک اور علیفا سوہا کی وجہ سے ہو تو شیرہ انیسوں ۳ ماہہ  
 شیرہ سولف ۲ ماہہ عرق مکوہور عرق سولف ۲ تولہ میں تیار کر کے شربت دینا  
 یا خمیرہ بنفشہ چار چار تولہ ملا کر پلا یا جائے۔

اگر قویخ پاخانے وغیرہ کی خشکی یا سٹے پیدا ہونے کی وجہ سے ہو تو ابلی،  
تولے تھوڑے پانی میں اُبال کر مل کر صاف کر لیں اور اس پر سنا مٹی کے صاف  
تپوں کا سفوف چھڑک کر پلا دیا جائے۔

اسہال یعنی دست جن کا سبب معدہ اور آنتوں کا نقص ہو۔ اس  
میں دھادے کے پھول ۹ ماشہ، خش ۹ ماشہ اور بل کا گودا (بلگری) ۹ ماشہ  
بارہ ایک سفوف بنا کر چھ چھ ماشہ صبح و شام رُب سیدب یا رُب ہی دو تولے  
پانی میں حل کئے ہوئے کے ساتھ کھلایا جائے۔

بواسیر بڑی میں (یعنی جس میں خون نہ آتا ہو) پانچ تولے خوبانی رات کو  
گرم پانی میں بھگو کر صبح گونتا کر صاف پانی لے لیا جائے اور مصری سے  
میٹھا کر کے پلا دیا جائے اور بعد ازاں خوبانی بھی کھلا دی جائے۔

بواسیری دستوں اور کمزوری میں طباسیر ایک ماشہ، پوست بیرون  
پستہ ایک ماشہ، رومی مصطکی ایک ماشہ، انار دانہ ایک ماشہ، زمرہ  
ایک ماشہ، سب کا بارہ ایک سفوف بنا کر چوارش انار میں چھ ماشہ میں ملا کر  
کھلا دیا جائے اور ادریسے کا سنی کے بہر تپوں کا پھاڑا سو پانی اور بارتنگسا  
کا پانی ۴ تولے کھٹے انار کا پانی ۴ تولے میں شربت انار شیریں تین چار تولے  
ملا کر صبح و شام پلا دیا جائے۔

معدہ کی خرابی سے دست آتے ہوں تو شیرہ حب الّاس ۳ ماشہ، شیرہ  
سولفت پانچ ماشہ، شیرہ دانہ الاچی خوروس ۳ ماشہ، عرق الاچی یا عرق برنجاسف  
دس بارہ تولے میں تیار کر کے پہلے چار شش آملہ، ماشہ کھلا کر صبح و شام

اوپر سے پلانا چاہیے۔

اگر دستِ معدہ کی کمزوری سے کبھی کبھی آئیں اور مرور و غیرہ نہ ہو تو جوارش مصطکی، ماشہ، شیرہ سولفتا ۵ ماشہ، شیرہ دانہ الاپچی خورد ۳ ماشہ پانی میں تیار کر کے شربت سیب یا بہی سے میٹھا کر کے پلایا جائے۔

اگر جگر کی کمزوری یا نقص کی وجہ سے دست آئیں تو اس میں زیرہ سیاہ تین چار ماشہ کا شیرہ بھی پانی میں نکال کر شامل کر دیں۔

پرانی پختش میں گلاب کے پھول، ماشہ، انجبار کی جڑ ۵ ماشہ، مرور پھلی ۵ ماشہ، ریشہ خطمی، ماشہ، نیلونرہ ماشہ، گل بنفشہ، ماشہ، رات کو گرم پانی میں بھگو کر صبح کو مل چھان کر شربت بنفشہ یا شربت انجبار ۴ تولے ملا کر پلانا چاہیے۔

اگر خونی بواسیر موجود ہو اور خون کے دست آرہے ہوں تو جامن کی گٹھلی کا سفوف ۶ ماشہ، تخم کنوچہ ۶ ماشہ، آم کی گٹھلی کا سفوف ۶ ماشہ سب کو ملا کر اس میں سے ۶ ماشہ سفوف ساٹھی کے چاولوں کے پانی کے ساتھ شربت انار یا شربت سیب یا شربت انجبار حب الاس ملا کر پلائیں۔

خونی بواسیر کے لئے شیرہ جڑ انجبار تین ماشہ، لعاب اسبغول تین ماشہ، لعاب ہمدانہ ۳ ماشہ، شیرہ تخم خرفہ سیاہ ۳ ماشہ، لعاب ریشہ خطمی ۴ ماشہ سب کو پانی میں نکال کر میٹھے اناروں کا شربت ۴ تولے ملا کر اور چھار تخم ۶ ماشہ چھڑک کر صبح و شام پلایا جائے۔

کاپخ یعنی خروں مقعد میں، انار کا چھلکا رنپال، ایک تولہ کو

دوسری پانی میں اُبال کر صاف کر کے نیم گرم سے آبدست کر لیا جائے اور پوست  
 انار ایک ٹولہ، انار کے پھول خشک ایک ٹولہ اور ماژوسینز ایک ٹولہ سب کو  
 باریک کر کے چھان لیں اور روٹی یا کپڑے کی گدھی پر ایک دو چمکی پھیلا کر  
 لنتوٹ کی طرح صبح و شام باندھنے کی ہدایت کریں۔

## زحیرہ

پیشہ دست مروڑ

اس کی دو قسمیں ہیں۔ پہلی سچی پیش یعنی زحیر صادق۔ دوسری  
 جھوٹی پیش یعنی زحیر کاذب۔

زحیر آنتوں کے لیے درد کا نام ہے جس میں تھوڑی تھوڑی  
 دیر بعد مروڑ اور درد پیدا ہو کر پافانہ جانے کی ضرورت پڑے اس میں پکٹ  
 اور لیس والا بلغم جیسا نکلتا ہے جو ناک کی رینٹھ کی شکل کا ہوتا ہے اسے  
 آٹون بھی کہتے ہیں۔ اس کے ساتھ کبھی خون بھی مل کر آتا ہے۔ یہ  
 زحیر صادق ہے۔

اگر قبض کی وجہ سے پیش ہو تو اسے زحیر کاذب یعنی جھوٹی پیش کہتے ہیں

## سچی اور جھوٹی پیش کی پہچان

پیش کے بیمار کو اسبغول کے بیج ڈھائی تین ٹولہ یا ست اسبغول

یعنی اسبغول کا براہ ۹ ماشہ مشربت و غیرہ کے ساتھ پھنکا یا جائے۔ اگر یہ پاخانہ کے راستے باہر نکل جائے تو زحیر صادق ہوگی اور اگر نہ نکلے تو زحیر کاذب یعنی جھوٹی چشپ ہوگی۔

زحیر کاذب میں بخار نہیں ہوتا۔ چشپ کے ساتھ کبھی بخار بھی ہوتا ہے اگر صفر کی وجہ سے ہو تو پاخانہ کے مقام پر جلن ہوتی ہے۔

اسباب مرض :- یہ مرض دست لانے والی تیز دواؤں کے ذریعے بار بار جذاب لینے کی عادت سے، آنٹوں کے سڈوں سے اور آنٹوں پر صفر اور بلغم شور کے گرنے سے بدہضمی سے اور گرم چیزوں کے زیادہ استعمال اور خراب غذا کے استعمال سے پیدا ہوتا ہے۔

### علاج

عام طریق علاج تو ضروری باتوں میں تفصیل کے ساتھ درج کیا جا چکا ہے۔ اگر زحیر کاذب یعنی سڈ سے والی سو تو ڈیڑھ دو تولے اصلی زندی کائیل صاف شفاف میں ایک ماشہ لیکر گے گوند کا سفوف ملا کر پلا دیا جائے۔ سڈ نکل جانے کے بعد مناسب دوائیں چشپ کی دی جائیں۔

### معمول خاص

زحیر صادق یعنی سچی چشپ کے لئے نہایت ہی مفید و مجرب چیز ہے حس، دھنیا خشک، نیلوفر، ناگر موٹھ، ہراکب تین تین ماشہ بلگری، رمل کا گودا، سات ماشہ ڈیڑھ پاؤ یا آدھ سپر پانی میں اُبال کر مل چھان کر پھیکا ہی صبح و شام پلا دیا جائے، اگر دست میں خون

آتا ہو تو اس میں تین ماشہ انجبار اور زیادہ کر دیں اور اگر مروڑ اور زیادہ ہو تو تین چار ماشہ مروڑ پھلی بھی ملا دیں۔

قرص طباشیر کا فوری جو ہر قسم کے خونی اور سادہ دستوں میں مفید اور تجربہ ہے۔

کتیرا سفید، ماشہ، گوند کیکر، ماشہ، طباشیر کبود، ماشہ، نشاتہ گہیوں، ماشہ، گلاب کے پھول ڈنڈی اور ڈوڑی دپتوں سے پاک پونے دو ماشہ مغز تخم خیارین ۴ ماشہ، میٹھے کدو کے بیج کا مغز ۴ ماشہ، تخم حرقہ سیاہ جو وہ ماشہ، کافور اصلی ساڑھے تین ماشہ، زعفران اصلی پونے دو ماشہ بلنچی کاست (رب السوس) پونے دو ماشہ سب کو پارک پیس کر اسبغول کے لعاب سے اتنی بڑی گولیاں بنا لیں جو خشک ہو جانے کے بعد سات سات ماشہ کی رہ جائیں۔

قدر شربت یعنی مقدار خوراک ایک ایک گولی صبح و شام۔

## دست لگنا

### سنگرہنی اور اسہال

اگر دستوں کے ساتھ خون مل کر آئے تو ان کو خونی یا دموی اسہال اور زود منظار یہ بھی کہا جاتا ہے، اس کی دو قسمیں ہیں، ایک اسہال کبیدی اور دوسری اسہال معوی (امعا یعنی آنتوں کے دست)



اسہال کبیدی یعنی جگر کی دست :-

ان کی نشانی یہ ہے کہ یہ بڑی مقدار میں رات کو زیادہ آتے ہیں اور بیمار جلد ہی کمزور اور روہلا ہونے لگتا ہے۔

اسہال معوی یعنی آنٹوں کے دست :-

یہ رات کو کم اور دن میں زیادہ آتے ہیں اور بڑی مقدار میں نہیں ہوتے اور مریض کو جلدی کمزور نہیں کرتے۔

سنگرہنی یا زلق الامحا کی نشانی یہ ہے کہ اس میں دو چار دن تو دست آتے ہیں اور دو تین دن تک قبض ہو جاتا ہے اور بعض اوقات کھانا کھا لینے کے فوراً بعد پاخانہ کی حاجت ہوتی ہے۔

## علاج

ضروری باتوں میں مناسب اور مستند علاج درج ہے۔

### معمول مطب خاص

پارہ صاف کیا ہوا۔ گندھاک صاف کی ہوئی۔ لودھ پٹھانی۔ ناگر موستھ  
 موچوس۔ بلگری۔ دھاوا کے سچول۔ اندر جو پیٹھے۔ اور اینون سب برابر  
 برابر وزن میں لے کر باریک کر لیں اور دو رقی کی مقدار میں صبح کے وقت  
 دہی کی چھاچھ کے ساتھ پلائیں۔ اگر دست زیادہ ہی ہوں تو دو نو وقت  
 کھلائیں۔

اسہال، سنگرہنی اور اینی کے دستوں کے لئے مفید ہے۔



# حصہ

## قبض کی بیماری

یہ بیماری عام طور پر خشکی سے ہوتی ہے۔ دقت مقررہ پر پاخانہ نہیں آتا یا مقدار میں کم اور خشک آتا ہے۔ سر اور بدن میں درد رہتا ہے۔ پیٹ میں بدبو دار سوا پیدا ہونے لگتی ہے۔ اصل بات تو یہ ہے کہ قبض سب بیماریوں کی ماں ہے۔

اسباب :- سوکھی اور گرم خشک غذائیں کھانے سے۔ بیٹھے رہنے سے۔ کام اور ورزش نہ کرنے سے۔ پاخانہ پیشاب کو روکنے سے۔ آنتوں اور معرہ میں سودا یا بلغم کی زیادتی سے اور صفرا کے کم پیدا ہونے سے۔ بواسیر وغیرہ سے یا جگر وغیرہ کی گرمی خشکی سے قبض پیدا ہوتا ہے۔

## علاج

سبب کو دور کریں۔ تازہ سھیلوں اور تیز کاریوں کا زیادہ استعمال کرایاں پالک اور ٹماٹر کا استعمال نہایت مفید ہے۔ صبح اٹھتے ہی پاخانہ میں جا کر چند منٹ بیٹھنے کی عادت ڈالنی چاہیے۔ ہمارے ٹھنڈے پانی کا گلاس پینے سے فائدہ ہوتا ہے خشکی ہو تو مکھن اور مغز بادام کا استعمال کرایا جائے مناسب ورزش اور چہل قدمی کی جائے۔ موٹے اور بے چھنے آٹے کی روٹی استعمال کرائی چاہیے۔

قبض عام طور پر خشکی سے ہوتا ہے اس کے لئے گل بنفشہ چھ ماشہ مغز بادام چھلکا اتار کر ۵ دانے۔ دو نو کو کوٹ کر ملل کے صاف کپڑے میں ڈھیلی سی پونلی باندھ لیں اور ڈیڑھ پاڈیا آدھ سیر دودھ میں یہ پونلی ڈال کر جوش دیا جائے۔ جب خوب یک جائے اور تیسرا پاچو تھا حصہ دودھ جل کر دیا تین حصے باقی رہ جائے تو پونلی کو سچوڑ کر پھینک دیں اور دودھ میں ضرورت کے مطابق مسہری یا چینی ملا کر ملا دیں۔ یہ عمل سوتے وقت کرنا چاہیے۔ چند روز استعمال کرنے سے خشکی دور ہونے سے قبض ختم ہو جاتا ہے۔

شربت قبض دفع کرنے کے لئے

سنامکی کے پتے (ڈنڈی دغیرہ دور کر کے) چھ تولہ۔ گلاب کے سچول ڈیڑھ تولہ۔ گاد زباں کے سچول ڈیڑھ تولہ۔ بنفشہ کے سچول ڈیڑھ تولہ۔ آلو بخارا پندرہ دانے۔ سپتیاں ۶ دانے۔ عناب دلایتی ۳ دانے۔ تخم خیارین پونے دو تولہ۔ کاسنی کے بیج ۱۲ ماشہ۔ ترنجبین خراسانی ۵۰ تولے۔ سوائے ترنجبین کے سب دواؤں کو ذرا اذنا کوٹ کر چھ گنا گرم پانی میں رات کو بھگو کر رکھیں۔ صبح جوش دے کر مل چھان کر ترنجبین اور شہد یا چینی ایک پاڈ شامل کر کے شربت تیار کر لیں۔

مناسب مقدار میں مریض کی عمر اور قوت کے لحاظ سے روزانہ پلائیں یہ تینوں خلطوں کو نکالتا ہے اور مریض کو کمزور نہیں ہونے دیتا۔

— : —

## دِیدَانُ

## کِرِمِ اَمْعَا یَا شِکَمِ

آنتوں کے کیرے :-

یہ کچی سبزیاں یا کچے پھل یا زیادہ میٹھا گڑ وغیرہ کے استعمال سے یا معدہ اور آنتوں میں بلغم اور کچی غذا کے زیادہ رہنے سے پیدا ہوتے ہیں۔ کیونکہ بلغم یا کچی غذا سٹر جانی ہے اسی لئے اس میں گرمی سے کیرے پیدا ہو جاتے ہیں۔ کیرے چار قسم کے ہوتے ہیں۔

پہلی قسم کو چھات کہتے ہیں یہ لمبائی میں ایک فٹ سے ڈیڑھ دو فٹ تک ہو جاتے ہیں۔ ان کی شانیاں یہ ہیں کہ پیٹ میں ناف کے آس پاس اکثر درد رہتا ہے اور مروڑ ہوتی ہے۔ ہاتھ پاؤں ٹھنڈے رہتے ہیں بنفص کمزور اور ضعیف چلتی ہے۔ سوتے میں دانتوں کا پسینا۔ نم معدہ یعنی کوڑھی کے تمام پر خاص طور پر خالی پیٹ کے وقت سوزش اور چاٹ ہوتی ہے۔ اکثر خشک کھانسی آتی ہے۔ سہوک کے وقت ایسا معلوم ہوتا ہے جیسے کوئی چیز معدہ اور کوڑھی کی طرف چڑھ رہی ہے۔ دن میں اور خاص کر سوتے وقت منہ سے پانی اور لعاب بہتا ہے۔ کبھی تھے یا پاخانے میں کینچو اسانکھتا ہے یہ عام طور پر اوپر کی آنتوں میں پیدا ہوتے ہیں۔

اگر بچوں کے پیٹ میں کیرے پڑ جائیں تو وہ اپنی ناک کو نوچنے

لگتے ہیں اور پاخانے کے مقام پر بھی ہاتھ سے لڑختے اور ملتے ہیں۔  
 دوسری قسم کے کیڑوں کو حب القرع یعنی کدو لے کہتے ہیں ان کی  
 شکل و صورت کدو کے بچوں جیسی اور سیاہ و چھٹی ہوتی ہے۔ یہ قولون اور  
 اعور میں پیدا ہوتے ہیں۔

تیسری قسم کے کیڑے پیٹے کے بچوں کی طرح گول ہوتے ہیں۔ یہ قولون  
 میں پیدا ہوتے ہیں۔

چوتھی قسم کے کیڑے چھوٹے چھوٹے اور سفید و ہاگے یا ڈورے کے ٹکڑوں  
 کی طرح کے ہوتے ہیں جن کو چنوںے یا چرنے کہتے ہیں یہ عام طور پر مستقیم آنت  
 میں پیدا ہوتے ہیں۔ علامات قریباً سب کی ملتی جلتی ہیں۔

سب کی مشترکہ نشانی یہ ہے کہ دن کے وقت ہونٹ خشک اور رات  
 کے وقت تر رہتے ہیں۔ دوسری اور تیسری قسم کے کیڑوں کی وجہ سے ناف  
 کے قریب اوپر سے پیٹ ذرا اونچا ہو جاتا ہے۔ چوتھی قسم کی نشانی یہ ہے کہ  
 پاخانے کے مقام میٹھی میٹھی اور کبھی زور کی خارش ہوتی ہے۔ یہ بچوں  
 میں بہت ہوتے ہیں۔

## علاج

ہر قسم کے کیڑوں کو ہلاک کرنے اور خارج کرنے کے لئے یہ دوا تجویز  
 کریں۔ سونے سے پہلے رات کے وقت تیل اور گڑ ملا کر خوب اچھی طرح بیمار کو  
 کھلا دیئے جائیں تاکہ کیڑے میٹھے کی وجہ سے اکٹھے ہو جائیں۔ صبح نہاڑ پیٹ  
 کھلیہ سوا تولہ لے کر صاف کر کے اور صابون صاف ساڑھے تین ماشہ دو لو

کو کوٹ کر ملا لیں اور سب کی تین گولیاں بنا لیں اور سوتے وقت گرم پانی سے کھلا دیں صبح کو کپڑے نکل جائیں گے انشاء اللہ تعالیٰ۔

## بچوں کے کپڑوں (چنولوں) کیلئے

کیلہ، باڈنگ، رسوت، نر کچور برابر وزن میں لے کر باریک کر لیں اس میں سے تین یا چھ ماشہ گرم پانی سے کھلائیں اور اسی سفوف کو گائے کے پتے میں ملا کر پانخانے کے مقام کے اندر کپڑے یا روئی پر لگا کر رکھ دیں۔

## شروع متعذر (کابج)

بیماری کے شروع میں تو کبھی کبھی نکلتی ہے۔ لیکن جیسے جیسے مرض پرانا ہوتا جائے تو معمولی کھانسی اور چھینک سے یا ذرا پاؤں کے بل بیٹھنے سے فوراً پانخانے کا مقام باہر آجاتا ہے یہ مرض بچوں میں زیادہ ہوتا ہے۔

اسباب :- پیٹ کے کپڑوں کی وجہ سے، بواسیر کی وجہ سے عام کمزوری اور پانے دست یا قبض کی وجہ سے یہ مرض پیدا ہوتا ہے۔

## علاج

سبب کو معلوم کر کے دور کرنے کی کوشش کی جائے، پانخانے کے بعد پھٹکری کے پانی سے دھویا جائے، مازو، پھٹکری، انار کے پھول اور انار کے پوست کا باریک میدہ سا سفوف بنا کر روئی یا گڈی پر ذرا سا چھڑک

کر لٹگوٹا باندھ دیا جائے یا مرغی کے انڈے کی سفیدی کو کا پٹخ پر لپیپ کر کے اندر کو کر دیں اس سے بھی کافی فائدہ پہنچتا ہے۔ جبکہ آنتوں اور معدہ کی درستی کا خاص خیال رکھا جائے۔



## بواسیر

بواسیر لفظ باسور کی جمع ہے۔ باسور کے معنی ہیں جسم کے کسی حصہ پر گوشت کی طرح کا زائد حصہ بڑھ جانا یعنی خلافت قدرت پیدا ہو جانا جسے عام زبان میں مٹہ یا موبکہ یا کوم کہتے ہیں۔ یہ لفظ عام طور پر واحد کی جگہ بھی جمع کے صیغے میں ہی استعمال ہونے لگا ہے۔ اگر ناک کے اندر زائد گوشت پیدا ہو جائے تو اسے بواسیر الانف یعنی ناک کی بواسیر کہیں گے اور اگر رحم کے اندر فضول یعنی زائد گوشت پیدا ہو جائے تو اسے بواسیر الرحم یعنی رحم یا بچہ دانی کی بواسیر کہیں گے اور اگر بواسیر المقعد یا صرف بواسیر ہی کہیں تو پاخانے کے مقام کے فضول یا زائد گوشت یعنی بواسیر مستے نہجے جائیں گے عام طور پر بواسیر کا مفہوم پاخانے کے مقام کے مستوں یا درم یا خون آنے کو ہی سمجھا جاتا ہے۔

بہر حال بواسیر کی دو قسمیں ہیں :-

ایک بواسیر خونی یا دموی اور دوسری بواسیر بادی یا نمیا یعنی اندھی

لواسیر ہے یعنی وہ لواسیر جس میں مٹے ہوں مگر خون نہ آتا ہو۔  
 بعض لواسیر کی ایک تیسری قسم بھی بتلاتے ہیں جس میں نہ خون  
 آتا ہے اور نہ مٹے ہوتے ہیں بلکہ نیچے کی آنتوں میں غلیظ ریاح کسی وجہ سے  
 پیدا ہو کر بھرے رہتے ہیں اور اس سے مریض کو وہ ساری تکلیفیں اور علامتیں  
 محسوس ہوتی ہیں جو لواسیر میں ہوتی ہیں اس لئے عام طور پر اسے ریخ الواسیر  
 کہا جاتا ہے۔ لیکن دراصل یہ کوئی خاص مرض نہیں بلکہ کسی دوسرے  
 مرض کا نتیجہ یا عرض یا سبب یا علامت ہوتی ہے۔

مقعد یا مبرز یعنی پاخانہ خارج ہونے والا سوراخ یا جگہ یہ تقیم نامی  
 آنت کا آخری نیچے والا سر ہے۔ یہ جگہ بے شمار تاگے کی طرح کے ریشوں و  
 رگوں سے اور شریاؤں کی باریک باریک شاخوں اور لسنوں سے گھری  
 ہوئی ہے۔ ان میں رگوں یعنی درید کی شاخوں کی بھی کافی تعداد ہوتی  
 ہے۔ ان کو اس جگہ کی نسبت سے لواسیری دریدیں یا لواسیری رگیں  
 کہتے ہیں۔ ان رگوں کے آخری سرے پاخانے کے مقام اور حلقے پر ختم  
 ہوتے ہیں۔ گویا یہ مقام یعنی مبرز اور مقعد ان رگوں کا آخری گھاٹ یا  
 ٹرمی نل پوائنٹ *TERMINUS POINT* یعنی آخری حد ہے جیسے  
 لاہور اور دوسری جگہوں سے آنے والی ریلوں کا کراچی سٹی ریلوے اسٹیشن  
 ٹرمی نل پوائنٹ یا آخری حد ہے۔ چنانچہ اس مقام یعنی مقعد کی رگوں و  
 شریاؤں کے سرے آخری حد پر ہونے کی وجہ سے نیچے سے گول اور تنگ  
 ہوتے ہیں۔ جب بدن میں کسی بیماری کی وجہ سے یا کسی غلطی کے بنا



اور بگاڑ کے سبب سے معدہ، جگر یا انٹریوں کی خرابیوں کی وجہ سے اس مقام کی رگوں یا سٹریاؤں کے خون پر کوئی خلاف قدرت اثر پڑتا ہے یا دباؤ بڑھ جاتا ہے۔ یا غلیظ مادہ یا سوخا ران میں گھس آتا ہے تو واپس نہ جانے کی وجہ سے ان رگوں کے سرورں کو پھلا کر بڑا کر دیتا ہے اور اس سے ملے ہوئے گوشت کو غیر قدرتی اور غیر پسندیدہ قدرت میں بڑھا دیتا ہے تو یہ مختلف قسم کے اسیار اور فضول گوشت کی پیداوار بوا سیر کے متے بن جاتے ہیں۔ یہی بادی بوا سیر ہے۔

اور جب مادہ کی تیزی کی وجہ سے یا اس مقام پر کسی چھوٹے یا بڑے متے کے پیدا ہونے کی وجہ سے کسی شریان کا منہ تناد اور دباؤ سے یا خون اور کسی خلط کی زیادتی اور دباؤ کی وجہ سے کھل جائے اور خون مقعد سے باہر مسلسل یا دوروں سے آنے لگے یا پاخانے وغیرہ کے ساتھ لپٹ کر یا قطرہ قطرہ یا ٹوٹی کی دھار کی طرح آنے لگے تو اسی کو بوا سیر خونی کہتے ہیں۔ اس کے متے عام طور پر چھوٹے اور مقعد کے اندر کی طرف نزدیک بھی اور کافی ادپر تک بھی ہوتے ہیں۔

بوا سیر کے متے مقام کے لحاظ سے تین قسم کے ہوتے ہیں :-  
 اول قسم بیرونی یعنی مقعد کے پھلے یا حلقے کے اوپر باہر کی طرف۔ دوسری قسم مقعد کے اندر کی جانب اور تیسری قسم کے وہ ہوتے ہیں جو نہ باہر ہوں اور نہ اندر۔ یعنی کچھ حصہ اندر اور کچھ باہر ہوں۔

شکل و صورت اور قدرت و قیامت کے لحاظ سے بوا سیر کے متوں کی

سات مشہور قسمیں ہیں۔

پہلی قسم وہ ہے جس میں پاخانے کی جگہ کے کنارے پھول کر موٹے ہو جاتے ہیں اور گاہے بگاہے ان سے پانی جیسا ذرا پیلے رنگ کا مواد بھی آجاتا ہے۔

دوسری قسم وہ ہے جس کے نیچے درخت کی مانند موٹے موٹے ریشے جڑوں کی طرح کے معلوم ہوتے ہیں اس کا نام نخلی ہے۔ (نخل بمعنی سخت) تیسری قسم وہ ہے جس کی ظاہری شکل و صورت انگور کے دلے سے ملتی ہو اس کا نام عنبی ہے رعب بمعنی انگور

چوتھی قسم وہ ہے جو دیکھنے میں انجیر کی طرح چھٹی اور بڑی معلوم ہونے لگتی ہے یعنی کہتے ہیں (تین بمعنی انجیر) پانچویں قسم وہ ہے جو دیکھنے میں مسوریانے کے دلے کے برابر معلوم ہونے لگتی ہے۔

چھٹی قسم وہ ہے جو دیکھنے میں چوہارے کی گٹھلی کی طرح معلوم ہونے لگتی ہے۔ اس کو تھری کہتے ہیں۔

ساتویں قسم وہ ہے جو دیکھنے میں توت یا شہتوت کی طرح معلوم ہونے لگتی ہے۔ اس کو توتی کہتے ہیں۔

### عَلَامَات

پاخانے کے مقام پر جلن اور پوجھ معلوم ہوتا ہے۔ بعض اوقات پاخانے کرنے میں مسوں کی رکاوٹ وغیرہ کے سبب سے ایسی سخت تکلیف ہوتی

ہے کہ پھر پاخانہ جانے کے نام سے بیمار کی جان پر بن جاتی ہے۔ قبض ہمیشہ رہنے لگتا ہے۔

بو اسیر کا مرض پیدا ہونے سے پہلے پاخانے کے مقام پر خارش اور گدگد اہٹ پیدا ہو جاتی ہے۔ بیرونی یا باہر کے مسوں میں جب دم یا تناؤ پیدا ہو جائے تو پاخانہ کی جگہ پر سخت تکلیف بڑھ جاتی ہے، درد اور خارش ناقابل برداشت ہو جاتے ہیں۔ راستے میں مسوں کی رکاوٹ کی وجہ سے قبض ہو جاتا ہے اور پاخانہ پوری طرح خارج نہیں ہوتا۔ اگر اجابت ہو بھی جائے تو بھی ایسا معلوم ہوتا ہے کہ ابھی پاخانہ کا کافی حصہ باقی ہے۔ پاخانہ خارج کرنے کے لئے بعض اوقات مریض کو سخت زور لگانا پڑتا ہے حتیٰ کہ رالوں، خضیبوں اور کمر میں درد ہوتا ہے۔ مثلاً قریب ہونے کی وجہ سے پیشاب میں تکلیف ہو جاتی ہے، منی اور مذی خارج ہونے لگتی ہے اور عورتوں میں سیلان الرحم شروع ہو جاتا ہے۔

اندرونی بو اسیر کے بیمار کو کافی عرصہ تک پتہ نہیں چلتا۔ جب خون پٹکنے یا پاخانہ کے ساتھ آنے لگے اور اندر کا حصہ بھول کر باہر آنے لگے تب جا کر معلوم ہوتا ہے۔

اگر بو اسیر صفراوی مادے سے ہوگی تو اس میں درد، چھن اور جلن زیادہ ہوتی ہے۔

سوداوی میں گرمی اور سوزش زیادہ نہیں ہوتی۔

اسباب :- یہ بیماری اکثر سردی بھی ہوتی ہے مثلاً ماں، باپ

یاد ادا کو ہے تو ان کے بچوں اور پوتوں تک میں پیدا ہو جاتی ہے۔ آنٹوں کے کیڑوں سے۔ سخت قسم کی پچس کے بعد مستقیم آنت کے زخموں سے۔ زیادہ گرم اور سخت جلاب کی دوائیں اور زیادہ دست لانے والی دوائیں استعمال کرنے سے۔ گرم گوشت اور تیز مصالحوں کے اور تیز مرچوں کے استعمال سے۔ زیادہ شراب اور گوشت کے استعمال سے۔ جگر کی گرمی کی وجہ سے۔ دائمی قہض اور ورزش وغیرہ نہ کرنے سے۔ دائمی بد مزہی اور بیٹھک سے اور عورتوں میں حمل کے زمانے میں یہ مرض پیدا ہو جاتا ہے۔

### علاج

اصل سبب دریافت کر کے اسے دور کرنے پر توجہ دی جائے۔ غذا اور ورزش کا خاص خیال رکھا جائے۔ مطلقاً اس مرض میں نہایت فائدہ مند چیز ہے۔

اگر بواسیر کا خون آنے لگے تو جب تک کالے رنگ کا خون مکھے گا طبیعت خوش اور ہلکی پھلکی معلوم ہوگی لہذا ابتداء میں اس کو جلدی روکنے کی کوشش نہیں کرنی چاہیے ورنہ پھوڑے۔ پھنسی۔ سرسام اور دیوانہ پن تک لوہتا آسکتی ہے۔

جب کمزوری بڑھنے لگے اور خون بھی اچھا اور سرخ آنے لگے۔ تولے بند کرنے کے لئے جب مقل (گوگل کی گولی) دیں یا درخت سرس (سریسنہم) کے بچوں کے منتر کا آٹا بنا کر ایک تولہ سونے سے پہلے ٹھنڈے پانی سے دے دیں۔

## مجمول مطب

لو اسیر کا خون بند کرنے کے لئے :-

- (۱) گاجنی (ملتان میٹھی) گوند کی کھری ایک چھ چھ ماہشہ گیروتین ماہشہ سب کو باریک کر کے اور ملا کر اس میں سے دو دو ماہشہ کی مقدار میں تین تین گھنٹہ بعد شربت انجبار تین تولہ کے ساتھ کھلائیں۔
- (۲) ڈیک (بکائن) کے بیجوں کے تخم اور رسوت صاف شدہ برابر برابر وزن میں لے کر پس کر پانی سے چنے کے برابر گولیاں بنالی جائیں چھ چھ گولی صبح و شام پانی سے کھلانا خوئی اور بادی ہرستم کی لو اسیر میں مفید ہے۔

## مرہم

مردار سنگ۔ مشک کا نور بشنگرف۔ سندھور سب تین تین ماہشہ باریک کر کے ایک سو ایک بار دھوئے سوئے مکھن تین تولہ میں ملا کر صبح و شام مسوں پر لگانا چاہیے۔

مسوں کے درد میں رسوت اور نیم کے درخت کی کونپلیں عرق گلاب میں پس کر لپ کریں۔

شقاق مقعد یعنی پاخانے کے مقام کے پھٹ جانے اور زخم بڑ جانے کے لئے موم اصلی سفید ایک تولہ۔ ہندی کا سفوف تین تولہ۔ موم کو گل روغن میں گرم کر کے پگھلا دیا جائے اور نیچے اتار کر ہندی کا سفوف شامل کر کے مرہم کی طرح ملا دیا جائے اور مقعد کی چوڑی کے پھٹنے اور زخموں

پر لگائیں مفید ہے۔

### خاص معمول مطب

سکر چھدی یعنی ککر زندہ سبز کو معہ ڈنڈی پٹے اور تناؤ وغیرہ کوٹ کر رس نکال لیں اور صاف کر لیں۔ اگر یہ پاؤ بھر سو تو اس میں تین تولہ رسوت صاف۔ گوگل ۲ ماشہ اور ۲ ماشہ سیاہ مرچے پیس کر ملا کر مٹی کے برتن میں ڈال کر سائے میں رکھ دیں اور پڑا رہتے دیں۔ جب پانی خود بخود خشک ہو جائے اور گولیاں بنانے کے لائق ہو جائے تو جنگلی بیر کے برابر گولیاں بنا لیں۔ صبح کو ایک گولی پانی سے کھلا دی جائے اور آدھی گولی کو پانی میں گھس کر متوں پر لگا دیں۔

دواؤں سے بواسیر کی تکلیف میں کمی آ جاتی ہے لیکن بڑھے ہوئے متوں کو دوائیں کھلا کر دور کرنا تقریباً ناممکن ہے۔ لے یا لہو آپریشن سے دور کیا جا سکتا ہے یا کسی دوا کے ذریعے سے قطع کر دینا آخری علاج ہوتا ہے۔

یہ مرض آپریشن کے بعد دوبارہ بھی ہو جاتا ہے۔ طب یونانی قدیم میں اس کا علاج سم الفاریا اسی قسم کی دوسری اگال یعنی گوشت کو کھا جانے والی دواؤں سے کیا جانا ثابت ہے۔

پنجاب کے ایک شریف اور معزز طبقہ کے پاس اب بھی طب یونانی کا یہ فن موجود ہے۔ ان میں جو لوگ اس فن میں تجربہ رکھتے ہیں۔ وہ اس کے علاج میں کمال رکھتے ہیں۔ ہفتہ دو ہفتہ کے اندر ہی دوا کھلا کر

اور متوں پر لگا کر بواسیر کا مواد خارج کر دیا جاتا ہے اور پھر انجیر اور ناشپاتی کے برابر برابرتے بھی مرعجا کر جاتے ہیں۔

یہ مرض چونکہ عام ہے اور اس میں معادضہ بھی اچھا ملتا ہے۔ اس لئے بعض نا تجربہ کار لوگ بھی محض اشتہار بازی کے زور پر اس سے ناجائز فائدہ اٹھاتے ہیں جس سے بجائے فائدے کے نقصان ہوتا ہے اور اس طبقے کے اچھے اور تجربہ کار لوگوں کی بدنامی بھی ہوتی ہے۔ حالانکہ ان میں جو لوگ صحیح اور اچھا علم اور تجربہ رکھتے ہیں وہ واقعی اپنے فن میں کمال رکھتے ہیں اور طب قدیم کی عظمت کا زندہ اور جیتا جاگتا ثبوت ہیں۔

اگر حکومت اس قدیم فن کی حوصلہ افزائی کرے اور اس طبیعت کے تجربہ کار لوگوں کی خدمات اور معلومات سے فائدہ اٹھائے تو مخلوق خدا میں بواسیر کے موزمی مرض کے ستائے ہوئے مریضوں کے لئے ایک بہت بڑی نعمت ثابت ہو سکتی ہے۔

## قولنج

قولون نام کی آنت کے درد کو کہا جاتا ہے۔ یہ پیٹ کے دائیں طرف کے نیچے کے حصے میں پیڑ کی طرف ہوتا ہے اور بیمار کو سخت تکلیف اور بے چینی ہو جاتی ہے۔ کبھی ناف کے ارد گرد سخت درد ٹھہر کر اور کبھی مسلسل بھی ہو جاتا ہے۔ اُ بکائی آنے لگتی ہے۔ قبض بہت سخت ہوتا ہے اور کبھی

درد آتنا سخت ہو جاتا ہے کہ بے ہوشی تک نوبت پہنچ جاتی ہے۔  
اس مقام پر چار قسم کا درد ہوتا ہے۔ یا تو آنتوں کے درم اور سوزش  
سے درد ہوتا ہے یا دردِ گردہ ہو جاتا ہے۔ یا تو دلخ کا درد ہوتا ہے اور یا معدہ  
کا درد ہوتا ہے۔

علاج سے پہلے ان کا تشخیص کرنا اور فرق معلوم کرنا نہایت ضروری  
ہوتا ہے۔ اگر دست یا کھل کر پاخانہ آنے سے آرام ہو۔ بخار نہ ہو اور پیٹ کو  
دبانے سے راحت معلوم ہو تو قولنج کا درد ہوگا۔ اگر دردِ گردہ ہوگا تو اس  
میں پیشاب تھوڑا تھوڑا آتا ہے اور درد کا مقام پیچھے گردوں کی جگہ معلوم  
ہوگا اور درد کی لہریں بیمار کے خصبوں اور رالوں تک جاتی ہیں اور تے آنے  
سے آرام ہوتا ہے اور اگر آنت کی سوزش اور دم سے درد ہوگا تو بخار موجود ہوگا  
اور پیٹ کو دبانے سے زیادہ تکلیف ہوگی۔

### علاج

سبب کو معلوم کر کے اُسے دور کیا جائے۔ قولنج میں حقنہ کے ذریعے  
استفراغ نہایت مفید ہوتا ہے اور انڈی کے بچوں کا تیل (کسٹرائیل)  
مناسب مقدار میں پلایا جائے اور پیٹ پر اس کی مالش کی جائے اور گرم  
پانی بوتل وغیرہ میں ڈالی کر پیٹ پر سینک کریں۔

معمول مطب

سولفہ ماشہ۔ اجوائن۔ انیسوں ہر ایک ۴ ماشہ۔ زیمہ سیاہ تین ماشہ  
کوٹ چھان لئے جائیں اور تازہ دودھ کے ساتھ پھنکائیں۔ اگر ادنیٰ کا درد



ہو تو اور زیادہ مفید ثابت ہوگا۔

مغرب گولیاں :-

ہینک خالص ۶ ماہ، منتر کر پنجا ۶ ماہ، سونٹھ ۶ ماہ، ناک چھپکنی ۶ ماہ، ارنڈی کے بیج کا منتر ۶ ماہ سب کو خوب باریک کرٹ کر جنگلی بیر کے برابر گولیاں بنالی جائیں۔ درود معذہ اور درود قریح میں ایک ایک گولی ذرا گرم پانی سے کھلانا بخیر کریں۔ نہایت جلدی اثر کرتی ہیں۔

## باد گولا (منفخ)

ورزش وغیرہ نہ کرنے، زیادہ روغن غذا کھانے اور پادھی اور علیحدہ ریاح پیدا کرنے والی چیزیں کھانے اور کھانا کھا کر جلدی سونے اور زیادہ بیٹھے رہنے سے آنتوں میں ریاح اور ہوا بھر کر گولا جیسا بن جاتا ہے۔ اس کے لئے اچھی غذا اور سبزیاں استعمال کی جائیں اور ورزش کی عادت ڈالی جائے۔

دوا کے طور پر نمک سلیمانی اور جوارش کمونی یا جوارش جالینوس کا استعمال کرایا جائے۔

معمول مطب خاص

سہاگہ - صبر سقوطری - سبھی گلابی تینوں برابر برابر کے کر کوٹ چھان کر پانی میں جنگلی بیر کے برابر برابر گولیاں بنالی جائیں۔ ایک ایک گولی

سولف اور گلاب کے پانچ پانچ تولہ عرق کے ساتھ کھانے سے پہلے کھلانا  
تجویز کریں۔

## عظم الطحال

تلی کے بڑھ جانے کو کہتے ہیں۔ بائیں طرف کی پسیوں کے نیچے دبانے  
سے اینٹ کی طرح کی سخت اور بڑھی ہوئی معلوم ہوتی ہے اور بعض دفعہ  
پسیوں سے لے کر ناف تک بڑھ کر آجاتی ہے اور پیٹ میں اُپلے جیسی چیز  
صاف معلوم ہوتی ہے جس سے پیٹ بھی بڑھنے لگتا ہے۔ بدن کمزور اور لاغر ہونے  
لگتا ہے۔ بدن کا رنگ پھیکا پڑ جاتا ہے۔ ہاضمہ خراب رہنے لگتا ہے۔ کبھی  
کبھی بخار بھی آتا ہے۔ پاخانے اور پیشاب کا رنگ سفید ہو جاتا ہے۔  
یہ مرض عام طور پر لمبے اور پرلے موسمی بخار یعنی ملیریا کی وجہ سے سودا  
رطوبتوں اور جوہڑوں و عیزم کے پانی سے اور خاص طور پر موسم برسات میں  
پیدا ہو جاتا ہے۔

## علاج

سبب کو معلوم کر کے اُس کا علاج کیا جائے اور ایک یا ڈیڑھ ماشہ  
نوٹا اور کا سفوف بنا کر موزی کے پانی ایک چھٹانک کے ساتھ پلایا جائے اور  
تل اور موزی کے بیج پانی میں پس کر گرم کر کے تلی کے اوپر پیپ کرنا  
تجویز کیا جائے۔

## معمول مرتب خاص

کھاری مٹی جسے عام طور پر ریہم کہا جاتا ہے اس کو تھوڑی مقدار میں لے کر رات کو ایک پیالہ چینی میں ڈال کر گھول کر رکھ دیں۔ صبح کو نٹا کر صاف پانی پلا دیا جائے۔ نہایت اعلیٰ اثر کرتی ہے۔ (ریہم وہ مٹی جس سے دھوبی کپڑے دھوئے جاتے ہیں)

## گردہ اور مشانہ

ایک گردہ پیٹ کے پیچھے کمر میں گیا رہوں پسلی کے نیچے بائیں طرف ہے اور دوسرا دائیں طرف کمر میں جگر کے نیچے اور بائیں گردہ کی نسبت گیا رہوں پسلی سے ذرا اونچے لگا ہوا ہے یعنی بائیں گردہ اوپر اور عیاں اس سے نیچے ہوتا ہے۔ گردہ جو الوں میں قریباً چار اپنچ لمبا اور دو اڑھائی اپنچ چوڑا ہوتا ہے۔

یہ بھی غدد کی طرح کے جسم ہیں۔ جن کی باہر کی سطح اور کنارہ مکمل کی طرح گولائی میں ہوتا ہے۔ دونوں گردوں کے اوپر کے حصوں پر ایک ایک بڑی سی لگی ہوئی ہے جسے کلاہ گردہ کہتے ہیں۔ دونوں گردوں کے درمیانی حصے سے ایک ایک نالی جو قریباً ڈیڑھ انچ لمبی ہوتی ہے نکل کر مشانہ تک جاتی ہے ان نالیوں کو خالبین کہا جاتا ہے۔ ان نالیوں کے راستے اور ذریعے سے گردے خون وغیرہ سے پیشاب الگ کر کے اور پیشاب بنا بنا کر مشانہ میں ٹپکاتے رہتے ہیں۔

مثانہ یعنی پیشاب جمع کرنے والی تھیلی یہ سامنے ناف کے نیچے پیر کے  
گڑھے میں رکھی ہوتی ہے۔ مردوں میں اس کے اوپر مستقیم نام کی آنت ہوتی  
ہے اور عورتوں میں رحم۔

مثانہ میں تین سوراخ ہوتے ہیں۔ ایک تو چمکے بول یعنی پیشاب  
کی نالی کا سوراخ جس کے راستے پیشاب بدن کے باہر جاتا ہے اور ایک  
ایک سوراخ مثانے کے دونوں جانب یعنی دائیں اور بائیں پر ہے جن کے  
راستے دونوں گردوں کی نالیاں آکر مثانہ میں داخل ہوتی ہیں۔  
گردوں سے پیشاب قطرہ قطرہ ٹپک کر نالیوں کے ذریعے مثانے میں  
جمع ہوتا رہتا ہے اور جب مثانہ بھر جاتا ہے تو مثانہ اس کو ایک دفع میں  
خارج کر دیتا ہے۔

## گردے اور مثانہ کی بیماریاں

### ضروری باتیں

(۱) گردوں کے درد میں بیمار کو دواؤں کے گرم پانی میں کمر تک بٹھانا  
مفید ہوتا ہے۔

(۲) جب گردوں میں رتھ اور غلیظ ہوا پیدا ہو جائے تو گردوں میں  
زیادہ گرمی پیدا کرنے والی دوائیں استعمال نہ کی جائیں کیونکہ زیادہ  
گرمی سے ہوا بھی زیادہ پیدا ہوگی۔

(۳) اگر مٹانہ میں گرم درم ہو تو زیادہ ٹھنڈی اور قابض دواؤں کے  
لیپانہ کئے جائیں کیونکہ مٹانہ کا مزاج ایسا ہے جو سردی کے اثر  
سے جلد سخت ہو جاتا ہے۔

(۴) اگر مٹانہ میں گرم درم کی وجہ سے پیشاب کی بندش ہو جائے تو سلاخی  
کے ذریعے پیشاب نہ نکالا جائے۔

(۵) اگر گردوں میں زحیم معلوم ہوں تو تھے اور مفید فائدہ کرتے ہیں  
زیادہ تیز مسہلات استعمال نہ کر لے جائیں۔

## امراض کردہ اور مٹانہ کی مفرد دوائیں

گوکھرو۔ سولف۔ تخم خوبوزہ۔ انیسوں۔ جو کھار۔ شورہ قلمبی۔ مولی کاکھا  
یانسکا۔ گاج کے بیج۔ ریوند چینی۔ تخم خیارین۔ حجر الیہود و غیرہ۔

## مرکب دوائیں

مجنون حجر الیہود۔ شربت بزوری۔ ترص کا کنج و غیرہ اور مجنون زرعیونی۔

### مطب

پیشاب کی حلین اور سوزش۔

شیرہ تخم حرفہ سیاہ ۳ ماشہ۔ شیرہ خارخک ۳ ماشہ۔ شیرہ تخم خیارین  
۳ ماشہ سیاہ پانی میں تیار کر کے شربت بزوری تین تولے ملا کر صبح و شام  
دیا جائے۔

اگر پیٹھ اور کمر میں درد بھی ساتھ ہو تو بوزیدان ایک ماشہ سورنجان  
 شیریں ایک ماشہ وونو کو پس کر جوارش زرغونی چھ ماشہ میں ملا کر کھلا یا جائے  
 اور اوپر سے مذکورہ پالا شیرے ملا دینے جائیں۔  
 (رد و گردہ کے لئے)

دھنیہ کے پھول دو تولہ۔ پرساؤشاں دو تولہ۔ ٹیسو کے پھول دو تولہ  
 کلتھی کے بیج دو تولہ۔ سوئے کے بیج دو تولہ۔ خرپوزے کا چھلکا دو تولہ سب  
 کو چار سیر پانی میں ابالیں جب تیسرا حصہ باقی رہ جائے تو لٹے میں ڈال کر  
 گرم گرم کا تریڑا کر لیں۔ پانی ذرا دور اوپر سے گرائیں اور درد کے مقام پر گرائیں  
 اور دواؤں کا جو فضلہ ہو اس کو گڑوں کے مقام پر رکھ کر باندھ دیں۔  
 اگر پیشاب میلا اور گدلا آئے تو شیرہ تخم کاسنی ۳ ماشہ پانی میں نکال  
 کر شربت بنوری ۴ تولے شامل کر کے پہلے خمیرہ گاؤزباں ایک تولہ کھلا کر  
 اوپر سے پلا دیا جائے۔

اگر ذیابیطس یعنی بار بار پیشاب آنے کا مرض ہو تو کپاس کے بنوں کا منغر  
 ایک تولہ ذرا ذرا کوٹا گہرات کو گرم پانی میں بھگو کر صبح مل چھان کر  
 شربت بنوری دو تین تولہ ملا کر پلانا سچو پز کریں۔  
 اگر مثانہ یا گردہ میں پتھری اور ریت ہو تو شورہ قلبی۔ جواکھار سنگ  
 سراہی۔ حجر الیہود سب ایک ایک ماشہ پس کر جوارش زرغونی ۹ ماشہ  
 میں ملا کر اوپر سے شیرہ تخم حیارین ۳ ماشہ۔ شیرہ تخم خرفہ سیاہ تین ماشہ  
 شیرہ کوکھرو ۳ ماشہ پانی میں تیار کر کے پلا دیا جائے۔

اس میں شربت بزوری تین تولہ اور شامل کر دیں اور صبح و شام پلایا جائے۔

گردوں میں غلیظ ہو یا رتخ کے درد میں شیرہ تخم کدو تین ماہہ شیرہ سولف ۳ ماہہ۔ شیرہ انیسوں ۳ ماہہ۔ عرق سولف اور عرق مسکو تین تین تولہ میں نکال کر۔ گلقد یا حمیرہ ہفتہ ۴ تولے ملا کر پہلے چوارش کونی ۶ ماہہ کھلا کر ادھر سے پلانا بخوریں۔

پیشاب کی سخت جلم اور سوزاک کے لئے :-

فالسہ کے درخت کی چھال ایک تولہ رات کو گرم پانی میں بھجو کر۔

نتار کر ۴ تولہ شربت بزوری ملا کر پلایا جائے۔

اگر پیشاب رک جائے تو نیل کے بیج ایک تولہ۔ شورہ قلمی ۶ ماہہ

پانی میں پس کر اس کا مشانہ اور پڑو پر لپیپ کر دیا جائے۔

## گردہ اور مشانہ کی ریت اور پتھری

رمل بولیا پیشاب میں رنگ یا ریت کو کہتے (رمل معنی ریت)

حصاة بولیا پیشاب کی پتھری کو کہتے ہیں (حصاة معنی پتھری)

گردوں کا کام یہ ہے کہ خون کے اندر جو گندی یا زہریلی رطوبتیں ہوں

وہ ان کو الگ کر کے پیشاب کو مشانے کے حوالے کر دے۔ بدن سے پیشاب

کے اندر کئی چیزیں ملی ہوئی ہوتی ہیں۔

یہ سب چیزیں دراصل بدن کا فضلہ ہوتی ہیں۔ اس لئے گردے پشیا بک کے ساتھ ان کو خارج کرتے رہتے ہیں لیکن جب گردوں کی مشین میں کسی طرح کی خرابی پیدا ہو جائے تو بعض ایسے مادے جن کو پشیا بک کے ہمراہ باہر نکل جانا چاہیے تھا وہ نکلنے کی بجائے تمہ میں بیٹھ جاتے ہیں اگر ان مادوں کے ذرات ریگ یا ریت کے ذرات کی طرح الگ الگ رہیں اور گردہ یا مثانہ میں ہی رہ جائیں تو ان کو ریگ مثانہ یا ریگ گردہ کہیں گے۔ اگر یہی ذرات کسی وجہ سے یا کسی لیس دار مادے کی وجہ سے آپس میں جڑا جڑا جم جائیں تو ان کو منلے یا گردہ کی پتھری کہیں گے۔ یہ پتھریاں مختلف قداد و سائز کی ہوتی ہیں بعض چنے یا مٹر کے ولتے کے برابر ہوتی ہیں اور بعض اتنی بڑھ جاتی ہیں کہ مرغی کے انڈے سے بھی بڑی بڑی ہو جاتی ہیں۔

### علامات

اگر لہریں میٹھا میٹھا درد ہوتا ہے۔ پشیا بک تکلیف سے آتا ہو۔ اور سٹوڑا سٹوڑا اور بار بار آتا ہو۔ کبھی کبھی پشیا بک کے ساتھ خون بھی ظاہر ہوتا ہے۔ درد کی لہریں۔ راتوں۔ حصیوں اور پشیا بک کی نالی تک محسوس ہوتی ہوں اور کبھی ان علامات کے ساتھ تھے بھی آتی ہو۔ گھوڑے کی سواری کرنے سے تکلیف ہوتی ہو اور ریگ کا رنگ سمرخ تو یہ گردوں میں ریگ یا پتھری ہونے کی نشانی ہے۔

اگر سامنے کے ہتے یعنی پیرو میں درد ہو اور پوچھ محسوس ہو۔ پشیا بک



کاڑھا ہو اور معمولی حرکت سے درد ہوتا ہو اور ریگ سفید رنگ کی آتی ہو۔ درد عام طور پر فوطوں اور پاخانہ کی جگہ کی درمیان والی سیون اور پیشاب کی نالی کے سامنے والے حصہ پر ہوتا ہے یہی نشانہ ہیں پتھری ہو جانے کی نشانیاں ہیں اس میں بخار نہیں ہوتا۔ اگر پتھری نشانہ کے منہ کے سامنے آجائے تو پیشاب یا تو تھوڑا تھوڑا آئے گا یا رگ جلے گا۔ بچوں میں نشانہ کے اندر پتھری کی نشانی یہ ہے کہ پیشاب کہ چکنے کے بعد نشانہ کے سگڑنے سے درد کی وجہ سے رونے ہیں اور پیشاب شروع کرتے وقت درد کی وجہ سے منہ بنانے لگتے ہیں اور پیشاب کی نالی کو مسلنے لگتے ہیں۔

صرحن کے اسباب :- گوشت اور چکنائی کے بہت زیادہ کھانے سے گدلا یا مٹی یا چوننا ملا ہوا پانی استعمال کرنے سے۔ جگر اور گردوں کی خرابی سے۔ بضم کی خرابی سے۔ کھویا یا مٹھائیاں زیادہ کھانے سے۔ اور خراب آٹا یا خراب غذاؤں کے استعمال سے اکثر یہ بیماری پیدا ہو جاتی ہے یہ بیماری کبھی موردنی بھی ہو جاتی ہے اور لیسدار چیزیں اور میدہ یا نشاستہ کثرت سے کھانے سے بھی ہو جاتی ہے۔

### علاج

سبب و ریانت کیا جائے اور اس کے مطابق علاج کیا جائے۔ جو اس جالینوس اور معجون عجم الہیودو وغیرہ اس کے لئے بہترین قرار دینی نسخے ہیں ریگ گردہ۔ نشانہ میں کلکتھی (حب القلت) کے بچوں کا شوربہ بنا کر پلانا بڑا ہی فائدہ مند ہے۔ ریض کو کمر تک گرم پانی میں جھانا بھی

فائدہ کرتا ہے۔

## مجمول مطب

نہک سفید ہا ۳ ماشہ۔ کلتھی کے بیج (حب القلت) ۹ ماشہ۔ سرچھوکہ  
۳ ماشہ سب کو تین پاؤ پانی میں اُبالیں جب آدھا پانی رہ جائے تو صاف  
کر کے دن میں تین مرتبہ پلایا جائے۔

(۲) بچھو کی راکھ ۶ رتی۔ اسفنج کی راکھ ۶ رتی اور حجر الیہود صاف شدہ  
کاسٹون یا کشتہ، رتی سب کو ملا کر شہد کے پانی کے ساتھ استعمال کرادیں  
گردہ اور مثانہ کی پتھری کو لوڑنے میں مجرب ہے۔

## گردہ کا درد

## وَجْعُ الكَلْبِيَا

گردہ کا درد پیٹھ میں قریباً گیارہویں پسلی کے نیچے گردوں کے  
مقام پر ہوتا ہے۔ اس میں قبض ہو جاتا ہے اور پیشاب بھی بہت کم ہوتا  
ہے۔ درد کی ٹیسپیں اور لہریں فوطوں اور دانوں تک جاتی ہیں اور کمر سے  
مثانہ تک درد کی مار ہوتی ہے۔ متلی آتی ہے اور بخار بھی ہو جاتا ہے۔  
پیشاب میں خون بھی آنے لگتا ہے۔

اسباب :- گردہ کا درد غلیظ ہوا اور ریاح کے گردوں وغیرہ  
میں بھر جانے سے۔ گردوں کے درم سے یاریت اور پتھری کی وجہ سے

پیدا ہو سکتا ہے۔

## علاج

اصل سبب کو سمجھ کر اُسے دفع کرنے کی کوشش کی جائے۔

معمول مطب

لوٹا سبزی، سہاگہ کچا، جوگھار، مرچ سیاہ، نوٹا دار، نمک سفیدھا  
نمک سفید، قلمی شورہ، ہینیکا اصلی، سب برابر برابر وزن میں لے کر باریک  
کر کے اصلی اور تیز سرکہ میں ملا کر چٹنی کی طرح بنا لیں۔ پندرہ پندرہ منٹ  
کے بعد تین تین ماہیہ مریض کو چٹانی بجائے، تیسری خوراک تک پہنچتے  
ہی اللہ کے حکم سے درد و عجزہ بند ہو جاتا ہے۔

درد بند ہونے کے بعد سر روز صبح نہار منہ دورتی حجر الیہود کا کشتہ

کھلاتے رہیں۔

(ترکیب کشتہ حجر الیہود)

حجر الیہود کو گھی گنوار کے گودے میں خوب باریک سا پس کر گولا سا  
بنالیں اور گل حکمت یعنی کپروٹی کر کے اولیوں میں رکھ کر آگ دیں یہی  
طرح گیارہ مرتبہ گھی گنوار میں پس کر گیارہ مرتبہ ہی آگ میں کشتہ بن جائیگا  
کئی مہینہ تک استعمال جاری رکھنا چاہیے۔

نہایت مفید اور مجرب چیز ہے۔



# ذیابیطس

## بیماری پیشاب آنا

یہ مرض انسان کی سبب قوتوں کو جلدی جلدی کمزور کر دیتا ہے اس کی درستہیں ہیں :-

(۱) ذیابیطس سادہ یعنی سلسل البول -

(۲) ذیابیطس شکر کی یعنی پیٹھا پیشاب -

سلسل البول یا سادہ ذیابیطس میں سفید رنگ اور کبھی ہلکا زردی یا اہل پیشاب جلدی جلدی آتا ہے۔ یہ مثانہ کی کمزوری اور خرابی سے ہوتا ہے پیاس کم ہوتی ہے اور بے اختیار پیشاب آجاتا ہے۔ جس جگہ پیشاب کیا جائے اس جگہ چیونٹیاں وغیرہ نہیں ہوتیں کیونکہ اس میں شکر خارج نہیں ہوتی اور نہ ہی امتحان کرنے پر اس میں شکر وغیرہ نکلتی ہے۔

ذیابیطس شکر کی یعنی پیٹھے پیشاب میں پیاس بہت لگتی ہے زمین پر جہاں پیشاب کیا جائے وہاں اکثر چیونٹیاں اکٹھی ہو جاتی ہیں۔ بھوک زیادہ ہوتی ہے۔ کمزوری جلدی بڑھ جاتی ہے۔ امتحان کرنے پر پیشاب میں شکر نکلتی ہے۔ اس میں پیشاب بے اختیار اور بلا ارادہ ہو کر نہیں آتا۔

اسباب :- یہ بیماری کثرتِ جامع - زیادہ پیٹھا کھانے - زیادہ چائے کے استعمال سے - موروئی طور پر - زیادہ دماغی کام اور محنت سے

روح اور فکر سے ہو جاتی ہے اور پڑھنی اور حکم و معادہ کی خرابی آسکی جڑ ہے۔

### علاج

اس مرض میں ہاضمے اور غذا کا خاص خیال رکھیں۔ پیٹھ سے منع کریں اور سبب کو معلوم کر کے اُسے دور کرنے کی کوشش کریں۔

### معمول مطب

ایون اصلی اور مرغی کے انڈے کے چھلکے کا کشتہ ایک ایک ہاشمہ۔  
 خوب باریک کر کے پیس کر اس میں جامن کی گٹھلیوں کا منتر ایک تولہ  
 ملا کر سب کی برابر برابر گولیاں بنالی جائیں اور صبح و شام ایک ایک  
 گولی پانی سے یا سرخی گلو کے جو شانڈے کے ساتھ دیں تو سونے پر سہاگہ ہے  
 چھوٹے بچوں کو گڑ اور کالے تل برابر وزن میں کوٹ کر لڈو کی طرح  
 بنا کر دن میں ایک ایک کھلانا مفید ہوتا ہے۔

سلسل ابول کے لئے کالے تل پندرہ تولہ اجوائن اس سے آدھی  
 خوب باریک کر کے اس میں سے قریباً سات سات ہاشمہ سوتے وقت  
 پانی سے کھلانا چاہیے۔

گلو خشک کوٹ چھان کر پانچ تولہ میں چینی بھی اتنی ہی ملا کر سنفون  
 بنالیں اور اس میں سے صبح خالی پیٹ پر سات سات ہاشمہ سادہ پانی سے  
 کھلا دیں۔

زیادہ بیس میں مفید ہے۔



# حرقۃ البول اور سوزاک

پیشاب جل کر آئے تو حرقۃ البول اور اگر پیپ خون و غیرہ کے ساتھ آئے تو سوزاک اور اگر پیپ چالیں دن سے زیادہ آئے تو قرصہ بولیں گے۔  
 یہ عام طور پر ورم مثانہ، پیشاب کی نالی کے زخم، گرم موسموں میں اور گرم خشک چیزوں کے زیادہ استعمال و غیرہ اور بدکاری سے پیدا ہو جاتے ہیں۔

## علامات

کبھی پیشاب صرف جگرو گردہ اور مثانے کی گرمی سے جل کر آتا ہے۔ اور چیر کر آتا ہے۔ کبھی پیشاب کی نالی میں ورم اور سرخی آجاتی ہے اور کبھی خون اور چھچھڑے بھی نکلتے ہیں۔ اس میں دائیں ہاتھ کی نبض قوی۔ مترشح اور تیز ہوتی ہے۔ یہ جگر کی گرمی کی نشانی ہے۔ اگر مثانے یا نالی میں زخم ہوں تو بائیں ہاتھ کی نبض میں زیادہ سرعت یعنی تیزی ہوتی ہے۔

اسباب :- یہ عام طور پر بدکاری کا نتیجہ ہوتا ہے یا حیض میں جماع کرنے سے۔ سخت گرم دوائیں یا غذائیں استعمال کرنے سے۔ اختلام و غیرہ اور انزال کے ہوتے ہوئے رک جانے سے بھی یہ بیماری پیدا ہو جاتی ہے۔

## علاج

سبب معلوم کر کے شروع میں بہت ہلکی پیشاب لانے والی

دوائیں دی جائیں۔

شربت لیموں۔ شربت صندل اور کثرت سے ٹھنڈا پانی پلانا بھی مفید ہوتا ہے۔

### معمول مطب

پندرہ یعنی اندری حبلا ب۔ قلمبی شورہ ایک تولہ۔ کباب چینی۔ جو کھا۔  
تخم الاچی خورد۔ گل ارمنی۔ زیرہ سفید ہر ایک چھ ماشہ۔ کربا تین ماشہ  
سب کو خوب باریک کر کے چھ حصوں میں برابر تقسیم کر کے چھ پڑیاں بنالی  
جائیں۔ ایک ایک پڑیا صبح دشام پانی اور دودھ کی لستی یعنی کچی لستی کے  
ساتھ دینا تجویز کریں۔

### اس کے بعد

شورہ قلمبی دو تولے میں دو تولہ پانی ملا کر لوہے کے برتن میں گرم کریں  
جب گرم ہو جائے تو اس میں اصلی رومی مصطکی ایک ماشہ کاسغون ڈال  
دیں۔ جب پانی جل جائے تو اتار کر ٹھنڈا کر کے باریک کر لیں۔ خوراک  
ایک ماشہ صبح کے وقت شربت بندوری بارو یا بتاشوں کے شربت کے  
ساتھ کھلایا جائے۔ نئے سوزاک اور پیشاب کی جلن کے لئے نہایت  
مخبر تھے ہے۔

### رپڑلے سوزاک کے لئے

سروالی کے بیج۔ رپوند چینی۔ کالی پٹر۔ سب تین تین تولہ خوب  
باریک کر لی جائیں۔ صبح کو ہنار پیٹ پانچ ماشہ گائے کے دودھ سے

اور دوپہر اور شام کو دودھ کی لٹی کے ساتھ اسی مقدار میں دیا جائے۔

## مردوں کی

### خاص بیماریاں

مردانہ قوت کی سلامتی پر انسانی نسل کے آگے چلنے کا دار و مدار ہے  
مردوں کے خاص اعضاء جن میں منی پختی اور بنی ہے اور جن کے فعل سے  
نسل انسانی چلتی ہے وہ یہ ہیں۔

(۱) عضو تناسل یا پیشاب کی نالی (۲) دونو خبیہ یا فوطے (۳) خبیوں  
کی دونالیاں (۴) منی کی دو تھیلیاں جس کو ظروف یا اویہ منی کہتے ہیں۔  
(۵) ندی کا ایک غدو ہوتا ہے جسے غدو قدامیہ یا پراسٹیٹ گلینڈ کہتے ہیں  
اور دو غدو دومی کے ہوتے ہیں۔

ندی اُس میں داررطوبت کا نام ہے جو شہوت کے وقت آلہ تناسل  
کے منہ پر آجاتی ہے۔ اس کا کام یہ ہے کہ منی کے آنے اور خارج ہونے  
سے پہلے عضو تناسل کی نالی کو اندر سے ہلکا سا پلستر کر دے تاکہ یہ نازک  
رہتے منی کی گرمی اور تیزی سے محفوظ رہے۔ یہ غدو قدامیہ میں بنی  
اور رہتی ہے۔

دومی اُس لیداررطوبت کو کہتے ہیں جو پیشاب آنے سے پہلے یا  
بعد میں پیشاب کی نالی کو اندر سے پلستر کر دیتی ہے تاکہ یہ نرم اور نازک



راستہ پیشاب کی تیزی اور گرمی وغیرہ کے نقصان سے محفوظ ہے۔ یہ دوسری کے  
دونوں میں بنتی اور رہتی ہے۔

منی وہ سفید لیدار اور گاڑھی رطوبت ہے جو خون کا جوہر ہے۔ یہ جوہر  
دونوں خصیوں میں پک کر تیار ہوتا ہے۔ اسی میں انسانی نسل کے کپڑے  
اور تخم رہتے ہیں۔ یہی وہ جوہر ہے جو ہمبتری کے وقت مرد اور عورت میں نزال  
کی صورت میں خارج ہوتا ہے۔

خون کا وہ جوہر جو منی بننے کے قابل ہو جاتا ہے وہ خصیوں کے کارخانے  
میں آکر پختا ہے اور اصلی منی کی شکل میں تیار ہو جاتا ہے۔ یہ منی تیار ہو کر  
اوپر دونالیوں کے ذریعے جن کو خصیوں کی نالیاں کہا جاتا ہے اور جن کی  
لمبائی تقریباً دو دو فٹ ہوتی ہے۔ یہ نالی ایک دائیں حصے سے اور ایک  
بائیں حصے سے نکل کر طرفت یا ادعیمہ منی (منی کے برتن یا خزانوں) میں  
پہنچتی ہے۔ منی خصیوں میں پک کر اور تیار ہو کر ان ہی نالیوں کے راستے  
طرفت منی یعنی منی کی دونوں تھیلیوں میں جا کر جمع ہوتی رہتی ہے۔ جب  
آدمی کو شہوت ہوتی ہے تو خون۔ روض اور منی کے بخارات سے عضو تناسل  
میں قوت، گرمی اور سختی پیدا ہوتی ہے اور اسی عمل سے منی اچھل کر عورت  
کے جسم میں پہنچ کر نسل کے باقی رہنے کا عظیم الشان کام سر انجام دیتی  
ہے۔ آدمی کی منی گاڑھی اور سفید سی مائل ہوتی ہے۔ لیکن عورت کی منی  
قد سے پتلی اور سرخی مائل ہوتی ہے۔



# خاص مردانہ امراض اور ان کا علاج

## چند ضروری باتیں

(۱) آلت تناسل اور خصیوں کے زخموں اور پھوڑے پھنسی وغیرہ کے علاج

میں جلدی اور خاص توجہ کرنی چاہیے کیونکہ یہ مقام ہر وقت کھلی

اور صاف ہوا میں نہیں رہنے اس لئے زخموں کا گرمی اور ہوا کی سٹرانڈ

سے جلدی خراب صورت اختیار کرنے کا اندیشہ ہوتا ہے۔

(۲) مردانہ قوت کی کمزوری کی تشخیص میں بچپن اور جوانی کی عادات

کے متعلق سوالات اور کسی جنیٹ بیماری یعنی آٹشک یا سوزاک

وغیرہ کے متعلق ضرور معلوم کرنا چاہیے۔

(۳) عضو بر خاص پر نیلی رگوں کا ابھرنا اس بات کی دلیل نہیں کہ رگوں

کے اندر خراب پانی بھر گیا ہے۔ بدن کی سب نیلی رگوں میں ایک ہی

قسم کا غیر صاف شدہ خون رہتا ہے۔

(۴) جلق یعنی مشیت زنی کرنے والے مریض میں قبض بالکل نہ ہونے

دیا جائے۔

(۵) اگر کسی تندرست ہٹے کٹے اور غیر شادی شدہ آدمی کو جربان یعنی

منی بہنے کی شکایت پیدا ہو جائے تو اسے خون اور منی کی زیادتی

اور کثرت کا نتیجہ خیال کرنا چاہیے۔ اس کا صحیح علاج صرف شادی ہے

## خاص مردانہ علاج کی مفرد دوائیں

موصلی سفید و سیاہ۔ بہمن سرخ و سفید۔ تووری سرخ و سفید۔ جافل ستاور۔ ثعلب مصری۔ شقائق۔ گاجر کے بیج۔ مغز بادام۔ پستہ۔ حلخوزہ۔ رومی مصطکی۔ گوشت۔ انڈے۔ پان کی جڑ۔ گھی۔ تازہ دودھ۔ چڑے کا مغز۔ فولاد تلخی۔ سونا۔ چاندی (صورت کشتہ وغیرہ) کچلہ۔ پیاز۔ سہد۔ خرما اور کھجور وغیرہ۔

## مُرکَّب دَوَائِیں

مفرحات۔ یا توتیاں۔ ماء اللحم۔ پھلوں کے رس (ماء الفواکہ) ملبوب صغیر و کبیر۔ جوارش زرعونی۔ جوارش جالینوس۔ محجون فلاسفہ وغیرہ۔

### مطب

جریان کے لئے بولے کا مغز ۳ ماشہ۔ شگھاڑے کا آٹا ۳ ماشہ۔ ثعلب مصری ۳ ماشہ۔ ہراوہ اسبغول ۵ ماشہ۔ مصری ڈہائی تولے سب کو باریک کر کے ایک پاؤدروہ میں پکا کر جب ذرا گاڑھا سا ہو جائے تو ٹھنڈا کر کے پلائیں۔

اگر گرمی سے ہو تو ۲ ماشہ تخم ریچاں کو پانی میں خوب باریک کر کے آدھ پاؤدروہ میں ملا کر صبح و شام پلانا سب توڑ کیا جائے۔

حسہ بیان اور مروانہ کمزوری کے لئے :- افیون ایک ماشہ جبالفل جادو پری  
 مازو۔ مصطکی رومی۔ موچوس۔ ناگیسیر۔ چھالیہ۔ گوگل۔ وانہ الاچی خورد۔ طباشیر  
 رعفران۔ مازو سبزر۔ اجوائن خراسانی سب ایک ایک ماشہ لے کر خوب  
 باریک کر کے شہد کے ساتھ چنے کے برابر گولیاں بنائیں۔ ایک یا دو گولی  
 صبح یا دو نو وقت دی جائے۔

عام طور پر مروانہ قوت مندرجہ ذیل وجوہات سے کمزور ہوتی ہے۔  
 ۱۱) منی کے اعضاء یعنی ظروف منی میں کوئی خرابی آجانا (۱۲) ضعف  
 دماغ (۱۳) جبکہ کی کمزوری (۱۴) دل کی کمزوری (۱۵) خون کی کمی (۱۶) معدے  
 کی کمزوری (۱۷) کثرت جماع (۱۸) جماع کا ترک کر دینا (۱۹) نئے والی  
 چیزوں کا زیادہ استعمال (۱۰) جلق، مشقت زنی، اغلام بازی (۱۱)  
 غم اور سوہم (۱۲) بدن کی عام کمزوری وغیرہ۔  
 ظروف منی کی خرابی سے منی کم پیدا ہوتی ہے۔ اس کی نشانیاں یہ  
 ہیں۔ شہوت کی کمی۔ جماع کے وقت منی کا کم خارج ہونا۔ کمر کا درد۔  
 دماغ میں چکر وغیرہ۔ اگر منی کے آلات یعنی اوجیہ منی میں خشکی در کمزوری  
 ہو تو منی گاڑھی خارج ہوتی ہے۔ گرم اور خشک چیزوں سے نقصان اور  
 تر چیزوں کے استعمال سے فائدہ ہوتا ہے۔

اس کے لئے بہیدانہ یا اسبغول کی کھیر اور دوا الترنجبین فائدہ مند  
 ہیں۔ اگر ظروف منی میں گرمی ہو۔ منی گاڑھی اور زرد رنگ کی نکلتی ہو  
 خبیثے بڑھ جائیں اور منی جلدی خارج ہو اور آلہ تناسل کی رگیں پھولی

ہوتی ہوں اس کے لئے ثعلب مصری ایک تولہ، تخم ریحان ۳ تولہ، باریک کر کے برابر برابرسات چھتے بنا کر ایک حصہ آدھا سیرودودھ میں پکا کر مصری ملا کر صبح کے وقت پلانا مفید ہے۔ بچے وقت چچے سے ہلانے رہنا چاہیے تاکہ بالائی نہ آنے پائے۔

اگر طرف منی میں رطوبت اور تری زیادہ ہو جائے تو منی پتلی اور زیادہ نکلتی ہے۔ منی اور پیشاب کی رنگت بھی زیادہ سفید ہوتی ہے آلتناسل میں نرمی اور سستی ہوتی ہے۔

اس میں انڈے، بھنا ہوا گوشت اور گرم مصالحے استعمال کرانا مفید ہیں اور آلہ پر جب بیدستر کو تیل کے تیل میں حل کر کے اور گرم کر کے مالش کی جائے۔

اگر طرف منی میں سردی ہو تو جامع کے شروع میں آلے میں نرمی رہتی ہے لیکن داخل ہونے کے بعد سختی اور قوت معلوم ہوتی ہے اور منی بھی مشکل سے اور جمی ہوئی سی نکلتی ہے۔ اس کے لئے معجون فلاسفر سونٹھ وغیرہ کامر بہ کھلانا مفید ہوتا ہے اور آلہ پر خوشبودار طلا و کالکانا مفید ہوتا ہے۔

دل کی کمزوری ہو تو یا قوتی اور مفرط وغیرہ کھلانا مفید ہوتا ہے۔ دماغ اور دل کی کمزوری میں آلے میں خفیف سی طاقت اور گرمی آتی ہے اور طاقت بھرنے سے پہلے ہی نکل جاتی ہے۔

اس کے لئے اعلیٰ مفرحات کھلانے جائیں۔ مفرط اعظم وغیرہ۔

ضعفِ گردہ کی وجہ سے کمزوری ہو تو لبوب کبیر و صغیر کھلانے چاہیں  
غرضکہ قوت مروانہ کی کمزوری میں کوشش کر کے سبب کو تلاش کیا جائے  
اور اس کے مطابق علاج شروع کیا جائے۔

## عُنَانَت - ضَعْفِ بَالَا

### نامردی

یہ مرض تین طرح کا ہوتا ہے۔ اول پیدائشی جیسے پیرے اور خواجہ سرا  
وغیرہ۔ دوسرے اندرونی جیسے مادہ منی کی کمی یا کوئی دوسری کمزوری کی وجہ  
تیسرے بیرونی سبب سے جیسے جلق۔ مٹت زنی۔ انعام بازی۔ لیسوں یا  
گوشت کی خرابی وغیرہ یا عضو کا ٹیڑھا یا چڑ وغیرہ میں مبتلا ہو جانا۔  
پہلی قسم یعنی پیدائشی نامردی کا علاج تو ناممکن ہے البتہ دوسری  
سبب قسموں کا علاج اصول طب کے طریقہ پر صحیح تشخیص کے بعد اللہ  
کے فضل و کرم سے بالکل ممکن ہے۔

### عَلَامَات

اس نامراد اور دشمن عزت بیماری کی نشانیاں عام طور پر یہ ہیں کہ  
بعض اوقات تو ہم بستری اور جماع کا خیال ہی طبیعت کو نہیں ہوتا اور بعض  
اوقات دل میں رغبت جماع تو کافی ہوتی ہے لیکن اس کے باوجود

آلہ تناسل میں طاقت، گرمی اور سختی وغیرہ نہیں آتی۔ کبھی ایسا ہوتا ہے کہ آلے میں سرورقت نرمی اور ڈھیلا پن رہتا ہے جس کی وجہ سے جماع کرنا ناممکن ہو جاتا ہے۔ بعض اوقات مریض ظاہر میں خوب تندرست اور موٹا تازہ ہوتا ہے لیکن مردی کے لحاظ سے صغر ہوتا ہے یا اسے یہ مرض ہوتا ہے کہ اور جماع کا خیال آیا یا تیاری کی اور اور منی فوراً خارج ہو گئی اور آلہ نرم ہو گیا اور کبھی ایسا ہوتا ہے کہ طبیعت کو جماع کی طرف رغبت تو ہوئی اور آلہ تناسل داخل بھی ہو گیا لیکن داخل ہونے کے فوراً بعد سختی اور تیزی غائب ہو گئی وغیرہ وغیرہ۔

اسباب :- یہ مرض دل، دماغ، جگر یا پھیپوں کی کمزوری سے جماع کی کثرت سے، جماع کے ترک کر دینے سے، جہیان سے منی کے کم اور ناقص پیدا ہونے سے، منی کے تیلے پن سے، گردوں کی کمزوری سے، مشمت زنی، اغلام، احتلام وغیرہ سے، نشہ والی چیزوں کے زیادہ استعمال سے، دماغ اور حرام منخر کی بیماریوں سے، آتشک، سوراخ وغیرہ سے، وہم اور رنج و غم سے اور بعض اوقات عورت کے رعب داب سے یہ مرض پیدا ہو جاتا ہے۔

اس مرض میں عام طور پر سبب سرملح، ممتلی، ضعیف اور مشرف ہوتی ہے۔ یہ منی کے رقیق ہونے کی بھی علامت ہے۔

### علاج

سب سے پہلے ضروری بات اس کے سبب کو دریافت کر کے دور

کرنا ہے پھر قوت والی دوائیں تجویز کی جائیں۔  
معمولات مطب

جو بیرونی کمزوری یا سستی اور مشت زنی و اعظام اور بدکاری کی وجہ سے ہو اس کے لئے یہ طلاء مفید ہے۔

چالیس دانے عمدہ مکھ پمیل (دار فلفل) لے کر تازہ پودے سے لگے ہوئے زرد رنگ کے بینگن میں گھاڑ کر ایک ایک داخل کر دیں اور اس بینگن کو لے کر سایہ میں خشک کر لیں۔ بعد ازاں ایک پاؤتل کے تیل میں صاف کئے ہوئے کینچوے (گڈوے) تین تولہ کے ہمراہ ڈال کر جلا لیں اتارنے کے قریب لہسن کی تین بڑی بڑی پوتھیاں اس میں چھوڑ کر نیچے اتار لیں اور سب چیزوں سمیت خوب اچھی طرح گھوٹ لیں۔ صبح و شام اس میں سے تھوڑا سا آلہ تناسل پر مالش کیا جائے اگر پان کا پتہ مالش کے بعد لپیٹ لیا جائے تو زیادہ بہتر ہے۔

لیپ ٹھرب و مفید :-

عاقہ قرعہ۔ فرنیوں۔ جند بیہ ستر سب آٹھ آٹھ ماشہ۔ مویز ص کوی دار چینی چار چار ماشہ۔ لونگ آلتا لیس دانہ سب کو خوب کوٹ چھان کر بہت تیز شراب یا شہد میں گوندہ کر پیر کے برابر گولیاں بنالی جائیں سات کو سوتے وقت ایک گولی پانی میں حل کر کے عضو پر لیپ کر دیا جائے اور صبح گرم پانی سے دھو ڈالا جائے۔ صرف ایک ہفتہ کا استعمال کافی ہے آلہ تناسل کی کمزوری اور سستی کو دور کرتا ہے۔



معجون خاص :-

چوہارے کا آٹا - سنگھاڑے کا آٹا - گوند کپکپہر ایک سولہ سولہ تولہ مغز  
پستہ - مغز ناریل - مغز بادام - مغز حلخوزہ سر ایک تین تولہ - سونٹھہ - دارچینی  
داند الاچی خورد سر ایک ساڑھے چار ماشے - لونگ - مگہ پیل ایک ایک ماشہ  
مصری تین پاؤ - شہد خالص ایک سیر تمام کر کے معجون بنا لیں اور بعد میں  
کشتہ قلعی ۳ ماشہ - اور کشتہ چاندی ۳ ماشہ شامل کر دیں - خوراک ایک  
سے دو تولہ تک صبح کے دقت دودھ کے ساتھ -

یہ معجون منی کی سب خرابیوں کو - جریان - سرعت اور قوت باہ کی  
کمزوری کو دور کرنے میں بے نظیر ہے -

مرطوب مزاجوں کے لئے گولیاں :-

زعفران - دارچینی - خولجان - رنگ ماہی - عاقرقرا - سب چھ چھ  
ماشہ کوٹ چھان کر شہد کے ساتھ جگلی ہیر کے برابر گولیاں بنائیں دقت  
ضرورت ایک گولی پانی سے کھلائیں -  
مقوی دہمک گولیاں :-

شنگرن - زعفران - دارچینی - جالفل - لونگ - عاقرقرا - افیون  
اور مشک اصلی ہر ایک چھ ماشہ - سم الفار (سنگھیا سفید) بدتر شدہ دو ماشہ  
سب دوائیں علیحدہ علیحدہ پس کر ملا لیں پھر ہ تولے اورک کے پانی  
میں پس کر شہد کے ساتھ چنے کے برابر گولیاں بنالی جائیں - خوراک ایک  
گولی صبح اور ایک شام دودھ کے ساتھ - کھی دودھ کا استعمال نہ زیادہ چاہئے

# حَسْرِیَانِ مَنِی یَا سِیْلَانِ مَنِی

## دَہانتِ آنایا گِرنا

ذرا سی شہوت ہوتے ہی منی کا قطرہ نکل جانا گھوڑے کی سواری سے شہوت پیدا ہو کر منی کا نکل جانا۔ کوئی گندی ستم کی تصویر دیکھنے سے یا گندی کتاب یا ناول وغیرہ پڑھنے سے یا جماع وغیرہ کی باتیں سننے سے فوراً شہوت ہو کر منی کے قطرے نکلنا شروع ہو جانا۔ کبھی آلے پر کپڑے کی معمولی رگڑ لگنے سے شہوت آ جانا اور پانی کا نکلنا شروع ہو جانا۔ کبھی پاخانے یا پیشاب کے وقت منی کا نکل جانا یہ سب جریان کی علامتیں ہیں۔ اسی کو عام طور پر دہانت گرنا کہتے ہیں۔

اسباب :- یہ عام طور پر بری صحبت میں بیٹھنے، گندی باتیں سننے، گندی اور ننگی تصویریں دیکھنے، جماع وغیرہ کی یا آوارہ ستم کی باتیں سننے سے کثرتِ جماع سے، آلہ کی جس کے زیادہ تیز ہوجانے کی وجہ سے اور قبض وغیرہ سے ہوتا ہے۔ کبھی منی وغیرہ کی گرمی اور سردی یا طوبت کی زیادتی سے بھی ہو جاتا ہے اور کبھی منی کی کثرت یا ترکِ جماع سے بھی ہوتا ہے اور کبھی یہ بیماری گردے مثانے کی بیت اور زیادہ گرم چیزوں کے استعمال سے بھی ہوتی ہے۔

علاج :- بیماری کے اصل سبب کو سمجھنے اور دور کرنے کی

کوشش کرنی چاہیے۔ بڑی صحت اور گندے خیالات اور گندی کتابیں پڑھنے سے اور گندی باتوں کو سننے سے پرہیز کرنا لازم ہے اگر صحت اچھی ہو اور شادی نہ ہوئی ہو لیکن جریان ہو جائے تو اس کا علاج شادی کرانا ہے اس مرض میں کشتہ قلعی کا استعمال بڑا مفید ہے۔ اگر آلے کی حس زیادہ بڑھ گئی ہو جسے ذکاوتِ حس کہتے ہیں تو پہلے مسکنات اور شہوت کو کم کرنے والی دوائیں استعمال کرانی جائیں۔ اور بعد میں یہ سفوف استعمال کرایا جائے۔ برادہ اسپرٹل را سبغول کی پھک یا ست (اور ستاور پانچ پانچ تولیے۔ مصری دس تولیے کوٹ پس کر ایک ایک تولیے صبح و شام دودھ کے ساتھ کھلانا مفید ہے۔

معمول مطب خاص

ت موصلی سیاد اور موصلی سفید ایک ایک تولیے۔ تال مکھانہ ایک تولیے۔ بیج بند ایک تولیے۔ سمندر سوکھ ایک تولیے۔ سر یا لا ایک تولیے۔ سنجھل کے درخت کی چھال ایک تولیے۔ مولسری کی چھال ایک تولیے۔ تخم اٹنگن ایک تولیے۔ سپتاں ایک تولیے۔ برہنڈمی۔ لوبھلی۔ تاج۔ میدہ لکڑی۔ ایک ایک تولیے۔ کیکر کے پھل کچے (تنگے) خشک ہونے سے۔ گوکھروہ تولیے۔ سب کو کوٹ پس کر ان سب کے نصف وزن کے برابر چینی یا مصری ملا کر اگر اس میں کشتہ قلعی بھنگ کے پتوں میں کیا سو اسے ماشہ ملا دیا جائے تو کیا کہنا۔ صبح و شام ۱۰ ماشہ دودھ کے ساتھ کھلانا جریان کیلئے خواہ پرانا ہو یا نیا نہایت مفید ہے۔

## عشر انزال

یعنی جماع کے وقت منی کا جلدی خارج ہونا  
 صحت کی حالت میں قدرتی طور پر جماع کے وقت منی کی رکاوٹ  
 تین منٹ یا زیادہ سے زیادہ پانچ منٹ ہونی چاہیے اس سے کم یا اس  
 سے زیادہ وقت غیر قدرتی اور غیر طبعی سمجھنا چاہیے اور اس کے علاج کی  
 کوشش کرنی چاہیے۔ اس سے زیادہ وقت کی رکاوٹ صرف عیاشی اور  
 ہوس میں شامل ہے۔ جس سے دل، دماغ، جگر اور عام صحت کو سخت  
 نقصان پہنچتا ہے۔ اگر دو تین منٹ سے کم رکاوٹ ہوتی ہو تو اللہ کے  
 علاج کی ضرورت نہیں۔ کیونکہ اس شکایت سے میاں بیوی میں نفرت  
 پیدا ہو جاتی ہے اور عورت کی صحت پر بڑا اثر پڑتا ہے اور مرد کی عزت  
 عورت کی نظر میں باقی نہیں رہتی۔ بعض بیمار اس بیماری کی وجہ سے  
 موت کو زندگی پر ترجیح دیتے ہیں۔

### علامات

بقول شخصے مقدم پیش ہونے سے پہلے ہی ڈگری ہو جاتی ہے اس  
 کی مثال بھی ایسی ہی ہے کبھی سمستری کا امداد کرتے ہی مادہ خارج ہو  
 کر وقفہ ختم ہو جاتا ہے اور کبھی عضو کے داخل ہونے کے فوراً بعد منی نکل  
 کر ڈھیلا پن آ جاتا ہے۔

اسبابِ مرض :- یہ مرض اکثر آرام طلب اور کھانے پیتے لوگوں میں منی کے زیادہ ہونے کی وجہ سے ہوتا ہے۔ ظردن منی میں گرمی کی وجہ سے۔ پٹھوں کی کمزوری سے۔ مثانے کی تھپری وغیرہ کی وجہ سے۔ جماع کی کثرت سے۔ جلق بعد آتشک اور سوزاک کی وجہ سے۔ بواسیر اور آنتوں کے کیڑوں کی وجہ سے اور غده قدیمہ کی گرمی اور اسکے بڑھ جانے کی وجہ سے بھی ہوتا ہے۔

### تشخیصی نکتہ

سرعت انزال کے مریض کے بائیں ہاتھ کی نبض ضعیف ہوتی ہے اور دائیں ہاتھ کی نبض تیز اور سریع اور قوی بھی ہوتی ہے۔

### علاج

مقوی و مسک گولیاں جو کہ ضعف کے علاج میں تیجے درج ہیں ان کا استعمال ایک ایک گولی صبح و شام نہایت مفید ہے۔  
سفوفِ خاص :-

تانہ ناریل لے کر اس میں چھوٹا سا سوراخ کر کے تال مکھانہ تعلق مصری۔ رومی مصطکی اصلی سب ایک ایک تولہ خوب باریک کر کے بھروی جائیں اور باقی ناریل کو بڑ یعنی برگد (بوٹر) کے دودھ سے پر کر کے اس ناریل کا دہ ٹکڑا جو سوراخ کرنے کے لئے نکالا تھا رکھ کر سوراخ آٹے سے بند کر دیں اور ناریل کے اوپر بھی پتلا سا آٹا لپیپ دیا جائے اسی میں بھون کر سرخ کر لیا جائے۔ ٹھنڈا کر کے خوب باریک کوٹ کے اسکے برابر

روزن میں باوام اور دو گنی مصری پس کر بلا کر سفوف تیار کر لیاے۔ تولہ  
ڈیڑھ تولہ صبح و شام ہودھ کے ساتھ استعمال کر لیا جائے۔ جاذب اور  
کھٹائی سے پرہیز لازم ہے۔ عجیب ثمر ہے۔

سرعت کے لئے گولیاں  
اہلی تازہ کے بیج ۴ تولہ کو تین چار دن تک ٹھنڈے پانی میں ڈال کر  
رکھ دیں۔ نرم ہونے پر اس کا چھلکا دور کر کے اس کے منغر نکال کر ان کے  
برابر چینی ملا کر خوب باریک کوٹ کر چنے کے برابر گولیاں بنالی جائیں۔ دو  
دو گولی صبح و شام چالیس روز تک کھلانی جائیں نہایت مفید اور کم خرچ  
چیندے۔  
دقتی ضرورت کے لئے مندرجہ ذیل گولیاں مفید ہیں۔

جائفل ایک دانہ۔ جادتری۔ زعفران چھ چھ ماشہ۔ انیون اصل  
۴ ماشہ۔ بھنے ہوئے چنے چھلکا دور کر کے ایک تولہ۔ انیون کو دو عمد چھو ہاروں  
میں گٹھلیاں دور کر کے بھر دیا جائے اور ادیر آٹا لگا کر پکا کر سرخ کر دیا جائے  
اور پھر دوسری دواؤں کے ساتھ خوب باریک کر کے عرق گلاب اصلی میں  
چنے کے برابر گولیاں بنالی جائیں اور ضرورت سے ایک گھنٹہ پہلے میٹھے دودھ  
کے ساتھ ایک گولی کھلا دی جائے۔ عجیب اثر ہے۔ اور بہت جلد  
فائدہ کرتی ہے۔

# احتمال نام

## خواب میں مہنی کا نکل جانا

نیند میں ناپاک ہونے کا نام احتمال ہے۔ شروع شروع شروع میں تو خواب میں کوئی صورت نظر آتی ہے اور خواب میں ہم بہتری کرنے کی حالت یا رہتی ہے لیکن آخری درجوں میں بے خبری میں مادہ نکلتا ہے اور صبح کو اٹھنے پر مریض اپنے کپڑوں یا جسم پر مہنی کے نشان دیکھتا ہے۔ یہ علامت مرض کی خرابی کے درجہ کی ہے۔ صحت اور تندرستی کی حالت میں ایک غیر شادی شدہ لڑکا کو ہفتہ میں ایک بار یا نہینہ میں تین چار مرتبہ احتمال ہو جانا بیماری میں شامل نہیں ہے۔ اگر اس سے زیادہ ہو تو مرض ہے۔ اس حالت میں مریض کی طبیعت کمزور اور سست رہنے لگتی ہے۔ کمر میں درد ہونے لگتا ہے۔ پیشاب میں کبھی کبھی جلن محسوس ہوتی ہے اور دماغ کی کمزوری اور چکر جیسے آئے لگتے ہیں۔

اسباب مرض :- یہ بیماری عام طور پر قبض کی وجہ سے۔ رات کو زیادہ پیٹ بھر کر سونے سے۔ دن کے وقت زیادہ عشقیہ فتنے کہانیاں پڑھنے اور سننے سے اور زیادہ طاقت کی دوائیں وغیرہ استعمال کرنے سے ہو جاتی ہے۔

## علاج

اصل سبب کو معلوم کر کے دور کیا جائے اور رات کو کھانا بالکل نہ کھایا جائے اگر کھانا ہو تو سو روغ کے چھینے سے پہلے ہی ہلکا سا کھالیا جائے زیادہ گرم چیزیں اور چائے پیڑی کے استعمال سے پرہیز کیا جائے اور ورزش کی جائے۔

## معمولِ مطب

طبائثیر۔ برادہ اسبغول۔ ست گلو۔ ستیانامیسی کی جڑ کی چھال اور مہری سب برابر برادرن میں لے کر باریک کر لیں اور صبح و شام چار چار ماشہ مقدار میں شربتِ نختناش کے ساتھ کھلانا مفید ہے اور دیگر جو بیان منی کے علاج کے مطابق عمل کریں۔

## عورتوں کی خاص بیماریاں

## ضروری تشیخ

خُصِیۃ الرِّجَمِ (نل) جس طرح مردوں میں دو خبیہ یا فوطے ہوتے ہیں اسی طرح عورتوں میں بھی دو خبیہ ہوتے ہیں جن کو عام زہاں میں نل یا نلے کہا جاتا ہے۔ جس طرح مردوں میں خبیوں کے اندر منی کا مادہ



پک کر پختہ ہوتا ہے اور لطفہ بننے کے قابل ہو جاتا ہے۔ اسی طرح دونوں  
خصیتہ الرحم کے اندر عورتوں کی منی بھی پکتی ہے۔

مردوں میں دونوں خصیے باہر کی طرف ہوتے ہیں اور عورتوں میں  
یہ پیٹ میں اندر کی طرف ہوتے ہیں۔ ایک رحم کے دائیں جانب ایک  
بھٹلی میں پٹا ہوا لگا ہوا ہے اور دوسرا اسی طرح رحم کے بائیں جانب رحم  
سے ملا ہوا لگا رہتا ہے یہ دونوں خصیے مذود کی طرح ہیں جن کی لمبائی تقریباً  
ڈیڑھ ڈیڑھ انچ۔ چوڑائی پون یا ایک ایک انچ اور موٹائی تقریباً ایک  
انچ کا تیسرا حصہ ہوتی ہے۔

تاؤف المنی یا تاؤف نالیوں۔ جس طرح مردوں کے دونوں خصیوں  
سے ایک ایک نالی نکل کر طرف منی تک جاتی ہے اسی طرح عورتوں  
کے دونوں خصیتہ الرحم سے بھی ایک ایک نالی رحم یعنی بچہ دانی تک  
لگی ہوئی ہے۔ جن کے ذریعہ سے عورت کی منی خصیتہ الرحم سے نکل کر  
رحم یعنی بچہ دانی میں پہنچتی ہے (تاؤف المنی یعنی منی کو رحم میں  
گہلنے یا پھینکنے والی نالیاں) ان میں سے ہر ایک نالی کی لمبائی تقریباً  
چار انچ ہوتی ہے۔ رحم یا بچہ دانی یا دھرن یا ناف ناسپاتی کی شکل کا  
عضو ہے جو عورتوں کے پیڑ میں مشانے اور مستقیم نامی آنت کے درمیان  
ڈوروں اور کستیوں کی طرح کے کسی رباطات اور بندھنوں سے جکڑا  
ہوا رکھا گیا ہے تاکہ حمل وغیرہ کے دوران میں اور سرگرنے نہ پائے  
حیض آنے سے پہلے اس کی لمبائی تقریباً تین سارے تین انچ چوڑائی

تقریباً دو اونچ اور موٹائی قریباً ایک اونچ ہوتی ہے۔ حیض کے وقت یہ پھول کر بڑا سو جاتا ہے اور حمل کے وقت بہت زیادہ بڑا ہو جاتا ہے اتنا کہ ناف سے اوپر تک بڑھ جاتا ہے اور بچہ پیدا ہونے کے بعد پھر ٹھیک رہنے کی حالت پر آ کر چھوٹا ہو جاتا ہے۔ حمل کے وقت اس کا منہ جو کہ تیغ کی طرف ہوتا ہے اوپر کے حصہ کی نسبت بالکل تنگ ہوتا ہے۔ بند ہو جاتا ہے۔

### خونِ حیض

حیض کے خون کا ظاہر ہونا عورت کے بالغ ہونے کی نشانی ہے۔ خون حیض دورے کی صورت میں ہر ماہ کسی کو چوبیس چوبیس اور کسی کو انیس یا بیس یا بیس دن بعد مقررہ وقت پر آنا رہتا ہے۔ جتنے دنوں بعد خون آنے کی عادت ہو اگر اس میں کسی بیشی ہو جائے تو یہ خرابی اور کسی بیماری کی علامت ہے۔

حیض کا خون دراصل عورت کے بدن کا فضلہ ہے جو اس طرح سے سراپینہ نکلتا رہتا ہے۔ اس کے کھل کر اور باقاعدہ آتے رہنے سے عورت کی طبیعت اور بدن خوش اور ہلکے رہتے ہیں اور حمل سٹھرنے میں آسانی رہتی ہے اور جب حمل سٹھہر جائے تو اس خون حیض کا آنا بھی بند ہو جاتا ہے۔ کیونکہ حمل میں یہ خون بچے کی غذا اور پرورش کا رحم میں کام دیتا ہے۔ جس طرح کھیت میں دانہ یا بیج پونے کے بعد فضلہ اور کھاد بیج کے بڑھ کر پودا بننے اور کھیتی کے پھلنے پھولنے میں

سب سے زیادہ کام آتے ہیں اسی طرح عورت کے بدن کا فضلہ یعنی حیض کھاؤ کی مثل اور مانند انسان کے تخم اور بیج سے پیدا ہونے والے بچے کی پرورش کا کام کرتا ہے اور اس کو ایک عظیم الشان انسان بنا دیتا ہے  
سبحان اللہ احسن الخالقین۔

انسان اگر اپنی پرورش کی طرف ہی غور کرے کہ کس طرح ایک ناپاک پانی کی بوند اُس کے وجود کا بیج بنتی ہے اور کس قسم کی چیز اور کھاوے سے اُس کی پرورش کی جاتی ہے تو ہفت اقلیم ہاشمہ شاہ بن جالے پر اور کچھ سے کچھ بن جائے پر بھی اُس کے دل و دماغ میں اپنے خالق کے مقابلے میں تکبر و غور اور نافرمانی اور سرکشی پیدا نہیں ہو سکتی چنانچہ قرآن پاک میں خود باری تعالیٰ نے انسان کو اس کی ابتدا یا دولا کر اور پیدا ہونے سے پہلے کی حالت کا نقشہ بتلایا کہ اس کی اصلی حقیقت گھول دی ہے تاکہ وہ اللہ تعالیٰ کے احسانات کو بھول کر اُس کے خوف سے بے نیاز نہ ہو جائے۔ اور اپنی اصلیت کو یاد رکھ کر اپنے خالق کا فرمانبردار بنا ہے اور بے بنیاد و چند روزہ اقتدار کے نشہ میں مست ہو کر اپنے خالق کے قانون پر اپنی ناکارہ عقل اور قانون دانی کو ترجیح نہ دیتا پھرے اور مر کر زندہ ہونے اور اپنے اعمال اور احوال کی جواب دہی سے غافل نہ ہو جائے  
فرمایا کہ :-

أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ وَضَرَبَ لَنَا مَثَلًا وَنَسِيَ خَلْقَهُ قَالَ مَنْ

بِسْحَى الْعِظَامِ وَهِيَ مَرْمِيمٌ ط۔ (دیں)

”یعنی انسان عوز نہیں کرتا کہ ہم نے اس کو پانی کے ایک قطرے یعنی لطف سے پیدا کیا وہ عوز کرنے کے بجائے الٹا ر میرے اور میرے احکام اور قانون کے بارے میں جھگڑے اور بحثیں کرنے لگا اور ہمارے مقابلے میں بڑی بڑی مثالیں اور باتیں کرنے لگا اور اپنی اصل اور حقیقت کو اتنی جلدی، سہول گیا اور کہتا پھرتا ہے کہ میاں جسم اور ہڈیاں گل سرگر مٹی سونے کے بعد کس طرح زندہ ہو سکتی ہیں۔ جو کچھ ہے یہی دنیا ہے جس طرح بھی ہو سکے دنیا کماؤ۔ مرنے کے بعد جینا یا حساب و کتاب دینا اور حشر و نشر اور قیامت سب فضول باتیں ہیں۔“

لیکن اللہ تعالیٰ کی ایسی آیات کو پڑھنے اور عوز کرنے کے بعد جو انسان اپنی اصل اور حقیقت سے واقف ہو جاتے ہیں ان کے سر اپنے خالق کی عظمت کے سامنے جھک جاتے ہیں اور ان کے دل اسکے کلام کی سچائی پر ایمان لے آتے ہیں کہ جو اللہ ایک ناچیز اور ناپاک پانی کے قطرہ سے اتنا بڑا انسان اور جسم پیدا کر سکتا ہے تو کیا وہ اس بنے بنائے اور تیار جسم کو دوبارہ زندہ کرنے پر اور حساب کتاب لینے پر قدرت نہیں رکھتا۔

بَلَىٰ وَهُوَ الْخَلَّاقُ الْعَلِيمُ۔ اِسْمًا مَّرَّةً اِذَا ارَادَ شَيْئًا اَنْ يَقُولَ لَهُ كُنْ فَيَكُوْنُ۔

کیوں نہیں وہ ہر قسم کی قدرت اور طاقت رکھتا ہے۔ وہی پیدا

کرتے والا اور سب کچھ جاننے والا ہے۔ وہ تو ایسی اور اتنی زبردست قوت اور قدرت رکھتا ہے کہ جب وہ کسی چیز کے ہو جانے اور بن جانے کا ارادہ کرتا ہے اور کہتا ہے کہ ہو جا اور بن جا تو وہ فوراً ہی ہو جاتی اور بن جاتی ہے۔

دوسری جگہ ارشاد ہوتا ہے :-

فَلْيَنْظُرِ الْإِنْسَانُ مِمَّا خَلَقَ . مَخْلُوقٍ مِنْ مَاءٍ ذَا فِئِي  
تِيخْرُجُ مِنْ بَيْنِ الصُّلْبِ وَالثَّرَائِبِ إِنَّهُ عَلَى رَجْعِهِ  
لَقَادِرٌ

یعنی انسان کو چاہیے کہ وہ کم از کم اتنا تو غور کرے کہ وہ خود آخر کس چیز سے پیدا کیا گیا ہے یہی ناکہ وہ پانی کے ایک ایسے قطرہ سے بنایا گیا ہے جو کمر اور سینے کی ہڈیوں کے درمیان سے اُچھل کر نکلتا ہے یعنی منی کے قطرہ سے۔ بیشک جو خدا اس ذرا سی حقیر بوڑھے سے اس کا اتنا بڑا انسان بنا سکتا ہے وہ اس انسان کے لئے بڑے جسم کو دوبارہ لوٹانے اور زندہ کرنے کی بھی قدرت رکھتا ہے۔

تیسری جگہ ارشاد ہوتا ہے :-

يَا أَيُّهَا الْإِنْسَانُ مَا عَزَبَكَ بِرَبِّكَ الْكَرِيمِ الَّذِي  
خَلَقَكَ فَسَوِّكَ فَعَدَلَكَ ۗ وَالْأَنْفُ طَائِفَةٌ

یعنی اے انسان تجھے اپنے خالق اور رب کے بارے میں آخر کس چیز نے دھوکے اور شبہ میں ڈال دیا اور وہ کون سی قوت ہے جس نے

اُس خالق اور پروردگار کے مقابلے میں سبھی تجھ کو مغرور کر دیا۔ ذرا اپنی اصلیت اور حقیقت تو سمجھ کہ اُس نے ہی تجھے پیدا کیا۔ تیرے جوڑ اور بند بند کو درست فرمایا اور تجھے انسان کا معتدل مزاج اور معتدل تن بدن اور شکل و صورت بھی عطا کی۔

چوتھی جگہ سورہ المرسلات میں یہ فرما کر حقیقت کو بالکل ہی کھول دیا ہے کہ :-

أَلَمْ نَخْلُقْكُمْ مِنْ مَّاءٍ مَّهِينٍ . فَجَعَلْنَاهُ فِي قَرَارٍ مَكِينٍ  
إِلَى قَدَرٍ مَعْلُومٍ فَقَدَّسْنَا نَعْمَ . الْقَدْرُونَ ذِيلٌ يُؤْمِنُ  
لِلْمَكِّزِ بَيْنَ ط -

یعنی دلے غافل انسانوں، سنو تو کیا ہم نے تم کو ایک مہین یعنی ایک حقیر در ذلیل پانی کے قطرے سے پیدا نہیں کیا اور ایک وقت مقررہ (یعنی نو مہینے کی مدت تک) ایک محفوظ مقام (یعنی رحم یا پچھ دانی) میں نہیں رکھا اور اس کا ایک اندازہ مقرر کر دیا۔ وقت اور شانہ مقرر کر دیا۔ ذرا خود اپنی اصل اور پیدائش پر ہی غور کرو اور حقیقت کو سمجھو۔ کیونکہ حقیقت کا نہ سمجھنا ذرا اصل جھٹلانا ہے۔ یعنی تم اپنی اس طرح کی پیدائش کو سبھی شاید جھوٹ اور افسانہ ہی سمجھتے ہو۔ سنو جھوٹ سمجھنے اور جھوٹ بتلانے والوں کے لئے اُس دن تباہی اور بربادی ہے۔



# عورتوں کی بیماریاں اور ان کا علاج

## چند ضروری باتیں

(۱) اگر رحم میں زخم ہو کر پیپ وغیرہ پیدا ہو گئی ہو اور مواد اور پیپ نیچے کی آنت کی طرف راستہ کر چکا ہو تو سختوں کے ذریعے اس کو خارج کرنا چاہیے اور حقنہ ایسی دواؤں سے کیا جائے جو تھوڑا قبض بھی کرتی ہوں۔ آنتوں کو طاقنت بختیں اور انٹریوں کے اندر اس طرح اپنے لیس وغیرہ سے استر اور پلاستر کریں کہ پیپ وغیرہ کی تیزی سے وہاں زخم پیدا نہ ہو سکیں۔

(۲) اگر رحم کے زخموں کی پیپ اور مواد مٹانے کی طرف کو بھوٹ نکلے تو پیشاب زیادہ لانے والی دوائیں دی جائیں لیکن ہلکا اثر کرنے والی زیادہ سخت یعنی بہت زیادہ پیشاب لانے والی نہ دی جائیں ورنہ مٹانہ میں بھی زخم پیدا ہو جائیں گے۔

(۳) اگر حمل کے دوران میں نفخ شکم یعنی اچھا رہ زیادہ ہو تو ریح کو توڑنے والی زیادہ تیز دوائیں نہ دی جائیں ورنہ حمل گر جانے کا خطرہ ہے۔

(۴) اگر خون کی زیادتی کی وجہ سے حیض کا خون زیادہ دنوں تک

یا زیادہ مقدار میں آئے جسے کثرت طمث یا کثرت حیض کہتے ہیں تو جب تک بیمار میں کمزوری کے آثار پیدا نہ ہوں بند نہیں کرنا چاہیے۔

(۵) احتقاق الرحم یعنی سہڑیا یا پاؤ گولہ کے دورہ کے لئے خوشبودار چیزیں نہیں سنگھانی چاہئیں بلکہ ہینگ وغیرہ جیسی بدبودار دوائیں سنگھانی چاہئیں۔

(۶) اگر رحم کا درم پک کر پھوٹ جائے تو ہلکے قسم کے مدرات یعنی پتیا ب لائے والی دوائیں دی جائیں۔

(۷) رحم کے سخت درم کو کچھلانے کے لئے سخت قسم کی تحلیل کرنیوالی دوائیں ضا دیا لیب میں استعمال نہ کی جائیں کیونکہ رحم کا مزاج بہت نازک اور نرم ہوتا ہے اس لئے سخت دواؤں سے درم میں کمی کی بجائے سختی زیادہ بڑھ جانے کا اندیشہ ہوتا ہے البتہ ہلکی اور لطیف قسم کے لیب اور ضا د جیسے مکو۔ املتاس اور گلاب کے پھول وغیرہ کا استعمال مناسب ہے۔

### مطب

اگر حمل گر جائے یعنی دقت سے پہلے استقاط ہو جائے تو جنگلی پودینہ ۹ ماشہ۔ پوست خرپوزہ۔ سولف دونو چھ چھ ماشہ۔ پیراؤشاں ۶ ماشہ املتاس کا چھلکا ایک تولہ تین پاؤ پانی میں ڈال کر اتنا چوست دیا جائے کہ صرف تیسرا حصہ یعنی ایک پاؤ پانی رہ جائے اسے صاف کر کے گرم موسم میں شربت بزوری تین چار تولے اور اگر سردی کا موسم ہو تو پیراؤشاں ۶



چار تولے ملا کر کھانے اور پانی کی بجائے اسی کو پلایا جائے حتیٰ کہ سارا مواد صاف ہو جائے۔

اور یہ بھی دے سکتے ہیں :-

اخذت کا چھلکا ۲ تولہ - کپاس کے ڈوڈے ۲ تولہ - المٹاس کا چھلکا ایک تولہ - تانبے کے ، پیسے صاف کر کے سب کو دس سیر پانی میں خوب جوش دے کر صرف تیسرا حصہ پانی کا باقی رہ جائے۔ اس کو بل چھان کر شربت بزوری یا پرانا گڑ موسم کے لحاظ سے ملا کر کھانے اور پانی کی جگہ دیا جائے۔

اگر حیض یعنی ماہواری کا خون یا نفاس یعنی بچہ پیدا ہونے کے بعد کا خون رک گیا ہو تو سولف کی جڑ ایک تولہ - شاہترہ (پت یا پڑہ) ایک تولہ دونوں کو آدھ سیر پانی میں جوش دیں جب دو حصے جل کر تیسرا حصہ باقی رہ جائے تو سردی کے موسم میں پرانا گڑ ۴ تولہ ملا کر پلانا تجویز کریں اگر گرمی کا موسم ہو تو شربت بزوری ۲ تولہ ملا کر پلایا جائے اور دوسرے دن سے شیرہ تخم کثوث ۳ ماشہ - شیرہ سولف ۵ ماشہ - شیرہ مویز منقہ ۹ دانہ - عرق سولف ۱۲ تولہ میں نکال کر اس میں حمیرہ بنفشہ تین یا چار تولے ملا کر پہلے خمیرہ گاؤز باں ایک تولہ کھلا کر اوپر سے پلادیا جائے اور صبح و شام یہی پلائیں۔

حمل کے پہلے تین ماہ میں عمل گر جانے کا بڑا خطرہ ہوتا ہے کیونکہ ابھی حمل مضبوط نہیں ہوتا۔ اس لئے اس مدت میں حرکت گرم چیزوں

کے استعمال۔ سخت جذاب لینے اور جماعت سے پرہیز ضروری ہے۔  
 ورم رحم کے لئے (رحم کے اندر کے لئے) مندرجہ ذیل مرہم تجویز کرنا  
 چاہیے۔ سنرکاسنی اور سنر مکو کے پانی میں مرعی کے ایک اٹھاسے کی  
 سفیدی اور مرہم داخلیون ایک تولہ۔ روغن گل ۹ ماشہ سب کو مرہم کی  
 طرح ملا کر رحم کے اندر رکھو ایسی۔

زحیگی کے بخاروں اور رحم میں گندی رطوبت و عیزہ کے جمع ہونے  
 پر پودار پانی کے بند کرنے کے لئے مندرجہ ذیل نسخے معمول اور مشہور ہیں۔  
 رطوبتوں کے نکالنے اور صاف کرنے کے لئے یہ چھاڑ مفید ہے :-

کف دریا (سمندر جھاگ) ۳ ماشہ۔ بیروزہ خشک ۶ ماشہ۔ باؤ  
 ٹنگ ۳ ماشہ۔ نہک کھانے کا (لاہوری) ۶ ماشہ خوب کوٹ چھان کر  
 صاف ملل کے کپڑے میں تین پوٹلیاں بنا کر روزانہ ایک پوٹلی رحم کے  
 منہ میں رکھوائی جائے اور تین دن کے بعد ماڑو سنر ۶ ماشہ۔ سح ۲ ماشہ  
 سیرا کیسی ۶ ماشہ۔ پوست انار ۶ ماشہ۔ چھوٹی مابیں ۶ ماشہ۔ پرانا چونا  
 ۶ ماشہ۔ سب کو باریک کر کے چھان کر ۴ پوٹلیاں بنا کر روزانہ ایک  
 پوٹلی دائی سے رحم میں رکھوائی جائے اسے سمیٹ کہتے ہیں۔ ان دونوں  
 کے استعمال سے عورتوں کے مخصوص اعضاء یعنی شرمگاہ میں تنگی  
 بھی آجاتی ہے۔

اگر مقررہ دنوں کے علاوہ دوسرے دنوں میں بھی حیض کا خون  
 آنے لگے تو شیرہ تخم کثوث ۴ ماشہ۔ شیرہ تخم خرفہ سیاہ تین ماشہ

انجبار کی جڑ کا شیرہ ۲ ماشہ۔ شیرہ حب الاس ۳ ماشہ اور عجب پھینا  
 ۳ ماشہ عرق گاؤزبان ۱۲ تولہ میں تیار کر کے شربت انار شیریں ۳ تولہ  
 ملا کر اڈل سنگجراحت ایک ماشہ۔ گبرو ایک ماشہ پیس کر مفرح بارو ایک  
 تولہ میں رکھ کر کھلائیں اور پر سے پلا دیا جائے صبح و شام۔

اگر ماہواری کے خون کی شکایت سے رحم میں درد ہو تو مناسب  
 قدرات یعنی پیشاب لانے والی دوائیں شربت بزوری وغیرہ شامل  
 کر کے پلائیں اور کوکنار یعنی ڈوڈھ پوست کو پانی میں جوشن دیکر  
 گرم گرم کی ٹکڑا پر سے کرائی جائے۔

حمل والی عورت کو اگر قبض ہو جائے تو حلاب دینا بعض اوقات  
 کافی نقصان پہنچاتا ہے اس لئے سوتے وقت رات کو دو اڑھائی  
 تولہ گلقد گرم دووہ سے کھلانا مفید ہے اگر زیادہ ضروری ہو تو املتک  
 کا گودائین تولہ گرم پانی میں بھگو کر صاف کر کے روغن بادام ۶ ماشہ  
 ڈال کر پلائیں۔

## عقربہ

### بَانَجْهِیْن

اگر عادت کو اولاد نہ ہوتی ہو تو اسے عقربہ یا بانجھ پن کہتے ہیں بیماری  
 یا تو اس وجہ سے ہوتی ہے کہ مرد میں کوئی نقص ہوتا ہے یا پھر اس

وجہ سے ہوتی ہے کہ عورت میں نقص ہو یا دونوں میں ہی کوئی نقص ہو۔ ایسی عورت کی علامات یہ ہوتی ہیں کہ اُس میں بلغم اور سردی کا مادہ زیادہ ہوتا ہے۔ جسم موٹا ہوتا جاتا ہے، طبیعت میں سُستی بڑھ جاتی ہے اور بدن ہاتھ لگانے سے خشک معلوم ہوتا ہے۔

### اسباب

کبھی یہ بیماری عورتوں میں رحم کے پیدا شدہ نقص کی وجہ سے ہوتی ہے کبھی رحم کے درم اور سورش کی وجہ سے۔ آتشک یا سوزاک کی وجہ سے مرد کے خصیوں یا عورت کے نلوں وغیرہ کی خرابی کی وجہ سے۔ منی کی خرابی سے یا رحم کے اندر تیز رطوبتوں کے پیدا ہونے کی وجہ سے رحم کے اپنی جگہ سے ہٹ جانے کی وجہ سے مرد کے عضو کے چھوٹا ہونے کی وجہ سے کبھی یہ خرابی پیدا ہو جاتی ہے۔

یہ معلوم کرنے کے لئے کہ نقص مرد میں ہے عورت میں ہے مٹی کے دو علیحدہ علیحدہ گلولوں میں مٹی کھاد وغیرہ بھر کر دونوں میں جو کے بیج بونے کے طریقہ پر ڈال دیں۔ ایک میں مرد پیشاب کرے اور دوسرے میں عورت اپنا پیشاب ڈالے اور دونوں برتنوں پر الگ الگ نشانی لگا دیں جس کے برتن میں جوہ اُگیں اسی میں نقص ہوگا۔ دوسرا طریقہ یہ ہے کہ مرد کی منی لے کر پانی میں ڈالیں اگر منی پانی کی تہہ یعنی تلے اور پیندے میں بیٹھنے کی بجائے پانی کے اوپر ہی تیرتی ہے تو مرد

ہیں ہی نقص موجود ہے۔ اگر منی تہہ میں جا پیٹھے تو عورت میں خرابی ہوگی۔ بعض اوقات دونوں میں ہی کوئی نقص نہیں ہوتا اور پھر بھی اولاد نہیں ہوتی تو یہ اللہ کا حکم سمجھنا چاہیے۔ کیونکہ یہ اُس کا کام ہے کہ جسے چاہے لڑکے دے یا جسے چاہے لڑکیاں دے جسے چاہے کچھ نہ دے۔ جسے چاہے لڑکے اور لڑکیاں دونوں ہی دے اور جسے چاہے کچھ بھی نہ دے۔ مرضی مولیٰ ازہمہ اولیٰ۔ چاہے لاکھ صحت ہو اگر وہ نہیں چاہتا تو کچھ بھی نہیں ہو سکتا۔

### علاج

خوب غور کے ساتھ سبب معلوم کرنے کی کوشش کی جائے اور اُسے دور کرنے کی جدوجہد کی جائے۔ جس طرف میں نقص ہو اُس کا علاج کیا جائے۔ حیض و عیزہ کی خرابی ہو تو اسے دور کیا جائے۔ براہ وندانِ فیل نہایت بار یک سفوف کر کے ۴ ماہہ مقدار میں روزانہ عورت کو کھلانا مفید ہے اس میں برابر وزن کی مصری شامل کر لینا چاہیے۔ ایک ہفتہ تک استعمال کرایا جائے۔

### نسخہ خاص

مروارید یعنی پتے موتی ایک تولہ کو لیموں کے دو تولہ رس میں کھل کر کے ایک مضبوط شیشی میں ڈال کر منہ کو موم و عیزہ سے خوب بند کر دیں اور اکیس روز تک گرم پانی میں پڑا رہنے دیں۔ موتیوں کا پانی بن جائے گا۔ اب سفمونیا ساڑھے سترہ ماہہ۔ چرانتہ ۱۴ ماہہ

لونگ ساڑھے دس ماشہ۔ ایلو ساڑھے چھ تولہ۔ وار چینی ۴ ماشہ۔  
 انٹیمن ۴ ماشہ۔ صندل سرف ساڑھے دس ماشہ۔ خود مندی گوند  
 کیکر۔ گوند کتیرا ساڑھے دس ماشہ سب کو خوب باہر کر کے  
 ملا لیں اور اس میں سے اتنا سفوف جتنے کی اوپر ولے موتیوں کے  
 پانی میں گولیاں بن سکیں گوندھ کر چنے کے برابر گولیاں بنالی جائیں  
 حیض سے پاک ہونے کے بعد گھوڑی کے دودھ میں ایک گولی گھس  
 کر عورت کے رحم میں بتی یا پٹلی کی صورت میں دانی سے رکھو اور  
 اسی طرح سے تین یا پانچ دن تک رکھو ایسے اور پھر صحبت کی اجازت  
 دی جائے۔

## جرب الرحم

رچہ دانی کی خادش

رحم میں خارش کسی گرم مادے یا تیز رطوبت کی وجہ سے۔ یا  
 صفرائی زیادتی سے اور کبھی حمل کے دوران میں اور کبھی خون حیض  
 کے کم آنے اور کبھی پھنسیاں وغیرہ ہونے سے ہو جاتی ہے۔ کبھی چھوٹی  
 چھوٹی سرف پھنسیاں اور دانے رحم کے اندر کی طرف ہوتے ہیں  
 جو دانی انگلی سے محسوس کر سکتی ہے اور کبھی باہر کے حصے پر

جاتے ہیں جو نظر آتے ہیں۔

## علاج

سبب معلوم کر کے اُس کو دور کیا جائے۔ نیم دغیرہ کے پانی سے رحم کو سردت صاف رکھا جائے۔ گندھک، ٹرنال، سرخ اور سنگہ تینوں کو پانی میں پیس کر اندر اور باہر لگا یا جائے۔ قبض اور خون کی صفائی کے لئے مناسب دوائیں دی جائیں۔

## اسقاط

### یعنی حمل کا گر جانا

اگر سات ماہ سے کم مدت کا حمل گر جائے تو اسے اسقاط کہا جائیگا عام طور پر چھ ماہ کی مدت میں پیدا ہونے والا بچہ زندہ نہیں رہتا۔ حمل کی اصل مدت نو ماہ (چاند کے مہینوں کے حساب سے) ہوتی ہے۔ اس پر بارہ چودہ روز کم یا زیادہ بھی ہو سکتے ہیں۔ سات ماہ پورے کر کے پیدا ہونے والا بچہ اکثر زندہ رہتا ہے۔

### علامات

اگر اسقاط حمل ہونے والا ہو یعنی گرنے کا ڈر ہو تو یہ نشانیاں ہوتی ہیں کہ حمل والی عورت کی کمر اور رانوں میں اکثر درد ہونے لگتا ہے اور آہستہ آہستہ درمیں زیادتی اور ترقی ہونے لگتی ہے اور طبیعت

بہت بے چین اور سُست رہنے لگتی ہے اور رحم سے خون آنا شروع ہو جاتا ہے۔ اس کی وجہ یا تو حمل گرنے کی عادت ہوتی ہے۔ یا کوئی سخت محنت کا کام یا زیادہ وزنی چیز کا اٹھانا۔ یا زیادہ غم اور خوف یا بدن اور پیٹ کو جامع یا گھوڑے وغیرہ کی سواری یا کسی دوسری سواری کی وجہ سے زیادہ حرکت پہنچنے سے بھی ایسا ہو جاتا ہے۔ سخت قسم کے جلاب اور گرم چیزیں اور سخت پشیا ب لانے والی چیزیں استعمال کرنے سے اور سوزاک و آتشک کے اثر سے بھی اسقاط ممکن ہے۔

### علاج

علاج سے پہلے اصل سبب کو معلوم کرنا چاہیے اور اس کے مطابق علاج کیا جائے۔ اس کے علاج میں خاص توجہ کرنی چاہیے کیونکہ ایک دو مرتبہ حمل گرنے سے اسکی عادت ہی ہو جاتی ہے۔ اگر ابھی تھوڑا تھوڑا سا خون رحم سے آنا شروع ہو تو پورا آرام کرنے کی ہدایت کرنی چاہیے۔ چلنے پھرنے سے بالکل منع کر دینا چاہیے۔ گیر و ایک ماشہ۔ گوند کیکر ایک ماشہ۔ سنجھراحت ایک ماشہ کو شربت انجبار کے ساتھ پھنکا ہیں۔ ہاتھ پاؤں کو منہدی لگائیں۔ مرتبہ آملہ کھلا کر ادپ سے لعاب بہیدانہ اور شیرہ تخم خرفہ سیاہ اور شیرہ حب الاس تین ماشہ عرق گاؤزباں میں نکال کر شربت حب الاس یا انجبار ملا کر لگانا چاہیے اور بھاری خوراک نہ دی جائے۔ معمول خاص :- انار کے درخت کی پھال ۹ ماشہ۔ پلاس



کے بیج ایک تولہ دو بوز کو کوٹ کر تقریباً تین پاؤ پانی میں ابالا جائے  
حتیٰ کہ صرف ایک پاؤ پانی باقی رہ جائے۔ بل کہ صاف کر کے ۳ خوراک  
بنا کر تین تین گھنٹے کے بعد ایک ایک خوراک دی جائے۔

معجون خاص معمول مطب

جرطہ نجبار۔ صندل سفید۔ صندل سرخ۔ مازو بستر۔ لبید جلیا یا سیاہ دروازہ  
ناسفتہ اصلی۔ ابریشم۔ کہر یا ستمچی۔ گل ارمنی۔ عود صلیب۔ درنہ بیخ عطری  
ہر ایک سوا گیارہ ماشہ۔ خرنے کے بیج چھلے ہوئے۔ تر بوز کے بیجوں کا  
مختر ہر ایک ساڑھے بائیس ماشہ۔ چاندی اور سونے کے ورق ہر ایک  
بیس عدد۔ عنبر اشہب ایک ماشہ سب کو کوٹ کر شربت انگور آدھ پاؤ  
شہد اصلی ایک پاؤ اور مصری سفید تین پاؤ کا قاعدے کے مطابق قوام  
بنا کر اس میں ملا دیں اور معجون بنالی جائے ہر روز صبح کے وقت چار  
پانچ ماشہ لے کر پانی یا دودھ یا کسی عرق کے ساتھ استعمال کرائیں۔

## سیلان الرحم

جس طرح مردوں کو جریان ہو جاتا ہے اسی طرح عورتوں کے رحم  
سے رطوبت آنا شروع ہو جاتی ہے جس کی علامات مشہور ہیں مثلاً ہر وقت  
شرنگاہ کا تر رہنا۔ ذرا سا شہوت کا خیال آنے ہی پانی آنا شروع ہو جانا  
بھوک کی کمی۔ پیشاب جلدی جلدی آنا۔ عام کمزوری اور سستی رہنا۔

دودھ کی طرح سفید یا پیلی رنگ کا پانی پڑنا۔ نوجوان لڑکیوں کو مزاج کی گرمی سے اکثر الہا ہو جاتا ہے۔ یہ رحم کے درم اور سوزش سے گرم چیزوں کے استعمال سے یا زیادہ ٹھنڈی اور تر چیزوں کے استعمال سے۔ زیادہ رطوبت پیدا ہونے کی وجہ سے۔ خون حیض کے صاف نہ آنے سے۔ رحم کے اپنی جگہ سے ہٹنے سے۔ جماع کی کثرت سے۔ اولاد کی کثرت سے۔ اور قبض، سوزاک اور آتشک وغیرہ سے اور حمل کے دوران میں بھی یہ مرض ہو جاتا ہے۔

### علاج

سبب معلوم کر کے اس کا تدارک اور بندوبست کیا جائے۔ مرض کی عام کمزوری کو دور کیا جائے۔ غذا اچھی اور جلد مضام ہونے والی دی جائے۔ اگر حمل کے دنوں میں رطوبت زیادہ آنے لگے تو سیدپ مروارید یعنی اصلی سیدپ ۳ تولہ۔ دانہ الاچی خورد۔ مال مکھانہ۔ طباشیر سب ایک ایک تولہ اور مصری سفید چھ تولہ سب کو بار ایک کر کے ۶ ماہ کی مقدار میں صبح و شام پانی یا دودھ کے ساتھ استعمال کرائیں۔

### معمول خاص

مندرجہ ذیل دو اسپان الرحم کے علاوہ رحم کے کمزوری کی وجہ سے باہر نکلنے۔ حیض کی زیادتی۔ رحم کی کمزوری اور اسقاط کی عادت کے لئے بھی بے نظیر چیز ہے۔

پاری سرخ ایک پاؤ۔ پاری کے پھول۔ دھاوا کے پھول

موصلی سفید۔ طباشیر۔ دانہ الاپچی خورد ہر ایک نو نو ماشہ۔ مائیں چھوٹی و  
 بڑی ہر ایک پانچ پانچ ماشہ۔ کمرکس یعنی ڈھاک کا گوند بھنا سوا۔  
 دس تولہ۔ چینی آدھا سیر گھی گائے کا اصلی دس تولہ۔ سپاری کو کوٹ  
 کر گائے کے ۴ سیر دودھ میں ڈال کر دھیمی آبخ میں پکا پکا کر جذب  
 کر دیں اور گھی میں بھون کر باقی سب چیزوں کا سفوف ملا کر معجون  
 بنالی جائے۔

ہر روز صبح و شام ایک ایک چھٹانک استعمال کرائی جائے۔ گرم  
 چیزوں کا پرہیز کرائیں۔

## درم

### بچہ دانی کی سوجن

نم رحم یعنی بچہ دانی کے منہ یا گردن یا جھلی یا اندر اوپر کے حصہ میں  
 کسی وجہ سے درم ہو جائے تو عورت کی طبیعت سردت مست اور گرمی  
 گرمی سے رہنے لگتی ہے۔ رطوبت بھی خارج ہونے لگتی ہے۔ خون  
 میں بے قاعدگی آجاتی ہے اور عام طور پر بخار رہنے لگتا ہے۔ اور  
 خشک کھانسی آنے لگتی ہے۔ ایسا معلوم ہوتا ہے کہ مر فیضہ کو تپ دق  
 یا بی بی ہو گیا ہے۔ علاج

جب ایسی علامات دیکھنے میں آئیں تو فوراً پوری طرح سے

سبب کو معلوم کرنے کی کوشش کرنی چاہیے۔ کسی ہوشیار روانی سے  
ہاتھ اور ناخن وغیرہ خوب صاف کرنا اور کراہی کا حال معلوم کرنا چاہیے۔

معمولِ طب

شہدِ خالص ایک تولہ۔ املتاس کا منتر ایک تولہ۔ روغنِ گل ۳ تولہ  
سمندر جھاگ (گف دریا) ۶ ماشہ۔ سبز مکو کے پانی میں خوب کھل کر کے  
اس میں روئی یا صاف باریک لمل کا ٹکڑا سبک کر اچھی طرح لت  
پت کر کے رحم کے منہ پر صبح و شام رکھوایا جائے۔

اور خطمی ۶ ماشہ۔ مکو خشک ۶ ماشہ۔ گودہ املتاس دو تولہ۔ سب  
کو گرم پانی میں سبک کر مل چھان کر اس میں آدھ پاؤ گہیوں کا آٹا ملا کر  
گھی اور پرانا گڑ ڈال کر حلوا بنا لیا جائے اور اس حلوا میں مکو خشک کھلا  
کے پھول۔ بابونہ کے پھول ہر ایک دو دو ماشہ آٹے کی طرح باریک کر کے  
ملائیں۔ پہلے اسی گرم گرم حلویے کو کپڑے میں لے کر پورے رحم کے اوپر  
ٹکورا کرانی جائے اور پھر اسی کو قابل برداشت گرم کر کے رحم کے اوپر  
باندھ دیا جائے۔

مفید مرہم برائے سختی و درم رحم

روغنِ گل ایک تولہ۔ کائے کی نلی کا بھیجا ایک تولہ۔ موم اصلی ایک تولہ  
بکری کے گردہ کی چربی ایک تولہ۔ ان سب کو نرم آگ پر پکھلائیں بعد ازاں  
اس میں کنڈر۔ بابونہ کے پھول اور زعفران۔ خطمی تین تین ماشہ خوب  
باریک سفوف کر کے اس میں شامل کر دیں اور آخر میں مرغی کے

انڈے کی ایک زروی اس میں ملا کر پھینٹ دیں اور مرہم کی طرح صبح  
 و شام رحم کے اندر صاف انگلی سے لگایا جائے اور اوپر بھی مل دیا جائے  
 یا روئی وغیرہ میں لگا کر اندر رکھوایا جائے۔

## تشریح الرحم

### رحم کے زخم

جب رحم میں زخم ہوں تو رحم کی جگہ پر درد اور جلن سی ہوتی رہتی  
 ہے اور رحم سے خون اور پیپ آنے لگتے ہیں۔ یہ کبھی رحم میں خراب  
 اور گندے مادوں اور رطوبتوں کی وجہ سے کبھی آتشک اور سوزاک  
 کے اثر سے کبھی دانی بغیر ہاتھ اور ناخن کی صفائی کے انگلی اندر ڈالے  
 تو ناخن وغیرہ کی خراش اور زخم سے بھی پیدا ہو جاتے ہیں۔

### علاج

زخموں کی پوری طرح صفائی رکھنی چاہیے۔ نیم کے پتوں کو ابال  
 کر اُس کے پانی سے بار بار دھونا چاہیے اور زخموں پر پیچھے بیان شدہ  
 مرہم لگانا چاہیے۔

روغن گل میں کافور اور مردار سنگ ملا کر مرہم کی طرح استعمال  
 کرنا چاہیے۔ چنبیلی کے تیل میں سفیدہ کا ششتری ملا کر لگانا بھی مجرب  
 ہے۔ گوند کیکر۔ کندر ہر ایک سات ملٹے۔ انار کے پھول۔ پوست انار۔

سر ایک ڈیڑھ تولہ کوٹ پیس کر اور چھان کر پانی میں لمبی بتیاں سی بنا کر  
ایک ایک شافہ یعنی بتی رحم میں رکھوائی جائے۔

## نوع الرحم

### رحم کا باہر نکلنا

اس حالت میں کمر پیڑ اور پاخانے کے مقام پر سخت پوچھ اور  
درد معلوم ہوتا ہے۔ ہاتھ پاؤں کا تپنے لگتے ہیں اور عورت خود ایسے محسوس  
کرتی ہے جیسے رحم باہر کو نکل رہا ہو۔

یہ کبھی سخت حرکت سے یا رحم کے بندھنوں میں کوئی خرابی یا  
ڈھیلا پن آجانے سے۔ کبھی حمل کے دوران میں بھی ہو جاتا ہے۔ اور  
خون حیض کی رکاوٹ سے بھی یہ بیماری پیدا ہو جاتی ہے۔

### علاج

سبب معلوم کر کے اس کو دور کرنے کی کوشش کی جائے۔  
کانوز میٹوری۔ سک اصلی۔ عنبر اور شک اصلی سب ایک  
ایک ماشہ لے کر تین تولہ روغن نیلون فر میں گھس کر اور حل کر کے  
اس کی پوٹلیاں بنا کر رکھوائی جائیں۔  
نہایت مفید چیز ہے۔



## اٹھراہ - مسان

اٹھراہ عام طور پر اس بیماری کا نام ہے جس میں عورت کے بچے زیادہ سے زیادہ آٹھ گھنٹے - آٹھ دن - آٹھ مہینے یا آٹھ سال سے زیادہ زندہ نہیں رہتے۔ بچہ یا تو اچانک کسی اندرونی شکایت سے یا آہستہ آہستہ سوکھ سوکھ کر مر جاتا ہے۔ یہ بیماری عورت کے رحم یا دودھ میں کسی خاص زہریلے مادے کی وجہ سے یا خاص کمزوری سے پیدا ہوتی ہے۔

### علاج

مرض کا سبب دریافت کیا جائے اور عورت کی عام صحت کا عمل کے شروع سے ہی خیال رکھا جائے اور بچہ پیدا ہونے کے بعد بہتر یہ ہے کہ ماں کا دودھ بدل دیا جائے۔

سیلان الرحم کے علاج میں جو معجون درج ہے وہ عورت کو کافی عرصہ تک کھلانا چاہیے۔

سرو کے درخت کے پتے آدھ پاؤلے کر اس میں پس پس دانے کالی مرچ کے ڈال کر خوب پس کر چار چار رتی کی گولیاں بنالی جائیں اور اس مرض والی عورت کو حمل کے تیسرے مہینے سے ایک ایک گولی صبح و شام تازہ پانی سے ۴۰ روز تک کھلانا مفید ہے۔ جب بچہ پیدا ہو جائے تو پھر اسی طرح تازہ گولیاں بنا کر ۴۰ دن استعمال کرادی جائیں اور ہر

سال میں اسی طرح ۴۰ دن استعمال کرائی جائیں۔

## عوارض نفاس

پرسوت۔ زحیگی یا چھلے کا بخلا

جب زحیگی ہوتی ہے یعنی عورت کے بچہ پیدا ہوتا ہے تو عام طور پر چالیس روز تک بچہ دانی سے خون اور گندی رطوبتیں نکلتی رہتی ہیں اگر یہ بند ہو جائیں یا کسی وجہ سے کم ہو جائیں تو کئی بیماریاں پیدا ہو جاتی ہیں اور بخار آنے لگتا ہے۔ جس کی وجہ سے عورت ادزچہ کی صحت بہت جلد خرابی کے درجہ پر جا پہنچتی ہے۔ عورت کو سردی اور جاڑے سے بخار چڑھنے لگتا ہے۔ جسم پر لال رنگ کے دھبے اور کبھی پھنسیاں ہو جاتی ہیں۔ پیٹ اور رحم میں درد ہونے لگتا ہے۔ تھے آنے لگتی ہے۔ سخت گرمی۔ کزوری اور بد سبھی ہو جاتی ہے۔

### اسباب مرض

یہ مرض عام طور پر بعض گندی اور نا تجربہ کار دایوں کی وجہ سے پیدا ہو جاتا ہے۔ آئول اگر پوری طرح سے خارج نہ ہو تو یہ اس بیماری کا سب سے بڑا سبب ہوتا ہے جس سے خون وغیرہ بند ہو کر زہر لوہے بدن میں پھیل جاتا ہے۔ اگر جلد ہی مناسب علاج نہ ہو تو مرض



عبدی ہلک اور خطرناک صورت اور درجہ اختیار کرتا ہے۔

### علاج

آؤل وغیرہ کے خارج کرنے کے لئے رحم میں پچکاری وغیرہ کے ذریعے صفائی رکھی جائے۔ غذا نہایت ہلکی اور پتلی دینی چاہیے۔

### جوشاہ معنی

مکو۔ تخم خطمی۔ گرمس کی جڑ۔ گل بنفشہ۔ پرسیاؤشاں۔ سولف  
ملیٹھی۔ گل غاذث۔ سب کورات کے وقت پانی میں بھگو کر صبح دیکر  
مل چھان کر کلقتند ڈھائی تولہ شربت بزوری دو تولے ملا کر نیم گرم صبح  
شام پلانا تجویز کریں۔

اگر درد بہت شدید ہو تو کوکناہ رڈوڈہ پوست) ایک عدد ایک پاؤ  
پانی میں رات کو بھگو کر صبح تیار کر ایک ایک دو دو چمچے پلائیں کوئی مناسب  
شربت یا شکر سے میٹھا بھی کر سکتے ہیں۔

### معمول خاص

پان کی جڑ۔ جادتری۔ جالفل۔ لونگ۔ ابریشم۔ دارچینی۔ زعفران  
اندر جوشیریں۔ درونخ غقرنی۔ فلغل مویہ۔ دانہ الالچی کلاں۔ دانہ  
الالچی خورد ہر ایک ایک تولہ سب کو کوٹ چھان کر مویر منقہ بارہ تولہ  
میں بیچ نکال کر اچھی طرح ملا دیں۔ صبح دستاہ سات سات ماشہ  
گاؤزباں کے شربت اور اجوائن کے عرق کے ساتھ دیں۔

# اختناق الرحم

## بازگولا

اختناق الرحم کے معنی ہیں رحم کا گھٹنا یا گھوٹنا۔ عربی میں اختناق گلا دبانے اور گھوٹنے کو کہتے ہیں۔ اس بیماری کی ساری نشانیوں اور علامتوں میں دماغ کی بیماری کی ہوتی ہیں۔ لیکن اسے دماغ کی بیماریوں میں شامل نہیں کیا گیا بلکہ عورتوں کی رحم کی بیماریوں میں شامل کر دیا گیا ہے۔ اس کی وجہ یہ ہے کہ اس بیماری کی اصل جڑ اور سبب رحم میں ہی ہوتا ہے اور دماغ پر اس کا اثر ایک عارضے کی طرح یعنی رحم کی بیماری کی وجہ سے ہوتا ہے۔ اس لئے اصل کے اعتبار سے اسکو رحم کی بیماریوں میں داخل کر دیا گیا ہے۔

## علامتوں میں

یہ بیماری مرگی کی بیماری سے بہت ملتی جلتی ہے ان کا فرق مرگی کے بیان میں درج ہے۔ مرنی علامتوں میں یہ ہوتی ہیں کہ اختناق الرحم کے دورے میں منہ سے بھاگ اور کف نہیں آتے اور کامل طور پر بے ہوشی بھی نہیں ہوتی۔ اسی لئے اس کو دورے کے وقت اس پاس بیٹھے ہوئے لوگوں کی باتیں یاد رہتی ہیں۔ اس میں عورت دیوانوں اور پانگلوں کی طرح حرکتیں کرتی ہے۔ اسی لئے جاہل اور ان پڑھ لوگ

اس کو جن بھوت پریت یا کسی بدروح کا اثر اور سایہ کہتے ہیں جس سے چالاک لوگ فائدہ اٹھاتے ہیں اور تعویذ- گنڈا۔ جھاڑ سھونک کر کے لوگوں کی جیبوں پر اور اعتقاد اور ایمان پر ڈاکہ ڈالتے ہیں اور زلفیں بڑھا کر کالے یا پیلے کپڑے پہن کر خود کو دلی اللہ کہنا شروع کر دیتے ہیں اور اسلام کے پردے میں دین اور عقیدے کی کچی عورتوں اور مردوں کو لوٹ کر دین اور اسلام کو بدنام کرتے ہیں۔ بھلا ان سے کوئی پوچھے کہ حضرت یہ جن ان غریب اور بیمار عورتوں سے ہی کیوں عشق فرماتے ہیں ان کو تو ایسی طاقت اور قدرت اللہ تعالیٰ نے بخشی ہے کہ وہ دنیا کی بڑی سے بڑی حسین عورتوں اور شہزادیوں کو اٹھا کر لے جاسکتے ہیں اور کوئی ان کو دیکھ بھی نہیں سکتا اور پکڑ نہیں سکتا اور ان کے لئے کیا روایتی پریاں ہی بس نہیں۔ جن دراصل کسی کو کچھ نہیں کہتے وہ آگ سے بنے ہوئے ہیں اور انسان مٹی سے بنا ہوا ہے۔ پھر آگ اور مٹی کا میل اور عشق کیا معنی۔

جن دراصل یہ جھوٹے صوفی اور جھوٹے درویش ہیں جو انسان کی شکل میں اسلام کا لباس اوڑھ کر بیماروں کو لوٹتے ہیں۔ مولانا رومی نے ان جیسے جنوں اور ابلیسوں کے متعلق ہی تو کہا ہے کہ

لے با ابلیس آدم روئے بہت

یعنی بہت سے ابلیس اور جن انسانوں کی صورت میں موجود ہیں۔ بہر حال بات کہاں سے کہاں پہنچے گی۔ اس بیماری کی باقی

علامات یہ ہیں کہ اس کا دورہ بعض دفعہ تو پانچ دس منٹ تک رہ کر ختم ہو جاتا ہے اور بعض دفعہ کئی کئی روز تک "چالو" اور جاری رہتا ہے دورہ شروع ہوتا ہے تو بیمار کو ناف اور رحم کے نزدیک سے ایک ٹھنڈا سا گولابن کماؤپر کوآہستہ آہستہ یعنی سینے اور دماغ کی طرف کو چڑھتا ہوا معلوم ہوتا ہے جیسے کوئی گلا گھونٹ رہا ہو راسی وجہ سے اس کا نام احتناق) رکھا گیا ہے جس کے معنی گلا گھونٹنے کے ہیں۔ چنانچہ ایسی صورت میں بیمار کی حالت بالکل غیر ہو جاتی ہے۔ دیوانوں کی طرح چیخنے، چلانے اور ہاتھ پاؤں مارنے لگتی ہے۔ کبھی زور زور سے سینے اور کبھی رونے لگتی ہے۔ پتلا پیشاب، تھوڑا تھوڑا اور بار بار آنے لگتا ہے۔ سانس جلدی جلدی چلتا ہے۔ بیمار بال نوچنے لگ جاتی ہے۔ ہاتھ پاؤں ٹیڑھے ہو جاتے ہیں اور سٹھنڈے پڑ جاتے ہیں مریض بے ہوش ہو کر گر پڑتی ہے اور تڑپنے لگتی ہے اور کبھی بیمار عورت بالکل خاموش ہو کر لیٹی رہتی ہے۔

### اسباب مرض

عوان لڑکیوں میں خاص طور پر جب ان میں خون کی زیادتی اور جوش ہو۔ غیر شادی شدہ ہوں اور حسن و عشق کی کہانیاں درقے پڑھتی ہوں۔ سہیلیوں میں بیٹھ کر شہوت کو ابھارنے والی باتیں کرتی ہوں یا گندی فلمیں دیکھتی ہوں تو رحم میں جوش آ جاتا ہے اور رحم چونکہ بڑا نازک حصہ ہے اور پھپھوں جیسا جتہ رکھتا ہے۔ اس

لئے جلدی اثر قبول کرتا ہے۔ اور شہوت کی باتوں اور قصے کہانیوں سے طبیعت میں جوش اور خواہش پیدا ہوتی ہے اور اوسر منی کے نکلنے کا ذریعہ نہیں ہوتا۔ لہذا منی رکنے سے اس کے بخارات گولے کی صورت میں دماغ کی طرف جانا شروع ہو جاتے ہیں۔ کبھی حیض کے بند ہونے سے بھی یہ بیماری پیدا ہو جاتی ہے اگر عورت کی شہوت پوری نہ ہو تو بھی یہ کیفیت ہو جاتی ہے۔ خوب اچھا کھانے اور آرام عیش کی زندگی سے بھی یہ بیماری حملہ کرتی ہے۔ زیادہ غم و غصہ اور رحم وغیر میں قبض کی وجہ سے غلیظ ریاح کے نور سے بھی ہو جاتی ہے۔

### علاج

اصل چیز سبب کا معلوم کرنا ہے پھر اس سبب کو دور کرنے کی کوشش کرنی چاہیے۔ اگر غیر شادی شدہ ہو تو شادی کا مشورہ دیا جائے اگر کسی خلط کا غلبہ اور زور ہو تو اس کا علاج کیا جائے اگر خون کی کثرت ہو تو صافن و غیرہ کی فصد کھلوانی چاہئے اگر حیض کی بندش ہو تو اسکو کھولنے والی دوائیں دی جائیں۔

اگر مرد کمزور ہو اور عورت کی خواہشات پوری نہ کر سکتا ہو تو مرد کا علاج کیا جائے۔ دورہ کے وقت پریشان نہ ہوں بلکہ اطمینان سے مریض کے گلے کے بٹن کھول کر سر کو پاؤں سے ذرا اونچا کر انہیں بند لیوں کو کپڑے سے ذرا باندھ دیں اور بدن کی مالش کریں۔ منہ پر ٹھنڈے پانی کی چھٹیوں ماریں اور ہیننگ۔ اسن پیاز و غیرہ سونگھائیں۔ اگر قبض ہو تو

حقنہ کرایا جائے۔

### خاص معمولات

جذبید ستر۔ کا نور بھیم سینہ۔ ہینگ اصلی اور افیون برابر برابر وزن میں خوب پس کر عرق کا ذبیاں کے ساتھ کالی مرچ کے برابر گولیاں بنالی جائیں اور ایک ایک گولی صبح و شام پانی کے ساتھ استعمال کرانی جائے اور دورہ کی حالت میں ہینگ۔ جذبید ستر و دورتی لے کر پرانے کپڑے کے ٹکڑے میں لپیٹ کر سلگا کر اس کا دھواں ناک میں پونچائیں۔

یہ معجون خاص طور پر مفید ہے۔

اسطوخودوس ڈیڑھ تولہ۔ تربذ سفید ڈیڑھ تولہ۔ بسفانح نستقی ڈیڑھ تولہ۔ انٹیمون ڈیڑھ تولہ۔ بلیہ سیاہ تین تولہ۔ چھلکا سٹر کلاں (بڑی) بلیہ کا چھلکا۔ آملہ کا چھلکا ہر ایک تین تولہ۔ سب کو کوٹ چھان لیں اور ذرا سا روغن بادام مل کر خالص شہد تین پاؤں میں ملا کر ۴۰ دن تک پڑا رہنے دیں اگر چادل یا گہیوں کے اندر دبا دیں تو اور اچھا ہے۔ چالیس دن کے بعد ڈیڑھ تولہ کی مقدار میں رات کو گرم پانی سے کھلانا بخوبی کرے۔

## کثرت الطمث اور استحاضہ

اس بیماری کو سیلان طمث بھی کہتے ہیں۔ حیض کا خون اگر

بہت زیادہ آئے تو اسے کثرت الطمث کہتے ہیں جیض کے آنے کی اصلی اور قدرتی مدت ہجرت کم سے کم تین دن اور زیادہ سے زیادہ دس روز تک ہے اگر اس سے زیادہ مدت اور عرصہ تک خون جاری رہے تو اس کو استحا عنہ کہتے ہیں۔

### علامات

اس بیماری میں نبض سریع، عظیم اور منتلی چلتی ہے۔ نبض کے بیان میں ان کی تعریف دیکھ کر یاد رکھیں۔ ہاتھ سے پھونے میں نبض کا ملمس گرم معلوم ہوگا۔ پیشاب بہت سرخ ہوتا ہے۔ چہرہ اور جلد زرد رنگ کے سہجائے ہیں۔ کمزوری بڑھتی رہتی ہے اور پیاس بھی زیادہ لگتی ہے۔

### بیماری کی وجوہات اور اسباب

کبھی یہ جیض کے دلوں میں جامع کرنے سے۔ کثرت جماع سے خون کے پتلا ہوجانے سے۔ زیادہ گرم غذا وغیرہ کے استعمال سے۔ خون کے زیادہ ہوجانے سے اور صفرا کی کثرت اور غلبہ سے ہوجاتا ہے۔

### علاج

سبب معلوم کر کے اس کا تدارک کیا جائے۔ اگر گرمی اور صفرا کی زیادتی ہو تو بہیدانہ۔ کاہو۔ خرفہ کاسنی۔ عناب۔ چرائتہ۔ نیلوفر۔ تخم بازنگ۔ شربت نیلوفر۔ عرق کاسنی۔ عرق نیلوفر۔ نجماحت۔ گرو۔ گوند۔ کیکر وغیرہ مناسب مقدار اور طریقے سے استعمال کرائیں۔ خون کی تیزی

اور پستان کے لئے خون کو اعتدال پر رکھنے والی دوائیں دیں جن کا ذکر  
پچھے ہو چکا ہے۔

### معمول مطب

سیلکٹری یعنی سنگجرات دس تولے لے کر دودھ میں باریک پیس  
کر آدھی آدھی چھٹانک کے گولے بنا کر سایہ میں سکھالیں اور ہوا سے  
بچا کر دس پندرہ سیراپوں رپا تھپیوں کے درمیان رکھ کر آگ ویدیں  
گھٹناڑا ہونے پر صاف کر کے پیس لیں اور دودھ ماشہ کی مقدار میں  
شریت انجبار کے ساتھ صبح دوپہر، شام کھلائیں اور جس عورت کو  
حمل کے دنوں میں خون شروع ہو جائے اُسے یہ دوا یعنی سنگجرات  
والی اتنی ہی مقدار میں یعنی دودھ ماشہ تین تین گھنٹہ بعد اسقاط  
حمل میں سخم پلاس اور چھال درخت انار ویلے جو شانڈے کے ساتھ  
استعمال کریں۔

### فرزجہا یعنی بتی

گل ارنی - گل مختم - گلغار - پھٹگری سفید - مردار سنگ -  
سیاہ سرمہ ہر ایک تین ماشہ خوب باریک کر کے روئی یا لمل کے  
کپڑے پر لگا کر رحم کے منہ میں رکھیں۔  
نہایت مفید اور مجرب چیز ہے۔





# اختباس طمث

## حیض کا بند ہونا

اگر عورت کو ماہواری خون کا آنا کسی وجہ سے بند ہو جائے یا کم ہو جائے تو اسے اختباس طمث کہتے ہیں۔ بعض عورتوں کو تو حیض کا خون شہریہ سے ہی نہیں آتا اور ایسی عورتیں بہت کم ہوتی ہیں۔ بعض عورتوں کو خون حیض تھوڑے عرصے آکر پھر بند ہو جاتا ہے۔ بعض کو صرف ایک یا دو مرتبہ یا ایک دو روز آکر بند ہو جاتا ہے اور بعض کو تھوڑا تھوڑا اور رک رک کر درد سے آتا ہے۔

اگر خون حیض بند ہو جائے یا کم اور رک رک کر آئے تو بدن میں درد کوٹھوں میں۔ کمر میں اور پیٹھ میں سخت درد ہوتا ہے۔ دل دھڑکنے لگتا ہے۔ پنڈلیوں میں سخت درد اور تکلیف ہوتی ہے۔

### مرض کے اسباب

رحم کے درم اور سوجن سے۔ سیلان الرحم کی وجہ سے۔ خون کی کمی سے حیض کے دنوں میں بارش و غیرہ میں بھیگنا جانے سے یا برف و غیرہ اور ٹھنڈی چیزوں کے زیادہ استعمال سے۔ رحم کا منہ ٹیڑھا ہو جانے سے اور کثرت جماع سے۔ رنج اور فک و غم سے۔ بلغم اور سردی کے غلبہ سے

سودا کے غلبہ سے اور بعض دوسرے امراض کی وجہ سے عام طور پر یہ بیماری پیدا ہو جاتی ہے۔

## علاج

سبب کو دریافت کر کے اسے دور کرنے کی کوشش کریں۔ بلغم اور سودا کی خرابی ہو تو ان کے نکلانے اور اعتدال پر لانے کی دوائیں مناسب استعمال کرائیں۔

بند حیض کو جس سے نات اور پیٹ میں درد ہوتا ہے اس کے لئے یہ جو شاندر مفید ہے۔ تخم کرنس ۳ ماشہ۔ تخم خربوزہ چھ ماشہ۔ تخم انیسوں ۴ ماشہ۔ گکا ڈزباں ۵ ماشے پانی میں بھگو کر جوش کر کے مل چھان کر گلقد دو ڈھائی تولہ ملا کر پہلے ریوند خطائی ڈیڑھ ماشہ کا سنوف کھلا کر ادھر سے پلا دیا جائے۔

## اُرد

سدا ب کے پتے۔ اہل۔ سولف۔ تخم کنوچہ۔ مرکی سب برابر برابر وزن میں لے کر خوب باریک سپی کر چھان لیں اور گائے کے پتے میں ملا کر اور روئی یا کپڑے پر لگا کر رحم میں رکھوائیں۔ اگر موٹاپے اور چربی کی وجہ سے بند ہو تو تخم سویہ۔ تخم مولی۔ سولف۔ تخم ہالوں۔ تخم میتھا۔ کلونجی با بڑنگ سب تین تین ماشے لے کر سب کو ڈیڑھ پاؤ پانی میں اُبالیں جب آدھا پانی باقی ہے تو اس میں دو تولے گڑ ملا کر صبح و شام یا ایک وقت ہی پلانا مفید ہے۔

# درم پستان

## وَرَمُ الشَّدَى

اسباب :- پستان کے اندر کسی غدود یا نالی کی خرابی کی وجہ سے خون کی کمی یا تیزی یا صفر کے غلبہ کی وجہ سے۔ چوٹ لگنے سے۔ یا بچے کے عرصہ تک دودھ نہ پینے سے۔ دودھ یعنی پستان درم یا سورج و غیرہ آجاتی ہے۔

### علا متیں

بخار ہوتا ہے۔ پستان میں درد ہوتا ہے۔ غارش بھی ہوتی ہے اور چلنے پھرنے سے تکلیف ہوتی ہے۔

### علاج

جس خلط یا مادہ کا غلبہ ہو اس کی مناسب دوائیں تجویز کی جائیں نیم کے تپوں یا پوست کے ڈوڈوں یا ٹیسو کے سھولوں کو پانی میں اُبال کر اس سے تڑپڑا کر انہیں اور انڈے کے پتے روغن گل سے مر کر کے گرم کر کے باندھیں یا ہلکی پلٹس بنا کر لگائی جائے۔ جب کہ درم بچے کے تریب ہو

# قلت لبن و دودھ کی کمی

اگر عورت کمزور ہو۔ یا خون کی کمی ہو اور زیادہ غم اور غصہ ہے یا جماع کی کثرت ہو یا پیٹ میں دوسرا حمل ہو تو دودھ میں کمی آ جاتی ہے اور بچہ سبھو کا رہتا ہے۔

## علاج

سبب کے مطابق علاج کریں۔ دودھ۔ گھی۔ بادام اور مغزیات کا استعمال زیادہ کرایا جائے۔

تو دمی سرخ کا سفوف بنا کر۔ ماشہ صبح و شام دودھ کے ساتھ کھلانا زیادہ مفید ہے۔

اور تازہ دودھ۔ تازہ نکھن اور بادام کا حویرہ وغیرہ کھلایا جائے۔

## معمول مطب

منزل پتہ ۵ تولہ۔ مغز بادام چھلے ہوئے ۵ تولہ۔ ناریل ۱۵ تولے۔  
کالے تل بیس تولے اور نشاستہ ۵ تولے سب کو باریک کر کے تین پاؤ چینی  
ملا لیں۔ صبح کے وقت تریباڑھائی تولہ وزن میں لے کر پاؤ یا ڈیڑھ پاؤ دودھ  
میں ملکا سا جوش دیکر نیم گرم پلا دیا جائے۔ عجیب چیز ہے۔



# بچوں کی عام بیماریاں

## ضروری باتیں

(۱) بچوں کو دوائیں دینے میں یہ کوشش کرنی چاہیے کہ دوائیں منہ اور ذائقہ میں اچھی ہوں۔

(۲) بچوں کو نئے دالی دوائیں دینے سے پرہیز کرنا چاہیے۔ اگر سخت ضرورت ہو تو نہایت ہی کم مقدار میں اور بہت احتیاط کے ساتھ استعمال کرائی جائیں۔

(۳) ماں کے کھانے پینے۔ رنج و غم۔ غصہ اور خوشی کا بچہ پر فوراً اثر پڑتا ہے۔ اس لئے دودھ پیتے بچوں میں ماں کو کھانے پینے میں سخت پرہیز لازم ہے اور غصہ اور رنج و غم سے بچنا بھی ضروری ہے۔

(۴) بچوں کو گولیوں کی صورت میں دوائیں نہیں دینی چاہئیں بلکہ شربت و عیزہ اور عرق کی صورت میں دی جانا مناسب ہے اور اگر سفوف ہو تو دودھ یا شربت و عیزہ میں گھول کر تھوڑا تھوڑا کر کے دینا چاہیے۔

(۵) بارہ برس سے کم عمر بچوں کے لئے دوا کی مقدار یا خوراک مقرر کرنے کا طریقہ یہ ہے کہ بچے کی عمر جتنے سال کی ہو اس میں بارہ جمع کر کے بچے

کی عمر پر اس کو تقسیم کر دیا جائے۔ مثال کے طور پر بچے کی عمر ۳ سال ہے اب اس میں بارہ جمع کئے تو پندرہ ہوتے۔ اب بچے کی عمر یعنی تین کو پندرہ پر تقسیم کیا تو  $\frac{15}{3} = 5$  یا  $\frac{15}{3} = 5$  ہوتے یعنی بڑے کی خوراک کا پانچواں حصہ تین سال کے بچے کے لئے دوا کی مقدار دی جائے گی۔

(۶) جب بچہ پیدا ہو تو ستھوڑی سی دیر میں بچے کو پاخانہ آنا ضروری ہے اگر پاخانہ نہ آئے تو فوراً دو یا تین ماشہ کی مقدار میں کسٹراٹل یعنی زردی کاتیل (رودغن بیداجبیر) ستھوڑا شہد ملا کر رکھیں اور اس میں سے صاف انگلی کے ساتھ بچے کے نالوں میں آدھتہ سے مل دیا جائے۔

(۷) بچہ کی پیدائش کے وقت یہ گھٹی تیار کرنا چاہئے بلبلہ زرد۔ گلاب کے پھول۔ باؤ بڑنگ۔ باؤ کھنبی۔ سولف۔ مکو خشک۔ گل نمبشہ اور نامکی ہر ایک ایک ماشہ۔ منقہ اعدو۔ انجیر زرد آدھا دانہ۔ عناب دو دانہ اور انتاس کامغز تین ماشہ سب کو ستھوڑے پانی میں چاکر مل چھان کر تر بنجین اور شیر خشک ہر ایک ۶ ماشہ ملا کر رکھیں اور بچے کو دن میں ایک دو مرتبہ انگلی کے پوسے سے چٹائیں یا صاف کپڑے کی ہتی بنا کر اس کے ساتھ چوسائیں۔

(۸) صحت اور تندرستی کی حالت میں بچہ ہمیشہ ہنستا اکھیلتا اور خوش رہتا ہے۔ وقت پر پیشاب ا پاخانہ کرتا اور وقت پر دودھ پیتا اور سوتا ہے۔

(۹) اگر بچہ دن بدن کمزور ہوتا جائے۔ دودھ شوق سے نہ پئے اور پاخانہ

پیشاب کبھی کم کبھی زیادہ، کبھی کسی رنگ کا یعنی بے قاعدہ اور گڑبڑے آئے اور بے چینی سی ظاہر ہو تو یہ بچے کے بیمار ہونے کی نشانیاں ہیں۔

(۱۰) اگر بچہ سوتے سوتے ایک دم اٹھ جائے۔ رونے لگے اور ماتھے پر بل اور شکنیں پڑنے لگیں تو سمجھنا چاہیے کہ بچے کو سینے میں کوئی تکلیف ہے۔

(۱۱) اگر بچے کے ناک کے نتھنے پھولنے لگیں۔ منہ کھول کر سانس لے اور کھانسی بھی اٹھے اور کھانسی اٹھتے وقت بچہ روئے اور سانس جلدی جلدی لے۔ بدن بخار کی طرح گرم معلوم ہو اور پسلیوں میں گڑھا سا معلوم ہو تو یہ موزونہ یعنی ڈبہ اطفال سونیکی نشانیاں ہیں۔

(۱۲) جب بچہ اپنے گھٹنوں کو سیکرے اور ابروؤں یعنی بھنڈوں کو اوپر کو چڑھائے اور کبھی روئے کبھی چپا کر جائے تو یہ پیٹ کے درد کی نشانی ہے۔

(۱۳) اگر دودھ ڈلے۔ پیٹ میں آواز پیدا ہو اور جس جگہ پیشاب کرے وہاں سفید پیری جیسی جم جائے تو یہ جگر اور مضیم کی خرابی کی علامت ہے۔

(۱۴) اگر بچہ روئے اور اپنا ہاتھ بار بار کان کی طرف لے جائے تو کان میں درد ہونے کی نشانی ہے۔

(۱۵) اگر پاخانہ میں بدبو ہو۔ زبان صاف نہ ہو۔ سفید یا سیاہ ہو۔ اور خشک خشک سی ہو۔ تو یہ پیٹ کی بیماریوں کی نشانی ہے۔

(۱۷) اگر بچہ اپنی پیشاب کی جگہ کو بار بار پکڑے اور ملے یا کبھی پاخانہ کی جگہ کو ہاتھ لے جائے۔ منہ سے رال زیادہ جائے۔ سوتے وقت دانت پیسے، ناک اور کان کو کھجائے اور سوتے میں بھی منہ سے پانی بہتا ہو تو وہ پیٹ میں کیرے ہونے کی نشانی ہے۔

(۱۸) اگر بچے کے پیشاب کا رنگ چانگ بدل جائے۔ ایک دم لال یا پیلے رنگ کا گاڑھا یا گہرا پیشاب آنے لگے اور بچے کو انگریزا نیلا زیادہ آئیں اور بھوک کم ہو جائے تو عام طور پر یہ بخار آنے کی نشانیاں ہیں۔

## بچوں کی غذا

بچہ ابھی ماں کے پیٹ میں ہی ہوتا ہے کہ خیر الرازقین اُس کا رزق اُس کی ماں کی چھاتیوں میں پہلے ہی محفوظ کر دیتے ہیں۔ یہ رزق دودھ کی شکل میں ہوتا ہے۔ جو اس بات کا ثبوت ہے کہ خود پیدا کرتے دلے نے جو غذا اس ننھی سی جان کے لئے تجویز فرمائی ہے وہی قدرتی اور سب سے اچھی غذا ہو سکتی ہے جس کا ذخیرہ پہلے ہی کر دیا جاتا ہے۔ سبحان اللہ خیر الرازقین سے

علم روزی مخور برسم مزن اوراق دفتر را  
کہ پیش طفل یزد پر کند پستان مادورا



اس خدائی نعمت یعنی ماں کی چھاتی کے دودھ سے بڑھ کر کوئی اور غذا بچے کی پرورش کے لئے موزوں نہیں ہے۔  
 ہاں اگر کسی نقص کی وجہ سے دودھ میں نقص ہو۔ ماں میں کوئی ایسا مرض ہو جو دودھ کو خراب کر رہا ہو یا اتنا کم دودھ آتا ہو کہ بچے کا پیٹ بھرنے کے لئے کافی نہ ہو۔ تو پھر کوئی دوسرا انتظام کرنا لازم ہے۔ مثلاً کسی دوسری تندرست اور نیک عورت یعنی انا وغیرہ کا یا بکری اور گائے وغیرہ کا۔

گائے بھینس یا بکری کا دودھ جو ش دے کر اور صاف کر کے آنا پتلا بنانا چاہئے جیسے کہ ماں کا دودھ پتلا ہوتا ہے اور زیادہ ٹھنڈا اور زیادہ دیر کار کھا بھی نہیں دینا چاہئے۔ بچے کو ہمیشہ وقتاً مقررہ پر دودھ پلانے کی عادت ڈالنی چاہئے۔ یہ نہیں کہ ذرا بچہ روپا اور فوداً دودھ سے اس کا پیٹ بھر دیا جائے۔ بہر حال وقتاً اور دودھ کی مقدار مقرر کر کے دینا چاہئے۔ اور پیٹ کو ایک دم بھر دینے کی بجائے ذرا خالی اور بھوکا رکھنا بہتر ہے۔

مختلف عمر میں دودھ دینے کا وقفہ

ایک مہینے کے بچے کو	سرد گھنٹے یا زیادہ سے زیادہ ڈیڑھ گھنٹے بعد
دو سے چار ماہ کے بچے کو	دو گھنٹے بعد
چار " " " " " " " " " " " "	تین گھنٹے بعد
چھ " " " " " " " " " " " "	چار گھنٹے بعد

۱۲ ماہ سے بڑے بچے کو ۵ گھنٹے بعد

جب بچے کے سب دانت وغیرہ نکل آئیں تو ساگودانہ یا نرم اور چھی  
قلم کے بکٹ - کھڑی وغیرہ تھوڑا تھوڑا کھانے کی عادت ڈالنی چاہیے  
اور روٹی نہ دی جائے۔

دو سال سے زیادہ عرصہ تک ماں کا دودھ پلانا ہی نہیں چاہیے  
اور اگر ماں کو دوسرا حمل ہو تو بھی دودھ بدل دینا چاہیے۔

## بچوں کی بیماریوں کا علاج

### مَطَب

ڈوبہ اطفال یعنی بچوں کے ذات الریہ (مونیہ) اور پسلی کے درد کے لئے  
ملیٹھی دو ماشہ - منقہ دو دانے - نبضتہ کے پھول ۳ ماشہ - سنامکی ایک ماشہ  
خجازمی کے بیج ۲ ماشہ دو ماشہ - خطمی کے بیج چار ماشہ سب گورات کے قیتا  
ذرا گرم پانی میں تر کر کے اور صبح کو جوش دے کر مل کر صاف کر کے ایک  
تولہ شربت نبضتہ شامل کر کے پلا دیا جائے۔

کھالسی، بخار، مونیہ اور قبض وغیرہ میں یہ نسخہ بھی مفید ہے :-

جرٹا کاسنی - جرٹا سولف دو دو ماشہ - گل نبضتہ ۳ ماشہ - منقہ دو دانے  
سولف دو ماشہ - مکو خشک دو ماشہ - گاڈزباں دو ماشہ - سنامکی ایک ماشہ -  
ملیٹھی دو ماشہ رات کو گرم پانی میں تر کر کے صبح اُبال کر مل چھان کر ترخین  
۶ ماشہ - شیر خشت ۶ ماشہ خمیرہ نبضتہ ۶ ماشہ ملا کر پلانا مفید ہے۔

بچوں کے دانت نکلنے کے زمانے میں کئی طرح کی پیٹا در سر وغیرہ کی تکلیفیں ہو جاتی ہیں۔ اگر ان وزن میں شیرہ زیرہ سفید ایک ماشہ۔ شیرہ دانہ الائی سفید ایک ماشہ۔ شیرہ سولف ایک ماشہ۔ شیرہ پودینہ خشک ایک ماشہ پانی میں نکال کر صبح و شام مصری وغیرہ سے یا شربت بنفشہ سے میٹھا کر کے پلا دیا جائے تو بچے کو بہت کو بہت آرام ملتا ہے۔

## دبہ اطفال

بچوں کا نہرونیہ۔ ذات الریتہ اطفال۔ سپلی کا چلنا

سردی کے موسم میں یہ نامراد بیماری بچوں کو زیادہ ہوتی ہے۔ سال ہزار ہا معصوم جانیں اس کی نذر ہو جاتی ہیں۔ یہ مرض کبھی نزلہ ذہام کے بجاڑ سے۔ کھانسی اور کمزوری وغیرہ سے۔ سخت ٹھنڈی ہوا لگنے سے اور ماں کی بے احتیاطی وغیرہ سے بھی ہو جاتی ہے۔

## علامات

بچہ کو تیز تیز یعنی جلدی جلدی اور رُک رُک کر سانس آتا ہے۔ بے حسینی کے ساتھ بخار تیز ہو جاتا ہے۔ کھانسی اٹھتی ہے جس کے ساتھ بچہ رونے لگتا ہے۔ ایک طرف یا دونوں طرف کی پسلیوں میں گڑھا سا پٹنہ لگتا ہے۔ زبان میلی اور لب سرخ ہو جاتے ہیں۔ نتھنے سچولنے لگتے ہیں اور سخت کمزوری پیدا ہو جاتی ہے۔

## علاج

سبب دریافت کر کے اُس کو دور کیا جائے۔ قبض کا خاص خیال رکھا جائے۔ سینے پر کوئی مناسب تیل یا تیردلی دغیزہ مل کر اُس پر روئی رکھی جائے۔

بارہ سنگھے کا کشتہ جو ذوات الریہ کے علاج میں درج ہے اس کی ایک ایک تہی صبح و شام عرق سولف یا اجوائن کے عرق دغیزہ کے ساتھ استعمال کرانی جائے اور ملیٹھی۔ زونفا۔ گاڈزباں۔ بنفشہ ایک ایک ماشہ انجیر ایک عدد۔ منقعی ایک عدد آدھ پاؤ پانی میں اُبال کر صاف کر کے شہد ملا کر تین تین یا چار چار گھنٹے بعد پلانا نہایت مفید ہے۔ اس کے ساتھ ہی بارہ سنگھے کو پتھر پر پانی سے گھس کر اس میں ایلوا۔ انڈے کی زردی اور موم اصلی ملا کر پلیوں پر ضنا د یعنی یسپ کر دی جائے اور اوپر روئی گرم کر کے بانڈھ دی جائے۔

## معمول خاص

مغز جمال گوطہ پتہ نکال کر۔ پرانا اور گلا ہونا ریل تین تین ماشہ۔ میٹھے بادام کا مغز چھ ماشہ۔ خوب ہارکی پیس کر باجرہ کے دانے کے برابر گولیاں بنالی جائیں اور لوسہ کی ڈبیہ میں حفاظت سے رکھی جائیں۔ بچے کو ایک گولی کھنڈے پانی میں گھس کر پلا دی جائے اس سے ایک دو دست اور تھے ہو کر طبیعت صاف ہو جاتی ہے دستوں دغیزہ کے بعد بتاشے کا شربت بنا کر تھوڑ سا پلا دیا جائے تاکہ زیادہ تھے اور دست

ہو کر کمزوری نہ پڑھے۔

بچے کی ماں چادل اور ٹھنڈی چیزوں مثلاً لسی۔ دہی۔ تر بوز و غیرہ سے

پرہیز کرے۔

مونہ کی کھانسی اور بچوں کی ہر قسم کی کھانسی کے لئے زنجبیل (سبٹھ)

بھوننی ہوئی۔ کا کر اسنگی بھوننی ہوئی ہر ایک دو دو ماشہ خوب باریک کر کے

ایک تولہ اصلی شہد میں ملا کر دن میں دو چار مرتبہ زبان اور نالو پر

میلیں۔ مفید اور تجربہ ہیں۔

## بچوں کی دق - سوکھا مسان

### لاخری - حق الاطفال

لے سوکھے یا سوکھنے کی بیماری بھی کہتے ہیں بچے کا چہرہ تو اچھا اور

تندرست معلوم ہوتا ہے لیکن گردن دہلی اور سوکھی ہوئی معلوم ہوتی

ہے۔ ہاتھ پاؤں دہلے اور سوکھے ہوئے دکھائی دیتے ہیں۔ چوڑوں

پر جھڑیاں اور شکنیں پڑ جاتی ہیں۔ ہمیشہ روتا اور بے چین سارہتا

ہے۔ دودھ زیادہ نہیں پیتا۔ مضم خراب ہو جاتا ہے۔ جلد پر خشکی

سی معلوم ہوتی ہے اور دن بدن بچہ سوکھتا اور لاعز ہوتا جاتا ہے اور

بخار بھی رہنے لگتا ہے۔ یہ بیماری کبھی کسی دوسری بیماری مثلاً تپ

خمرتہ یا پیشہ کے بعد یا جگر اور معدہ وغیرہ کے نقص سے یا ماں

کے دودھ کی خرابی سے پیدا ہوتی ہے۔

### علاج

اصل سبب کو معلوم کر کے دور کرنے کی کوشش کی جائے بلکہ اور جلد سضم ہونے والی غذا دی جائے۔ کسی خلط کی خرابی ہو تو اُس کے مطابق علاج کیا جائے۔

### معمول مطب

نہایت عمدہ اور محرب گولیاں جو بچوں کی دق - بخار - دیت - کمزوری - پیاس اور بد سضمی وغیرہ میں غایت درجہ مفید ہیں۔  
 مرواریدناستقتہ ۴ رتی - حجر البہود - ناریل دریائی - طباشیر - دانہ الاچی سفید - زسرمہرہ خطائی - پوست بلیہ زرد - گلاب کے پھول کا زہرہ - منخر کنول گٹھ سب چھ چھ ماشہ خوب باریک پس کر گلاب کے حرق میں ٹنگ کے دانہ کے برابر گولیاں تیار کر لی جائیں۔ صبح دشام دودھ گولیاں ماں کے دودھ یا تازہ پانی میں گھس کر نپتے کو پلائی جائیں۔  
 ماش کے لئے شکھیا سفید ڈیڑھ ماشہ باریک کر کے گہوں کے ایک پاؤ آٹے میں ملا کر بکری کے دودھ سے گندھیں اور لپوں اور آنکھوں کو چھوڑ کر باقی پورے جسم پر مل کر چھوڑیں اور ایک یا ڈیڑھ گھنٹہ کے بعد گرم پانی سے نہلا دیا جائے اس سے بدن پر کبھی کیل جیسے نکل آتے ہیں ان کو احتیاط سے تڑ دیا جائے۔  
 ریڑھ کی ہڈی پر ملنے کے لئے دو یا تین بنگلمہ پان کے پتوں پر خوب

چونہ اور کتھا لگا کر ہری مکو کے دو تین پتے ملا کر چپائیں اور جو تھوگسٹے  
 وہ زمین پر نہ تھوکیں بلکہ پتہ کی ریڑھ کی ہڈی پر ڈال کر جلدی جلدی  
 مالش کریں۔ دو چار دن کے استعمال کے بعد بچوں کی ریڑھ کی ہڈی  
 اور شانوں (مونڈھوں) کے درمیان چھوٹے چھوٹے کیرے نظر آئیں گے  
 ان کو چن کر دور کر دیں۔

## أم البصیان - بچوں کی مرگی

### کمیڑے

اس بیماری میں بچے کو مرگی ولے کی طرح دورہ پڑتا ہے۔ ہاتھ  
 پاؤں ٹیڑھے اور کھنچ جاتے ہیں آنکھیں اوپر کو چڑھا جاتی ہیں اور بچہ  
 بے ہوش ہو جاتا ہے۔

### اسباب مرض

بچوں میں یہ بیماری پیٹ کے کیروں۔ دماغ کی کمزوری۔  
 آنتوں کے سترے اور پیٹ میں بلغم کی زیادتی کی وجہ سے ہوتی ہے۔

### علاج

اصل سبب کو دریافت کر کے اس کے مطابق علاج کریں۔  
 اگر قبض کی وجہ سے ہوں تو شانے اور بچوں کے حقن استعمال کئے جائیں  
 اس مرض میں آنتوں کے ستروں اور قبض کا ضرور خیال رکھا جائے۔

## معمول مطب

اگر دور سے زیادہ ہی آتے ہوں تو منضج اور مہل کیا جائے اس کے لئے  
 کاسنی کی جڑ۔ سولف کی جڑ۔ سولف۔ اسطوخودوس۔ گل نبشتہ۔ اذخر کی  
 جڑ۔ سب ایک ایک ماشہ منقے دو دوائے رات کو پانی میں بھگو کر صبح ابال  
 کر مل چھان کر ڈیڑھ دو تولے خمیرہ نبشتہ شامل کر کے پلانا تجویز کیا جائے  
 ۳ مٹھوں دسویں دن ان ہی اُد پر دالی دوائوں میں سما کی دو ماشہ زیادہ  
 کر کے صبح کو ابال کر مل چھان کر امتاس کا گودا نو ماشہ ترنجبین ایک تولہ  
 شیر خشک ۶ ماشہ بادام کاتیل ایک ماشہ ملا کر پلانا تجویز کریں۔ یہی  
 نسخہ اسی طریقہ سے چار چار چھ روز کا وقفہ دے کر تین مرتبہ  
 استعمال کرایا جائے اور اس کے بعد کوئی مناسب دوا اور طاقت کی  
 چیزیں استعمال کرانی جائیں۔

## جڑب سفوف

پوست ہلیلہ زرد۔ ترب سفید۔ پودینہ اور کوہی برابر برابر وزن میں  
 لے کر بار ایک کر کے چھان کر سفوف بنالیں۔ اگر بچہ ایک سال کا ہو تو  
 ایک ماشہ۔ دو سال کا ہو تو دو ماشہ اور تین سال کا ہو تو تین ماشہ گرم  
 پانی کے ساتھ کھلانا تجویز کریں۔

## بچوں کے اسہال یعنی دست

عام طور سے دانتا، وارٹھ نکلنے کے زمانہ میں بچوں کو دستوں



دعیرہ کی زیادہ شکایت ہو جاتی ہے اور بد مضمی . بد پر سنہری اور ماں کی بد پر سنہری اور گرم اور دیر میں مضمی ہونے والی چیزوں دعیرہ کے کھانے سے بھی بچنے کو دست آنے لگتے ہیں کبھی سرے . کبھی سبز یا پیلے . کبھی تیلے اور کبھی دہی کی طرح پھٹے پھٹے دست آتے ہیں ۔

### علاج

سبب معلوم کر کے اس کے مطابق دوائیں تجویز کریں ۔ اگر دانت نکلنے کے زمانے میں دست آنے لگیں تو فوراً ہی ان کو بند کرنے کی کوشش نہ کی جائے کیونکہ دانتوں کے زمانے میں یہ غوارضات قدرتی ہوتے ہیں ۔ ان سے بدن کے کسی ذریعے مادے قدرت خارج کرتی ہے اگر ان کو ایچرم روک دیا جائے تو بعض اوقات بچے کے بدن میں زہر بنا ہو کر سخت نقصان پہنچتا ہے ۔ البتہ دانتوں کے زمانے میں بچے کی ہر طرح دیکھ بھال کھانے پینے وغیرہ میں ضروری ہے ۔ ہاں اگر دست زیادہ ہی آنے لگیں اور بڑے بڑے دست آ کر کمزوری کا اندیشہ ہو تو پھر دستوں کو روکنا چاہیے ۔ بچوں کو دن رات میں تین چار مرتبہ پاخانہ آنا ٹھیک ہے ۔ اگر ماں کا دودھ پیتا ہے تو ماں کو بھی مناسب دوا کھلائی جائے اور کھانے میں پر سنہری گرایا جائے ۔ تو سے پر سہاگہ کی کھیل کریں اور اسے پس کر اس میں سے ایک ماشہ لے کر چھ ماشہ شہد میں ملائیں اور انگلی سے صبح و شام بچے کے دانتوں پر (یعنی دانت نکلنے والی تھلیوں) پر ملا جائے اور دودھ چاول کے ذرن میں دودھ کے اندر سہاگہ کی کھیل کا سفوف ملا کر صبح و شام

پلایا جائے اور اگر اوپر کا دودھ پیتا ہو تو اس میں تھوڑا سا چونے کا پانی  
مثال کر کے پلایا جائے۔

دست بند کرنے کی گولیاں :-

ساٹھی کے چادل ۲ ماشہ۔ ناریل۔ زہر نہرہ تین تین ماشہ۔ نیم کے نرم پتے  
۲ عدد۔ سولف ۲ ماشہ سب کو باریک کر کے پانی کے ساتھ مونگ کے برابر برابر  
گولیاں تیار کر لی جائیں۔ ایک گولی صبح اور ایک شام ماں کے دودھ۔ پانی  
یا عرق سولف میں گھس کر پلانی جائے اور بچوں کے دق کے علاج میں  
درج شدہ مردارید والی گولیوں کا استعمال بھی نہایت مفید ہے۔

بچوں کے منہ پکنے کے لئے

زیرہ سفید۔ دانہ الاچی سفید۔ طباشیر برابر برابر وزن میں خوب میدہ کی  
طرح باریک کر کے دن میں تین چار مرتبہ دھوڑنا اور چھڑکنا چاہیے مفید ہے  
قبض اور معدہ کا خیال ضرور رکھنا چاہیے۔

## چھوٹا رکھنیاں

بچوں کے سر میں زہریلی پھنسیاں نکل کر پھیل جاتی ہیں در بہت تکلیف  
دیتی ہیں ان کے لئے گیرو۔ گمبلا۔ کتھہ سفید۔ مردار سنگ۔ شورہ تلمی۔ ہندی  
کے پتے۔ کالی مرچ۔ ہر ایک چھ ماشہ نیلا تھوٹھا دو ماشہ خوب باریک پس  
کائن کے گھی میں ملا کر مرہم بنا کر استعمال کرنا نہایت مفید اور مجرب ہے۔  
بعض دفعہ بچوں کو بد سہمی کی وجہ سے پیشاب میں سفیدی خارج

ہونے لگتی ہے جس جگہ بچہ پیشاب کرے وہ سفید ہو جاتی ہے۔ بعض لوگ اسے غلطی سے بچوں کا جریان کہتے لگتے ہیں۔ اس کے لئے سولف کا پانی پلانا فائدہ مند ہے یا مرتبہ آبلہ بنارسی کھلانا۔ اگر کھانا سکے تو پانی میں سپس کر پلانا بڑا فائدہ کرتا ہے اور مجرب ہے۔

## بچوں کے اوپر کے دودھ میں ملانے کیلئے چونے کا پانی

ایک صاف اور سفید بڑی بوتل میں ڈھائی تو لے سفید قلعی کا عمدہ چونا لے کر ڈال دیں اور اوپر سے پانی ڈال دیں۔ قریباً دو اینچ بوتل اوپر سے خالی رکھیں اور منہ بند کر کے چوبیس گھنٹہ یعنی آٹھ گھنٹہ تک کسی محفوظ جگہ پر رکھیں تاکہ کوئی لے ملانہ سکے۔ آٹھ گھنٹہ کے بعد اس پانی کی سطح پر جالاسا آجائے گا اس کو دور کر کے آہستہ سے پانی نٹار لیں اس طرح کہ نیچے بیٹھا ہو اچونا نہ ہلے اگر یہ پانی زیادہ تیز ہو اور ہلکا سا چاہیے تو پھر بجائے آٹھ گھنٹہ پر کے سولہ گھنٹہ کے بعد پانی کو نٹارا جائے۔

## حمیات یعنی بخار اور تریپ

حمیات یہ عربی لفظ ہے اور حمی کی جمع ہے۔

بخار وہ بیماری ہے جس میں جسم کی حرارت بڑھ جاتی ہے۔

بدن میں تین قسم کی حرارتیں ہیں۔ اول حرارت عنیزی یہ جسم کی اصلی

حرارت ہے جو جسم کے وجود میں آنے کے وقت سے لے کر مرتے دم تک جسم میں رہتی ہے اور جسم کی حفاظت کرتی ہے گویا یہ حرارت زندگی کی حرارت اور گرمی ہے یہ نہ ہو تو زندگی کا چراغ بجھ جاتا ہے۔

دوسری حرارت وہ حرارت ہے جو مرنے کے بعد بھی جسم میں موجود تو رہتی ہے لیکن ظاہر میں محسوس نہیں ہوتی اسی حرارت کی وجہ سے مرنے کے بعد مردہ کا جسم کالا ہو جاتا ہے۔ اس کا نام یونانی میں حرارت اسلٹقس ہوتا ہے۔

تیسری حرارت کا نام حرارت غریبہ ہے جو جسم میں عارضی طور پر پیدا کسی خارجی وجہ سے پیدا ہوتی ہے یعنی یہ جسم میں تو موجود نہیں ہوتی لیکن جب جسم میں کوئی خرابی کہیں پیدا ہو جائے تو یہ حرارت پیدا ہو کر جسم کو بھڑکائے۔ غریب یعنی اجنبی یا باہر والی حرارت جو غیر قدرتی اور غیر طبعی حرارت بھی ہے۔

حمی یعنی بخار کا تعلق اسی حرارت غریبہ یعنی عارضی یا باہر والی اور غیر طبعی حرارت اور گرمی سے ہے۔

حمی یعنی بخار وہ غیر طبعی عارضی یا باہر والی اور نقلی حرارت یا گرمی ہے۔ جو کسی خرابی کی وجہ سے یا تو خود دل میں پیدا ہو جائے یا بدن کے کسی دھڑکے حصے میں پیدا ہو کر دل میں پہنچ جائے اور تیز ہو کر اور بھڑک کر وہاں سے درطی یعنی شاہ رگ (دل کی بڑی شریان) جو سارے جسم کو اپنی شاخوں کے ذریعے سے صاف خون سپلائی کرتی اور پہنچاتی ہے اسی کے ذریعے سے سارے جسم میں پھیل کر اُسے گرم کر دے اور بھڑکائے۔ گویا یہ عارضی اور مصنوعی اور غیر طبعی حرارت دل سے شریانوں کے جال اور روج اور خون کے

ذریعے پورے بدن میں پھیل جاتی ہے۔  
 حضور صلی اللہ علیہ وسلم نے بخار کو دوزخ کی آگ کی مثل فرمایا ہے۔

## بخار کی قسمیں

بخار کی تین قسمیں ہیں۔ پہلی حمی یوم (۱۲) حمیاتِ خلطیہ (۳) حمی دق

(حمی کو خنپاڑھا جاتا ہے)

حمی یوم یعنی ایک روزہ بخار جو عام طور پر ایک رات دن یعنی چوبیس گھنٹہ تک رہ کر دفع ہو جاتا ہے اسے خفیف اور سادہ بخار بھی کہتے ہیں۔ شاذ و نادر کبھی یہ تین دن اور تین رات تک بھی رہ جاتا ہے یہ عام طور پر غصے کی گرمی رنج و غم۔ سدمہ۔ ذہنی تکلیف اور تکان کی وجہ سے ہو جاتا ہے۔ کیونکہ ان وجوہات سے روح کو گرمی پہنچ جاتی ہے۔

دوسری قسم حمیات :- یعنی کسی خلط کے سڑنے سے بخار کی

حرارت پیدا ہو جائے۔ پھر اس کی دو صورتیں ہیں یا تو بخار ایک ہی خلط کے بگاڑ اور نساد کی وجہ سے ہو گا یا ایک سے زیادہ خلطوں کے مشترک نساد سے مرکب خلطوں کا بخار ہو گا۔ اور ان خلطوں کے سڑ کر بخار پیدا کرنے کی بھی دو شکلیں ہیں یا تو یہ خلطیں رگوں کے اندر ہی متعفن ہو کر یعنی سڑ کر بخار پیدا کریں گی اس کی دو علامتیں ہیں :-

اگر خلط رگوں کے اندر ہی سڑ کر بخار پیدا کرے گی تو ایسا بخار لازم یعنی ہر روز اور ہر وقت رہے گا اور اگر رگوں کے باہر خلط سڑ کر بخار لائے گی تو یہ

بخار باری سے اور دوسرے سے آئے گا۔ جیسے تیسرے یا نیچے کا بخار اور یا چوتھی یا بخار وغیرہ۔

حُستی دِق یا تپ دِق :- اگر اوپر لکھی ہوئی پہلی دو نو قسموں کے بخار یعنی حُستی یومیہ ریکرڈہ (اور حُستی خلطیہ کسی وجہ سے مثلاً غلط تشخیص غلط علاج یا بد پرہیزی وغیرہ کی وجہ سے اپنی اصلی مدت سے زیادہ دنوں تک رہنے لگیں اور اُن کی عارضی گرمی خلطوں سے بڑھ کر دل، دماغ اور جگر میں بیٹھ جائے اور گوشت اور ہڈی تک پہنچ کر اُن کو نقصان پہنچائے اور پگھلانے لگے تو اسے تپ دِق کہتے ہیں۔

## بخار اور اُن کا علاج

### ضروری باتیں

(۱) تپ دِق کی نشانیاں جب تشخیص اور سمجھ میں آجائیں تو بیماری کے سبب کو دور کرنے اور علاج کرنے کی فوراً کوشش شروع کر دینی چاہیے۔ کیونکہ جب تک یہ بیماری اپنے پہلے درجہ میں ہوتی ہے تو اس کا علاج آسان اور ممکن ہوتا ہے۔ جب دوسرے درجہ میں پہنچ جائے تو نہایت مشکل ہو جاتا ہے اور تیسرے میں اگر پہنچ جائے تو اس کا علاج ناممکن ہو جاتا ہے۔

(۲) جو بخار خلط صفر کی وجہ سے ہوں تو اُن میں پہلے مادہ کو نرم کر کے نکالنے والی دواؤں یعنی ملنیا کی نسبت صفر کی تیزی اور

گرمی کو ٹھنڈا کرنے والی دواؤں سے علاج کرنا چاہیے۔

(۳) چھپک راتا، اور خسره وغیرہ میں پیٹ صاف کرنے کے لئے دست آور اور بلین دوائیں نہیں دینا چاہئیں۔

(۴) چھپک اور خسره وغیرہ جب نکل آئیں تو خون کو ٹھنڈا اور گاڑھا کرنے والی دوائیں سرگز نہیں دینی چاہئیں۔

(۵) باری سے آنے والے بلغمی بخاروں میں جلاب لائوالی دواؤں کی بجائے زیادہ پیشاب لانے والی دواؤں یعنی رات کا استعمال زیادہ مفید ہوتا ہے۔

(۶) ایک روزہ بخار جو غصے یا عجم اور خوف کی وجہ سے ہو اس میں زیادہ گرم پانی سے نہیں بنانا چاہیے۔

(۷) بخاروں میں جب تک صحیح طور پر تشخیص نہ ہو جائے اور سبب اور بخار کی قسم کا علم نہ ہو جائے فوراً دست لانے والی دوائیں بالخصوص نمک یا جال گوٹہ جیسی دوائیں شروع میں سرگز نہیں دینا چاہئے کیونکہ بعض قسم کے بخاروں میں جلاب ہلاکت کا سبب بن جاتا ہے۔

### مطب

اگر تیسرے دن باری سے آنے والے بخار کا سبب خالص صفرا کی غلط ہو تو گاؤ زباں ۵ ماشہ، گل بنفشہ، ماشہ، عناب ۵ دانے اور آلو بخارا ۵ دانے، رات کے وقت گرم پانی میں ڈال کر رکھیں اور صبح مل کر صاف کر کے حمیرہ بنفشہ ۳ تولے شامل کر کے پلانا تجویز کیا جائے۔ ساتویں دن اسی میں

تخم خیارین (کھیرے اور خر پوزے کے بیج) اور کاسنی کے بیج دونوں سات سات  
 ماشہ اور گل بنفشہ کی جگہ نیلوفر کے پھول سات سات ماشہ ملا کر استعمال کرایا جائے۔  
 اگر صفر خالص نہ ہو بلکہ اس میں بلغم بھی ملا ہو تو منقہ اسات دانے  
 عناب ۵ دانے، آلو بخارا ۵ دانے گل بنفشہ سات ماشہ، گاؤزباں ۵ ماشہ اور  
 تخم خیارین، ماشہ اسی طرح رات کو بھگو کر صبح مل چھان کر خمیرہ بنفشہ سے تولے  
 ملا کر پلانا تجویز کیا جائے۔

چوتھیا یعنی چوتھے کے باری والا بخار: گل بنفشہ، ماشہ

گاؤزباں ۵ ماشہ، سولف، ماشہ، جڑ کاسنی، ماشہ، تخم خرفہ سیاہ، ماشہ۔  
 تخم کثوث ۵ ماشہ۔ رات کو گرم پانی میں بھگو کر صبح کو مل چھان کر خمیرہ بنفشہ  
 چار تولے شامل کر کے پلایا جائے۔ اگر مرکب یا بلغمی بخار ہو تو تخم کثوث ۲  
 ڈالے جائیں اور پانچ روز تک اسے پلا کر چھٹے روز اسی میں ملٹھی چھلی ہوئی  
 ۵ ماشہ اور پرسیاوشاں ۵ ماشہ زیادہ کر کے استعمال کرایا جائے۔ اگر کھانسی کا  
 زور ہو تو تخم خطمی اور تخم خبازی سات سات ماشہ بھی شامل کر دی جائیں  
 اگر صفر ملا ہو تو ساتوں دن تخم کاسنی، سات ماشہ زیادہ کر دیئے جائیں  
 اگر معده جگر اور اس کی نالیوں وغیرہ میں چکٹ یعنی لسیدار اور گوند جیسا  
 مادہ جمع ہو گیا ہو تو اس میں سولف کی جڑ سات ماشہ اور تخم کثوث ۵ ماشہ  
 بڑھا دیا جائے۔





وہ بلغمی بخار جو کھانے کے بعد سیر پہر کو آتا ہو

شیرہ مویر منقہ لوزالے۔ شیرہ سولف ۵ ماشہ دو نو کو سولف اور مکو کے  
چھ چھ تولہ عرق میں تیار کر کے خمیرہ بنفشہ ۴ تولہ شامل کریں اور صبح و شام پلایا  
جائے اور اگر ایسا بخار صفر کی وجہ سے ہو تو تخم خیارین، ماشہ اور آلو بخارا ۵ دلے  
کا شیرہ پانی میں نکال کر شربت بزوری تین چار تولے ملا کر استعمال کرانا چاہیے۔

## پرالے بلغمی بخار کے لئے

باد آور ۳ ماشہ۔ برنجاسف اور شکاعی تین تین ماشہ رات کو بھگو کر  
صبح آہستہ سے اس کے اوپر کا پانی نثار کر شربت بنفشہ دو تولہ ملا کر استعمال  
کرایا جائے۔ اگر حرارت کسی خلط کی وجہ سے نہ ہو بلکہ کسی خارجی اور باہر  
کے سبب سے جیسے زیادہ دھوپ وغیرہ لگنے سے ہو تو اس میں تبرید اور  
ٹھنڈائی کے لئے شیرہ تخم تر بو ز تین ماشہ۔ شیرہ منغر تخم کدو ۳ ماشہ  
پانی میں تیار کر کے شربت غناب ۳ تولہ ملا کر پلایا جائے۔

## پرالے بخاروں میں

ایک تولہ گلو سبز صاف کر کے ٹکڑے ٹکڑے سے بنا کر رات کو گرم  
پانی میں بھگو کر صبح احتیاط سے اوپر کا صاف پانی نثار کر شربت بزوری  
۴ تولہ یا اتنا ہی شربت بنفشہ ملا کر دیا جائے۔

اور یہ نسخہ بھی مفید اور مجرب ہے۔ چاندی کے دس بارہ روپے اور خاکسی یعنی خوب کلاں ایک دو چھٹانک کو باریک کپڑے میں باندھ کر بارش یا دریا کے پانی میں بیس اکیس مرتبہ دھو کر سائے میں خشک کر کے اس میں سے ایک تولہ خوب کلاں شربت بنفشہ یا شربت بزوری کے ساتھ صبح و شام کھلائی جائے۔

بعض خاکسی کو اس ترکیب سے بھی استعمال کرتے ہیں۔ خاکسی ایک تولہ کو پاؤ پھر پانی میں صرف ایک اُبال دے کر صاف کر کے شربت بنفشہ دو تولے ملا کر صبح کے وقت پلایا جائے۔ اور دوسرے روز دو اُبال دے کر صاف کر کے شربت ملا کر پلایا جائے۔ اسی طرح ہر روز ایک ایک جوش زیادہ کرتے جائیں حتیٰ کہ ساتویں دن سات جوش دے کر پلائیں اور پھر سات روز تک ایک ایک جوش یعنی اُبال کم کرتے کرتے پھر ایک اُبال پر لا کر بند کر دیں۔

## تپ رق کی حرارت کو کم کرنے کے لئے

شیرہ منغر تخم تر بوز۔ شیرہ منغر تخم کدو۔ شیرہ تخم خرفہ سیاہ۔ لعاب ہسینہ سب تین تین ماشہ پانی میں نکال کر شربت نیلوفر ۳ تولہ ملا کر اوپر ۶ ماشہ صاف کی ہوئی خاکسی چھڑک کر صبح و شام پلایا جائے۔ اگر زیادہ ٹھنڈائی کی حاجت ہو تو اس کے ساتھ قرص طباشیر ۷ ماشہ کھلا دی جائے۔ اگر خشکی اور گرمی زیادہ بڑھی ہوئی ہو تو بگری یا گدھی کے ساتھ تولہ دو دوہ میں

سات تولہ سبزکد ویا تر بوزہ کا پانی اور ۴ تولہ عناب کا شربت ملا کر تین دن تک صبح کے وقت پلایا جائے۔ چوتھے دن ان سب کا وزن ایک ایک تولہ بڑھا کر استعمال کرائیں۔ جب اکیس تولہ تک وزن پہنچ جائے تو روانہ ایک ایک تولہ کم کر کے دینا شروع کریں یہاں تک کہ پھر پہلی مقدار پر پہنچ کر بند کر دیں۔

اگر تپ دق ولے کو کھالسی کی شدت ہو تو ملیٹھی کا ست ایک ماشہ گوند کیکر ایک ماشہ۔ گوند کیکر ایک ماشہ سب کو بار ایک کر کے حمیرہ خشکاش ایک تولہ میں ملا کر کھلائیں اور ادھر سے شیرہ کو کنارہ ڈوڈہ پوسٹا نصف عدد اور شیرہ گاؤز باں ۴ ماشہ۔ عرق گکاؤز باں ۱۲ تولے میں تیار کر کے شربت بنجیر ۴ تولہ ملا کر پلایا جائے۔

مطب خاص

## سولوحس اور مطبم بخار

سولوحس اُس بخار کو کہتے ہیں جو خون کے جوش اور غلبے سے پیدا ہوتا ہے۔ اس میں لڑہ اور سردی نہیں ہوتی۔ رگیں بھول جاتی ہیں آنکھیں سرخ ہوتی ہیں۔ نبض عظیم۔ ممتلی۔ لیٹن۔ قوی۔ مترشح اور متواتر ہوتی ہے۔ سر میں درد۔ گرمی اور پیاس بہت ہوتی ہے۔

## علاج

ہاتھ اور پاؤں کی تلیوں پر سبزکد و یعنی گھیا کے ٹکڑوں سے ماش

کرائیں اور عناب دس عدد۔ آلو بخارا ۹ عدد۔ بہیرانہ ۳ ماشہ پانی میں بھگو کر بل صاف کر کے اور مصری ملا کر صبح و شام پلائیں اور کلو۔ شاہترہ۔ منقی اور کاسنی سب چھ چھکاتات کو پانی میں بھگو کر صبح بل چھان کر شربت عناب یا مصری سے میٹھا کر کے پلائیں

صطبقرہ بخار :- مطبقہ وہ بخار ہوتا ہے جو خون میں

سٹرائنڈ اور عفونت آنے سے پیدا ہوتا ہے اس کی تین قسمیں ہیں۔ پہلی حمی مطبقہ متزائدہ یعنی دن بدن زیادہ ہونے والا بخار۔ دوسری مطبقہ متناقضہ یعنی دن بدن کم ہونے والا۔ تیسری قسم ہے مطبقہ متساوی جو چڑھنے کے وقت سے لیکر اترنے تک مساوی اور برابر دیکھا جاتا ہے۔

علامت: سالس جلدی جلدی اور تیز آتا ہے آنکھیں در بدن سرخ اور گرم ہوتے ہیں بہت کستی ہوتی ہے۔ پیشاب میں بدلہ ہوتی ہے۔ نبض عظیم اور مختلف ہو جاتی ہے۔ ہسر اور مائے میں بوجھ معلوم ہوتا ہے کبھی گلا اور تالو خشک ہو جاتے ہیں اور سوزج جاتے ہیں بات کرنے میں تکلیف ہوتی ہے اس تپ میں پسینہ نہیں آتا۔

### علاج

اس کا علاج سو لوخس کی طرح ہے اگر خون میں زیادہ جوش اور سٹرائنڈ ہو تو شروع میں سفت اندام یا اسلیس کی رگ کی قصد کھلوادی جائے اور پاسٹویہ کیا جائے اور گرم پانی کے بھپارے دے کر پسینہ لانے کی کوشش کی جائے۔

## صفراوی بخار

اسے حمی اعناب بھی کہتے ہیں۔ یہ دو قسم کا ہوتا ہے ایک وہ جس میں صفراؤوں کے اندر سٹرائنڈ جاتا ہے۔ اس کی علامت یہ ہے کہ بخار ہر وقت

رہتا ہے۔

اس کی دوسری قسم وہ ہے جس میں صفراء گوں سے باہر ستر کر بخار پیدا کرتا ہے اس میں بخار روزانہ کی بجائے ہر تیسرے دن آتا ہے اور اس میں سردی اور لرزہ بھی آتا ہے۔

ان کی جلی جلی علامات یہ ہیں کہ پیشاب میں جلن ہوتی ہے اور سرخ رنگ کا آتا ہے۔ نبض تیز۔ قوی اور متواتر ہوتی ہے۔ منہ کا فراہا کل تلخ اور کڑوا۔ کبھی کوڑھی میں درد۔ زبان خشک اور پیاس بہت زیادہ ہوتی ہے۔ تھے زرد رنگ کی آتی ہے۔ زبان زرد سخت اور خشک سی ہوتی ہے۔

اگر کچھ دنوں کے بعد پینہ آ کر تکلیفوں میں کمی شروع ہو جائے یا پیشاب تھے اور پاخانہ میں صفراء خارج ہو کر بخار میں کمی آنے لگے تو مریض اچھا ہو جاتا ہے۔ اگر تکلیف بڑھتی جائے۔ صفراء خارج نہ ہو بلکہ پاخانہ اور پیشاب وغیرہ میں خون آنے لگے۔ ہچکیاں شروع ہو جائیں اور تشنج، کمزوری اور بے ہوشی وغیرہ ظاہر ہونے لگیں تو یہ برے انجام کی علامات ہیں۔

یہ بخار جب باری سے آتا ہے تو اس کا سبب خالص صفراء ہوتا ہے ورنہ صفراء کے ساتھ کوئی دوسری خلط ملی ہوئی ہوگی۔

### علاج

اس میں صفراء ہی تھے کو اس وقت تک بند نہیں کرنا چاہیے۔

جب تک بہت زیادہ ہو کر کمزوری نہ ہونے لگے۔  
 مناسب منضج اور مسہل تجویز کریں۔ لیموں کی سکجبین بنا کر تین تین  
 یا چار چار گھنٹہ کے بعد پلائی جائے۔ یا اہلی ۴ تولہ۔ آلو بخارا سات دانے  
 رات کو پانی میں بھگو کر مل صاف کر کے پلانا چاہیے۔  
 اگر سردی کا موسم ہو تو تخم کاسنی، جڑ کاسنی، گل نیلو قرین تین تین  
 برادہ صندل سفید تین ماشہ، گل بنفشہ پانچ ماشہ، عناب، دانے گرم پانی  
 میں بھگو کر مل کر صاف کر کے مصری دو تولہ ملا کر صاف کی ہوئی خوب کلاں  
 یعنی خاکسی ۴ ماشہ کھنڈا کر اوپر سے پلا دیں۔  
 معمول خاص

گلو پانچ ماشہ۔ دھنیا خشک پانچ ماشہ، خس پانچ ماشہ، صندل سرخ  
 پانچ ماشہ، درخت نیم کی چھال اوپر سے کھری ہوئی پانچ ماشہ، سب کو  
 موٹا موٹا کوٹ کر تین پاؤ پانی میں جوش دیں جب آدھا پاؤ بانی  
 رہ جائے تو صاف کریں اور ٹھنڈا کر کے سات روز تک پلائیں اگر کھالسی  
 ہو تو اس میں ملٹھی ۵ ماشہ شامل کر دیں۔

### باری کو روکنے کے لئے

باری والے دن بخار چڑھنے کے وقت سے ڈیڑھ گھنٹہ پہلے سیر و حقوہ  
 کی سب سے چھوٹی ڈیڑھ کونیل لے کر گڑ میں رکھ کر گولی سی بنا کر  
 ثابت کھلا دیں۔

یا سہنگ کے پتے اور پوست کا ڈوڈھ دونوں چھو چھ ماشہ کوٹ

چھان کر سفوف بنالیں۔ دو انگلیوں کی چٹکی میں جتنا سفوف آسکے بنجا  
کی باری والے دن دو گھنٹہ پہلے پانی سے کھلا دیں اور اس دن مریض  
کو کچھ کھلانا نہیں چاہیے۔

اور پھر جمی صفراوی کی ایک قسم جمی غلب کا بیان ہو چکا ہے اسکو  
نائبہ یا باری کا بخار۔ تجاری اور تجاری بخار بھی کہتے ہیں۔ ملیریا کا بخار  
جسے موسمی بخار کہتے ہیں وہ اسی صفراوی بخار کی قسم ہے۔ ڈاکٹری میں  
ملیریا کے بخار کی وجہ پچھر کے کاٹنے سے خون میں ملیریا بخار کے جراثیم  
کا پھونپنا بتائی جاتی ہے۔ اس سے یا جراثیم اور کیڑوں کی دریافت سے  
طب یونانی کے قدیم نظریہ کو سائنس کے خلاف ہونا ثابت نہیں کیا جا  
سکتا۔ مثلاً صفراوی بخار یا ملیریا غلب کے سڑنے اور متعفن ہونے سے  
پیدا ہوتا ہے اور جراثیم اور کیڑے بھی سڑنا اور عفونت کی غیر طبعی گرمی  
سے وجود میں آتے ہیں۔ گویا اصل چیز تو سڑنا اور عفونت ہے جس کا  
لازمی نتیجہ یہ کیڑے یا جراثیم ہیں۔ گویا دونوں کی پیدائش کا سبب سڑنا  
اور عفونت ہی ہے۔ طب یونانی اس کو مادہ کے نام سے کہتی آرہی ہے  
طب جدید اسی چیز کو جراثیم کا نام دیتی ہے۔

عفونت جہاں بھی ہوگی۔ چھوٹے یا بڑے گرم ضرور پیدا ہونگے  
چاہے وہ اتنے بڑے ہوں کہ آنکھ سے دیکھنے میں آسکیں۔ یا اتنے  
چھوٹے ہوں کہ خوردبین کے ذریعے دیکھے جاسکیں۔ جب تک خوردبین  
ایجاد نہیں ہوئی تھی اسے مادہ کہا جاتا تھا اور اب اسی مادے کو

جرایم کہا جانے لگا ہے۔

صفراوی بخار کی ایک اور قسم ہے جسے تپ محرّقہ یا حمی اصفریٰ یعنی پیلا بخار کہتے ہیں اس میں صفرا سڑ کر سائے جسم میں پھیل جاتا ہے اس کا اصول علاج وہی ہے جو صفراوی بخاروں کا ہے۔

## بلغمی بخار یا حمی لثقیہ

اگر خلطِ بلغمِ رگوں کے اندر متعفن ہو جائے۔ یعنی سڑ جائے تو اسے لثقیہ کہیں گے اس کی علامت یہ ہے :-

بخار لازم یعنی ہر وقت رہتا ہے اور اگر رگوں کے باہر بلغم سڑ جائے تو یہ بخار روزانہ دورے سے آئے گا یعنی ایک خاص وقت پر بخار چڑھ جائے گا اور اتر جائے گا اور دوسرے دن پھر آئے گا۔  
ان کی مشترکہ علامات یہ ہیں :-

پیاہس اور حرارت کم ہوتی ہے۔ پیشاب اور بدن کا رنگ سفید ہوتا ہے۔ بدن میں بہت سُستی ہوتی ہے۔ انگڑائیاں بار بار آتی ہیں اور جائیاں (حواسیاں) بھی کثرت سے آتی ہیں۔ منہ کا مزہ پھیکا اور بھوک بالکل رک جاتی ہے۔ منہ سے پانی اور تھوک بہتا آنے لگتا ہے نبض صغیر۔ ضعیف اور منخفص رہتا ہوتی ہے پینہ نہیں آتا۔

## علاج

بلغمی بخاروں کے شروع میں سولف۔ بنفشہ اور مکو وغیرہ کا



شیرہ نکال کر یا بنفشہ کا شربت اور عرق سولف و غیرہ دینے سے کافی فائدہ ہوتا ہے اور خوب کلاں کا استعمال بھی بڑا مفید ہے۔ باہر سنکھے کا گشتہ جو، یونیا (ذات الریہ میں درج ہے) دوستی کی مقدار میں دو عدد کالی مرچ کے ساتھ پیس کر شہد شامل کر کے پانی کے ساتھ استعمال کرنا مفید ہے۔

## سوداوی بخار یا حمی رُبع

سوداوی بخار میں اگر غلط سوداؤں کے اندر سر جائے تو بخار ہر وقت یعنی لازم بھی رہتا ہے اور چوتھے روز شدت سے زور بھی کرتا ہے۔ اگر سوداؤں سے باہر سر جائے تو بخار ہر وقت تو نہیں رہتا لیکن چوتھے یا پانچویں یا ساتویں دن دور سے آتا ہے۔

علامات :- سوداوی بخار میں نبض صلب و سخت، پیشاب اد- آنکھوں اور جلد کا رنگ سیاہی مائل ہو جاتا ہے۔ پیٹھ کی ہڈیوں میں درد ہوتا ہے اور بعض بیماریوں کی تلی بھی بڑھ جاتی ہے۔

## سوداوی بخاروں کا علاج

غلط سودا کے منضج اور مہل دینا تجویز کریں۔ اگر بخار کے ساتھ پیٹ کا درد ہو تو پیل گودا اور ارندھی کی جڑ پاپیچ پاپیچ ماٹھ لے کر ذرا کوٹ کر تھوڑے پانی میں ملا کر چیشاندہ بنایا جائے۔ اور پلا دیں۔

اقیتمون روپوٹی میں ہاتھ کر (سفارح) چرائتہ - شاہترہ - جڑ سولف  
 کاسنی اور گوسرا ایک چار ماشہ عناب ۹ دانے صبح و شام جوش دے کر مہری  
 یا شربت بنفشہ ملا کر پلانا بھی مفید ہے۔  
 تیسرے - چوتھے - پانچویں اور چھٹے روز کے بخاریوں میں سفید مہی  
 اینون دورتی - سنگ بھری دورتی سب کو پس کر ملا لیا جائے اور اس کی  
 پانی کے ساتھ ۶ گولیاں بنالی جائیں اور ایک گولی بخار کے آنے سے  
 پہلے استعمال کرائیں۔

## حَبُّ الشِّعَاءِ

جو بلغنی اور سوداوی دو نو بخاریوں میں مفید ہے  
 ریوند چینی پندرہ ماشہ - سونٹھ ۶ ماشہ اور تخم دھا تورا ڈھائی تولے  
 سب کو بار ایک کر کے ایک تولہ گوند کیکر ملا کر ذرا سے پانی سے ایک  
 رتی کی گولیاں بنالی جائیں۔ صبح و شام دو دو گولی پانی کے ساتھ کھلاوی  
 جائیں تو بخار کی باری رک جائے گی۔

## مَرکَبُ بَخَارِ

حیات مرکیب یا مخلوط اور مرکب بخار ان بخاریوں کو کہا جاتا ہے جو  
 ایک خلط کی بجائے دو یا زیادہ خلطوں کے بگاڑ کی وجہ سے پیدا ہوں۔  
 چنانچہ ان میں خلط غالب ہوگی اس کی مناسبت سے علاج کیا جائیگا۔

## معمول مطلب گولیاں

پارہ میٹھا - تیلیا تین تین ماشہ - جاد تری - سہاگے کی کھیل شینگرف  
 ہر ایک ساڑھے سات ماشہ - مکھ پیل - دس ماشہ - لونگ سترہ ماشہ -  
 زیرہ سفید - زیرہ سیاہ - سوٹھ ہر ایک اکیس ماشہ - پارہ اور سہاگہ گھول  
 میں ڈال کر کھورٹسی سی گندھگ ملا کر خوب بار یک کر لیا جائے - سب  
 چمک وغیرہ جاتی رہے تو باقی دواؤں کا سفوف کر کے ملا لیں پھر بار یک ستر  
 کی طرح بنا لیں تیا ہے -

اس کی ایک رتی املی یا کاغذی لیموں کے شیرہ کے ساتھ کھلائی  
 جائے تو بخار کو روکنے کے لئے مجرب ہے -

گلو کا استعمال بھی اس میں مفید ہے -

## تپ دق

دق کے معنی ہیں لاغری اور کمزوری - کیونکہ اس بیماری میں بھی  
 مریض دن بدن لاغر اور کمزور ہوتا جاتا ہے لہذا اس کا نام تپ دق یعنی  
 لاغر اور کمزور کرنے والا بخار رکھ دیا گیا - یہ زیادہ تر پھیپھڑے کے زخم اور  
 مرض سہل کی وجہ سے ہوتا ہے - بچوں اور بوڑھوں کے مقابلے میں  
 نوجوانوں کو زیادہ ہوتا ہے - اس کے تین درجے ہیں - شروع کے  
 یعنی پہلے درجہ میں بیمار میٹھے بخار کی طرح ہلکی ہلکی حرارت محسوس کرتا  
 ہے - طبیعت بہت ادا اس اور صحت رہتے لگتی ہے اور کمزوری

بڑھنے لگتی ہے۔

دوسرے درجہ میں بخار مدت زیادہ رہنے لگتا ہے۔ کھانسی شروع ہو جاتی ہے۔ کمزوری پہلے کی نسبت بڑھ جاتی ہے اور کچھ کھانے پینے کے بعد حرارت میں تیزی آ جاتی ہے۔ اس بخار میں لرزہ یا سردی نہیں ہوتی ہے۔

تیسرے درجہ میں چہرہ سُرخ ہو جاتا ہے۔ دست بھی شروع ہو جاتے ہیں اور کمزوری بے حد بڑھ جاتی ہے اور ہاتھ پاؤں پر درم آ جاتا ہے۔ یہ درجہ ناقابلِ علاج ہے۔

اس مرض میں نبض صلب۔ متواتر۔ دقیق اور ضعیف ہوتی ہے اور کھانے کے بعد اکثر قوی اور عظیم ہو جاتی ہے۔

### علاج

اس مرض کے علاج میں مریض کی قوت کو برقرار اور سلامت رکھنے کی زیادہ کوشش کرنی چاہیے۔ سبب اور خلط کے مطابق دوائیں تجویز کی جائیں۔ صاف اور کھلی ہوا کا انتظام کیا جائے اور عرقِ شیر وغیرہ استعمال کرایا جائے۔

### معمولاتِ طب

پہلے اور دوسرے درجہ میں ست گلو اصلی۔ دانہ الہی سفید۔ طباشیر کبود اصلی۔ ملیٹھی کاست خالص ہر ایک پانچ ماشہ۔ گلاب کے پھل ۴ ماشہ۔ مصری سفید و دتولہ سب کو خوب باریک پس کر سات پڑیاں بنالی جائیں

ہر روز صبح کے وقت ایک پڑیا رات کے باسی پانی کے ساتھ کھلائی جائے  
 غذا ہلکی اور اچھی دہی جائے۔ مریض کو خوش رکھا جائے اور صبح : شام  
 کھلی جگہ اور سرے کھیتوں اور باغوں میں سیر کرائی جائے۔  
 اور دوسرے عوارضات مثلاً کھانسی اور نزلہ وغیرہ کا علاج  
 ان کے مطابق کیا جائے۔

## حمی مرواریدی یا میعادوی بخار (صطبقة صتنر اقلد کا) (عمانی فائڈ)

اس میں مریض گی گردن اور سینے پر خستخاش کی طرح کے سفید لٹے  
 نکل آتے ہیں۔ بخار ہر وقت رہتا ہے۔ صبح و شام کبھی ہلکا ہو جاتا ہے مریض  
 پر اذنگھ یا عنودگی ہر وقت رہتی ہے۔ اس میں زبان کی نوک درکنار  
 سرخ ہو جاتے ہیں۔ پسینہ نہیں آتا۔ بخار سات دن۔ گیارہ دن۔ چودہ  
 دن یا اکیس دن تک عام طور پر رہتا ہے۔  
 اگر تشخیص یا علاج وغیرہ میں غلطی ہو جائے تو یہ کئی کئی ماہ  
 تک ستاتا ہے۔ بعض لوگ اسے موتی جھارا۔ پانی جھارا اور تورکی بھی  
 کہتے ہیں۔

### علاج

اس بخار میں گاؤزباں اور خوب کلاں کا استعمال نہایت مفید ثابت

ہوتا ہے۔ پانی کی جگہ عرقِ گادِ زباں دیا جائے۔ کوئی مٹھوس غذا مثلاً روٹی  
 وغیرہ نہیں دینی چاہیے۔ ہلکی غذائیں۔ دودھ۔ پھلوں کا رس وغیرہ دیا  
 جائے۔ خلط کو پہچان کر اس کے مطابق دوائیں تجویز کی جائیں۔

### معمولِ مطب خاص

گادِ زباں۔ پر ساؤشماں سر ایک ۴ ماشہ۔ عناب، دانے، گاجر کے بیج  
 ۴ ماشہ تھوڑے پانی میں اُبال کر صاف کر کے صبح و شام پلانا تجویز کریں  
 اگر دل نہ نکلے ہوں یا کم ہوں تو اس میں دودھ و انجیر شامل کر لیں اور دن  
 رات میں کئی بار تجیرہ مروارید اصل گادِ زباں کے عرق کے ساتھ دو تین ماشہ  
 کی مقدار میں کھلاتے رہیں۔ مفید ہے۔

### مغرب گولیاں

مرج سیاہ۔ مکھ پیل (نفل دراز)۔ گندھک آٹولہ سار۔ مہیٹھا تیلیہ  
 کھیل سہاگہ۔ سب ایک ایک تولہ بشنگرف رومی دو تولے سب کو خوب  
 بارنیک کر کے اورک کے پانی کے ساتھ مرنگ کے دلنے کے برابر گولیاں  
 تیار کر لیں۔ چھوٹے بچوں کو صبح و شام دو دو گولی اور نوجوانوں اور بڑی  
 عمر والوں کو چار چار گولی عرق یا پانی کے ساتھ دی جائیں۔

### ہدایت

استعمال سے پہلے شنگرف کو دو تین لیوں کے پانی میں پیس کر  
 خشک کر لیں اور مہیٹھا تیلیا کو آٹھ پر یعنی چوبیس گھنٹہ تک گائے کے  
 پشاب میں بھگو کر رکھا جائے یا گائے کے دودھ میں مدہر کر لیا جائے۔

## خسرہ - حصبہ

یہ دبائی بیماری ہے بچوں میں زیادہ ہوتی ہے۔ اس میں بچہ کوزگام  
 ہو جاتا ہے۔ اُبکائی بھی آنے لگتی ہے۔ نیند میں ڈرنے لگتا ہے سردی  
 اور بخار ہوتا ہے۔ چوتھے یا پانچویں روز جسم پر سرخ رنگ کے دانے نکل  
 آتے ہیں اور بخار کم ہونا شروع ہو جاتا ہے۔

### علاج

بچے کے کمرہ اور لباس کی صفائی رکھی جائے۔ پانی اُبال کر ٹھنڈا  
 کر کے دیا جائے اور عرق کا ڈزباں کا استعمال کرایا جائے۔ عناب ہ دانے  
 اور منقہ ایک سدا اُبال کر چھان کر بغیر میٹھا کئے پلانا مفید ہوتا ہے۔ حتمی  
 مرداری کے علاج میں جو جو شانہ درج ہے اسکا استعمال کرایا جائے۔

## چھچک - جُدری

چھچک بھی چھوت دار اور دبائی مرض ہے اس میں بخار ہوتا ہے۔  
 اور پورے جسم اور منہ پر بڑے بڑے دانے چھالوں کی قسم کے نکل آتے  
 ہیں۔ بیماری شروع ہونے سے پہلے بخار۔ سردی۔ سردی میں درد  
 ہوتا ہے اور تیسرے چوتھے دن دانوں میں رطوبت آ جاتی ہے۔ چھٹے  
 ساتویں دن آنکھوں اور حلق میں بھی دانے ہوجاتے ہیں گیارہویں

دن دانے خشک ہونا شروع ہو جاتے ہیں۔ بعض اوقات ان دانوں کی  
وجہ سے آنکھیں ضائع ہو جاتی ہیں۔

### علاج

خمیرہ مروارید اور عرق گاندہ زباں کا استعمال کثرت سے کرائیں اور  
چمچی مرواریدی میں دوح شدہ جو شاندرہ اور گولیاں استعمال کرائی جائیں  
صفائی کا پورا خیال رکھا جائے۔ آنکھوں میں سرمہ اور گلاب ڈالتے  
رہیں۔ پانی پکا کر ٹھنڈا کر کے دیا جائے۔

## موسری بخار

(ملیریا)

یہ بخار سردی اور جاڑے سے آتا ہے۔ لرزہ ہوتا ہے۔ پرانے بخاروں  
میں تلی بھی بڑی ہو جاتی ہے۔ پھر اور موسم برسات میں مٹی اور گندے پانی اور ہوا  
سے ہوتا ہے۔ باری سے بھی آتا ہے۔

علاج :- جب جنس لوچن۔ زہرہ خطائی۔ دانہ الپچی خورد۔ گلوکا اصلی  
ست۔ طباشیر اصلی۔ سب ایک ایک تولہ۔ کافور۔ کوئین۔ سلفیٹ بر ایک تین تین  
ماشہ۔ خوب باریک کر کے اسجول کے سترہ کے ساتھ چنے کے برابر گولیاں بنا  
لی جائیں۔ ایک گولی بخار سہنے سے تین گھنٹہ پہلے۔ دوسری دو گھنٹہ پہلے اور  
تیسری ایک گھنٹہ پہلے کھلا دی جائے۔



# امراض خبیثہ

اور

## جلد کی بیماریاں

**آتھک** :- یہ ایک آدمی سے دوسرے کو لگ جانے والی  
یعنی متعدی بیماری ہے۔

قدرت کی جانب سے زنا کا یہ الزام پہلے انگریزوں کو ملا اور پھر  
دوسرے ممالک میں پھیلا اسی لئے ایشیا و ملے اس بیماری کو باڈرننگ  
بھی کہتے ہیں۔

یہ پہلے خاص طور پر مریض کی نثرنگاہ پر پھنسی و عینہ کی شکل میں  
ظاہر ہوتا ہے۔ یہ پھنسی بڑھ کر پھوٹ جاتی ہے اور خون میں زہر پیدا ہو کر  
سائے بدن پر چھوٹے چھوٹے اور سرخ رنگ کے دھبے اور چکے جیسے نکل  
آتے ہیں۔ آلہ تناسل والی پھنسی پھوٹ کر زخم بن جاتا ہے جس کے  
کنارے سخت اور سو جے ہوئے ہوتے ہیں۔ اس میں سے مواد کم نکلتا ہے  
لیکن درد بہت شدید ہوتا ہے۔ آخری درجوں میں تالو کے اندر زخم ہو  
جاتے ہیں۔ ناکسا بیٹھ جاتی ہے۔ اور سارا جسم نکلنے لگا جاتا ہے۔ اور  
ہڈیاں ٹرنے لگتی ہیں۔

## اسبابِ مرض

اس بیماری کا سب سے بڑا ذریعہ زنا کاری اور زندی بازی ہے۔  
کبھی آتشک کے مریضوں کے ساتھ رہنے سہنے ان کے برتن، کپڑے  
اور تویہ وغیرہ استعمال کرنے سے بھی یہ مرض پیدا ہو جاتا ہے۔

یہ مرض دو قسم کا ہوتا ہے :-

ایک تو وہ جسے موروثی اور خاندانی کہتے ہیں جو اس مرض میں مبتلا  
ماں باپ کی طرف سے اولاد کو درٹے میں ملتا ہے۔

دوسری قسم وہ ہے جو اپنے کہ تو توں کا پھل ہوتا ہے۔ خبردار کرنے  
دلے نے یوں ہی خبردار نہیں کیا کہ **وَلَا تَقْرُبُوا الزَّانِيَةَ كَانَتْ فَاِحِشَةً**  
**وَسَاءَ سَبِيلًا** (قرآن)

”یعنی زنا کے قریب بھی مت جاؤ کیونکہ یہ بڑا ہی بد کاری کا

اور بربادی والا غلط راستہ ہے۔“

زنا کے متعلق اس آیت کریمہ کی صحیح اور زندہ تصویر ایک آتشک  
کے مریض کا عبرتناک وجود ہے۔

## علاج

جیسی یہ بیماری سخت ہے ویسی ہی سخت اور سہیلی دوائیں  
اس کا علاج ہیں مثلاً سکپور، پارہ، سنگھیاد، عیزہ، مصفی خون  
دوائیں مثلاً چائے، منڈی پوٹی، کالی ہڑ، چائے، سرکھو کہ سات سات  
ماشتہ، غناب سات والے، رات کو بھگو کر صبح مل چھان کر غناب کا شربت

ملا کر پلا یا جائے۔

سر دی کا موسم ہو تو اس میں عیشہ ۷ ماشہ زیادہ کر دیا جائے اگر گرمی کا موسم ہو تو صندل سرخ ۶ ماشہ کا اعناذہ کریں۔

معمول مطب

سکپور۔ دارچینا۔ لونگ ایک ایک تولے کر لوہے کی مضبوط کڑاہی میں لوہے کے دستے سے نہایت باریک پس لئے جائیں اور بکری کا تھوڑا تھوڑا دودھ ڈال کر گھوٹتے جائیں یہاں تک کہ پورا دوسیر دودھ گھوٹتے گھوٹتے اس میں جذب اور خشک ہو جائے تیار ہے جنگلی ہیر کے برابر گولیاں بنالی جائیں۔ آتشک کے ہر درجہ اور ہر قسم میں صبح کے وقت ایک ایک گولی علوے یا بالائی میں لپیٹ کر گھلا دی جائے دوا کے استعمال کے دنوں میں گڑ۔ بنینگن۔ گوشت اور مچھلی سے سخت پیمانہ ہے۔ گھی دودھ زیادہ کھلایا جائے۔

## آتشکی زحموں کے لئے مرہم

سکپور بشنگرف۔ سدرھور۔ جلی ہوئی زرد کوڑیاں۔ مردار سنگ سفیدہ کا شخری دودھ ماشہ۔ کبیلہ ۴ تولے۔ موم اصلی دو تولے چنبیلی کا خالص تیل ۶ تولے۔ موم اور چنبیلی کے تیل کو گرم کریں جب موم بکھل جائے تو نیچے اتار کر باقی دواؤں کا بار یک سفوف ملا کر مرہم بنا لیں اور آتشک کے زحموں پر لگایا جائے۔

# جذام

## (کوڑھ)

یہ ایک مشہور مرض ہے اور ایک سے دوسرے کو لگ جانے والی بیماریوں میں سے ہے۔ کبھی یہ مرض آتشک کے بگڑنے سے بھی پیدا ہو جاتا ہے۔ اس بیماری کا سبب سودا کی خلط کا بگاڑ ہے۔ سودا جل کر خون میں مل کر پھیل جاتا ہے اور خون بالکل گندہ اور گاڑھا ہو جاتا ہے۔ جسم پر کھٹیاں اور ابھار پیدا ہو جاتے ہیں۔ زخموں میں درد نہیں ہوتا بلکہ جسم کے کئی حصے سُن ہو جاتے ہیں۔ انگلیوں کے پوے جھڑ جاتے ہیں۔ یہ مرض عودنی بھی ہوتا ہے۔

## علاج

سودا کے منفع استعمال کرنا اگر بعد میں سودا کے مہل دیں اور پھر خون صاف کرنے والی دوائیں استعمال کرائیں۔

## معمول مطب

اٹریفل ایتیمونی۔ ستامکی۔ تربد موصوف۔ ایتیمون ہر ایک ساڑھے سترہ ماشہ ماشہ۔ پوست ہلیہ کابلی۔ پوست آملہ۔ نکالاپوری ایتیمون ہر ایک سات ماشہ۔ شیطرنخ ہندی۔ ساڑھے دس ماشہ بے غارخ فستقی ساڑھے تین ماشہ سب کو کوٹ چھان کر تین گنا اصلی شہر میں

ملا کر معجون بنائیں۔ خوراک چھ ماہ سے شروع کر کے ڈیڑھ تولہ تک لے جائیں۔

## بَرَصُ

### سفید کوڑھ یا سفید داغ

اُسے پھلہری بھی کہتے ہیں۔ یہ سفید رنگ کے داغ ہوتے ہیں جو جلد پر ظاہر ہوتے ہیں۔ شروع میں بالکل چھوٹے چھوٹے سفید دھبے شروع ہو کر آہستہ آہستہ بڑے بڑے داغ بن جاتے ہیں۔ زیادہ تر یہ بیماری چہرے اور ہاتھ پاؤں پر دیکھنے میں آتی ہے۔ اگر ان میں سے کسی داغ میں سوئی چبھونے سے خون کی بجائے پانی نکلے یا کچھ بھی نہ نکلے تو اس کو لاعلاج مرض سمجھنا چاہیے۔ اگر خون نکل آئے تو علاج کے قابل ہوتا ہے۔

### علاج

اس مرض کے علاج کے لئے پہلے بلغم کے منفعیات دیں پھر بلغم کے مسہل دیں۔ اس کے لئے بابچی خاص دوا ہے۔

#### معمول مطلب

اندرائن (ٹمٹے) کی جڑ۔ بابچی دو دو تولہ۔ رائی ایک تولہ۔ گیر و ڈیڑھ تولہ سب کو کوٹ چھان کر گندنا رپیازی، کے پانی میں بڑی بڑی

گولیاں بنا لیں اور ہر روز پانی میں گھس کر داغوں پر لپیپ کرائیں۔  
 پینے کے لئے باپچی ۶ ماشہ۔ انبہ ملہری ۶ ماشہ۔ رات کو پانی میں بھگو کر  
 صبح تیار کر پانی پلایا جائے۔

## قربا

### داد - ددری

رالوں - پیڑو - پیٹھ اور گردن کی جلد پر چھوٹے چھوٹے گول اور سرخ  
 نقطے سے پیدا ہو کر پھنسیوں میں تبدیل ہو جاتے ہیں اور ایک ہی  
 جگہ پھنسیوں کے جھرمٹا سے گول چھٹا جیسا بن جاتا ہے جو سخت اور  
 کھردرا ہوتا جاتا ہے اور رنگت بھی سرخی سے سیاہی میں بدلنے لگتی  
 ہے سخت خارش اور سوزش ہوتی ہے۔

### معمول خاص

گندھک آملہ سار اور پارہ ایک ایک تولہ کو ملا کر خوب باریک  
 کر کے اس میں گوند کسیر - مصری - مردار سنگ - کتھا ایک ایک تولہ  
 ملا کر خوب پس کر پانی سے گولیاں باندھ لی جائیں۔ داد پر صبح و شام  
 گولی کو پانی میں گھس کر لگانا نہایت مفید ہے۔ نیز لہن کو کوٹ کر لگانا  
 بھی فائدہ کرتا ہے لیکن اس کی جلن اور سوزش برداشت کرنی  
 مشکل ہوتی ہے۔

یہ گولیاں بھی نہایت ہی مفید ہیں۔ گندھک ۲ ٹولہ سارا ایک ٹولہ۔  
 پارہ ایک ٹولہ و دلوں کو خوب رگڑ کر سحلی بنائیں پھر اس میں نیلا تھوٹھا  
 ایک ٹولہ۔ سہاگہ ایک ٹولہ۔ ڈال کر کاغذی لیچوں کے پانی میں چار گھنٹے  
 تک لوسے کے برتن میں پس کر گولیاں بنالی جائیں اور وقت ضرورت  
 ایک گولی لے کر لیچوں کے پانی میں گھس کر داد کو موٹے کپڑے وغیرہ  
 سے رگڑ کر اوپر لگا دیں۔

## چنبیل

اسے صدفیہ بھی کہتے ہیں۔ یہ بیماری سردیوں میں زیادہ ہوتی  
 ہے۔ پہلے جسم کی جلد پر چھوٹے چھوٹے گلابی رنگ کے دھبے جیسے  
 پیدا ہوتے ہیں جن میں کبھی کبھی خارش ہونے لگتی ہے۔ درد  
 نہیں ہوتا۔ پھر بڑے ہو کر ان کے اوپر سے چھلکے چھلکے اور سفید رنگ  
 کے پترے سے اترنے لگتے ہیں۔ یہ میل گندگی۔ آتشک۔ سوزاک۔  
 وغیرہ کے اثرات سے بدبضی وغیرہ سے پیدا ہو جاتا ہے۔ اس کے علاج  
 میں باضمہ اور خون کی صفائی کا خیال رکھا جائے اور داد کے لئے جو  
 دوائیں مفید ہیں وہ اس کے لئے بھی فائدہ مند ہیں۔ شاہتہ۔ کا  
 اطر لعیل اندرونی طور پر استعمال کرایا جائے۔

# رکت پیت

## چھپاکی

اس کو شری (شیرا) بھی کہتے ہیں۔ ایک دم بدن پر سرخ اور گلابی رنگ کے دھبے اور گول گول ابھرے ہوئے حلقے پیدا ہو جاتے ہیں جن میں سخت جلن اور سوزش ہوتی ہے اور کھلی یعنی خارش بھی تیز ہوتی ہے یہ جلدی غائب ہو جاتے ہیں اور اس طرح بار بار ہوتے رہتے ہیں۔ یہ عام طور پر گرم غذائیں یا زہریلی قسم کی دوائیں کھانے سے اور جگر اور معدہ کی خرابی سے پیدا ہوتا ہے۔

## علاج

سبب معلوم کر کے اُسے دور کیا جائے۔ غذا کا خاص خیال رکھنا چاہیے۔ اگر معدہ میں غذا کی وجہ سے خرابی آگئی ہو تو جلدی تے کر ادنیٰ چاہیے۔ جسم پر ملنے کے لئے روغن گل دو تولہ۔ سرکہ ایک تولہ۔ کانور ۴ ماشہ۔ کمیلہ ایک تولہ۔ عرق گلاب اصلی، تولے سب کو ملا کر جسم پر مالش کی جائے۔

## معمول مطب

سینر پودینہ ایک تولہ کو تھوڑے سے پانی میں گھوٹ کر چھان لیں اور دو تولہ چینی ملا کر پلائیں مفید ہے۔ اگر فائدہ نہ ہو تو ایک دو مرتبہ



اور بارہ بارہ گھنٹہ کے بعد پلا دیں۔

## مَاشَرَا

### زہر بادیا سرخ بادہ

یہ ایک خونی قسم کی سوجن اور درم ہوتا ہے جو عام طور پر چہرہ پر  
اچانک ہو جاتا ہے اور کبھی کبھار بدن کے دوسرے حصوں پر بھی سرخ رنگ  
کا درم آجاتا ہے۔ بخار بھی ہوتا ہے اور کبھی ناک سے خون جاری ہو جاتا ہے  
بچوں میں نائٹ کے زخم اور درم کی وجہ ہو جاتا ہے اور سخت قسم کا سوتو لبض  
ادقات تین چاروں میں مریض کے دماغ وغیرہ پر اثر ہو کر موت بھی  
واقع ہو جاتی ہے۔

### علاج

اگر خون کا غلبہ ہو تو سرارو کی نصہ کھلوانا چاہیے اور خون کے جوش  
کو کم کرنے والی اور قبض دور کرنے والی دوائیں دی جائیں مثلاً عناب دالے  
آلو بخارا سات دلے۔ اہلی دو تولے۔ گل نیلوفر۔ تخم کاسنی سات سات  
مانٹے کو پانی میں بھگو کر اور تار کر زلال لے کر پلا یا چلے اور درم  
پر گھنٹے پانی کی گدیاں اور گھنٹے لمپ لگائے جائیں۔

## آگ و عنبر سے جلنا

اگر اچانک آگ سے بدن کا کوئی حصہ جل جائے تو فوراً چونے کا پانی اور السی کا تیل برابر برابر ملا کر جلے ہوئے مقام پر لگا دیں یا گھی کنوارا سا گودا مل دیں۔ اگر کچھ اور نہ ہو تو کچے آلو کو پتھر پر پیس کر لگا دیں اور بعد ازاں ہینیک کو پانی میں گھول کر ردی یا پر کے ساتھ دن میں دو چار مرتبہ لگانا مفید ہے۔

## خارش تر جب

(ریاٹ)

یہ بھی ایک سے دوسرے کو لگ کر فوراً پھیل جانے والی بیماری ہے جو عام طور پر ہاتھ اور پاؤں کی انگلیوں کے درمیان اور جڑوں میں ہوتی ہے اس میں چھوٹی چھوٹی اور مکنی کے دانے سے بڑی بڑی پھنسیاں درجھالے جیسے ہوجاتے ہیں جن میں پیلے رنگ کا پانی ہوتا ہے۔ سخت خارش و جلن ہوتی ہے۔ یہ کتے اور بکری وغیرہ جانوروں کو بھی ہو جاتی ہے اور انکے ذریعے انسانوں میں پھیل جاتی ہے۔

علاج

اس کا سب سے بڑا علل گندھک ہے۔ قبض اور خون کی

کی صفائی کا خیال رکھنا چاہیے۔

معمول مطب

پہلے ہلکا سا جلاب کسٹراٹل وغیرہ سے کرا دیں بعد ازاں گندہک آملہ سار  
کالی زیری۔ گیسو ہر ایک چھ ماستہ کوٹ چھان کر سارے کی تین پڑیاں بنالی  
جائیں۔ ایک پڑیہ صبح ہمار منہ اور دوسری دہی کے ساتھ کھلا دیں اور سارا  
دن دہی کھانے کو اور دہی پینے کو دیا جائے۔ روٹی، چاول اور پانی وغیرہ  
اُس دن کچھ نہ دیا جائے۔ تیسری پڑیہ کو سرسوں کے تیل پانچ تولہ میں ملا کر  
سارے بدن پر مالش کرا دی جائے۔ . . . . . شام کے کھانے میں خشک  
یعنی پھیکے چاول دہی کے ساتھ کھلائیں۔

عام طور پر اس سے ایک دو مرتبہ میں فائدہ ہو جاتا ہے۔ یہ خشک  
اور ہر قسم کی خارش میں فائدہ مند ہے۔

خارش کے لئے مجرب تیل

ہڑتال دتی ماستہ۔ پنوار۔ باپچی ایک ایک تولہ سب کو خوب  
باریک کوٹ کر آدھ پاؤ سرسوں کے تیل میں پکائیں۔ پکانے سے پہلے  
کسی چوڑے منہ کے اور ذرا گہرے برتن میں پنڈرہ بیس سیر ٹھنڈا پانی  
ڈال کر پاس رکھیں۔ جب تیل پکنے لگے تو فوراً اسکو پانی والے برتن میں  
اُلٹ دیں اور آہستہ آہستہ پانی کے اوپر سے تھمے یا پتہ وغیرہ کے ساتھ تیل  
اٹھا اٹھا بوتل میں ڈال کر رکھیں۔ ہر قسم کی خشک اور تر خارش پر اس  
کا ملنا مفید ہے۔

## لیپ

گندھک ۹ ماشہ۔ توتیا سبز ساڑھے چار ماشہ۔ باپچی ۹ ماشہ۔ مولیٰ کے بیج ۹ ماشہ۔ مرچ سرخ جلی ہوئی۔ ا ماشہ۔ ہندی ۱۰ ماشہ۔ مکیلہ سات ماشہ۔ آلمہ حبابا کرسات ماشہ مردار سنگ ۷ ماشہ۔ رسوت ۷ ماشہ۔ تخم نیم چھ تو لہ۔ پارہ چھ ماشہ۔ نوشادر ۷ ماشہ۔ سوہاگہ کی کھیل ۷ ماشہ۔ کالوز ۷ ماشہ۔ گائے کا گھی ۷ تو لہ۔ کالسی کے برتن میں پہلے گندھک اور پارہ کو نیم کے ڈنڈے سے خوب باریک کر کے کھجلی بنا لیں۔ بعد ازاں باقی دواؤں کو ملا کر اسی ڈنڈے سے خوب باریک کر کے مرہم بنا لیں۔ وقت ضرورت بدن پر مل کر تین چار گھنٹے رکھنے کے بعد ذرا گرم پانی سے نہا ڈالیں۔ خشک خارش میں چھالے یا پانی نہیں ہوتا۔ سوکھی خارش بہت زور کی ہوتی ہے۔ اس کا علاج بھی مندرجہ بالا دواؤں سے کریں۔

## لو لگنا

اسے کتہ شمی بھی کہتے ہیں۔ تیز دھوپ میں چلنے پھرنے سے اور ٹور گرم ہوا لگنے سے سر میں درد ہو جاتا ہے اور پردوں کے دم کی علامت پیدا ہو کر سخت بخار ہو جاتا ہے۔ آنکھیں اور چہرہ لال سرخ ہو جاتے ہیں۔ سر میں کی جیسی حالت ہو جاتی ہے پٹیاب جلدی جلدی آتے ہیں اور پیاس بڑھ جاتی ہے بعض اوقات مریض بہیش ہو کر آٹا نانا مر جاتا ہے۔ علاج :- آلو بخارا اور اہلی مناسب مقدار میں لیکر جوش دیکر کلقتنیا اور نجین ملا کر پلا دیا جائے مریض کو کھلی اور ٹھنڈی ہوا میں لٹایا جائے۔ سر پھنڈے پانی کی ٹپیاں رکھی جائیں اور کچے آم کو بھون کر اس کا شربت بنا کر دن میں دو چار مرتبہ پلانا چاہیے۔

# طَاعُونُ

## ریلگیم

یہ سخت دہائی ہلک اور چھوٹا بیمار ہی ہے جو عام طور پر جوڑوں میں مثلاً بغل یا ران کی جڑ میں نکلتی ہے۔ یہ ایک زہر والی گلٹی اور دم ہوتا ہے جس کے ساتھ بہت تیز بخار ہوتا ہے۔ مریض کے جسم میں زہر پھیل کر سرسام کی طرح کی حالت کر دیتا ہے اور بعض اوقات چند گھنٹوں کے اندر ہی مریض کو ہلاک کر دیتا ہے۔

## علاج

اس مرض میں دُضد بالکل نہیں کھلوانی چاہیے اور نہ دم پر ایسی دوائیں لگانا چاہئیں جس سے موادِ داپس جسم میں پھیل جائے بلکہ مواد کو خارج کرنے کی کوشش کی جائے۔

## معمول مطب

کڑو، کالی زیری، زہرہ سب تین تین ماشہ، التاس کا گودہ ۹ ماشہ، مکو چار ماشہ، ایلوا ۲ ماشہ عرق مکو میں خوب پیسیں جب لیس پیدا ہو جائے تو گلیوں پر ضاد یعنی لیپ کرایا جائے اور اوپر سے پتھر یا اینٹ کو گرم کر کے سینک دیا جائے اور اندر دنی غور پر تریاق الذہب کا استعمال کرایا جائیے۔

جس کا نسخہ مرض استسقا اور ایتقان اور عقرد جذام میں درج ہے۔

## پھوٹے پھنسیاں۔ ونبل

اگر چھوٹے چھوٹے ہوں تو پھنسی اور اگر بڑے بڑے ہوں تو پھوٹے ونبل اور بال توڑد وغیرہ کہتے ہیں۔ پھوڑا اور پھنسی وغیرہ اس طرح بنتے ہیں کہ اگر کسی نالی یعنی شریان یا رگ میں خون کے حرکت کرنے میں کسی وجہ سے بندش اور رکاوٹ آجائے تو اس رکاوٹ وغیرہ کو سٹانے کے لئے طبیعت زیادہ خون وہاں بھرتی ہے۔ جس کی وجہ سے وہ جگہ اور جلد کا حصہ اوپر کو درم کی شکل میں اُبھر کر اٹھ پڑتے ہیں۔ اگر معمولی رکاوٹ اور تھوڑا خون ہو تو پھنسی بن جاتی ہے اگر زیادہ جگہ اور زیادہ خون جمع ہو جائے تو پھوڑا اور ونبل بن جاتا ہے اگر خون کی حرکت زیادہ دیر تک رکی ہے اور خون ضرورت سے زیادہ دیر تک وہاں ٹھہرا اور رکا رہے تو اسی وجہ سے پیپ بن جاتی ہے۔

### علاج

شروع میں پلٹس کا استعمال مفید ہوتا ہے۔ پلٹس کا طریقہ یہ ہے کہ گہیوں کا میدہ، تولہ یا جتنا درکار ہو پکیر اس میں پاؤ ڈیڑھ پاؤ پانی ملا کر اچھی طرح سے گھول دیا جائے۔ یعنی پانی زیادہ ڈال کر تپلا رکھنا چاہیے اور پھر نرم آگ پر آہستہ آہستہ پکانا چاہیے۔ جب حلوی کی طرح سخت ہونے لگے تو اس میں ایک یا دو چمچے تیل کے تیل کے ملا کے جتنا گرم برداشت ہوتا پھوڑے وغیرہ پر باندھنا چاہیے۔ نیم کے پتوں کو

پانی میں اُبال کر اس پانی سے پھوڑے کو دھوئیں اور اُبلے ہوئے ان تپوں کو خوب مل کر ٹیکہ سی بنا کر گرم گرم باندھ دینا بھی فائدہ مند ہے۔  
معمول مطب

گندہ بہروزہ دس تولہ میں نیلا تھو تھا ۶ ماشہ باریک پیس کر مرہم کی طرح ملا دیا جائے اور جتنا بڑا پھوڑا پھنسی ہوا تھا ہی صاف کپڑا کاٹ کر اُس پر لگا کر چمکا دینا بڑا مجرب ہے۔

### مرہم سُرخ

رال - سہاگہ پانچ پانچ تولہ اور گیرہ ڈھائی تولہ خوب باریک کر کے تھوڑا سا سرسوں کا تیل ڈال کر رگڑیں۔ یہاں تک کہ سارا تیل خشک ہو جائے۔ اب تھوڑا سا ٹھنڈا پانی ڈالیں اور اتنا رگڑیں کہ پانی بھی خشک ہو جائے۔ اسی طرح باری باری پانی اور تیل ڈال کر گھومتے رہیں۔ جب پانی جذب ہونا بند ہو جائے تو مرہم تیار ہے۔ اس کو ہر قسم کے پھوڑے اور پھنسیوں پر لگائیں۔

### پہیپ دار زحموں کے لئے مرہم

لال سفید دو تولہ۔ سہاگہ اور نیلا تھو تھا ایک ایک تولہ سب کو باریک کر کے تیل کے تیل (رد عن کجہ) دو تولہ میں خوب ملا کر دو ایک مرتبہ پانی ڈال کر انگلی سے ہلا کر دھو ڈالیں جیسے مکھن کو پانی میں دھوئے ہیں۔ مرہم تیار ہے۔ زخم پر استعمال کیا جائے۔

## خاص النخاس مرہم

شنگرف ایک تولہ۔ کافور ایک تولہ۔ سفیدہ کاشغری ڈیڑھ تولہ۔ بیکپر  
۶ ماشہ۔ مردار سنگ سوا تولہ۔ کتھہ اسی ڈیڑھ تولہ۔ ہترتال گنودنتی کالنتہ گھیکوار  
میں کیا ہوا ڈھائی تولہ۔ آک (مدار) کی جڑ کا چھلکا ۵ تولہ۔ سہاگہ یا پورک  
ایسڈ ایک تولہ۔ کاشغری سفیدہ ڈیڑھ تولہ۔ سب کا خوب باریک میدہ بنا کر  
گائے کے دھوکے ہوئے مکھن میں ملا کر مرہم بنا لیا جائے اور استعمال کیا  
جائے۔ نہایت ہی اعلیٰ چیز ہے۔ ناسور کے لئے بھی مفید ہے۔

## خنازیر

(پنجابی ہجیراں) کنٹھ مالا

یہ بیماری عام طور پر گردن، سینہ اور بغل پر گلٹیوں اور غدودوں کی شکل میں  
پیدا ہوتی ہے۔ جب مرض کا مادہ زیادہ ہو تو بدن کے دوسرے حصوں پر  
بھی ہو جاتی ہے۔ یہ بڑی سخت ہوتی ہے۔ گردن میں پیدا ہو کر سینے کی  
طرف کو اترنا شروع کر دیتی ہے۔ مریض کو کمزور کر دیتی ہیں کبھی پک کر  
پھوٹ جاتی ہیں اور سخت تکلیف کا سبب بن جاتی ہیں۔ مریض کو تپ  
دق والے کی طرح ہر وقت بخار رہنے لگتا ہے۔ بلکہ اس سے تپ دق اور  
سیر تک بن جاتے ہیں۔

اسباب :- یہ زیادہ گاڑھی اور لیسیدار غذاؤں کے استعمال



سے۔ خلطوں کے گاڑھا ہو جانے کی وجہ سے۔ خاص طور پر فیلنٹ بلنٹھ سے پیدا ہوتا ہے اور روٹی یعنی جندی بھی ہوتا ہے۔

### علاج

شروع میں سولف۔ جڑ سولف۔ مگو۔ اسطو جو دوس۔ شاتہرہ۔ انجیر منقہ۔ بادرنجبویہ وغیرہ سے منضج دیئے جائیں۔ پھر دو دو چار چار روز کے وقفہ سے مناسب مہل کی دوائیں دی جھائیں۔ بعد ازاں رسکپورا لونگ چھ چھ ماشہ۔ اجوائن دسی ایک تولہ۔ اجوائن حراسانی ایک تولہ پرانا گرہ ڈھائی تولہ حونب باریک کر کے چنے کے برابر گولیاں بنائیں۔ دو گولی صبح اور ایک شام کو اصلی گھی گرم کر کے اسی کے ساتھ کھدائیں اور غذا میں گھی اور روٹی یا چھوٹے گوشت کا شوربہ بغیر نمک استعمال کرایا جائے۔

میٹھی چیزوں۔ لال مرچ اور تیل سے بالکل پرہیز کیا جائے۔ اگر کچھ دنوں بعد گلٹیاں پھوٹ جائیں تو مہندی اصلی اصلی درجہ کی نیلا تھوٹھا۔ کالی مرچ ہر ایک ایک تولہ سب کو باریک کر کے ایک سو ایک دفعہ دھوئے سوئے مکھن دس تولہ میں ملا کر مرہم بنا کر کپڑے پر لگا کر گلٹیوں پر لگا یا جائے۔

مطلب خاص

کنڈیرنا یعنی جنگلی چوہا لے کر پیٹ چاک کر کے آنتیں وغیرہ نکال کر اور کھال دور کر کے سائے میں سکھایا جائے اور باریک پس

کہ اس میں سے ۶ ماہ لے کر بکائن یعنی ڈیک کے بچوں کے منخرن ۳ ماہ میں ملا کر صبح خالی پیٹ پانی کے ساتھ کھلائی جائے اتنی ہی مقدار میں شام کو کھانا کھانے کے بعد کھلا دی جائے اور خوراک اور طاقوت کا خیال رکھیں۔ یہ خاص طور پر ان کے لئے مفید ہے جن کی گلٹیاں ثابت ہوں پھوٹی نہ ہوں۔

### معجون مجرب

سرس یعنی سر بینہ کا درخت جسے سلطان الاستجار بھی کہتے ہیں اس کے پاد بھرنیج لے کر باریک آٹا بنا لیا جائے اور آدھا سیر اصلی شہد میں ملا کر مٹی کے کوزے میں ڈال کر منہ خوب بند کر کے گیارہ روز تک دھوپ میں پڑا رہنے دیں پھر ۹ ماہ سے ایک تولہ تک صبح و شام پانی کے ساتھ کھلا دیا جائے۔  
کھانی سے پرہیز کر لیا جائے۔

## جوڑوں کی بیماریاں

خلطوں کی خرابی سے۔ بارش و غیرہ سے زیادہ بھگنے سے۔ سردی سے بدبھمی و غیرہ سے گردہ اور پیشاب کی خرابیوں سے۔ غلیظ ریاح سے۔ سوزاک و غیرہ سے اور عورتوں میں کبھی حمل کی وجہ سے۔ کبھی زہریلی دواؤں اور کچی دھاتوں اور کشتہ و غیرہ کے استعمال سے بھی اور کبھی جدی اور مروتی بیماری کی وجہ سے بدن کے جوڑوں کی جگہ میں درد پیدا

ہو جاتا ہے۔ اگر یہ درد بڑے جوڑوں مثلاً گھٹنے، کہنیوں، شالوں، پیٹھ یا  
 کمر وغیرہ میں ہو تو وجع المفاصل یا گٹھیا کا درد کہتے ہیں۔ اگر درد چھوٹے  
 جوڑوں مثلاً ٹخنوں ہاتھ، پاؤں کی انگلیوں کے جوڑوں وغیرہ میں ہو  
 تو اسے نفرس کہتے ہیں۔

### علاج

اصل سبب کو معلوم کر کے اس کے مطابق دوائیں تجویز کی جاتی ہیں  
 ہر قسم کے جوڑوں کے درد میں یہ معجون مفید ثابت ہوئی ہے۔  
 برگ سنامکی، عشبہ مغربی، تربد موصوفت چھ چھ تولے، سولف  
 کپور کچری، گلاب کے پھول، انقیمون، چھتر، لبفاوئح، ہر ایک ۹ ماشہ  
 سورنجان شیریں دو تولے، شہد پاؤ بھڑ مصری تین پاؤ۔ سب دواؤں  
 کو گٹ کر مصری اور شہد کی چاشنی میں ملا کر معجون بنالی جائے۔  
 روزانہ صبح و شام ایک تولہ کی مقدار میں کھلا کر عرق عشبہ ۵ تولے، مصری  
 دو تولے ملا کر پلانا چاہیے یا عرق وغیرہ میں ملا کر کھلا دیا جائے۔ اس کا  
 نام معجون عشبہ ہے۔

اگر گرم خلط کی وجہ سے ہو تو اسبغول کا لیپ بنا کر لگانا اور دھری  
 کے پانچ تولہ دودھ میں تخم خشخاش سفید ایک تولہ کو پس کر لیپ لگانا  
 بھی مفید ہے۔

### معمول خاص

پوست ہلکہ زرد جو بے داغ ہو۔ سورنجان شیریں۔ ایلوہر ایک

تین تین تولے لے کر کوٹ چھان لیں اور سولف کے پانی کے ساتھ سارے  
کی اکیس گولیاں بنا لیں۔ ہر روز صبح کو ایک گولی ذرا نیم گرم پانی کے  
ساتھ کھلائی جائے۔ سات روز بلا ناغہ کھلا کر پھر سات دن تک بند  
رکھیں اور پھر سات روز مسلسل کھلانا شروع کریں۔ اسی طرح چھ  
ہفتے میں اکیس گولیاں ختم کر دی جائیں۔ کھانے میں شہ باگیہوں  
کی روٹی۔ مرغ و عیزہ۔ بادی کھٹی چیزوں سے پرہیز کر لیں۔

## نقرس کے لئے سفوف

مغز بادام شیریں۔ سولف ہر ایک ساڑھے دس ماشہ۔ سورنجان  
شیریں ساڑھے سترہ ماشہ۔ زعفران اصلی پونے دو ماشہ۔ سماکی ۳ تولہ  
مصری ۶ تولہ سب کو خوب پیس اور چھان کر ملا لیں۔  
چار ساڑھے چار ماشہ کی مقدار میں ذرا گرم پانی کے ساتھ روزانہ  
استعمال کرایا جائے۔

جوڑوں کے درد کے لئے یہ لیب بھی مفید ہے۔ ہندی دو تولے  
صابون دو تولے دو لوز کو ملا کر سرکہ دس تولہ میں نرم آگ پر پکا کر  
گاڑھا کر لیں اور درد کے مقام پر لیب کر لیں۔

## عرق النساء رنگین باد

اسے عام زبان میں سنگڑھی کا درد کہتے ہیں۔ یہ عرق النساء نامی

رگ کے ساتھ ساتھ جانے والے پٹھے کا درو ہے جو کوٹھے میں ران کے اوپر والے پچھلے حصے سے شروع ہو کر پاؤں کے انگوٹھے تک جاتا ہے اور بعض اوقات اتنی شدت سے ہوتا ہے کہ مریض کو ایسا معلوم ہوتا ہے جیسے پوری ٹانگ کے اندر لوہے کی گرم گرم سلاخ رکھ دی گئی ہو۔ اگر یہ درد زیادہ عرصے تک رہے تو ٹانگ سوکھ کر مکرور اور بے کار ہو جاتی ہے۔

یہ بھی عام طور پر سردی اور بلغمی مادہ کی وجہ سے غلیظ ریاح کی وجہ سے قبض اور آتشکی مادہ کی وجہ سے اور پٹھے کے درم کی وجہ سے پیدا ہو جاتا ہے۔

### علاج

اس میں وجع المفاصل کی طرح علاج کریں اور غلط اور سبب دریافت کر کے اس کا منضج اور مسہل تجویز کریں۔ ریاح اور بلغمی سبب میں روزانہ کھانے کے بعد دو دو رتی ہیننگ کھلانا مفید ہے۔ خون کا غلبہ ہو تو پاؤں کی رگ عرق السار کی فصد کھلوانا چاہیے اور محجون فلاسفہ کا استعمال مفید ہے۔ وجع المفاصل میں وزغ شدہ آگے گولیوں والا نسخہ اس کے لئے بھی اکیڑ ہے۔

(نوٹ) جوڑوں کے درد اگر بلغم یا سودا کی غلطی کی وجہ سے ہوں تو جب تک منضج و دوائیں دے کر مادہ کو اچھی طرح پکانا لیا جائے مسہل نہیں دینا چاہیے ورنہ اوپر مادہ نکل جائے گا اور سخت اور

غلظت حصہ اندر رہ جائے گا۔ جس کی وجہ سے مرض لمبا ہو جائے گا۔ اور  
ماوہ سخت ہو جائے گا۔

## زہر اور زہریلے جالوز

افیون کھانے سے اکثر موت ہو جاتی ہے۔ جب کوئی افیون کھالتا  
ہے۔ خودکشی کے ارادے یا بھول کر تو ایک گھنٹہ کے اندر افیون کے زہر کا  
اثر شروع ہو جاتا ہے۔ چہرہ قدرے نیلا یا پیلا ہو جاتا ہے۔ آنکھوں کی  
پتلیاں سمٹ اور سکڑ جاتی ہیں۔ نبض بالکل کمزور ہونے لگتی ہے  
منہ سے افیون کی بدبو آتی ہے۔ نیند کی طرح کی بے ہوشی بہت  
ہونے لگتی ہے۔ ٹھنڈے پینے شروع ہو جاتے ہیں اور آواز اور  
خراہٹوں کے ساتھ سانس آنے لگتی ہے۔ تین یا چار رتی کی مقدار  
میں افیون زہریلا اثر کر دیتی ہے اور موت واقع ہو جاتی ہے۔

افیون کا زہر اتارنے کی تدبیریں

اس بات کو خاص طور پر ذہن میں رکھا جائے کہ افیون کھانے  
دلے کو ہرگز ہرگز سونے نہ دیا جائے۔ جھنجھوڑ جھنجھوڑ کر جگاتے رہنا چاہیے  
منہ پر ٹھنڈے پانی کے چھینٹے مارتے رہنا چاہیے اور کسی نہ کسی ترکیب  
سے تھے لانے کی کوشش کرنی چاہیے۔ مثلاً مولی کے بیج اور کھانے  
کا نمک گرم پانی میں ملا کر پلانا۔ یا گرم پانی اور تیل کا تیل ملا کر اس  
میں ایک دو مکھیاں ڈال کر پلا دیا جائے یا تانبے کے پیسے پانی میں

اُبال کر ایک دو مکھی ڈال کر پلانا چاہیے یا دو تین رتی نیلا تھو تھا پانی میں گھول کر پلانا چاہیے۔ اگر کسی چیز سے تپ نہ ہوتی ہو تو پھر تیز گرم چائے یا کافی پلانا چاہیے۔ ہاتھ پاؤں کو گرم رکھنا چاہیے اور ایک تولہ منخر بنولہ لے کر پانی میں گھوٹ کر پلانا چاہیے۔ جتنی اینون کھائی ہو اس کے برابر مقدار اندازے سے جذب بیدستر کو پانی میں پیس کر پلانا چاہیے۔ اگر یہ معلوم نہ ہو کہ کتنی مقدار میں اینون کھائی گئی ہے تو جذب بیدستر رتی کی مقدار میں پیس کر مکھن یا شہد میں ملا کر دینا چاہیے۔

## دھاتورہ

دھاتورہ زہریلی مقدار میں کھالیا جائے تو اس سے آنکھوں کی تپلیاں پھیل کر بڑھی اور چوڑی ہو جاتی ہیں۔ گلا گھٹنے لگتا ہے۔ اور خشک ہو جاتا ہے سر میں چکر آتے ہیں چہرہ سرخ ہو جاتا ہے۔

### علتہ

اس کے لئے ملیٹھی اور روئی کے پودے پتے اور بیج سب کا استعمال مفید ہوتا ہے۔ مریض کو پہلے تپے کرانے کی اور دست لاسنے کی کوشش کی جائے۔ پھر روئی کے پودے کے پتے، جڑ اور پھل سب کو کوٹ کر پانی نکال کر پلایا جائے یا بنولہ کے منخر کو پانی میں گھوٹ کر دیا جائے اور ملیٹھی کو پانی میں اُبال کر پلانا چاہیے۔

## سنکھیا سم الفار

بعض اوقات آدھارتی سنکھیا ہی موت کے زمرے اتر پیدا کرنے کا سبب بن جاتا ہے۔ سنکھیا کھالینے سے پیٹ میں سخت کاٹنے والا درد ہوتا ہے۔ بہت بے چینی ہوتی ہے۔ پیشاب بالکل کم بلکہ بند ہو جاتا ہے۔ تھے اور بلغم میں خون آنے لگتا ہے اور پاخانے کے راستے بھی خون آتا ہے۔

### علاج

گرم گرم دودھ میں کافی گھی ملا کر بار بار پلانا چاہیے۔ گرم پانی میں مائی ڈیٹھ تولہ کی مقدار میں ملا کر پلانا چاہیے۔ لیموں یا دوسری کھٹی چیزیں استعمال نہیں کرانا چاہئیں۔ ہاتھ پاؤں اور بدن کو کھیل اور گرم بوتلوں سے گرم رکھنا چاہیے۔

## سانپ کے کاٹے کا علاج

حقہ پینے کا تمباکو جو گڑ سے بنایا گیا ہو دو تولے وزن میں لے کر پانی کے ساتھ کھلا دیا جائے اور کاٹنے کی جگہ پر تیز چاقو یا لٹری سے پھینے لگا کر خون نکالنا چاہیے اور زندہ مرغ لے کر اس کی پاخانے کی جگہ کے بال دور کر کے اس کی مقعد یعنی پاخانہ والی جگہ کو زخم کے اوپر خوب ملا کر رکھیں۔ زہر چوس کر مرغ مر جائے گا اسی طرح حلیدی



جلدی کے مرغ لگا دیں اور یہ سانپ کے کاٹنے کا علم ہوتے ہی فوراً کہہ دینا چاہیے۔ جب سانپ یا کوئی زہریلا جانور کاٹے تو کافی ٹھوس جگہ کے ذرا اوپر کسی کپڑے وغیرہ سے کس کر مضبوط باندھ دیا جائے اور زخم پر اور زخم کے چاروں طرف پچھنے لگانے چاہئیں۔

یہ گولیاں بھی سانپ کے زہر کو دور کرتی ہیں :-  
 شکھیا ایک تولہ۔ حقہ کا متبا کو کا گل (وہ متبا کو بوجھل کر حلیم میں رہ جاتا ہے) ایک تولہ۔ نیلا تھو تھا ایک تولہ۔ رتی سرخ ایک تولہ  
 لہسن ایک تولہ سب کو باریک کر کے آگ کے تازہ دودھ میں گولیاں چنے کے برابر بنالیں۔ زخم کو ذرا اوپر سے باندھ کر پچھنے لگا دیں اور ایک کو پس کر چھڑک دیا جائے اور اگر حالت بہت ہی خطرناک ہو تو ایک گولی پانی کے ساتھ کھلا دی جائے۔ جس کے سانپ کالے ٹاسے نیم کے پتے پانی میں گھوٹ گھوٹ کر کثرت سے پلانا یا ریٹھ کا سفوف پانی سے کھلانا بھی مفید ثابت ہوا ہے۔

## بھڑیا، چھو وغیرہ کے ڈنک

اجوائن کاست - پودینہ کاست اور کا فور بہا بہر برابر دن میں لے کر شیشی میں رکھیں پانی بن جائے گا۔ ہر قسم کے ڈنک پر اسکو تھوڑا سا ملیں اور ناریل دریا می کو پانی میں گھس کر لگانا بھی مفید ہے



## دیوانہ کٹا

دیوانہ کٹا کاٹے تو بیس سیر پیاز کا پانی کوٹ کر نکالا جائے اور  
تین دن رات میں تھوڑا تھوڑا کر کے پلایا جائے اور زخم میں خوب دبا  
دیا کر خالص سمرمہ سیاہ پیس کر بھر دیا جائے اور لہسن اور شہد کو  
پیس کر زخم پر لگانا اور چالیس دن تک زخم کو بھرنے نہ دینا بھی  
فائدہ مند ہوتا ہے۔

## مٹی کا تیل

اگر کوئی بچہ یا آدمی مٹی کا تیل پی لے تو جلدی سے قے کے دریچے  
مردہ صاف کر دینا چاہیے اور اگر کسٹرائل بھی پلا دیا جائے تو وہ بھی مفید  
ہے۔ ہاتھ پاؤں کی مالش کرنا چاہیے اور منہ اور چہرے پر سفندے  
پانی کے چھینٹے مارنا چاہئیں۔ چائے اور کافی کئی مرتبہ استعمال کریں

## بحران

طیب کے لئے بحران کا جاننا ضروری ہے۔ وہ طاقت جو جسم کے  
اندروں کو جسم کی حفاظت اور مدافعت کرتی ہے اس کو طبیعت کہتے  
ہیں۔ جب جسم بیماری میں مبتلا ہو جاتا ہے تو طبیعت بیماری کا  
مقابلہ کرنے کی مدافعت کرنے لگتی ہے۔ یعنی مرض اور طبیعت میں

جنگ اور مقابلہ شروع ہو جاتا ہے جب یہ مقابلہ کسی فیصلہ کن اور آخری مرحلہ پر پہنچ جائے جیسا کہ دنیا کی لڑائیوں میں ہمیشہ ہوتا ہے کہ لڑائی خواہ کتنی دیر تک جاری رہے آخر ایک نہ ایک دن دونوں میں سے ایک کی ہاریا جیت کا فیصلہ ہونا ضروری ہے۔ اسی کا نام بحران ہے۔

یعنی بیماری اور طبیعت (یعنی قوت مدافعت) میں مقابلہ اور لڑائی کا نتیجہ۔ اگر طبیعت جیت جائے تو مرض بھاگنا شروع ہو جاتا ہے اور مریض تندرست ہو جاتا ہے۔

اگر خدا نخواستہ بیماری جیت جائے اور طبیعت ہار جائے تو مریض مر جاتا ہے۔

چنانچہ اگر طبیعت کی جیت اور فتح ہٹا سے بحران جید یعنی نیک، اچھا اور مبارک بحران کہیں گے۔ اور اگر طبیعت کی ہاریا شکست ہو جائے تو اسے بحرانِ ردی یعنی بُرا اور منحوس بحران کہتے ہیں۔

اگر طبیعت فتح پا کر بیماری کے مادہ کو فوراً اور ایک ہی دفعہ میں بدن سے باہر نکال دے تو بحرانِ جید تام ہے۔

اگر طبیعت فتح پا کر بیماری کے مادے کو تھوڑا تھوڑا اور آہستہ آہستہ باہر نکالے تو اسے بحرانِ ناقص جید کہیں گے۔

اگر بیماری فتح پا کر فوراً بیمار کا خاتمہ کر ڈالے تو اسے بحرانِ ردی تام کہیں گے۔

اگر بیماری فتح پا کر آہستہ آہستہ اور کافی دیر میں مریض کو ختم کرے  
تو اسے بحرانِ ردی ناقص کہیں گے۔

## بحرانِ واقع ہونے کی عام نشانیاں

جس دن بیماری اور طبیعت کی لڑائی کے فیصلہ کا دن ہو۔ اور  
زندگی اور موت کے فیصلہ کی تاریخ ہو۔ اُس دن بیمار پر سخت بے چینی  
بے قراری اور تکلیف بڑھ جاتی ہے۔ اگر بحرانِ حید ہو تو دست اترے  
یا نگیں اور پسینہ وغیرہ کافی مقدار میں شروع ہو جاتے ہیں۔ اور  
کبھی پیشاب بہت زیادہ شروع ہو جاتا ہے۔

اگر بحرانِ ردی ختم کا ہو تو مریض بے ہوشی اور غشی میں مبتلا  
ہو جاتا ہے اور بعض دفعہ اسی حالت میں ختم ہو جاتا ہے۔  
بحران کی سب سے اچھی نشانی نگیں یعنی ناک سے خون کا  
جاری ہونا ہے۔ اس کے بعد دست اور اس کے بعد قدم پھر پیشاب  
کی زیادتی اور سب سے بعد میں پسینہ کا زیادہ نکلنا ہے۔

## بحرانِ حید نام کے واقع ہونے والے مندرجہ ذیل

گیارہ دن ہوتے ہیں

چوتھا دن - ساتواں - چودھواں - بیسواں - اکیسواں -  
چوبیسواں - ستائیسواں - اکتیسواں - چونتیسواں - سینتیسواں

اور چالیسیواں -

واقع فی الوسط مندرجہ ذیل چھ دن ہیں

تیسرا - پانچواں - لڑاں - گیارھواں - تیرھویں - سترھواں -

بحرانِ ردی یا ناقص کے واقع ہونے والے

مندرجہ ذیل آٹھ دن ہیں

چھٹا - آٹھواں - دسواں - بارھواں - پندرھواں - سوٹھواں

اٹھارواں - انیسواں -

مندرجہ ذیل چودہ دنوں میں بحران

واقع نہیں ہوتا -

پہلا - دوسرا - تیسواں - چھپیسواں - چھپیسواں - اٹھائیسواں

انتیسواں - تیسواں - بتیسواں - پنتیسواں - چھتیسواں - اڑتیسواں

اور انسا لیسواں -

بیماری کے جن دنوں میں بحران پیدا ہو ان کو بحران کے دن

یا ایامِ باجوریہ کہتے ہیں -

بعض دن ایسے ہوتے ہیں جو بحران کے واقع ہونے کی نشانی

بتلاتے ہیں اور پیشگیونی کرتے ہیں لیکن خود ان دنوں میں بحران

واقع نہیں ہوتا ان کو ایام انذار یعنی ڈرلنے والے دن کہتے ہیں یعنی ان میں تے کی بجائے اُبکائیاں ہوں گی۔ دست کی بجائے بار بار دست آنے جیسی حالت ہوگی لیکن دست نہیں آتے۔ سر اور آنکھیں خون سے بھاری اور سرخ ہوں گی۔ رگوں میں تناؤ ہوگا لیکن نکیر نہیں پھوٹے گی۔ گویا دست۔ پیشاب یا خون وغیرہ آنے کی نشانیاں موجود ہوں گی اسی لئے اسے ایام انذار کہا گیا ہے۔

بعض دن ایسے ہوتے ہیں کہ نہ تو ان میں بحران واقع ہوتا ہے اور نہ یہ بحران کے واقع ہونے کی نشانی کا کام کرتے ہیں یعنی نہ توجرتہ ایام ہوتے ہیں اور نہ انذار ایام ہوتے ہیں ان کو ایام واقع فی الوسط کہتے ہیں واقع ہونے والے دن) بولتے ہیں۔ ان میں کبھی خلاف امید اور خلاف واقع ہے قاعدہ طور پر بحران واقع ہو سکتا ہے۔ سر کی بیماریوں کے بحران میں ناک اور آنکھ سے پانی اور طوبت بہتا آنا شروع ہو جاتی ہے۔ اور کبھی کالوں سے پیپ وغیرہ بھی آنے لگتی ہے۔

سرم کے بحران میں نکیر یا سپینہ شروع ہو جاتے ہیں۔ سینے اور پھیپھڑے کے بحران میں بلغم کثرت سے آنے لگتا ہے۔ جگر کے محدب یعنی اوپر دلے حصہ کے درم میں بحران پسینے اور زیادہ پیشاب آنے کی صورت میں ہوتا ہے۔ مقرر جگر یعنی جگر کی گہرائی کے نیچے دلے حصہ کے درم میں

بحران دستوں اور تے کی صورت میں ہوتا ہے ۔

بدن میں اگر سہلا مواد ہو تو پسینے سے بحران ہوگا ۔ اگر گاڑھا ہو تو تے و درست سے ہوگا ۔ اگر معتدل مادہ ہو تو نکسیر جاری ہونے اور زیادہ پیشاب آنے کی صورت میں ہوگا ۔ بخار اگر خالص محرکہ ہو تو بحران دلے دن نکسیر جاری ہوگی ۔ صفراوی بخاروں کی دوسری قسموں میں پسینہ دست پانے آنا شروع ہوتے ہیں ۔

لثقة یعنی بلغمی نیز سوداوی بخار چوتھے دن باری دلے میں بحران پسینے اور کبھی دستوں کی شکل میں ہوتا ہے ۔

اگر بحران دلے دن پاخانہ کے راستے سے خون جاری ہو جائے تو یہ بہت سی بیماریوں کے نیک اور اچھے بحران کی نشانی ہے ۔







ا  
 ج  
 ح  
 خ  
 د  
 ذ  
 ر  
 ز  
 س  
 ش  
 ط  
 ظ  
 ع  
 غ  
 ف  
 ق  
 ک  
 گ  
 ل  
 م  
 ن  
 ی  
 ر  
 ک  
 گ  
 ل  
 م  
 ن  
 ی  
 ر

## دال اللہ شافی

اللہ تعالیٰ ہی کے ہاتھ میں شفا ہے

نسخہ لکھنے سے پہلے ہواثانی لکھا جاتا ہے یعنی وہی شفا بخشنے والا ہے

ادویہ :- دوا کی جمع ہے۔

ادویہ اگالہ :- گوشت اور عضو کو کھا جانے والی دوائیں مثلاً زونگا وغیرہ

ادویہ باہیہ :- مردی اور جنسی قوت دمنی کو طاقت دینے والی

دوائیں ان کو مہی بھی کہتے ہیں مثلاً موصلی ثعلب۔ چہارارہ انداد وغیرہ

ادویہ جالیہ یا جالی :- جلا کرنے والی یعنی سطح سے غلیظ اور لیسیدار

مادوں اور رطوبتوں وغیرہ کو اپنے اثر سے کاٹ کر یا کھرچ کر اور چھیل کر

صاف کرنے اور چمکانے والی دوائیں جیسے نمک شہد وغیرہ۔

ادویہ حادیا حادہ :- تیز اور گرم دوائیں مثلاً سیاہ مرچ۔ جالفل وغیرہ

ادویہ رادعہ :- مادہ کو لوٹانے اور واپس کر دینے والی دوائیں یعنی

وہ دوائیں جو اپنی تاثیر سے خلطوں اور رطوبتوں اور بیماری کے مادہ کو

کسی عضو اور بدن کے کسی حصہ پر گرنے اور اثر کرنے سے روک دیں

اور واپس پھیر دیں اس کی جمع روادعات ہے مثلاً السی۔ کالی زیرہی۔ بکتر وغیرہ

ادویہ مبرودہ :- اپنی تاثیر سے سردی اور ٹھنڈک پہنچانے

والی دوائیں مثلاً صنابل۔ کافور۔ اینون وغیرہ۔

ادویہ مُسَخِّنہ یا مُسَخِّنات :- جسم میں اپنی تاثیر سے گرمی بڑھانے  
دوائیں۔

ادویہ مُعَدِّلہ یا مُعَدِّلات :- خلط کو اُس کی مناسب اور اصلی حالت  
اور حد میں رکھنے یعنی اعتدال پر لانے اور نارمل رکھنے والی دوائیں مثلاً عذاب  
ادویہ مُطْفِئہ یا مُطْفِیات :- گرمی - تیزی اور حرارت کو  
بجھانے والی دوائیں - کاسہ - آلو بخارا - برف وغیرہ۔

ادویہ مُسَكِّنہ یا مُسَكِّنات :- درودوں کو آرام اور سکون دینے  
والی دوائیں مثلاً اینون - دھنیا وغیرہ۔

ادویہ بَلِیئہ یا بَلِیئات :- مادے کو نرم کر کے خارج ہونے کے  
قابل بنانے والی دوائیں - اگر درموں کو نرم کرنے والی ہوں تو بلیئات  
درم اور اگر پٹ اور آنتوں کے مواد کو نرم کرنے والی ہوں تو بلیئات بطن  
کہیں گے مثلاً پالک - اہلی - رد عن بادام - گلاب کے پھول - پلپس وغیرہ۔

ادویہ مُزَلِّقہ یا مُزَلِّقات :- اپنی چکنائی وغیرہ کی تاثیر سے بنا مواد  
کو پھیلا کر نکالنے والی دوائیں مثلاً تخم ریحان - اسبغول - پستیاں وغیرہ۔

ادویہ مُرَخِّبہ :- نرم اور ڈھیلا کرنے والی دوائیں مثلاً اسی وغیرہ۔  
ادویہ مُفَرِّدہ :- وہ دوائیں جن کو دوسری دواؤں کے ساتھ نہ

بلا یا گیا ہو بلکہ اپنی اصلی حالت میں ہوں

ادویہ مُنَقِّیہ :- زخموں وغیرہ کی صفائی کر دینے والی دوائیں مثلاً شہد وغیرہ

ادویہ مُکَرِّبہ :- وہ دوائیں جو زخموں کو بھردیں - امد مال کریں -

مثلاً شجر اہت - مردہ سنگ وغیرہ۔

ادویہ مُعَرَّقہ :- سپینہ لانے والی دوائیں - لوبان - دارہلد وغیرہ -  
 ادویہ مُدِّرہ بول یا مُدِّرات بول :- زیادہ پیشاب لانے والی دوائیں -  
 مثلاً سونف قلمی شورہ وغیرہ -  
 ادویہ مُدِّرہ حیض یا مُدِّرات حیض :- خونِ حیض زیادہ لانے  
 والی دوائیں - اہل - زعفران وغیرہ -

ادرار :- پیشاب بہت آنا - جلدی جلدی آنا -  
 ادویہ مُفْتِحَات :- مساموں اور سڑوں کو کھولنے والی دوائیں مثلاً کرفس وغیرہ -  
 ادویہ مُغْرَی :- رگوں کے یا آنٹوں کے منہ کو چٹ کر بند کرنے  
 والی دوائیں - مثلاً گوند، انڈے کی سفیدی وغیرہ -

ادویہ عَطْرِیہ :- ایسی دوائیں جو خوشبو رکھتی ہیں - لالھی خور و کپورہ  
 ادویہ مُجْفِفہ :- ایسی دوائیں جو خشکی پیدا کریں مثلاً تکتہ بھنگی  
 ادویہ مُرَطِّبہ :- وہ دوائیں جو رطوبت اور تری پیدا کریں مثلاً دودھ  
 ادویہ مُحَلِّمہ :- کٹاڑھے اور لپیدار مادوں اور خلطوں کو بخارات  
 اور بھاپ بنا کر اُڑانے والی دوائیں - زعفران - بالونہ وغیرہ -

آحشاء :- معدہ - جگر - تلی - آنتیں - یعنی وہ حصے جو پیٹ  
 کے خول میں واقع ہیں -

اذرائی :- کچھ

القرویا :- بھلا لڑہ - ایک مرکب دوا کا نام ہے جس کا  
 جز بھلا لڑاں ہے -

امروسیا :- مادوں یا مواد کو دکنے اور بند کرنے والی دوا -

ایک معجون کا نام ہے۔

استحاله :- تبدیل ہونا۔ اپنی شکل چھوڑ کر دوسری قبول کرنا۔

امالہ :- مادہ کے رُخ کو تبدیل کرنا یا ایک طرف سے دوسری طرف مائل کرنا۔  
احتراق :- خلط یا مادہ کا جل جانا۔

انحدار :- غذا کا معدے سے نیچے اترنا یا مواد کا نیچے کی طرف اترنا۔

ادرام :- سوجن۔ درم کی جمع ہے۔

آماس :- درم، سوجن۔

آبزن :- پانی میں بیٹھنا جیسے مثلاً دگر وہ کی بعض بیماریوں میں مرین کو گرم پانی یا دوائیں ڈال کر جوش دیئے ہوئے پانی کو بڑے برتن، ٹب یا ناند وغیرہ میں ڈال کر کترک بٹھایا جاتا ہے۔  
انکیاب :- دواؤں کو پانی میں جوش دیکر بدن یا سر پر کپڑا وغیرہ اڑھ کر یا ویسے ہی ان کی بھاپ یا بخارات کو پونچھنا یعنی بھاپ لینا۔

اکتخال :- یعنی سرمہ لگانا، سرمہ یا کسی دوا کو سرمہ کی مانند باریک کر کے آنکھ میں لگانا۔

استفراغ :- بدن سے مواد کو دستوں، تھے، پیشاب، فصد، جذک، پسینہ، تھوک یا نزلہ وغیرہ کے ذریعہ نکالنا اور خارج کرنا۔

احتباس :- جس کرنا۔ یعنی بدن سے مواد کے خارج ہونے کو روکنا اور بند کرنا۔

اطرفیل :- تری پھل سے اطرفیل بن گیا۔ تری پھل کے معنی ہیں تین پھل یعنی تر پھل (ہٹز بہیرہ - آملہ) جس معجون میں تر پھل یعنی ملیہ - بلیہ - آملہ پڑتے ہوں اُس کو اطرفیل کہتے ہیں۔ اطرفیل بننے کے چالیس روز کے بعد استعمال زیادہ مفید ہوتا ہے۔

امتلا :- پورے بدن یا کسی حصہ کا مواد سے بھر جانا۔

اسہال دوری :- ایسے دست جو درے کے ساتھ مقررہ دنوں میں آئیں۔ عادت کے طور پر۔

اعضائے رئیسیہ :- وہ اعضاء جن پر زندگی اور نسل کا دارومدار ہو جیسے دل - دماغ - جگر اور خبیثے۔

اعضائے شریفیہ :- وہ اعضاء جو اعضاءِ رئیسیہ کے مددگاروں جیسے معدہ، رحم، آنکھ وغیرہ۔

النسیاب :- مادہ کا کسی عضو پر کرنا۔

الوشدارو :- ایسی معجون جس میں سب سے اعلیٰ اور بڑا جز آملہ کا ہو۔ اسکے معنی ہیں ہاضمہ کی دوا۔ اسکو نوشدارو بھی کہتے ہیں۔

ایارح :- اس کے لفظی معنی خدائی دوا یا الہی دوا کے ہیں۔ طبِ قدیم میں مسہل یعنی دست لانے والی گولیوں یا دوا کو کہا جاتا ہے۔ جو دماغ اور سر کا تنقیہ کرنے میں مشہور ہیں۔

احتقان :- حقنہ کرنا۔ انجیکشن یعنی سوئی لگا کر دوا بدن میں پہنچانے کو بھی عمل احتقان کہتے ہیں۔

آہک :- چونا۔

انبیق :- سرپوش یا ڈھکنا۔ عرق کھینچنے والی دیگ کا وہ سرپوش جس میں دونالیاں یا لٹنٹیاں لگی ہوتی ہیں۔ ایک کے ذریعے گرم پانی باہر چھوڑا جاتا ہے اور دوسری کے ذریعے سے عرق قطرہ قطرہ ہو کر باہر نکلتا ہے۔

ابخرات :- بخار کی جمع ہے۔ بھاپ یا گیس۔  
ابیض :- سفید رنگ۔

## (ب)

بخور :- دھواں یا دھونی۔ آگ پر دوا کو ڈال کر اس کا دھواں ناک میں یا بدن کو پہنچانا۔  
برود :- آنکھ کو ٹھنڈک پہنچانے والی دوا۔ چاہے پوٹلی کی صورت میں یا ڈالنے والی ہو۔

برشعشا :- اصل میں لفظ براء الساعہ ہے یعنی ایک ساعت میں یا فوراً آرام پہنچانے والی دوا۔ یہ مشہور معجون ہے۔ اس کی قوت پانچ سال تک رہتی ہے۔ اس کا اعلیٰ جز یا جزو اعظم امینون ہوتی ہے۔

بُرور :- لفظ بُرور کی جمع ہے یعنی بیج یا تخم ۔

بُرّاز :- پاحسانہ ۔

بُشور :- لفظ بُشور کی جمع ہے ۔ پھنسی ۔

بدرت :- وہ چیز یعنی دودھ ۔ پانی ۔ شربت اور عرق وغیرہ جس کے ساتھ کوئی دوا کھائی یا اتاری جائے ۔

بخر الغم :- منہ کی بدبو ۔

بولیموس :- جُوْعُ البقر یعنی گائے کی سھوک (ایک بیماری جس

میں معدہ کا ہاضمہ کمزور ہو کر سھوک نہیں لگتی ۔

لقابلق :- وہ آدازیں جو کہ پاخانے کے وقت آتی ہیں ۔

## (ت)

تدریق :- زہر کے اثر کو دور کرنے والی دوا ۔

تسخر :- پتھر کی طرح سخت ہونا ۔

تحریق :- عرق لانا یعنی پسینہ لانا ۔

تہج :- بھر بھرا ہٹ یعنی بدن کا پھولنا ۔

تنقیہ :- بدن سے مواد کو صاف کرنا ۔

تکمب :- اینٹ ۔ پتھر ۔ حقیلی یا پوٹلی سے سینکنا ۔

تشریح :- طب میں ہڈیوں کے علم کو کہتے ہیں ۔



## (ج)

جوارش :- اصل میں یہ فارسی کا لفظ گوارش ہے۔ جو گواریدن بمعنی مضم  
ہونا مصدر سے بنا ہے۔ یہ کئی دواؤں سے مرکب ہوتی ہے جو معدے کے  
خلج میں استعمال ہوتی ہے۔ بالکل معجون کی طرح ہوتی ہے۔ اس میں  
اور معجون میں فرق یہ ہے کہ معجون کی دوائیں باریک پس کر ملانی جاتی  
ہیں۔ کڑوی۔ بدبودار۔ خوشبودار۔ میٹھی اور ترش وغیرہ ہر قسم کی ہوتی  
ہیں لیکن جوارش میں صرف خوشبودار اور مزیدار دوائیں ڈالی جاتی  
ہیں اور زیادہ باریک کے بجائے ذرا موٹی یعنی دروہ کے شامل  
کی جاتی ہیں۔

جمود :- دماغ کا ایک مرض۔ جس کے دورہ کے وقت آدمی جس  
حالت میں ہو اسی میں رہ جاتا ہے۔

جوع الکلب :- کتے کی بھوک۔ اس بیماری میں بھوک حدت  
زیادہ لگتی ہے۔ چار منجز :- منجز تخم حر بوزہ۔ منجز تخم تر بوزہ۔ منجز تخم ککڑی۔  
منجز تخم کدو۔ چرب کہنا :- کسی سفوف کو بادام کے تیل یا گھی وغیرہ میں ملنا۔

## (ح)

حمول :- اس کی جمع حملات ہے۔ عورت کے رحم یا مرد کے پاخانے  
کے مقام میں کپڑے وغیرہ کی بتی بٹگا کر دوار کھنا۔

حقنہ :- دوا کو پچکاری کے ذریعے پاخانے کے راستے آنتوں میں پہنچانا۔

حجامت :- سچو کی سینگی لگانا۔

حجامت بالشرط :- اُستریے دغیرہ سے پھینے لگا کر اور سینگ لگا کر  
فون نکالنا۔

حمّی دائرہ :- دقت مقررہ پر اتر کر اور مقررہ دقت پر دوسرے سے  
چڑھنے والا بخار۔

حبوب :- حب کی جمع ہے بمعنی گولی۔

حکّہ :- غارش

حوّل :- آنکھوں کا بھیندگا ہونا۔

حرارت عریزی :- بدن کی اصلی حرارت اور گرمی جو مرتے دم تک رہتی  
ہے۔ اسی کو نارمل ٹمپریچر کہتے ہیں۔

حرارت غریبہ :- جھوٹی، عارضی، خارجی اور غیر طبعی حرارت جیسے  
بخاریا دھوپ دغیرہ سے بدن میں گرمی پیدا ہونا۔

عیوان :- اس کی جمع حیوانات ہے۔ جاندار چیزیں جیسے انسان، جانور  
چرند، پرند، کپڑے، مکوڑے، مچھلی، مکھی دغیرہ یعنی وہ چیز جس میں  
حیات، زندگی اور جان ہو۔

خ

خمیرہ :- خمیرہ کی چاشنی شربت سے گاڑھی اور معجون دجوارش سے  
ذرا پتلی ہوتی ہے۔ اس کو آگ پر سے اتارنے کے بعد ڈنڈے دغیرہ سے

جتنا بھی گھوٹا جائے اتنا ہی خمیر کی طرح پھولے گا اور ستیرہ حل ہو کر اچھا بنے گا۔

حبث الحدید :- لوہے کا میل - منور۔

خضاب :- بالوں کا رنگ سیاہ کرنے والی دوائیں۔

خوب کلاں :- خاکسی۔

## (د)

دوا :- اس کو کہتے ہیں جو خود بدن کا جزو تو نہ بنے مگر اپنی تاثیر سے بدن میں گرمی - سردی - تری یا خشکی پیدا کر دے۔

دیدان :- لفظ دود کی جمع ہے۔ آنتوں اور پیٹ کے کیڑے۔

دواء الکرم :- ایک معجون کا نام ہے جس میں زعفران پڑتا ہے کرم معنی زعفران۔

دلک :- اش

دروزہ :- بچہ پیدا ہونے کے وقت کا درد۔

دوار المسک :- ایک مرکب دوا۔ معجون جس میں مشک ڈالا جاتا ہے

دق الشجوخہ :- اس میں بیمار کے جسم میں خشکی - کمزوری اور

بلایں آتا پڑھ جاتا ہے کہ دق کا شبہ ہونے لگتا ہے لیکن اس میں

بخار نہیں ہوتا۔

## (ذ)

ذوسنطاریہ :- جگری دست اور پیش۔

ذکاوتِ جس :- جس کا تیز ہو جانا۔ یعنی معمولی سے معمولی سبب سے احساس کی قوت بڑھ جانا۔ مثلاً ذرا سا خیال آنے سے یا کسی دوسری معمولی وجہ سے فوراً ستھوت و عجز پیدا ہو جانا۔ یا آنکھوں کا ذرا سی چمک اور روشنی کو برداشت نہ کرنا۔

ذرور :- بڑ کی یاد دھوڑا۔ وہ دوا جو خوب باریک پس کر زخم وغیرہ پر چھڑکی جائے۔

ذریب :- معدہ اور آنتوں کی بد مضمی کے دست۔

(س)

رمد :- آنکھ دکھنا۔

رُبا :- تازہ پھلوں یا بوٹیوں کا خاص پانی نکال کر صاف کر کے نرم آگ پر گاڑھا کہ لینا رہا کہلاتا ہے بعض رس میں اس کے ذون سے آدھی یا برابر کھا کر گاڑھا سا قوام کر لیتے ہیں۔ یہ بھی رُبا ہی کہلاتا ہے۔

رتیح :- غلیظ اور گاڑھی ہوا۔

رعاف :- نکسیر۔

(س)

زروق :- پیشاب کی نالی میں پھکاری کرنے والی دوا۔ جیسے کہ مرغن سوزاک وغیرہ میں کی جاتی ہے۔

زلال :- نفعار ہوا پانی۔ دواؤں کو پانی میں بھگو کر رکھنے کے

چار یا آٹھ گھنٹوں کے بعد آہستہ ادھر کا نتھارا ہوا پانی  
 زرارہ رخ :- تیلنی مکھی - زہریلی مکھی جو قدمیں بڑھی ہوتی ہے اور  
 چمکدار سبز ہوتی ہے۔

زلق الامعار :- سنگہ ہنی۔

زردرد :- گلاب کے پھول کا زیرہ۔

(س)

سعال :- کھانسی۔

سوء القنیہ :- وہ بیماری جس میں خون کی کمی ہوتی ہے۔ اور جو  
 استتقاہ یعنی جلو دہر کے ہونے کی علامت ہے۔

سُم :- زہر۔

سعوط :- کان یا ناک میں ڈالا یا ٹپکا یا جانے والا تیل یا پانی کی  
 شکل کی دوائیں۔

سفوف :- ایک یا کئی دوائیں ملا کر باریک کرنا۔

سقوط لہات :- حلق کے کوئے کا نیچے لٹک جانا۔

سَبَل :- آنکھ کے ملتہم پردے پر باریک باریک رگوں کے جال کا

پردہ سا اور حلقہ سا بن جانا۔ اس کی تین قسمیں ہیں سبل یا بس (خشک)

جس میں آنکھ سے آنسو اور پانی نہ آئیں (۲) سبل رطب یعنی تر سبل

جس میں پانی وغیرہ آئے۔

۱۳) سبل مستحکم۔ سبل کی مضبوط اور مستحکم دھڑی چھٹی جس کی وجہ سے نظر آنا بند ہو جاتا ہے۔

سنون :- پس کہ دانتوں پر ٹی جانے والی دوا یعنی منجن۔  
سکنجبین :- چینی یا شہ سے تیار کیا ہوا وہ شربت جس میں سرکہ یا لیموں شامل کر کے بنایا گیا ہوں۔ یہ سکنجبین سا دہ ہے۔ اگر اس میں داؤں کے تخم یعنی بیج بھی شامل کر دیئے جائیں تو سکنجبین بزوری کہیں گے بزور معنی بیج۔

سُدرہ :- راستہ یا نالی کو بند کرنے والی شے۔ خواہ وہ رگوں میں ہو یا نالیوں میں اور یا آنتوں میں ہو۔ اس کی جمع سُدرہ ہے۔

سرسام :- دماغ کی چھٹی یا پردوں وغیرہ کا درم اور سو جن۔  
سرطان :- کیکڑا۔ پانی کا ایک جانور ہے۔ ایک درم اور چھوڑے کا نام جو سودے سے پیدا ہوتا ہے اور جس کے ریشے کیکڑے کی طرح پھیلے ہوئے ہوتے ہیں۔

سُت :- کسی ترو دایا بوٹی کا پانی نکال کر یا خشک کو پانی میں بھگو کر صاف کر کے اُس کو آگ پر اڑا کر یا کچھ عرصہ تک رکھ کر خشک کر کے جو باقی ہے اُسے سُت کہیں گے۔ اس میں دوا یا بوٹی کا اصلی اثر کرنے والا لطیف اور صاف حصہ رہ جاتا ہے۔ نفلہ اور کشیف حصہ نکل جاتا ہے۔

سوء ہضم :- ہاضمے کا بگاڑ۔

## (ریش)

شوشم :- پلیوں کے درد کی ایک قسم ہے۔ جس میں پلیوں کی جھلی یا پردے کے اندر دالی جانب میں سوجن ہو جاتی ہے۔  
 شیار :- جلاب کی گولیاں جو رات کو سوتے وقت کھلائی جاتی ہیں  
 شیاف :- شانہ کی جمع ہے۔ آنکھوں میں لگانے والی دواؤں  
 کی بنی ہوئی لمبی یا چوہے کی مینگنی کی طرح کی گولیاں۔ یا دواؤں کی لمبی  
 بتیاں جو رحم یا پاخانے کے مقام میں رکھی جائیں۔  
 شمرم :- ایسی خشک یا تر دوائیں جو سونگھنے کے لئے تجویز کی جائیں  
 شربت :- ایک یا زیادہ دواؤں کو پانی میں بھگو کر جوش دے کر  
 صاف کر کے اور مناسب مقدار میں شہد یا چینی ملا کر پکا کر نہ زیادہ  
 گاڑھا نہ زیادہ پتلا قوم یا چاشنی بنانا شربت کہلاتا ہے۔ اس طریقے  
 کو پہلے مشہور حکیم نیتاغورث نے ایجاد کیا تھا۔  
 شقیقہ :- آدھے سرکا درد۔ شیرہ :- دوا کو تھوڑی دیر پانی یا عرق میں  
 بھگو کر خوب پس کر کپڑے میں نچوڑ کر تیار کیا جاتا ہے۔

## (ص)

صداغ :- سرکا درد۔

صرہ :- کپڑے کی پوٹلی۔

صعود :- اوپر کو چڑھنا جیسے بخارات اور گیس۔

صلیب :- سخت ۔

صورتِ نوعیہ :- کسی نوع یا جنس کی وہ شکل جس کی وجہ سے مشہور ہو اور پہچانی جاتی ہو۔ مثلاً انسان کی وہ شکل و صورت جسے دیکھ کر اُسے آدمی یا انسان بولا جاتا ہے۔ یا شیر کی وہ شکل و صورت جسے دیکھ کر اُسے ذرا شیر کہیں گے اگر اس صورت میں تبدیلی آجائے تو نہ آدمی کو آدمی بولا جاسکے گا اور نہ شیر کو شیر کہا جائے گا۔ اس صورت میں ہر نوع کے چھوٹے بڑے نرادر مادہ کی ایک ہی صورت ہوتی ہے۔

صیرُ الاسنان :- دانتوں کو گھسنے یا پینے کی آواز جو عام طور پر پیٹ میں کیڑے ہونے کی علامت بھی ہے۔ اور بچوں میں زیادہ ہوتی ہے۔

صدر :- سینہ

صدلیہ :- دواسازی کا فن۔

(ض)

ضیق النفس :- دمہ۔ دم کشی۔ ضربہ۔ چوٹ۔ کسی پتھر یا دزن دار اور سخت چیز کے گرنے سے بدن کے کسی حصہ کا کچلا جانا۔  
ضماد :- دواؤں کو پانی یا تیل وغیرہ میں سپین کر نکاڑھا سا کر کے لپ کرنا۔ نکاڑھا لپ۔

(ط)

طلاء :- رقیق اور پتلی دوا پانی یا تیل کی طرح جھون کے کسی حصہ



پر لگائی جاتی ہے۔

(ع)

علاماتِ محمودہ :- بیماری میں ایسی نشانیاں جس سے بیمار کے صحت یاب ہونے کی امید ہو۔

علاماتِ ردیہ :- ایسی نشانیاں جن سے بیماری بگڑ جائے اور مریض کے مرجانے کا خطرہ معلوم ہو۔

عُضَلَم :- اس کی جمع عضلات ہے۔ مچھلی، یہ مرگیا عصارہ میں شمار ہوتا ہے اس کے گوشت میں پٹھے اور ریشے ہوتے ہیں۔

عَفُونَت :- گندگی۔ سٹرانڈ۔ سہڑ جانا۔

عَرَق :- رگ۔ اسکی جمع عروق ہے۔

عَرَق :- دواؤں کو مناسب پانی میں بھگو کر جبکہ اور دیا گیا یعنی قرعہ البیت کے ذریعے آگ پر رکھ کر کشید کرنا جو بھاپ بن کر پھر پانی کی صورت میں قطرہ قطرہ ہو کر نل یا ٹونٹی کے راستہ دوسرے برتن میں گرتا ہے۔ البیت ٹونٹی والے سرپوش کو کہتے ہیں اور قرعہ دیا کہتے ہیں جس میں دوا میں اور پانی بھرا ہوتا ہے۔

عَرَقُ النِّسَاء :- رینکن۔ لنکڑی کا درو جو کولھے سے پیر کے گٹے یعنی ٹخنے تک جاتا ہے۔

عَطُوس :- لنوارہ خشک اور لپی مٹی دوا جو ناک میں زور سے سونگھی جائے اور چھینک لانیوالی دوا کو بھی کہتے ہیں۔

عسر البلیح :- گلے کی وہ بیماری جس میں لقمہ وغیرہ نگلنا دشوار ہوتا ہے  
عرق مدنی :- نارد کی بیماری جس میں بدن کے بعض حصوں پر پہلے  
پھنسی سی پیدا ہو کر پھر ریشہ کی طرح کا سفید لمبا سا کیرا نکلتا ہے اسے رشتہ بھی  
کہتے ہیں جو عام طور پر خراب پانی پینے اور پیاز کی علاقوں میں ہوتا ہے۔  
علت :- سبب - بیماری۔

## (ع)

عزہ :- پانی جیسی پتلی دوا کو حلق میں ادر اور پھر ادر کھلیاں کرنا۔  
غازہ :- اٹننا۔ جلد کے رنگ کو صاف کرنے والی دوائیں۔  
عسول :- زخموں یا بالوں وغیرہ کو دھونے اور صاف رکھنے والی پانی  
کی طرح کی دوائیں۔ لوشن وغیرہ۔  
عنب :- صفراوی بخار۔

غضروف :- کڑی۔ چینی ٹڈی جیسے کان ہوتا ہے۔  
غالخرا یا :- سخت ردی اور خطرناک درم اور پھوڑا جس سے عضو  
بیکار ہو جاتا ہے اور ناسد ہو جاتا ہے لیکن اس باقی رہتی ہے۔ شفا قلوب  
بھی اسی طرح کا درم ہوتا ہے لیکن اس میں حس باقی نہیں رہتی۔  
نلیان :- مادے یا خلط میں جوش آ جانا۔

## (ف)

فضلہ :- پھوک یا پھوکٹ۔ جس چیز میں یہ صفت اور قابلیت نہ ہو کہ وہ  
جزو بدن بن سکے اسے فضلہ کہتے ہیں یعنی فضول چیز ہے۔ فضلہ کی جمع فضول ہے۔

نکُ الاعلیٰ :- ادپر کا جہڑا۔

نکُ الاسفل :- نیچے کا جہڑا۔

فرزجہ :- صاف اور باریک کپڑے کو دوا میں تر کر کے عورت کے رحم کے منہ میں رکھنا۔ جنگلی بر کے برابر پوٹلی سی بنا کر بے دھاگے سے باندھ کر پوٹلی کو رحم کے منہ میں رکھ دیا جاتا ہے اور دھاگہ باہر لٹکتا رہتا ہے تاکہ پوٹلی کو نکالنے میں آسانی رہے۔

فتیلہ :- بتی

## (ق)

قرص :- ٹکیہ - چپٹی گولی۔

قابلہ :- دانی - فراقر :- پیٹ اور آنتوں کی آوازیں۔

قطور :- پانی یا تیل کی ستم کی دوا جو قطرہ قطرہ کر کے کان یا آنکھ میں

ڈالی جائے۔

قلاع :- منہ اور زبان کے چھالے۔

قذی الاذن :- کان میں کسی چیز کا پڑنا۔

قیروطی :- مرہم یا ماش کی دوا جو موسم اور تیل ملا کر یا اس میں

دوسری دوائیں بھی ملا کر بنائی جاتی ہے۔

قصبۃ الریۃ :- سوا کی نالی۔

قیفال :- ہاتھ کی رگ جسے سراد بھی کہتے ہیں۔

قدر شربت :- دوا کی مقدار۔

## (ک)

کا جل :- پھیل کسی دوا دغیرہ کو جلا کر اس کا دھواں جو برتن یا دیوار  
دغیرہ پر لگ جاتا ہے ۔

کمزاز :- وہ بیماری جس میں گر دن اکڑ جاتی ہے ۔

کحل :- سرمہ ۔ سلائی سے آنکھ میں بالیک پسی ہوئی دوا لگانا ۔

کبریت :- گندھک

کنجد :- تیل

کلس :- چونا

کاوی :- جلانے والی دوا

کیفیت :- بدن میں گرمی ۔ سردی ۔ تری اور خشکی کی حالت ۔

## (گ)

گچٹ :- ایسا گڑھا جو ایک ہاتھ بھر گہرا اور اتنا ہی چوڑا ہو کشتوں  
کو آگ دینے کے لئے کھودا جاتا ہے ۔

گلقدن آفتابی :- وہ گلقدن جو بندرہ میں دن تک دھوپ میں کھربنایا گیا ہو  
گلقدن عسلی :- وہ گلقدن جس میں پھولوں کے ساتھ چینی کے بجائے  
عسل یعنی شہد ملایا گیا ہو ۔

## (ل)

لُوب :- لفظ لُوب کی جمع ہے کسی دوا یا چیز کے منخر یا گرمی یا گو وہ کو کہتے  
ہیں جیسے منخر یا دم دغیرہ ۔ یعنی منخریات ۔

لاذع :- کسی عضو کو پھاڑنے والی دوا ۔ مثلاً تیزاب ۔ ہرتال دغیرہ ۔

کرنج :- لیس ۔ چکنا پٹ ۔

لعوق :- گارٹھی دوا جس کو چانا جاتا ہے جیسے بادام یا اہسٹریاں کی چٹنی وغیرہ۔ لعوق عام طور پر گلے وغیرہ کی بیماری میں استعمال کی جاتی ہے۔  
تخاخہ :- خوشبودار دوائیں جو کھلے منہ کی سٹیشی میں ڈال کر سونکھتے ہیں۔

(م) مکر :- نسخہ میں اگر کئی دوائیں برابر برابر وزن کی لکھی جائیں تو الگ الگ وزن لکھنے کے بجائے سب کے بعد میں مکر لکھ کر وزن لکھ دیتے ہیں یہ من کل دوا کا مخفف ہے۔ م من کا۔ ک کل کا اور و دوا معنی ہر دو لہے۔ مطبوخ :- جو شانہ منقی :- صاف کرنے والی دوائیں۔ منشی :- نشہ لانے والی دوائیں۔  
مقشیر :- چھلی ہوئی۔

مغابن کے اور ام یا اورم :- مغابن لفظ مغبن کی جمع ہے۔ کان کے پیچھے اور نیچے والی جوڑ کی جگہ۔ بغل اور چڑھے کے درمیں کو بولتے ہیں۔  
ماء الجبن :- دودھ کو پھاڑ کر حاصل کیا ہوا پانی۔  
ماء الشعیر :- جو کا پانی۔ جو آتش۔  
مشوی :- کسی پھل یا دوا وغیرہ کو گرم رکھ میں دبا کر جھون لینا۔  
مفاصل :- لفظ مفصل کی جمع ہے۔ جوڑ۔  
مقی :- تے لانے والی دوائیں۔

ماء العسل :- شہد کا پانی۔ جو شہد اور پانی یا کسی عرق کو ملا کر خوش یا کیا ہو۔  
مسک :- مسکات جمع ہے۔ امساک کرنے والی۔ اور مادہ خارج ہونے سے روکنے والی دوائیں۔

مخدرات :- مسن کرنے والی دوائیں۔

مُسْمِن :- بدن کو موٹا کرنے والی چیزیں۔

ماؤف :- وہ عضو جو بیماری میں مبتلا ہو۔

مُرتَبی :- لفظی معنی پالا ہوا۔ پھلوں کو شربت میں جوش دے کر محفوظ رکھنا یا سٹھد میں ڈال کر رکھنا۔

مضمضہ :- کٹی۔ وہ پانی جو منہ میں پھرا کر پھینک دیا جائے۔

معجون :- دوائیں کوٹ کر سٹھد یا عینی وغیرہ کی گاڑھی چاشنی میں ملا کر علوہ کی طرح بنانا۔ اس کا توہم یا چاشنی شربت سے گاڑھی اور خمیرے سے ذرا نرم ہوتی ہے۔

مُقَرَّع :- وہ معجون جو دل، دماغ، جگر اور روح کو خوشی اور فرحت و طاقت دے۔

نَمَس :- لمس کرنے یعنی چھونے کی جگہ۔

مُزْمِن :- پرانا۔

مُجْرَی :- نالی۔ اس کی جمع مجاری ہے۔

مَدہ :- پیپ مری :- غذا کی نالی۔

مناہج الاعضار :- وہ علم جس میں بدن کے ہر عضو کے فرائض اور کام اور طریقے کے متعلق بیان ہو۔

(ن)

نَقْوَع :- خیساندہ :- دواؤں کا وہ پانی جو انکو ٹھنڈے پانی میں کچھ عرصہ تک بھگو کر صاف کر کے حاصل کیا جاتا ہے۔ جوش نہیں دیا جاتا۔

لوہیت :- دورے کا دن -

نطول :- تریڑا۔ دواؤں کو پانی میں گرم کر کے لوٹے وغیرہ سے درو یا دم کی جگہ پر ذرا فاصلہ سے گرانا۔

ناسور :- گہرائی دار زخم یا پھوڑا جس کا منہ چھوٹا ہو اور ہمیشہ پیپ یا پانی آتا رہتا ہو۔

نقصان شہوت :- بھوک کی کمی -

نشوق :- پانی اور تیل کی طرح کی پتلی دوا جو ناک میں سُٹ کر جاتی ہے۔

نقوض :- ناس لینے والی باریک دوا جس سے چھینک لانا مقصود نہ ہو

ناسفتہ :- اُن بدھ - بغیر سوراخ کے -

نمک سنگ :- نمک لاہوری -

(۱۵)

وَجُور - کمزور بیماریوں - اور بچوں کے منہ میں چمچے وغیرہ سے دوا ڈالنا۔

وَجَح :- درد

وَرَقُ النِّجَالِ :- بھنگ کے پتے -

(۱۶)

ہزال :- کمزوری -

ہزیان :- بیماری یا بخار وغیرہ کی شدت میں بکواس کرنا۔

(۱۷)

یا قوتی :- اعضا سے رتیبہ کو طاقت پہنچانے والا معجون جس میں یا قوت

اور دوسرے نیمی پتھر ڈالے جاتے ہیں۔

یوم لزبت :- باری کا دن۔

## نقشہ طبعی اوزان

ایک چاول = ۸ خشکاش قریباً

ایک رتی = ۸ چاول

۸ رتی = ایک ماشہ

۱۲ ماشہ = ایک تولہ

۵ تولہ = ایک چھٹانک

۴ چھٹانک = ایک پاؤر شمار

۸ چھٹانک = آدھ سیر (۱۶ شمار)

۱۶ چھٹانک = ایک سیر (۱۶ شمار)

پونے دو سیر کو اس طرح لکھتے ہیں (۱۶ شمار)

سیر شاہی یعنی سیر شاہی ۲۱۰ ماشہ قریباً

ایک دام = ۲۰ ماشہ

ایک مشقال = ۳ ۱/۳ ماشہ

ایک درم = ۳ ۱/۳ " " " " " "

ایک دانگ = ۲ رتی قریباً

طمانک = ۴ ماشہ

رطل = قریباً ۲۸ تولہ ۱/۳ ماشہ

دینار = قریباً ۲ ماشہ ۳ رتی

درہم = ۸ جو یعنی ۲ رتی

اذقیہ = قریباً ۲ تولہ ۱/۳ ماشہ

مختلف عمروں میں

## سائنس کی تعداد

عمر کے پہلے سال میں: ایک منٹ میں

۳۶ سائنس آتے ہیں۔

دوسرے سال میں = ۲۵

بالغ ہونے پر = ۲۰

بیس سال سے ۶۰ سال تک

اٹھارہ سائنس آتے ہیں





# امتحانی سوالات مع حل

پرچہ مرتبہ

علاء الحکماء الیٰ بننا حکیم رضی و ت صا مور و فاضل کامل الطب والحدت

آپ کا سلسلہ نسب تائیں واسطوں سے سیدنا حضرت ابو بکر صدیق رضی اللہ  
تعالیٰ عنہ سے جا ملتا ہے آپ کے آبا و اجداد سبزواری سے ہندوستان تشریف لائے  
اور بھید شہنشاہ اعظم اورنگ زیب عالمگیر ریاست جے پور جو دھپور میں قاضی  
مقرر ہوئے۔ آپ نے درس نظامی کی تکمیل اور پنجاب یونیورسٹی سے مولوی  
کا امتحان پاس کر کے آیور ویدک اور یونانی طبی کالج دہلی میں داخل ہو کر ۱۹۲۹ء  
میں امتیاز کے ساتھ کامل طب الجراحت کی سند حاصل کی ۱۹۳۲ء میں  
آپ کو ریاست کی طرف سے راجپوتانہ آیور ویدک اینڈ یونانی میں عمرۃ الحکماء  
کی اعزازی سند ملی ۱۹۴۷ء تک آپ طبیہ کالج جے پور اسٹیٹ میں  
پروفیسر اور رجسٹرار کے عہدوں پر رہے۔ اور تقسیم کے بعد ۱۹۴۸ء اور ۱۹۴۹ء  
میں گورنمنٹ آف سندھ کی جانب سے ہاجرین کی طبی امداد کے سلسلے  
میں عمر کوٹ کے علاقہ میں میڈیکل آفیسر اور کیمپ انچارج رہے  
علم طب کی درس و تدریس میں آپ کا تجربہ اور پایہ نہایت بلند ہے  
آپ ہمیشہ شہرت سے بچتے ہیں۔ لیکن جاننے والے پھر بھی آپ کو ڈھونڈ  
ہی لیتے ہیں۔

تشخیص اور نباضی میں اللہ تعالیٰ نے آپ کو چند خصوصیات بخشی ہیں  
آپ کی علمی اور طبی قابلیت اساتذہ فن کے نزدیک مُستلمہ ہے۔ آپ کراچی  
میں سکونت پذیر ہیں اور رنچھوڑ لائن میں ایک نہایت ہی غیر معروف  
جگہ پر معمولی سا سلسلہ مطب گر رکھا ہے۔



**سوال ۱:** - امور طبیعہ کی تعریف کیا ہے اور ان کی تعداد کتنی ہے بیان کیجئے۔  
**جواب:** - امور طبیعہ وہ چند امور ہیں جن سے بدن انسان مرکب ہوتا ہے۔ یعنی  
انسان کا جسم وجود میں آتا ہے۔ اگر ان میں سے ایک بھی کم یا معدوم  
ہو جائے تو انسان کا وجود بھی معدوم ہو جائے گا اور انسان ان کے  
بغیر زندہ بھی نہیں رہ سکتا اور ان کی تعداد ۷ ہے۔

(۱) ارکان (۲) مزاج (۳) اخلاط (۴) اعضاء۔ (۵) قوے۔

(۶) افعال۔ (۷) ارواح۔

**سوال ۲:** - نبض کی تعریف بیان کیجئے اور یہ بتائیے کہ نبض دودی اور نبض  
موجی میں کیا فرق ہے۔

**جواب ۱:** - نبض ادعیہ روح (روح کے ظروفت) قلب اور شراہین کی حرکت  
کا نام ہے جو انبساط اور انقباض سے مرکب ہوتی ہے اور اس حرکت کا مقصد  
یہ ہے کہ نسیم کے ذریعہ روح کی تدبیر اور اصلاح حاصل ہو۔ ظروفت  
روح میں اگرچہ شراہین اور قلب دونوں شامل ہیں اور ویدوں میں  
بھی کسی کے ساتھ روح حیوانی پائی جاتی ہے مگر یہاں نبض سے محض

شرایین کی حرکت مراد ہے۔ مطلب یہ ہے کہ نبض شرایین کی حرکت کا نام ہے جو قلب کے انبساط (پھیلنے) اور قلب کے انقباض (سکڑنے) سے پیدا ہوتی ہے۔

نبض دودی نبض موجی سے مشابہ ہوتی ہے لیکن ان میں باہمی فرق یہ ہے کہ نبض دودی بہت ہی صغیر اور بہت متواتر ہوتی ہے یہاں تک کہ تواتر کی وجہ سے سرعت کا دھوکہ ہوتا ہے۔ اس وجہ سے ہوتا ہے کہ سکون کا زمانہ جس قدر کم ہو کرتا ہے اسی قدر نبضات یعنی شریان کی ضرب انگلیوں میں جلد جلد لگتی ہے اس لئے دھوکہ ہو جاتا ہے کہ شاید نبض کا زمانہ یہی مختور ہوتا ہے حالانکہ نبض دودی ضعف کے وقت نمودار ہوتی ہے اور ضعف کی حالت میں سرعت کسی طرح نہیں ہو سکتی بلکہ سرعت ہمیشہ اسی وقت ہو سکتی ہے جبکہ قلبی قوت اچھی ہو۔

سوال: کیا غذاؤں کے استعمال کرنے میں کسی خاص ترتیب اور باقاعدگی کی ضرورت ہے جسکی رعایت سروافظ صحت پر واجب ہے۔

جواب: بے شک غذاؤں کے استعمال میں ترتیب اور باقاعدگی حفظ صحت کیلئے

ضروری ہے چنانچہ قوی اور سخت غذا کھانے کے بعد کوئی رقیق اور زود ہضم غذا نہ کھانی چاہیے کیونکہ زود ہضم غذا جو سخت غذا کے اوپر کھائی گئی ہے سخت غذا سے پہلے ہضم ہو کر اس کے اوپر تیرتی رہتی ہے اور اسے تھر معرہ سے امعاء کی طرف براہ بواب نفوذ کرنے کا راستہ نہیں ملتا جس سے وہ خود بھی متعفن ہو کر بکڑ جاتی ہے اور جس غذا سے یہ مخلوط ہوتی ہے

اسے بھی بگاڑ دیتی ہے اس فناد اور عفونت کے بعد وہی نتائج برآمد ہوتے ہیں جو تھنہ اور فناد ہضم سے ہوا کرتے ہیں۔ اسی طرح اس کی الٹی صورت یہی ناجائز ہے یعنی زود ہضم غذا کھانے کے بعد ثقیل غذا کا کھانا بھی اسی طرح ممنوع ہے جیسا کہ اد پر بتایا گیا ہے۔ جس شخص کا معدہ خالی ہو وہ غذائے غلیظہ کو کسی قدر پہلے کھائے اور سٹوڑا تھوڑا کھائے ہضم معدہ کے لئے یہ ضروری ہے۔ کہ معدہ غذا کو اپنے گھیرے میں لے لے اور اسے پکائے اس کے سائے اجزاء کے اس طرح چھوٹے چھوٹے ٹکڑے کر دے کہ سائے اجزاء ایک جوہر میں تبدیل ہو جائیں اور سب اجزاء ایک صورت ہضم ہو جائیں۔ اسی طرح یہ بھی درست نہیں کہ چکنی غذا کھانے کے بعد جلد ہی کوئی قوی در سخت غذا کھالی جائے۔ کیونکہ چکنی غذا جب امعاء کی طرف لغو کر لے لگے گی تو اس وقت دوسری سخت غذا بھی پورے طور پر ہضم ہونے سے پہلے اسی کے ساتھ پھسل کر چلی جائے گی۔ مچھلی اور اسی قسم کی دوسری چیزیں مثلاً دودھ اور حیرہ جیسے نواکہ وغیرہ جو جلد تر فناد کو قبول کرنے والی ہیں سخت ریاضت اور تکان کے بعد اسی گرمی پریشانی اور تکان کی موجودگی میں نہ کھانی چاہئیں کیونکہ ایسی چیزیں معدہ میں فاسد ہو کر اخلاط بدن کو فاسد کر دیتی ہیں۔

سوال :- استتقار کے کہتے ہیں اور اس کی کتنی قسمیں ہیں وہ استتقازتی کا اصول علاج بیان کیجئے۔

جواب :- استتقا پیٹ میں زرد پانی کے جمع ہوجانے کو کہتے ہیں چنانچہ عرب کا

مقولہ ہے بستقی بطنہ راس کے پیٹ میں پانی جمع ہو گیا، اور استسقا بطنہ کے معنی بھی یہی ہیں۔ استسقا کے یہ معنی اگرچہ تمام قسمیں میں درست اور صادق ہو سکتے ہیں مگر استسقا طبلی میں جس میں بجائے پانی کے شکم میں ریاح ہوتی ہے۔ یہ معنی صادق نہیں آتے ہیں مگر استسقا طبلی چونکہ استسقا زتی کے مشابہ ہے اس لئے اسے استسقا کے نام سے پکارتے ہیں۔

استسقا ایک مادی مرض ہے اور اس کا سبب سرد اور غیر طبعی مادہ ہے جو اعضا کے درمیان کٹھن جاتا ہے اور ان سے تمام بیرونی اعضاء پھول جاتے ہیں جیسا کہ استسقا رگھی میں ہوتا ہے یا صرف وہ خالی مقامات پھول جاتے ہیں جس میں غذا اور اخلاط گردش کیا کرتے ہیں مثلاً جوف شکم جس میں معدہ، جگر اور آنتیں واقع ہیں جیسا کہ استسقا زتی اور رگھی میں ہوتا ہے استسقا کی تین قسمیں ہیں (۱) رگھی (۲) زتی (۳) طبلی۔

استسقا زتی ان تمام قسموں میں سب سے زیادہ روئی ہے اس میں پیٹ بڑا اور بوجھدار ہوتا ہے۔ پیٹ کی جلد پانی کی چمک کے باعث چمکتی ہے۔ چھولنے سے پانی سے بھری ہوئی مشک کے مانند معلوم ہوتا ہے اسی وجہ سے اس کا نام زتی مشک دالار کہا گیا۔ پیٹ پر ہاتھ ماسنے اور پلو پدلنے سے پانی کی آواز معلوم ہوتی ہے۔

علاج :- اگر درم ہو تو جگر کے گرم یا سخت درم کا علاج کریں اور جگر کے سوئے مزاج کو دور کریں۔ بشرطیکہ سوء مزاج ہو۔ اگر سوء مزاج گرم ہو تو سکجبین اور آب کاسنی دیں۔ اور اگر سوء مزاج سرد ہو تو سکجبین وغیرہ پلائیں

مثلاً شربت دینار۔ شربت اصول۔ پھر مسہلوں سے اس رطوبت کو خارج کریں۔ مثلاً کلکلا بنج سرد یا گرم دیں۔ یہ دوائیں گرمی و سردی مزاج اور رنگینی و سفیدی تارورہ کے لحاظ سے دیں۔ پھر جگر کو قوی کرنے والی دوائیں کھلائیں مثلاً قرص زرشک۔ گل سرخ۔ شربت انار۔ مصالحہ دار سنوزل جو نرم گوشتوں کے ہمراہ پکایا گیا ہو۔ مثلاً تیترا، چوزے۔ تیسہو۔ اور پیشاب جاری کرنے والی دوائیں دیں تاکہ پیٹ کی رطوبت و مائیت پیشاب کے راستہ خارج ہو جائے اور جوف شکم میں بڑھ کر مرض کو نہ لوٹا دے۔

سوال :- ورم جگر اگر مقعر حصہ میں ہو تو کیا علامات ہوں گی اور اگر ورم جبکہ محدب حصہ میں ہو تو کیا علامات ہوں گی اور دونوں علامات میں کیا علاج کیا جائے گا۔ اصول علاج اور نسخہ تجویز فرمائیں۔

جواب :- اگر ورم جگر کے مقعر حصہ میں ہو تو بخار، پیاس اور جگر میں درد سوزنا آجگر کے مقام پر علین ہوتی ہے۔ بھوک جاتی رہتی ہے۔ پیاسوں کے نیچے چھوڑنے سے ورم معلوم ہوتا ہے۔ چہرہ اور زبان سرخ ہوتے ہیں۔ خشک کھانسی آتی ہے۔ اگر ورم بڑا ہو تو ہچکیاں آتی ہیں۔ ان علامات کے ساتھ ساتھ صفراوی تے بھی آتی ہے۔ بعض اوقات قبض بھی ہوتا ہے جبکہ بدنی قوتیں قوی ہوں اور اگر ورم بڑا ہو لیکن بدنی قوتیں ضعیف ہوں اور غذا بالکل جذب نہ کر سکیں اور ورم بڑا ہو تو دست آنے لگتے ہیں یعنی بھی لاحق ہوتی ہے۔ ہاتھ پاؤں سرد ہوتے ہیں۔ ورم جگر مقعر میں ہچکیاں زیادہ آتی ہیں۔ بھوک نہیں لگتی درد شدید ہوتا ہے۔

اگر درم جگر معذب حصہ میں ہو تو کھانسی تنگی نفس اور پیشاب کی رکاوٹ ہوتی ہے۔ جگر میں بوجھ ہوتا ہے اور چھوٹے سے درم بھی زیادہ معلوم دیتا ہے۔

اصول علاج دونوں حالات میں یہ ہے کہ پہلے باسلیق یا اکحل کی فصد کھولیں کیونکہ سرد اور قابض دوائیں فصد کرنے اور مادہ کو خارج کرنے سے پہلے استعمال کرنا درم کو سخت کر دیتا ہے۔ علیٰ ہذا اس سے پہلے درم کو تحلیل کرنے والی دواؤں کا استعمال درم کو سخت اور بڑھا دیتا ہے۔ پھر سرد چیزیں پلائیں مثلاً آب کاسنی۔ آب مکو۔ آب انارین اور سنجبین ترش۔ سرد قسم کے ضماور لگائیں۔ مثلاً ابدار میں آب کاسنی۔ آب کشیر۔ سبز کدو کے چمکے کا پانی۔ انگور کے پتوں کا پنچوڑ سمراہ صندل۔ گلاب۔ روغن گل۔ کافور۔ پھران کے ساتھ بالونہ۔ اکلیل الملک آرد جو ملا دیں اور مرض کے انحطاط کے وقت صندل سفید۔ صندل سرخ۔ چھالیہ۔ گل سرخ۔ انیسیتین۔ اکلیل الملک سمراہ روغن بالونہ استعمال کرائیں مارا لشیر کے علاوہ کچھ نہ پلائیں۔

سوال ۶ :- اختناق الرحم کے اسباب، علامات اور علاج بیان کیجئے۔

جواب :- اس مرض کا سبب یہ ہے کہ خزانہ منی میں منی بکثرت اکٹھی ہو کر بند ہو جاتی ہے جس سے حرارتِ غریزی دب کر بچھ جاتی ہے اور رحم سرد ہو جاتا ہے اور وہ منی جو رحم میں ہوتی ہے وہ بالفعل سرد ہو کر سمیت کی طرف منتقل ہو جاتی ہے۔ پھر سمیت کا قعر قلب اور دماغ کی طرف



پہنچتا ہے۔ اول رحم اس سے اذیت پا کر سکڑتا یا ادھر کی کسی طرف تشنج پیدا کرتا ہے۔ و دوئم یہ کہ فاسد مٹی سے رومی اور زہریلے نجاسات ادھر کی طرف چڑھتے اور قلب و دماغ کی طرف پہنچتے ہیں جس سے یہ بیماری پیدا ہوتی ہے یا اس کا سبب یہ ہوتا ہے کہ خون حیض ایک عرصہ تک بند رہتا ہے اور رحم میں یہ خون بہت زیادہ اکٹھا ہو جاتا ہے۔ رحم میں خون حیض کے بند ہونے سے وہ خرابی پیدا ہو جاتی ہے جو مٹی کے بند ہونے سے پیدا ہوا کرتی ہے۔ اس مرض کے دورے اور لوہنتیں ہوتی ہیں۔

اس مرض کی علامات یہ ہیں کہ دورے کے قریب حواس بگڑ جاتے ہیں۔ کسل ماندگی ہوتی ہے۔ دونوں پنڈلیوں میں ضعف ہو جاتا ہے زنگت زرد ہو جاتی ہے۔ آنکھوں میں رطوبت آ جاتی ہے۔ مریضہ کو ایسا معلوم ہوتا ہے کہ سپرڈ کی طرف سے کوئی شے ادھر کو چڑھا رہی ہے حتیٰ کہ وہ جب قلب تک پہنچتی ہے تو عقل خراب ہو جاتی ہے غشی آ جاتی ہے آواز اور گفتگو بند ہو جاتی ہے۔

اعتنائی الرحم اور صرع میں فرق یہ ہے کہ اس مرض میں عورت کی عقل پورے طور پر زائل نہیں ہوتی۔ کیونکہ اس مرض میں دماغی بطون بند نہیں ہوتے ہیں جیسا کہ صرع میں بند ہوتے ہیں جب مرض کے دورے سے افاقہ ہوتا ہے تو عورت سے جتنی باتیں کی گئی ہوں اس سے زیادہ سناتی ہے۔ ہاں اگر مرض نہایت شدید ہو تو ممکن ہے کہ

یہ نہ ہو جس طرح صرع میں مریض کے منہ سے جھاگ نکلتے ہیں اس مرض میں یہ نہیں ہوتا۔

علاج :- ددرے کے وقت غشی کا علاج کریں۔ یعنی ہاتھ پاؤں ملیں چہرہ پر سرد پانی کے چھینٹے ماریں۔ مریض کو حرکت دیں ہلائیں۔ خوشبو دار چیزیں نہ سگھائیں بلکہ اس مرض میں بدبو دار اشیاء مثلاً جندبیدستر تک چھکنی۔ صراق۔ قطران سگھائیں تاکہ بدبو دار چیزیں دماغ کو گرم کر کے سرد اور زہریلے بخارات کو تحلیل اور لطیف کر دیں جو دماغ کی طرف چڑھ جاتے ہیں۔

جب مریض ہوش میں آجائے تو اصل سبب کے مطابق اس کے ازالہ کی کوشش کی جائے۔ اور اگر ضرورت ہو تو مادہ کا تنقیہ کریں اور وہ نسخے استعمال کریں جو احتباس الطمث میں کرائے جاتے ہیں۔

سوال :- وجہ مفاصل کا اصول علاج بیان فرمائیے اور معمولات مطب بھی تحریر فرمائیے۔

جواب :- مریض کو حتی الامکان آرام دسکون سے رکھنے کی کوشش کریں اسے سردی سے بچائیں۔ تنقیہ کرائیں۔ تعدیل کریں۔ تنقیہ ایسی دواؤں سے کرائیں جن سے فاسد مادہ کا اثر باطل ہو جائے۔ تعدیل کے بغیر مرض کو دفعاً نائل کرنے کی کوشش ہرگز نہ کریں کیونکہ اس سے بعض اوقات بجائے نائدہ کے نقصان کا اندیشہ ہوتا ہے۔ علاوہ ازیں پورے دوران علاج میں قبض کا برابر سحاک رکھا جائے۔ ہمیشہ تلمین کرتے رہیں۔

محمولاتِ مطب ۱۔ ابتداء میں چند روز مندرجہ ذیل نسخہ پلائیں۔  
 نسخہ ۱۔ معجون سورنجان ۷ ماشہ اول کھلا کر اوپر سے شیرہ تخم چرنہ ۳ ماشہ  
 شیرہ خارخک ۳ ماشہ۔ شیرہ تخم خیارین ۳ ماشہ۔ شربت بزوری  
 ۲ ماشہ ملا کر دونوں وقت پلائیں اور رات کو سوتے وقت حب سورنجان  
 ۴ عدد گرم پانی کے ساتھ کھلائیں۔ تکین درد کے لئے پوست خشخاش  
 کے جو شانڈے سے ٹکور کریں اور ٹکور کے بعد مندرجہ ذیل ضماد لگائیں۔  
 نسخہ ۲۔ برگ خارخک اتولہ۔ صابون ویسی اتولہ دونوں کو سرکہ میں پس  
 کر گرم کریں جب علیظ ہو جائے تو نیم گرم ضماد کریں۔  
 نسخہ دیگر اسبغول مسلم اتولہ۔ پوست خشخاش اتولہ کوٹ کر پانی  
 میں پکائیں جب پک جائے تو روغن گل بقدر ضرورت ملا کر  
 ضماد کریں۔

معمولاً مطب و جمع مفاصل :- نسخہ دیگر سورنجان تلخ کو باریک پس کر  
 روغن گل ۶ ماشہ۔ روغن بابونہ ۶ ماشہ ملا کر ضماد کریں۔  
 اس علاج سے اگر آرام نہ ہو تو دس پندرہ روز تک باقاعدہ منضج پلا کر  
 دو تین سہل دیں۔

نسخہ منضج :- گل بقیقہ ۷ ماشہ۔ چرائتہ ۷ ماشہ۔ شاترہ ۷ ماشہ۔ مکوہ  
 خشک ۵ ماشہ۔ بادیان ۷ ماشہ۔ یسخ بادیان ۷ ماشہ۔ سورنجان شیریں  
 ۵ ماشہ۔ مویز منقعی ۹ دانہ۔ رات کو گرم پانی میں بھگو کر صبح مل چھان  
 کر تر بنجین ۲ ماشہ ملا کر پلائیں۔

شام کے وقت مندرجہ ذیل نسخہ تقویت ہضم کے لئے پلائیں۔

نسخہ :- جوارش جالینوس، ماشہ اول کھلا کر اوپر سے شیرہ پودینہ خشک  
 ۳ ماشہ - دانہ ہیل ۳ ماشہ - شیرہ رنجبار ۳ ماشہ - شیرہ فلفل سیاہ ۱ ماشہ  
 شیرہ تخم کرفس ۳ ماشہ - ۶ ق برنجاسف ۱۲ تولہ میں نکال کر خمیرہ بنفشتہ  
 ۲ تولہ ملا کر دیں اور رات کو سوتے وقت معجون سورنجان، ماشہ کھلائیں۔  
 ادویہ مسہلا :- گل سرخ، ماشہ - سماکی، ماشہ - مغز فلوس (گودا ملتا) ۲ تولہ  
 ترنجبین ۲ تولہ - مشکہ سرخ ۳ تولہ - مغز بادام شیریں ۵ دانہ -  
 مسہلوں کے بعد معجون عشبہ، ماشہ یا معجون سورنجان، ماشہ یا معجون  
 اذاماتی ۳ ماشہ یا حب اذاماتی کھلائیں۔  
 مندرجہ ذیل رد عن کی مالش کریں۔

نسخہ رد عن ۱ - گل آکہہ اولہ - برگ بھنگ اولہ - سورنجان تلخ اولہ  
 زنجبیل اولہ - رد عن کجدا اولہ - رد عن سرسوں ۱۰ تولہ۔  
 ان سب ادویہ کو کوٹ چھان کر تیل میں ملا کر آگ پر رکھیں جب  
 ادویہ پختہ ہو جائیں تو صاف کر کے نیم گرم مالش کریں۔

غذ اور پھیز :- ابتدائے مرض میں دودھ دیا جائے اور جب تک  
 بخار رہے دودھ کے علاوہ کوئی چیز نہ دیں۔ بخار کے بعد مونگ کی  
 دال چپاتی یا کسی قسم کی سبزی دے سکتے ہیں۔ گوشت پھلی وغیرہ  
 بالکل نہ دیں۔  
 پانی حسب خواہش دے سکتے ہیں۔ سرد سوا - سرد پانی اور برف سے

پر سپر کر انیں بہر قسم کی نقل و حرکت سے بچائیں۔

**سوال :-** قولنج دایلاؤس کی ماہیت بتائیں اور اسکی وجہ لشمیہ کیا ہے  
یعنی اس کا نام قولنج کیوں رکھا گیا اور اس کی کتنی قسمیں ہیں۔  
**جواب :-** قولنج آنتوں کی ایک بیماری ہے جس سے درد پیدا ہوتا ہے اور  
اس بیماری میں ان چیزوں کا خارج ہونا دشوار ہو جاتا ہے جو طبعی  
طور پر خارج ہوا کرتی ہیں (یعنی پاخانہ)۔ وجہ لشمیہ۔ اس کا نام  
قولنج اس لئے رکھا گیا ہے کہ یہ مرض علی العموم اس آنت میں پیدا  
ہوتا ہے جس کا نام قولون ہے۔

ایلاؤس : اس مرض کا نام ایلاؤس جسکے معنی پناہ خدا کے ہیں۔  
اس لئے رکھا گیا ہے کہ یہ علی العموم چوتھے روز مار ڈالتا ہے جس کی  
چند وجوہ ہیں۔

(۱) ایلاؤس میں سدہ نہایت سخت ہوتا ہے۔ کیونکہ اوپر کی آنتیں سبلی  
آنتوں سے نہایت باریک ہوتی ہیں اس لئے ان آنتوں سے کوئی  
چیز نفوذ نہیں کرتی۔ خواہ تیز حقن اور سخت اسہال استعمال کئے جائیں  
بلکہ پاخانہ معدہ کی طرف لوٹ آتا ہے اور پھر معدہ سے قے کے طور  
پر خارج ہوتا ہے۔

(۲) ایلاؤس میں درد شدید ہوتا ہے کیونکہ یہ آنتیں تیز جس رکھتی ہیں  
اور بہت زیادہ عصبی ہیں۔

(۳) ایلاؤس میں معدہ اور خاص کر نم معدہ کو نہایت ضرر پہنچتا ہے کیونکہ

فاسد مواد اور گندہ پاخانہ ان کی طرف جاتا ہے۔

(۴) ایلاؤس میں دماغ کو بھی سخت ضرر اور تکلیف پہنچتی ہے اور عقل کھو جاتی ہے جبکہ سبب دماغ اور معدہ کا تعلق اور سخت درد ہے اسلئے کہ پاخانہ کے بخارات سر کی طرف چڑھتے ہیں۔

(۵) قلب کو بھی بدبو۔ شدت درد اور فم معدہ کی شرکت و تعلق سے سخت ضرر اور نقصان پہنچتا ہے۔

ایلاؤس تو لہج سے مشابہ ہوتا ہے۔ در نہ فی الحقیقت تو لہج وہ ہے جو موئی آنٹوں تو لون۔ اعور اور مستقیم میں پیدا ہوتا ہے اور جو چھوٹی آنٹوں میں پیدا ہوتا ہے، اسے ایلاؤس کہتے ہیں نہ کہ تو لہج پس یہ دونوں علیحدہ علیحدہ اور جدا جدا امراض ہیں۔

تو لہج کی چند قسمیں ہیں ۱۔ (۱) تو لہج بلغھی (۲) تو لہج ریخی (۳) تو لہج درمی (۴) تو لہج النوائی (۵) تو لہج ثغلی۔

سوال :- دوا کی کیا تعریف ہے یعنی دوا کسے کہتے ہیں اور دوا معتدل اور درجہ اول کی دوا میں کیا فرق ہے۔

جواب :- جو چیزیں بدن انسان میں اپنی کیفیت سے اثر کرتی ہیں انکو طبی اصطلاح میں دوا کہتے ہیں۔ کوئی دوا جب بدن انسان کے اندر داخل ہو کہ بدن کی حرارت عزیز یہ سے متاثر ہو کہ انسان کے بدن میں کوئی زائد کیفیت پیدا نہیں کرے بلکہ معتدل انسان میں اسکے مزاج کے مناسب کوئی کیفیت پیدا کرے تو اسکو دوا معتدل

کہتے ہیں اور جب کوئی دوا بدن انسان میں داخل کی جائے اور وہ  
بدنی حرارت عزیز سے اس وقت تک متاثر نہ ہو جب تک کہ  
بار بار استعمال نہ کی جائے یا اس کی مقدار خوراک زیادہ نہ کی جائے  
اس کا اثر محسوس نہ ہو تو اس کو درجہ اول کی دوا کہتے ہیں۔ دوا معتدل  
اور درجہ اول کی دوا میں بس یہی فرق ہے کہ دوا معتدل کا اثر نہ بار بار  
کھلانے سے ظاہر ہو سکتا ہے اور نہ مقدار کے بڑھانے سے۔

سوال :- دوا کی داخلی اور خارجی تاثیرات میں کیا اختلافات ہیں  
تشریح کیجئے۔

جواب :- دوا کا اثر گاہے صرف بیرونی طور پر ہوتا ہے یعنی داخلی طور پر  
کھلانے سے اس کا اثر ظاہر نہیں ہوتا مثلاً پیاز اگر بیرونی طور پر ضنا د  
کیا جائے تو اس سے جلد نہ جھنی ہو جاتی ہے اس واسطے کہ اس میں  
ایک قسم کی تیز قوت جلاء اور اعراق پائی جاتی ہے حالانکہ اگر اسے  
کھلایا جائے تو اس قسم کا کوئی اثر معدہ کی سطح میں نمایاں نہیں  
ہوتا۔ اس کی وجہ یہ ہوتی ہے کہ پیاز دوسری غذاؤں یا ان بدنی  
رطوبتوں سے مل جاتی ہے جن سے اندرون بدن کا خالی ہونا ناممکن  
ہے۔ ان غذاؤں یا رطوبتوں کے باعث اس کی قوت محرکہ و مفرغہ  
ٹوٹ جاتی ہے اور اس کا ضنا د کمزور ہو جاتا ہے یا اس کی وجہ یہ ہو سکتی  
ہے کہ حرارت عزیز یہ چونکہ اندرون بدن قوی ہوتی ہے اس لئے وہ  
پیاز کو مفہم کر لیتی ہے۔ حرارت عزیز کی تاثیر سے اس کا وہ جز

تحلیل ہو جاتا ہے جس کا اثر زخمی کرتا ہے۔

گلابے ودا کی تاثیر صرف اندرون بدن ہوتی ہے اور خارجی استعمال میں یہ اثر بالکل نہیں ہوتا۔ مثلاً سفیدہ اگر بیرونی طور پر لٹکل لپیٹ لگایا جائے تو یہ ہلک ثابت نہیں ہوتا۔ برعکس اس کے اگر یہ کھلا دیا جائے تو ہلک اثر رکھتا ہے۔ اس کی وجہ یہ ہے کہ اپنی غلطبات اور مسامات کی تنگی کے باعث مسامات سے نفوذ کر کے اندر تک نہیں پہنچ سکتا کہ وہاں پہنچ کر اثر کرے لیکن جب وہ کھایا جاتا ہے تو اندرونی راستوں کے کشادہ ہونے کی وجہ سے اور اندرونی قوت جاذبہ کے قومی ہونے کی وجہ سے وہ اعضائے رئیسہ اور اعضائے تنفس تک پہنچ جاتا ہے اور ہلک ثابت ہوتا ہے اور کبھی بیرونی اثر اندرونی اثر کے متضاد اور مخالف ہوتا ہے مثلاً کثیر دھنیا کو جب بیرونی طور پر استعمال کیا جائے تو تحلیل کے برعکس مواد کو غلیظ، کثیف اور سرد بنا دیتا ہے۔

سوال :- تاثیرات ادویہ کی شناخت کس طرح پہچانی جاسکتی ہے۔

جواب :- ادویہ کی تاثیرات اور قوتیں دو طریقہ پر پہچانی جاسکتی ہیں۔ اول تجربہ۔ دوم قیاس۔ تجربہ کے معنی یہ کہ کسی دوا کو بدن انسانی میں پہنچا کر اس کے اثر کا امتحان کیا جائے۔ تجربہ کی گاہے وجہ یہ ہوتی ہے کہ قیاس تجربہ کے لئے رہبری کرتا ہے اور وہ بتاتا ہے کہ فلاں دوا مثلاً گرم معلوم ہوتی ہے چنانچہ تجربہ کرنے پر پتہ صحیح آتا ہے اور گاہے



بلکہ کسی قرینے اور قیاس کے بھی تجربہ کیا جاتا ہے جیسا کہ اتفاقاً بہت سی باتیں معلوم ہو جایا کرتی ہیں۔ اور قیاس کے معنی یہ ہیں کہ دوا کے ظاہری حالات سے اس کے مخفی حالات پر استدلال پیش کیا جائے۔ تجربہ ہمیشہ قیاس پر مقدم ہے۔ جس کی چند وجوہات ہیں اول یہ کہ تجربہ سے دوا کی تاثیر کا یقین داؤد جان ہو جاتا ہے اور قیاس میں یہ یقین حاصل نہیں ہوتا۔ اسی وجہ سے قیاس میں اکثر غلطیاں بھی ہو جاتی ہیں۔

دوسرے تجربہ کا طریقہ اور عمل طبیب اور غیر طبیب دونوں کے لئے عام ہے۔ بر خلاف ازیں قیاس صرف فاضل اطباء کے لئے مخصوص ہے۔  
سوال ۱۱ :- ادویہ کے اصطلاحی الفاظ جو ذیل میں درج ہیں ان کے معنی اور تعریف بیان کیجئے۔ اور مثال بھی دیجئے۔

(۱) دوا رلطیف (۲) دوا لرزح (۳) دوا ہش (۴) دوا رمنشف  
(۵) دوا رجالی (۶) دوا رخنش (۷) دوا رجفت۔

جواب :- دوا رلطیف وہ دوا ہے جو بدن کی حرارت کو نیز سے متاثر ہونے کے بعد نہایت چھوٹے چھوٹے اجزاء میں منقسم ہو جائے جیسے دار چینی۔

دوا لرزح رلیدار، وہ دوا ہے جو پھیلنے سے نہ لٹے جیسے شہد۔  
دوا ہش (بھر بھری) اسے کہتے ہیں جو معمولی طور پر چھوٹے سے باریک باریک ریزوں میں منقسم ہو جائے جیسے عمدہ اور اچھی قسم کا ایلوا۔

دواء منشف (چوسنے والی) اسے کہتے ہیں جس کے ساتھ ماہیت ملتی ہے تو اس کے بارے میں چھپے ہوئے مسامات کے اندر گھس جاتی ہے اور اس میں بظاہر کوئی اثر اور نشان معلوم نہیں ہوتا جیسے ان بچھا ہوا چوڑے۔

دواء حالی (جلا کرنے والی) وہ دوا ہے جو مسامات بدن کے دہانوں سے لیدار رطوبت کو چھیل دے جیسے شہد۔

دواء محشن (کھردرا بنانے والی) وہ دوا ہے جو عضو کی سطح کو بندری لپٹی میں مختلف کردے خواہ وہ سطح پہلے سے طبعی طور پر چکنی ہو۔ مثلاً رائی اچھالیہ۔ جامن۔ منخر تخم املی محشن ادویہ ہیں۔

دواء محفف (خشک کرنے والی) وہ دوا ہے جو بدنی رطوبت کو رقیق اور لطیف بنا کر اپنی قوت تحلیل سے فنا کر دے مثلاً سند واس۔

سوال :- حب السمہ کا دوسرا نام کیا ہے اور اسکی ماہیت بیان فرمائیے۔

جواب :- حب السمہ کا دوسرا مشہور نام چروخی ہے یہ ایک درخت کا تخم ہے جو چٹیل بیابالوں میں اگتا ہے اور ایک گڑ کے برابر ہوتا ہے اس کے پتے نہایت سفید ہوتے ہیں۔ پھل سیاہ مرچ کے برابر لگتا ہے جس کا چھلکا سیاہ اور سفید اور روغن دار ہوتا ہے اور اس کے درخت سے دودھ نکلتا ہے اس کے پتوں سے لاجوردی رنگ نکالا جاتا ہے جس سے چمڑے کو رنگتے ہیں۔

سوال :- حب العری کی ماہیت اور افعال و خواص اور مقدار خوراک بیان کیجئے۔

جواب :- حب العرق کو اہل اور سویر بھی کہتے ہیں۔ یہ ایک بڑے درخت کا پھل ہے جو جنگلی بیر سے کسی قدر چھوٹا اور سیاہ رنگ کا ہوتا ہے اور یہ پھل ہی دواءً مستعمل ہے اور دوسرے درجہ میں گرم اور خشک ہے  
 افعال و خواص : محلل ہے اور جالی و مقوی معدہ کا سرریاچہ مدر بول و حیض ہے۔ مقدار خوراک ۳ ماشہ سے ۵ ماشہ تک۔

سوال :- شب یمانی کے افعال۔ مقدار۔ خوراک اور ترکیب استعمال تحریر فرمائیے اور اس کا مزاج بھی بیان کیجئے۔

جواب :- شب یمانی کو پھٹکری کہتے ہیں اس کا مزاج گرم و خشک ہے تیسرے درجہ میں۔

افعال :- قابض۔ مسکن۔ حالبس خون مجفف۔ مدر۔ متقی وافع نویت تپ۔ استعمال :- دانتوں کی مضبوطی و استحکام اور ان سے خون بہنے، قلاع درم لوزتین اور درم حلق میں اس کے آب مخلول سے غرغزہ یا مضمضہ کرتے ہیں اور سنون یا ذرور بنا کر استعمال کرتے ہیں۔ پرلے دستوں میں سفوف بنا کر استعمال کرتے ہیں۔ خرد و مقعد اور بواسیر میں اس کے پانی سے آب دست کرتے ہیں۔ نکسیر کی حالت میں بطور نفوخ و زروق استعمال کی جاتی ہے۔ معمولی زخموں کے سیلان خون کو روکنے کے لئے اس کے آب مطبوخ سے زخموں کو دھوتے ہیں۔ اور آشوب چشم میں پھٹکری کو گلاب میں حل کر کے آنکھوں میں ٹپکاتے ہیں۔ اندام نہانی کے درم و خارش و سیلان الرحم اور

بغرض تنگی اندام نہانی اس کے آب محلول سے پچکاری کی جاتی ہے۔  
 نوبتی بخاروں کی نوبت روکنے کے لئے بکثرت مستعمل ہے۔ درہونے  
 کی وجہ سے احتباس حیض اور سوزاک میں استعمال کرتے ہیں  
 سوزاک میں اس کے آب محلول سے پچکاری کی جاتی ہے  
 مقدار خوراک ۲ رتی سے ۴ رتی تک۔

پرچہ ۲

## امتحانی سوالات

مرتباً

عمدة الحكماء جناب حکیم توفیق احمد ضاعبا سنی شاہ آبادی

آپ مولانا حکیم میر احمد شاہ صاحب بودیا نومی کے نواسے ہیں جو کہ اپنے زلنے  
 کے مشاہیر اطباء میں سے مانے جاتے ہیں۔ آپ انسٹریٹیٹ کامیاب ہیں  
 طب یونانی میں آپ نے عمدة الحكماء کی سند حاصل کی۔ آپ آء کل گولیمار  
 کراچی میں مطب کرتے ہیں۔ تقسیم سند سے قبل آپ کا وطن شاہ آباد  
 ضلع کرنال مشرقی پنجاب تھا۔

سوال ۱۔ معدہ کسے کہتے ہیں؟ اس کا کیا کام ہے؟ اس کے کتنے حصے ہیں  
 ہر حصے کا نام اور مختصر شرح کیجئے۔

جواب :- معده مشک کی مانند ایک عضو ہے جو شکم کے اندر اوپر کی جانب

واقع ہے اس کا کام کھانے کو ہضم کرنا ہے۔ اس کے تین حصے ہیں۔

(۱) مری (۲) نم معدہ (۳) نعرہ معدہ۔

مری حلق کے سوراخ سے شروع ہو کر سینے کی ہڈی کے آخری سرے

تک آنے والی غذا کی نالی کا نام ہے۔

مری کی ابتدا اور معدہ کے ابتدائی حصہ کا نام نم معدہ ہے۔

اور باقی حصہ کو نعرہ معدہ کہتے ہیں۔

سوال ۱۲: بعض لوگ نزلہ کو ام الامراض کہتے ہیں اور بعض قبض کو یہ نام

دیتے ہیں۔ آپ کی رائے میں یہ نام کس مرض کو دینا مناسب ہے

اور کیوں؟

جواب :- میرے نزدیک قبض کو ام الامراض کہنا چاہیے کیونکہ اگر فضلہ

باقاعدگی کے ساتھ انسان کے جسم سے خارج نہ ہو تو اس سے ایک

خاص قسم کی سمیت یعنی زہر خون میں شامل ہو جاتی

ہے اور متعدد امراض مثلاً دروسر، نزلہ، زکام، ضعف قلب

گھبراہٹ، بھوک کی کمی اور بوا سیر وغیرہ پیدا ہو جاتے ہیں۔

سوال ۱۳: کھالنی کی تعریف کیجئے۔ اس کا عام سبب کیا ہوتا ہے اس

کی علامات قدرے تفصیل کے ساتھ بیان کیجئے۔

جواب :- تعریف: جس وقت پھیپھڑا کسی موذی چیز کو دفع کرنے کے لئے

حرکت کرتا ہے تو اس کو کھالنی کہتے ہیں۔

سبب: کھانسی کا سبب اکثر بلغمی رطوبتیں ہوتی ہیں جو پھیپھڑوں میں جمع ہو جاتی ہیں اور پھیپھڑے ان کو دفع کرنا چاہتے ہیں۔ بعض دفعہ گرمی اور خشکی بھی اس کا سبب ہوتی ہے۔

علامات :- نزلہ۔ زکام سردی کی وجہ سے ہوتی ہے۔ پوڑھوں اور بلغمی مزاجوں کو سردی کے موسم میں ہوتی ہے۔ چھاتی میں سینے کی ہڈی کے نیچے خراش معلوم ہوتی ہے۔ سانس تنگی سے آتا ہے۔ بار بار کھانسی اٹھتی ہے۔ رات کو سوتے وقت اور صبح کے وقت کھانسی زیادہ ہوتی ہے۔ کبھی سفید زردی مائل کارٹھا بلغم کبھی پتلا لیدار میلے رنگ کا بلغم خارج ہوتا ہے۔

گرمی اور خشکی کی وجہ سے ہو تو کھانسی خشک ہوگی۔ بلغم خارج نہیں ہوگا۔ سینہ پر خراش ہوگی۔ اس قسم کی کھانسی گرم مزاج والوں اور نوجوانوں کو اکثر موسم گرما میں ہوتی ہے۔ اگر اس کا علاج جلد نہ کیا جائے تو پھیپھڑوں میں زخم ہو کر سہل ہو جاتی ہے۔

سوال :- بنفشہ کا مزاج کیا ہے۔ اس کے افعال و خواص بیان کیجئے نیز بتائیے کہ برگ بنفشہ، گل بنفشہ اور سرگل بنفشہ کی الگ الگ کیا خصوصیت ہے؟

جواب :- بنفشہ کا مزاج سرد تر ہے۔

صفرادی مادہ کو براہ راست نکالتی ہے۔ بالخصوص جو مادہ صفرادی معدہ یا آنتوں میں جمع ہو۔ پیاس کا مکن ہے۔ خون

کی حدت اور سینہ و علق کی خشونت کو دور کرتا ہے۔ بخاروں میں مفید ہے۔ دماغ کی خشکی رفع کرتا ہے۔ نیند لاتا ہے۔ معدہ اور جگر کے

گرم امراض اور درموں کو دور کرتا ہے۔

برگ بنفشہ کھانسی و زکام کے لئے۔

گل بنفشہ دماغ و نضح مادہ کے لئے

سرگل بنفشہ تقویت دماغ کے لئے زیادہ کارآمد ہے۔

سوال ۵ :- دس ایسی مفردات کی فہرست لکھئے جو مصفی خون

اور وافع سودا دیت ہوں۔

جواب :- شاتروہ۔ چہانتہ۔ منڈی۔ سر بھوکہ۔ عناب۔ صندل سفید

صندل سرخ۔ عشبہ مغربی۔ برادہ شیشم۔ برگ حنا۔



# مضامین قرآنی مسہلی تسہیل الفرقان

مضامین قرآنی کا بیش بہا ذخیرہ

مصنف:۔ ابولشتر مولوی محمد حسین صاحب پالوالکڑ بلید آفیسر گورنمنٹ آف پاکستان  
مصنف نے مضامین قرآن کو عام فہم اردو زبان میں الگ الگ عنوانات کے تحت جمع کر کے ہندو  
پاکستان میں اپنی قسم کی پہلی کوشش کا کامیاب اضافہ کیا ہے جس پر حضرت مولانا شبیر احمد  
عثمانی<sup>۲</sup> حضرت مولانا محمد اعجاز علی صاحب سابق شیخ الادب دیوبند۔ حضرت  
مولانا مفتی محمد شفیع صاحب۔ حضرت مولانا سید مناظر احسن گیلانی صاحب نے زبرد  
تعارفی ریویو لکھے ہیں اور ڈان جیے اخبار نے شاندار رائے لکھی ہے۔

ہدیہ:۔ جلد اول آٹھ روپے۔ جلد دوم۔ پانچ روپے۔ جلد سوم نو روپے

ملنے کا پتہ:۔ پالوالکڑ ناشران تسہیل الفرقان

۲۲۔ ایل پاکستان ایمپلائز اوٹسنگ سوسائٹی۔ کراچی ۲۹

## سہیل

آپ کو جس قسم کی مفروضہ یا مرکب۔ ڈاکٹری۔ یونانی دواؤں کی ضرورت ہو مندرجہ ذیل

پتہ پر خط لکھ کر منگوائیں۔ انشاء اللہ سہیل کا اطمینان رہے گا۔

ہنیڈل فارمیسی

۵ لوٹیا بلڈنگ۔ آرام باغ روڈ۔ کراچی



